



ನಮೂನಾ

• ಜವಿತಾಚಿ ಪ್ರಗತೆಕ್ ಆತ್ಮೀಕ್ ದಾಯ್ಜ್ •

ಬಾಳೊಡ್ ಜೆಜು

NAMAN BALLOK JESU

APRIL 2021

Vol.: 13 Issue: 4

₹ 25


ಹಾಸ್ಯ ವಿಶೇಷ ಅಂಕ-2021



ಬಿವಾ

ಧರ್ಮಿಕ್ ಆಂಗವೈಚೂ ಭಾಂಡ್ರಾಚೊ ಸಂಭ್ರಮ್

ಫ್ರಾದ್ ಜಾಲ್ಸ್ ಸೆರಾವೊ, ಕಾರ್ಮೆಅತ್
ಧರ್ಮಿಕ್ ಆಂಗವೈಚೂ: 19 ಮಾರ್ಚ್ 1971



ವಿಧೇಯಣಾಚೆ ಕಾಲ್ಗಿಂತ್
ದುಜ್ಜಿಕಾಯ್ ಆನಿ ನಿಸ್ತಳ್‌ಪಣ್ ಸೊಮ್ಯಾಕ್ ಭೆಟವ್ನ್
ಆಸ್ತತ್ಯಾಂಸಂಗಿಂ ಆಸ್ತತ್, ಬೊಳ್ಯಾಂಥಂಯ್ ಬೊಳೊ ಜಾವುನ್
ಕೊಣಾಕೊಣಾಕ್ ಕಿತೆಂ ಕಿತೆಂ ಜಾಯ್ವಯ್ ತೆಂ ಜಾವುನ್
ಸೊಮ್ಯಾನ್ ಸಕ್ಡಾಂಕ್ ದಿಂವ್ಕ್ ಜಿಯೆಲ್ಲ ತುಮ್ಮಿ ಜಿಣಿ ಜಾಂವ್ ನಂದನ್



ಸೊಮ್ಯಾಚೆ ಸಸಾಯೆನ್ ಧರ್ಮಿಕ್ ಜಿವಿತಾಂತ್ 50 ವರ್ಸಾಂ ಜಿಯೆವ್ನ್ ಅಮ್ಕಾಂ ದೇಖ್ ಜಾಲ್ಲ್ಯಾ ತುಮ್ಮಾಂ
ದೇವಾಜಿಂ ವಿಂಜ್ಞಾರ್ ಭೆಸಾಂವಾಂ ಆಜ್ ಮಾಗ್ತಾಂವ್. ತುಮ್ಮಾಂ ತೊಜ್ ಸೊಮಿ ಬಳ್ ಭಲಾಂಚ್ ದೀವ್ನ್ ಸಾಂಬಾಳುಂದಿ



ಉಲ್ಲಾಸ್ ಪಾಟಯ್ತಾತ್

ಎಪ್ರೆಜನ್ ಫೆರ್ನಾಂಡಿಸ್ ಆನಿ ಕುಟಮ್; ತೆರೆಜಾ ದಿಸೋಜಿ ಆನಿ ಕುಟಮ್; ಸ್ಟೆಲ್ಲಾ ಬ್ರಾಗ್ಸ್ ಆನಿ ಕುಟಮ್
ಲೂಸಿ ಸಂತುಮಾಯೋರ್ ಆನಿ ಕುಟಮ್; ಮೇರಿ ದಿಕೋಸ್ತ ಆನಿ ಕುಟಮ್; ಫ್ಲೊರಿನ್ ಸೆರಾವೊ ಆನಿ ಕುಟಮ್
ತಶೆಂಜ್ ಸೆರಾವೊ ಕುಟ್ಮಾಚೆ ಸರ್ವ್ ಸಾಂದೆ

ದಪ್ಪರಾಚೊ ವಿಳಾಸ್

NAMAN BALLOK JESU

Carmel Hill, Bikarnakatte

Mangaluru - 575005, INDIA

Phone: 98442 41785

e-mail: nbjmonthly@gmail.com



ನಮಾನ್

ಬಾಳೊಕ್ ಜೆಜು

• ಜವಿತಾಚೆ ಪ್ರಗತೆಕ್ ಆತ್ಮೀಕ್ ದಾಯ್ಜ್ •

ಎಪ್ರಿಲ್ - 2021

ಪುಸ್ತಕ್ : 04

ಅಂಕೊ : 13

ಭಕ್ತರ್ಚೊ ಹಾನಾಂನಿ

7

ಸರ್ಕಾರ್ ಕಾರ್ಖಾನೆನ್ ಆನಿ ಹಾಸ್ಯ ಕಲಾಕಾರಾಂಕ್ ಭಯೆತಾ?

- ಸ್ವಾನಿ ಬೆಳಾ

11

ಪೀಂತ್ ಸಕಯ್ಲೆ ದೆಂವ್ಲೆಂ

- ಮುಂಡ್ರೆಲ್ ಸಿರಿಲ್

24

‘ಟ್ರೆಡಿಂಗ್ ಶೀಲ್ಡ್’ ಫೆವ್ನ್ ಹಾಸಂವ್ಚೆ ತರ್ನಾಣಿ

- ಅಲ್ವಿನ್ ದಾಂತ್ರಿ, ಪೆರ್ನಾಲ್

31

ವಿ-ಮೆನ್ಸ್ ಡೇ

- ರೋಶು ಬಜ್ಜೆ

39

ಅಶೆಂ ಏಕ್ ಸ್ತ್ರಿಯಾಂಚೆಂ ಶಿಬಿರ್

- ಖಿಲ್ಟೆಡ್ ಆರ್., ಪಾಂಗ್ವಾ

ಗೌರವ್ ಸಂಪಾದಕ್ : ಫ್ರಾದ್ ಪಿಯುಸ್ ಜೇಮ್ಸ್ ಡಿಸೋಜಾ

ಸಂಚಾಲಕ್ : ಫ್ರಾದ್ ಜಾರ್ಲ್ಸ್ ಸೆರಾವೊ

ಸಂಪಾದಕ್ : ಫ್ರಾದ್ ಜೊ.ಸಿ. ಸಿದ್ಧಕಟ್ಟೆ, ಕಾರ್ಮೆಅತ್

ಸಹ-ಸಂಪಾದಕ್ : ಫ್ರಾದ್ ಐವನ್ ಡಿಸೋಜಾ

ಸಂಪಾದಕೀಯ್ ಮಂಡಳಿ

ಫ್ರಾದ್ ರೋವೆಲ್ ಡಿಸೋಜಾ

ಫ್ರಾದ್ ಸ್ಟೀವನ್ ಪಿರೇರಾ

ಶ್ರೀ ವಿಲ್ಸನ್ ಕಟೀಲ್

ಶ್ರೀ ದಯಾ ವಿಕ್ಟರ್

ಶ್ರೀ ರಿಚರ್ಡ್ ಅಲ್ವಾರಿಸ್

ವಿನ್ಯಾಸ್ : ಲಾರೆನ್ಸ್ ಮಿರಾಂದಾ, ಬೆಂಗ್ಲೂರ್

ಭಾಪೊ : ಪ್ರಸಾದ್ ಪ್ರಿಂಟರ್ಸ್, ಮಂಗ್ಳೂರ್

ದಪ್ಪರಾಂತ್ : ಪ್ರೆಮಿತಾ ಡಿಸೋಜಾ

ವರ್ಗಣಿ ವಾ ಜಾಯ್ತಾತಾ ಬಾಬ್ತೆನ್ ಚೆಕ್ ವಾ ಡಿಡಿ

Dhyana Jyothi Trust - Naman Ballok Jesu

ನಾಂವಾಕ್ ದಾಡುನ್ ದಿಯಾ.

ವರ್ಗಣಿ ದರ್

ದೋನ್ ವರ್ಸಾಂಕ್ ₹ 500/-

ತೀನ್ ವರ್ಸಾಂಕ್ ₹ 700/-

ಪಾಂಚ್ ವರ್ಸಾಂಕ್ ₹ 1200/-

ಚುಂಗ್ಲಿ ಪ್ರತಿ ₹ 25/-

ಜಾಹಿರಾತ್ ದರ್

ಭಾಯ್ಲೊ ಪೊರ್ ₹ 11,000/-

ಭಿತರ್ಲೊ ಪೊರ್ ₹ 9,000/-

ಸಗ್ಳೆಂ ಪಾನ್ (ರಂಗಾಳ್) ₹ 7,000/-

ಅರ್ದೆಂ ಪಾನ್ (ರಂಗಾಳ್) ₹ 4,000/-

ಸಗ್ಳೆಂ ಪಾನ್ (ಕಾಳೆಂ-ಧವೆಂ) ₹ 3,000/-

ಅರ್ದೆಂ ಪಾನ್ (ಕಾಳೆಂ-ಧವೆಂ) ₹ 2,000/-

ಕಾಲ್ಡೆಂ ಪಾನ್ (ಕಾಳೆಂ-ಧವೆಂ) ₹ 1,000/-

ಅರ್ಗಾಂ ಬೆಲ್ಲಾಕಾಕ್ ₹ 300/-

ಹ್ಯಾ ಪತ್ರಾರ್ ಫಾಯ್ಸ್ ಜಾಂವ್ಚಿಂ ಕಸಲಿಯ್ ಬರ್ಪಾಂ ಆನಿ
ಜಾಯ್ತಾಂಕ್ ಬರವ್ಪಿ ಆನಿ ಜಾಯ್ತಾತ್‌ದಾರ್ ಜವಾಬ್ದಾರ್
ಜಾವ್ನಾಸಾತ್.

- ಸಂಪಾದಕ್

ಲೆನಾರ್ಡ್ ಫೆರ್ನಾಂಡಿಸ್, ಕುಟಾಮ್ ಪ್ರೋಶಕ್ತಕಾರ್
'ನಮಾನ್ ಬಾಳೊಕ್ ಜೆಜು' ಸಾಹಿತ್ಯ ಸ್ಪರ್ಧೆ 2021

(ಎಪ್ರಿಲ್ - ಜೂನ್
ಮಧ್ಯಾಚೆ ಸ್ಪರ್ಧೆ)

1. ಮಟ್ಟ ಕಾಣಿ (ಉತ್ತರಮೀತ್: 1300-1500 ಮಾತ್)

2. ಕಾಣಿ ಸಂಪೂರ್ಣ ಕರ್ (ಉತ್ತರಮೀತ್: 500-800 ಮಾತ್)

ರಜೆರ್ ಆಜಿಯೆಚ್ಯಾ ಫರಾ ಗೆಲ್ಲ್ಯಾ ಜೆಜು ಆನಿ ಫಿಲುಕ್ ತಿಣೆಂ ಲಾಗ್ತಲ್ಯಾ ರಾನಾಕ್ ವ್ಹೆಲೆಂ. ಆದ್ಲೆಪಾವ್ಣಿ ರಾನಾಂತ್ಲ್ಯಾ ರುಕಾರ್ ಜಾಲ್ಲಿಂ ಜಾಂಬ್ಯಾಂ ಖಾವ್ನ್ ದಾದೊಶಿ ಜಾಲ್ಲ್ಯಾ ಜೆಜು-ಫಿಲುಕ್ ಹೆಪಾವ್ಣಿಂ ಜಾಂಬ್ಯಾಂಚಿ ಜಬ್ಬೊರ್ ಆಶಾ ಜಾಲ್ಲಿ. ರಾನಾಂತ್ ಆಜೆಲಾಗಿಂ ತೆಂ-ಹೆಂ ಮ್ಹಣ್ ಗಜಾಲಿ ಕಾಡ್ನ್ ವೆತಾಂ ವೆತಾಂ 'ಮಿಯಾಂವ್.. ಮಿಯಾಂವ್' ಮ್ಹಳ್ಳೊ ಕ್ಲೀಣ್ ತಾಳೊ ಆಯ್ಲೊ. ಮಾಜಾಚೆಂ ಪೀಲ್ ಮ್ಹಣ್ ತಾಂಕಾಂ ಕಳೆಂ. ದೊಗಾಂಯ್ ತೈಕುಶಿನ್ ಧಾಂವ್ಲಿಂ. ಆಜಿಯೆನ್ ಮ್ಹಳೆಂ "ಕೊಣೆಂಗಿ ಮಾಜಾಪಿಲಾಂಕ್ ರಾನಾಂತ್ ಸೊಡ್ತಾಂ ಆಸ್ತಲೆಂ. ಕಿತ್ತಿಂ ಆಸ್ಲಿಂ ಕೊಣ್ಣಾ.. ಹಾಂಗಾ ಕೊಲೆ ಆಸಾತ್, ಬಾಕಿಚ್ಯಾ ಪಿಲಾಂಕ್ ಧರ್ನ್ ವ್ಹೆಲಾಂ ಕೊಣ್ಣಾ.. ಎಕ್ಲೆಂ ಉರ್ದಾಂ ಪಾಪ್" ಮ್ಹಣ್ತಾನಾ ಫಿಲುಕ್ ಭಿರ್ಮತ್ ದಿಸ್ಲಿ. 'ಮಾಂಯ್, ಆಮಿ ಪಿಲಾಕ್ ವ್ಹರ್ಯಾಗಿ ಮಾಂಯ್.. ಮ್ಹಾಕಾ ಜಾಯ್ ತೆಂ..' ಫಿಲುನ್ ಉಕ್ತುನ್ ಘೆತ್ಲೆಂಚ್. ಫಿಲುಕ್ ಮಾಜಾರ್ ಬಾರೀ ಲಾಗಿಂ. ಪುಣ್ ಜೆಜುಕ್ ಮಾಜಾರ್ ಮ್ಹಳ್ಳಾರ್ ಜಾಯ್ನಾ. ಶೆರಾಂತ್ ತಾಂಚ್ಯಾ ಫರಾ ಏಕ್ ಪೆಟೊ ಆಸ್ಲೊ, ತೊ ಜೆಜುಚೊ ಮೊಗಾಚೊ. ಜೆಜುಬರಿಚ್ ತ್ಯಾ ಪೆಟ್ಯಾಕ್ ಮಾಜಾರ್ ಮ್ಹಳ್ಳಾರ್ ಜಾಯ್ನಾ. ಪಯ್ಲೆಂ ಆಸ್ಲಲ್ಯಾ ಫಿಲುಚ್ಯಾ ಮಾಜಾಕ್ ತ್ಯಾಚ್ ಪೆಟ್ಯಾನ್ ಲಗಾಡ್ ಕಾಡ್ಲೆಂ. ಹಾಚೆ ಪಾಟ್ಯಾನ್ ಜೆಜುಚಿ ಫಿತೂರಿ ಆಸ್ಲಿ ಮ್ಹಣ್ ಫಿಲುಚೊ ದುಬಾವ್. ಆತಾಂ ಮಾಜಾರ್ ವ್ಹರ್ಲೆಂ ವಾ ನಾಕಾ ಹೆವಿಶಿಂ ತಾಂಚೆಮಧೆಂಚ್ ತರ್ಕ್ ಜಾವ್ನ್ ಮಾಗಿರ್ ಆಜಿಯೆನ್ ತಿರ್ಮಾನ್ ದಿಲೆಂ - "ಹ್ಯಾ ಪಿಲಾಕ್ ಆಮಿ ವ್ಹರ್ಯಾಂ." ಫಿಲು ತಾಚ್ಯಾ ಹಟಾಂತ್ ಜೆಕ್ಲೆಂ ಮ್ಹಣ್ ಜೆಜುಕ್ ಭಾರಿಚ್ ನಿರಾಶಾ ಜಾಲಿ. ತೊ ಆಪ್ಲ್ಯಾ ಶೆರಾಂತ್ಲ್ಯಾ ಫರಾ ವೆತಚ್ ಆಪ್ಲ್ಯಾ ಪೆಟ್ಯಾಕ್ ಮೆಳೊನ್ ಹ್ಯಾ ಪಿಲಾಕ್ ಆನಿ ಫಿಲುಕ್ ಕಶಿ ಪುಣೀ ಬೂದ್ ಶಿಕಯ್ತೆ ಮ್ಹಣ್ ಯೋಜನ್ ಮಾಡಿಲಾಗ್ಲೊ...

(ಮುಕ್ತಿ ಕಾಣಿ ಪೂರ್ಣ ಕರಾ. ಭುರ್ಗಾಂನಿ ಪೂರ್ಣ ಕೆಲ್ಲೆ ಕಾಣಿಯೆಕ್ ಪಯ್ಲಿ ಆದ್ತಾ. ವ್ಹಡಾಂನಿಯ್ ಬರವ್ನ್ ದಾಡ್ತಾ)

1. ಕೃತಿ ಸ್ವಂತ ಆಸೊನ್ ಎದೊಳ್ ಫಾಯ್ಸ್ ಜಾಲ್ಲಿ ಆಸ್ಲಿ ನ್ಹಯ್.
2. ಬರ್ಪಾಂ ಕಾಗ್ಡ್ಯಾ ಎಕ್ಲೆ ಕುಶಿನ್ ಆಸೊನ್ ತುಮ್ಚೆಂ ನಾಂವ್, ವಿಳಾಸ್ ಆನಿ ಮೊಬಾಯ್ಲ್ ಸಂಖೊ ವೆಗ್ಳ್ಯಾಚ್ ಪಾನಾರ್ ಬರಯ್ತಾ. ಬರ್ಪಾಂ ಧಾಡ್ತಾನಾ ವಿಳಾಸಾಚಿ ಸುರ್ವರ್ **NBJ literary Competitions 2021** ಮ್ಹಣ್ ಸ್ಪಶ್ಟ್ ಕಳಯ್ತಾ.
3. ಬರವ್ನ್ ಧಾಡ್ತಲ್ಯಾಂನಿ ಹಾತ್ ಬರ್ಪಾಚಿ ಪ್ರತಿಚ್ ಧಾಡ್ಲಿ, ರೈರೊಕ್ಸ್ ಘೆನಾಂವ್.
4. ಸ್ಪರ್ಧಾಕ್ ಆಯಿಲ್ಲೆಂ ಬರ್ಪಾಂ ಪಾಟಿಂ ಧಾಡ್ನ್ ದಿಂವ್ಪಿ ವಿಲೆವಾರಿ ನಾ.
5. ಬರ್ಪಾಂ ಪಾವೊಂಕ್ ನಿಮಾಣಿ ತಾರಿಕ್: ಮೇ 10
6. ಟೈಪ್ ಕರ್ನ್ ಧಾಡ್ತಲ್ಯಾಂನಿ - nbjmonthly@gmail.com ಐಡಿಕ್ ಮೇಯ್ಲೆ ಕರ್ಚೆಂ.

ಇನಾಮಾಂ:

ಪಯ್ಲೆಂ : 800 ನಗ್ಡೆನ್ ಆನಿ 400 ಮೊಲಾಚಿಂ ಪುಸ್ತಕಾಂ
 ದುಸ್ರೆಂ : 500 ನಗ್ಡೆನ್ ಆನಿ 300 ಮೊಲಾಚಿಂ ಪುಸ್ತಕಾಂ
 ತಿಸ್ರೆಂ : 300 ನಗ್ಡೆನ್ ಆನಿ 200 ಮೊಲಾಚಿಂ ಪುಸ್ತಕಾಂ
 ಆನಿ ಉತ್ತೇಜನಾಚಿಂ ದೋನ್ ಇನಾಮಾಂ

ಕಳಪ್ಪಿ: ಹರ್ ತೀನ್ ಮ್ಹಯ್ಜಾಂತ್ ಲೆಕಾನ್ ದೋನ್ ಸಾಹಿತ್ಯ ಪ್ರಕರಾಂಚೆರ್ ಸಾಹಿತ್ಯ ಸ್ಪರ್ಧೊ ಮಾಡುನ್ ಹಾಡ್ತಲ್ಯಾಂವ್.



'ನಮಾನ್ ಬಾಳೊಕ್ ಜೆಜು' ಕೊಂಕ್ಣಿ ಮ್ಹಯ್ಜಾಂಚೆಂ
'ದಾಂಚ್ಚಿ ದುಬಾಯ್' ಪ್ರಾಯೋಜಕಕಾರ್ ಮಾಂಡುನ್ ಹಾಡ್ತಾ

ತಿಸ್ರ್ಯಾ ವರ್ಸಾಚೊ

ಕಾಣಿ ಕಾಣಿ ಕಾಂತ್ರ್ 2021

(ಭುರ್ಗಾಂನಿ ಕಾಣಿ ಸಾಂಗ್ಲೊ ಸ್ಪರ್ಧೊ - ONLINE)

ಸ್ಪರ್ಧಾಚಿಂ ನಿಯಮಾಂ

- 1) ಕಾಣಿ ಸಾದರ್ ಕರುಂಕ್ ಲಾಭ್ಲೊ ವೇಳ್ ತೀನ್ - ಚಾರ್ ಮಿನುಟಾಂ ಮಾತ್.
- 2) ಕಾಣಿ ಕೊಂಕ್ಣಿ ಭಾಶೆಂತ್ ಆಸೊನ್ ಕಾಣಿಯೆ ಸಾದರ್ಪಣಾಚೊ ವಿಡಿಯೊ ಮೊಬಾಯ್ಲ್ ಆಡ್ ಧರುನ್ (ಉಭೆಂ ನ್ಹಯ್) ಕಾಡುಂಕ್ ವಿನಂತಿ. ವಿಡಿಯೊ ಖಿಂಯ್ಕುರೀ ಕರ್ಚೆತ್, ಪುಣ್ ಭಾಯ್ಲೊ ಆವಾಜ್ ಚಡ್ ಜಾವ್ನ್ ಸಾಂಗ್ಲೆಲಿ ಕಾಣಿ ಆಯ್ಕಾನಾ ತರ್ ತಿ ಲೆಕಾಕ್ ಘೆಂವ್ಕ್ ಜಾಂವ್ಪಿ ನಾ.
- 3) ಕಾಣಿ ಸಾದರ್ ಕರ್ತಾನಾ ವಿಡಿಯೊಂತ್ ಸ್ಪರ್ಧೆಚೆಂ ನಾಂವ್, ಗಾಂವ್ ಮಾತ್ ಸಾಂಗ್ಲೆತ್. ಪುಣ್ ವಿಡಿಯೊ ಈಮೇಯ್ಲೆ ಕರ್ತಾನಾ ಐಡಿಪ್ರೂಫ್, ಭಾಗ್ ಘೆಂವ್ಪೊ ವಿಭಾಗ್, ಏಕ್ ತುಮ್ಮಿ ತಸ್ತೀರ್ ಧಾಡ್ಲಿ ಆನಿ ಪೋನ್ ಸಂಖೊ ಆಮ್ಕಾಂ ಕಳಂವ್ಪೊ. ಈಮೇಯ್ಲೆ: nbjkanni18@gmail.com
- 4) ಕಾಣಿ ವಾಚ್ಚಿ ನ್ಹಯ್, ಸಾದರ್ ಕರ್ಚಿ ಕಾಣಿಯೆಚಿ ವಿಂಚವ್ಕ್ ಸ್ಪಶ್ಟ್ ಉಚ್ಕಾರ್, ತಾಳ್ಯಾಚಿ ಸುಡಾಳಾಯ್, ಹಾವ್‌ಭಾವ್ ವರವ್ಣಚ್ಯಾ ಲೆಕಾಕ್ ಘೆತಾಂವ್.
- 5) ವಿಡಿಯೊ ಮೇ 31 ಭಿತರ್ ತಾರಿಕೆಭಿತರ್ ಕೆದಾಳಾಯ್ ಧಾಡ್ತಾ. ತುಮ್ಚೊ ವಿಡಿಯೊ 'ನಮಾನ್ ಬಾಳೊಕ್ ಜೆಜು' ನಾಂವಾಚ್ಯಾ ಯೂಟ್ಯೂಬ್ ಚಾನೆಲಾರ್ ತಶೆಂಚ್ ಫೇಸ್‌ಬುಕಾರ್ ಪಳೆಂವ್ಕ್ ಮೆಳ್ತಲೊ.
- 6) ಸರ್ವ್ ಕಾಣಿಯಾಂಪಯ್ಕಿ ಉತ್ತೀಮ್ 10 ಕಾಣಿಯೊ ವಿಂಚ್ತಲ್ಯಾಂವ್. (5 ಗಾಂವಾಥಾವ್ನ್ ಆನಿ 5 ಪರ್ಗಾಂವಾಥಾವ್ನ್) ಹಾಂಚೆಮಧೆಂ ಪೈನಲ್ ಹಂತಾಚೊ ಸ್ಪರ್ಧೊ ಚಲ್ತಲೊ.

(ಚಾರ್ ವಿಭಾಗಾಂನಿ ಸ್ಪರ್ಧೊ ಚಲ್ತಲೊ)

ಪಯ್ಲೊ : 6 ವರ್ಸಾಂ ಸಕಯ್ಪಾಂಕ್ (ಕೆಜಿ-1 ವರ್ಗಪರ್ಯಾಂತ್)
 ದುಸ್ರೊ : 7 ವರ್ಸಾಂಥಾವ್ನ್ 10 ವರ್ಸಾಂ ಭಿತರ್ಯಾಂಕ್ (2-5 ವರ್ಗಪರ್ಯಾಂತ್)
 ತಿಸ್ರೊ : 11 ಥಾವ್ನ್ 17 ವರ್ಸಾಂ ಪರ್ಯಾಂತ್ (6-12 ವರ್ಗಪರ್ಯಾಂತ್)
 ಚವ್ತೊ : 18 ವರ್ಸಾಂ ವ್ಹಯ್ಲ್ಯಾಂಕ್ (ವ್ಹಡಾಂಕ್)

ಇನಾಮಾಂ: ಪಯ್ಲೆಂ: ರು. 4000 ಆನಿ ಪ್ರಮಾಣ್ ಪತ್ರ್ | ದುಸ್ರೆಂ: ರು. 3000 ಆನಿ ಪ್ರಮಾಣ್ ಪತ್ರ್ | ತಿಸ್ರೆಂ: ರು. 2000 ಆನಿ ಪ್ರಮಾಣ್ ಪತ್ರ್

ಆಜ್ ಆಮಿ ಇಲ್ಲೆಂ ಹಾಸ್ಯಾಂಗೀ?

ಆದಿಂ ಎಕ್ಲಾ ದಾದ್ಲಾನ್ ಆಪ್ಲ್ಯಾ ಬಾಯ್ಲೆಚ್ಯಾ ರಾಂದ್ಲಾ ರಿತಿ-ರುಚಿವಿಶಿಂ ಖೊಡಿ ಕಾಡ್ತಾನಾ, ಬಾಯ್ಲೆ ರಾಗಾನ್ ಚಿಡಿ ಆನಿ ಘೊವಾಕ್ ಫರ್ಮಾಯ್ಲಾಗಿ: “ಆಜ್ ಥಾವ್ನ್ ತುಂಚ್ ರಾಂದ್.....” ಅಶಿಚ್ ಜಾಲಿ ಮ್ಹಜಿ ಗಜಾಲ್..

‘ನಬಾಜೆ’ ಸಂಪಾದಕಾನ್ “ಹಾಸ್ಯ ಆಂಕ್ಯಾಕ್ ತುಜೆಂ ಏಕ್ ಲೇಖನ್ ಜಾಯ್” ಮ್ಹಳ್ಳೆಂ ‘ಕೋರಿಕೆ’ ಮ್ಹಜೆ ಮುಖಾರ್ ದವರ್ಲೆಂ. ಮಾಗಿರ್ ಹಾಚ್ಯೆ ಆದ್ಲ್ಯಾ ವಿಶೇಸ್ ಅಂಕ್ಯಾಂವಿಶಿಂ, ಆತಾಂಚ್ಯೆ ಹಾಸ್ಯ ಬರವ್ಪಿ, ಖೊಡಿ, ಸೊಡ್ ದೊಡ್ ಮ್ಹಣುನ್ ಗಜಾಲಿ ಕಾಡ್ತಾನಾ ಅಚಾನಕ್ ಜೊ.ಸಿ. ಪಾದ್ವಾಚಾಚೊ ಟ್ಯೂಬ್‌ಲಾಯ್ ಪೆಟ್ಲೊ ಆನಿ ಮ್ಹಾಕಾ ಫರ್ಮಾಯ್ಲಾಗ್ಲೊ: “ಎಪ್ರಿಲ್ ಆಂಕ್ಯಾಚೊ ತುವೆಂ ಸಯ್ರಿ ಸಂಪಾದಕ್ ಜಾಯ್ಲೆ ಆನಿ ಹಾಸ್ಯ ವಿಶೇಸ್ ಅಂಕೊ ಸಜಯ್ಲೆ!”

ಮಾಜಿ ಸಂಪಾದಕ್ ಫ್ರಾದ್ ಸ್ಟೀವನ್ ಪಿರೇರಿನ್ ಸುರ್ವಾತಿಲ್ಲೆ, ಸಯ್ರಾ ಸಂಪಾದಕಾಂಚಿ ಸಾಂಕಳ್ ಮುಂದರುನ್ ವರ್ಲೆಂ ‘ಪಂಥಾಹ್ವಾನ್’ ಹಾಂವೆಂ ಸ್ಟೀಕಾರ್ ಕೆಲೆಂ. ‘ನಬಾಜೆ ವಾಚ್ಪಾಂಕ್ ಹಾಸಂವ್ಚೆಂ ಕಶೆಂ?’ ಚಿಂತುನ್ ಮ್ಹಜೊ ಇರ್ವೊಳ್ ಮಾಂಡ್ಲೊ ಖೊರ್ಪಿಲೊ. ಮಾಳ್ಕಾವಯ್ಲೆಂ ಮಾತಿ ಖೆಲ್ಲೆಂ ಪೆನ್ಸ್ ಕಾಡ್ಲೆಂ, ಸವ್ಯಾಸ್ ಸಕ್ಲಾ ದೆಂವವ್ನ್ ರಫ್ ಬುಕಾರ್ ಪಾಜ್ಲೆಂ. ಅರೇ ಮಲಾಮಾತಿ, ಇಂದುಮತಿ, ಮಂದಮತಿ! ಸರ್ವ್ ‘ಮತಿ ಸಾಯ್ಬಿಣಿಂಚೊ’ ಉಡಾಸ್ ಕಾಡುನ್ ಉದ್ಗಾರ್ಲಾರೀ ಮ್ಹಜೆಂ ಪೆನ್ಸ್ ಮುಕಾರ್ ವಚಾನಾ. ರಫ್ ಬುಕಾಕ್ ಜಾಲ್ಲೊ ಬುರಾಕ್ ಮಾತ್, ಪೆನ್ಚಾಚೆಂ ಅನ್ನ ಸತ್ಯಾಗ್ರಹ! ಆಕ್ಲಾಸಾನ್ ಸಿದ್ಧಕಟ್ಟೆಕ್ ಕೆಲ್ಲೆಂ CALL ಸಿದ್ಧರಾಮಯ್ಯಕ್ ಗೆಲೆಂ.

ಮಾಗಿರ್ ಸಂಪಾದಕಾಚಿಂ ಸಲಹಾ- ಸೂಚನಾಂ ಫೆವ್ನ್ ಕೊಂಕ್ಣೆಂತ್ಲ್ಯಾ ವಿಂಚ್ಣಾರ್ ಬರವ್ಪಾಂಚಿಂ ಬರ್ಪಾಂ ಹಾಡವ್ನ್, ಗಾಳ್, ಪೀಳ್, ಕೋಯ್ಲೆ ಕಾಡ್ನ್-ಪಯ್ಲೆಂ ಘೊಳಿಯೆಚೆರ್ ಕಾಂತಯ್ಲಿಂ. ದುಸ್ರೆ ಪಾವ್ಲಿಂ ದೊವ್ಯಾ ಕಾಗ್ಲಾರ್ ಪಾತ್ಯಾಯ್ಲಿಂ. ಮ್ಹಜೆಂಯ್ ಇಲ್ಲಿಂ ಅಕ್ಷರಾಂ ತಾಂತುಂ ಘಾಂತ್ಲಿಂ. ಸತಾಚ್ ಸಾಂಗ್ತಾಂ, ತಿತ್ಲ್ಯಾರ್ ಮ್ಹಜೆಂ ತಿಂತೆರ್(ಪೆನ್ಸ್) ಜಾಲೆಂ ಲಾಚಾರ್. ಬಾಳೊಕ್ ಜೆಜುಚಾ ಬೆಸಾಂವಾನ್ ಕರೆಜ್ವಾಂತ್ಲೆಂ ಪ್ರಾಚಿತ್ ಬರ್ಲಾನ್ ಸಂಪವ್ನ್ ಆಬ್ಲೆ! ಹಾಸ್ಯ ಅಂಕೊ ತುಮ್ಚೆ ಹಾತಿಂ ಸೊಬ್ತಾ. ಕಾಂಯ್ ಮುಂಗಡ್ ಕಳವ್ಪಿ ದಿನಾಸ್ತಾಂ, ಎಕಾಚ್ಯಾಣೆಂ ಜೆಜು ಜಿವಂತ್ ಜಾಲ್ಲೆಬರಿ ಫಾದರ್ ಜೊ.ಸಿ.ನ್ ‘ನಬಾಜೆ’ ವಾಚ್ಪಾಂಕ್ ಎಪ್ರಿಲ್ ಫೂಲ್ ಮ್ಹಯ್ವಾಂತ್ ಬರೆಂ ಹಾಸ್ಯಾ ಪಕ್ವಾನ್ ವಾಡುಂಕ್ ಕೆಲಾಂ.

ಸಯ್ರಾ ಸಂಪಾದಕಾಚಾ ಬಸ್ಕೆರ್ ಬಸೊನ್ ಬರಯ್ತಾನಾ ಮ್ಹಜೊ ಉಡಾಸ್ ಸವ್ಯಾಸ್ Rewind ಕೆಲೊ. ಸಂಪ್ಲೆಲ್ಯಾ 50 ವರ್ಸಾಂನಿ ಹಾಂವೆಂ ವಾಚ್ಲೆ ವಿಂಚ್ಣಾರ್ ವಿನೋದ್ ಉಡಾಸ್ ಆಯ್ಲೆ. ಎಕ್ವೆಚ್ ಬಸ್ಲೆಂತ್ ಹೊರ್ಬೊಸಾನ್ ವಾಚುನ್ ಕಾಡ್ಲೆ ವಿಡಂಬನ್, ‘ಎಫೆಸ್’ ದರ್ಬೆ-ಪುತ್ಲಾರ್ ಆನಿ ‘ಹೆ’ ಮ್ಹಳ್ಳ್ಯಾ ಲಿಪ್ಲೆ ನಾಂವಾಚ್ಯಾ ಹೆರೊಲ್ಪಿಯುಸಾಚ್ಯೊ ಹಜಾರಾಂನಿ ಹಾಸ್ಯಾಂ-ಗುಳಿಯೊ ದೊಳ್ಯಾಂ-ದೆಗೆನ್ ನಾಚ್ಲೊ. ಹೆಂ ಬರಯ್ತಾನಾ ತೊಚ್ ಆಮ್ಚೆಮಧೆಂ ನಾ, ಯಾದ್ ಮಾತ್ ಉರ್ದಾ!

ಮ್ಹಜೆ ಸಳಾಕೆಂತ್ ಸಾಹಿತಿ ಖುಶಾಲಿ ಮನೋಭಾವಾಚಿ ಆಸ್ಲೆ. ಶ್ರೀಮತಿ ಗ್ಲೇಡಿಸ್ ರೇಗೊ, ಪಂಚು ಬಂಟ್ವಾಳ್, ಎಡಿ ನೆಟ್ಟೊ, ದೆ. ಲ್ಯಾನ್ಸಿ ಪಿಂಟೊ ನಾಯಕ್, ವೀಕ್‌ನೆಸ್ ನಂತೂರ್ (ಒಪ್ಪಿಸ್ ಪ್ರಭು) ವಿತ್ತಿ (ವಿಜಯ್) ಅಲ್ವಾರಿಸ್, ನವೀನ್ ಕುಲೈಕರ್, ಬಾವ್ಲಾಸ್ ಮೆಂಡೊನ್ಸಾ (ಬಾಮ್ ಬೊಂಬಯ್) ಪರ್ಸಿ ಉರ್ವಾ, ಹೆರಿಬೊಯ್ ಕುಲೈಕರ್, ರಿಚಾರ್ಡ್ (ಆನಂದ್) ಅಲ್ವಾರಿಸ್ ಹಾಂಚೆಲಾಗಿಂ ಉಲಂವ್ಚೆಂ ಮ್ಹಳ್ಳಾರ್ ಚಾರ್ ಭುಜಾಂ. ಎಡಿ ನೆಟ್ಟೊ ಮಿಲಿಟ್ರಿ ಶಿಸ್ಟೆಚೊ ಜಾಲ್ಲ್ಯಾನ್ ತಾಚೆಲಾಗಿಂ ಉಲಯ್ತಾನಾ ‘ಸಬ್ದಾಂ-ಗೊಂದೊಳ್’ ಸೊಡಯಿಲ್ಲೆಬರಿ ಸವ್ಯಾಸ್ ಸಬ್ದ ವಿಂಚಿಚಿ ಪಡ್ತಾಲೆ.

ಹೇಮಾಚಾರ್ಯ (ಹೆರಿ ಮಸ್ಕರೇನ್ಸಸ್), ರಿಚಾರ್ಡ್ ರೊಡ್ರಿಗಸ್ (ಟಾಟಾಬ್) ನಿಡ್ಲೊಡಿ, ಲವೆಂತ್ ಚಿಕ್ಲೆಮಗ್ನುರ್, ಸ್ಟೇನ್ ಅಗೆರಾ ಮುಲ್ಕಿ ತಸಲ್ಯಾ ಲೇಖಕಾಂಚೊ ಗಂಭೀರ್ ಜಿನೊಸ್ ಪಳೆವ್ನ್ ಹಾಂವ್ ಕಿರ್ಕೊಳ್ ಮನಿಸ್ ಕಸೊ ಉಲಂವ್ ಹಾಂಚೆಲಾಗಿಂ ಮ್ಹಣ್ ಚಿಂತಾಲ್ತೊ, ಪುಣ್ ಏಕ್ ಪಾವ್ಲಿಂ ಉಲಯ್ತಾ ಉಪ್ರಾಂತ್ ಮ್ಹಜೆಂ ಚಿಂತಾಪ್ ಘೆತ್ ಜಾತಾಲೆಂ. ಉಪ್ರಾಂತ್ ಹಾಂವ್ ತಾಂಚೊ Fan ಜಾವ್ನ್ ಆಮ್ಚೊ ಗಜಾಲಿ ‘ಪತ್ರಾಂ-ಲೇಖಿಕ್- ಸಂಪಾದಕ್’ ಹ್ಯಾ ತ್ರಿಮೂರ್ತಿಂ ಮಧೆಂ ಮೆರಿ-ಗೋ-ರಾಂಡ್ ಜಾತಾಲ್ಯೊ. ಪಿಡ್ವಾಜ್ ಕುಂದಾಪುರ್, ಮಾ! ಪ್ರಶಾಂತ್ ಮಾಡ್ವಾ (ವಲ್ಲಿ ಪಾದ್ವಾಬ್) ಕೆವಿನ್ ಡಿಮೆಲ್ಟೊ ಕಾರ್ಕಳ್, ಮಾ! ವಿಶೆಂತ್ ವಿತೊರ್ ಮಿನೇಜ್, ಫ್ರಾನ್ಸಿಸ್ ಅಲಂಗಾರ್ (ರಾಕ್ಲೊ ಸಂಪಾದಕ್), ವಲ್ಲಿ ವಗ್ಗ, ವಲ್ಲಿ ಕ್ವಾಡ್ರಸ್ ಆಜೆಕಾರ್ ಆನಿ ಮೆಲ್ವಿನ್ ರೊಡ್ರಿಗಸ್ (ಕವಿತಾ ಟ್ರಸ್ಟ್) ಹಾಂಚ್ಯಾ ಸ್ಪೂರ್ತೆನ್-ಬೆಸಾಂವಾನ್-ಪ್ರೋತ್ಸಾಹಾನ್ ಹಾಂವ್ ಹಾಸ್ಯ ಲೇಖಿಕ್-ಕವಿ-ನಾಟಕಿಸ್ತಾ ಜಾಲಾಂ.

ಹಾಸ್ಯ ತ್ರಿಂದಾದ್ ಡೊಲ್ಟ್-ಫೆಲ್ಟ್-ಚಲ್ಟ್, ವಿಲ್ಲಿ ರೆಬಿಂಬಸ್, ಸಿಜೆಸ್ ತಾಕೊಡೆ ಆನಿ ಹೆರಾಂನಿ ಮ್ಹಜೆರ್ ಪ್ರಭಾವ್ ಘಾಂಕಯ್ಲಾ. ಕೊಂಕ್ಣೆಂತ್ ‘ಸಂಪೂರ್ಣ ಹಾಸ್ಯ ಪತ್ರ್’ ಚಲಂವ್ಚೆಂ ಸಪಣ್ ಖರೆಂ ಜಾಯ್ನಾತ್ಲ್ಯಾನ್ ಮ್ಹಜೊ ಉಲ್ಲಾಸ್ ಸುಕ್ಲಾ.

‘ಪಯ್ಲೆಂ ಆಯಿಲ್ಯಾ ಮೊಶಿ ಪ್ರಾಸ್ ಮಾಗಿರ್ ಆಯಿಲ್ಲಿಂ ಶಿಂಗಾಂ ಬಳ್’ ಮ್ಹಣ್ತಾತ್ ತಶೆಂ ಆಯ್ಲೆವಾರ್ ಮ್ಹಾಕಾ ದಾದೊಶಿ ಹಾಸಯಿಲ್ಲೆ ದೋಗ್ ಆಸಾತ್. ಬೊಟಾಮ್(ಪ್ರಕಾಶ್ ಆಲ್ವಾ) ಬೊಳಿಯೆ ಆನಿ ರೋಶು ಬಜ್ಜೆ. ‘ಕೊಂಕ್ಣಿ ಹಾಸ್ಯ ರಾಯಾಂನಿ ಪರತ್ ಆಪ್ಲ್ಯಾ ಪಾಟಾರ್ ಚಡೊನ್ ಬಸೊನ್ ‘ವಿನೋದಿಕ್ ಸಂಸಾರ್’ ಚಲಯ್ಲೆ ಮ್ಹಳ್ಳೊ ಖಾಲ್ತೊ ಉಲೊ ಮ್ಹಜೊ.

ಆಜ್ ಆಮ್ಕಾಂ ಹಾಸೊಂಕ್ ಜಾಯ್. ಪೂಣ್ ಸ್ವಾಭಾವಿಕ್ ಧರಾನ್ ಕಶೆಂ ಹಾಸ್ಟೆಂ ತೆಂ ಕಳಾನಾ. ಆಪಾಪ್ಲ್ಯಾ ಘರಾ ಭಿತರ್, ಕುಟ್ಮಾಂತ್, ಸೆಜಾರಾ ಹಾಸೊ ರುತಾ ಕರ್ಚೆತ್. ಇಲ್ಲಿಂ ರಿಲ್ಯಾಕ್ ಜಾಯ್ಲೆ ಮ್ಹಳ್ಳ್ಯಾ ಮತ್ಸಾಬಾನ್ ಮೊಬಾಯ್ಲೆ ದಾಂಬುನ್ ಫೇಸ್ ಬುಕ್, ಯುಟ್ಯೂಬ್ ವೊಮ್ಮೆಂ-ಉದಾರೆಂ ಕರ್ನ್ ಕೃತಕ್ ಧರಾನ್ ಹಾಸೊಂಕ್ ಪೆಚಾಡ್ತಾಂವ್. 30-40 ವರ್ಸಾಂ ಆದಿಂ ಆಂಡ್ರೊಯ್ಡ್ ಫೊನಾಂ ನಾತ್‌ಲ್ಲ್ಯಾ ಕಾಳಾರ್ ಆಮಿ ಆಮ್ಕಾಂಚ್ ತಮಾಶೆ ಕರ್ನ್ ಮಾಗಿರ್ ಹೆರಾಂಚಾ ಆಂಗಾರ್ ಮುಕ್ಯಾಲ್ ಉಡವ್ನ್- ತುಕ್ಲಾವ್ನ್ ತರೀ ಹಾಸ್ಟಾಲ್ಯಾಂವ್, ಹೆರಾಂಕೀ ಹಾಸಯ್ತಾಲ್ಯಾಂವ್. ಆಜ್ ತೆಂಚ್ ಹಾಸ್ಯ ಬರಂವ್ಕ್ ಗೆಲ್ಯಾರ್ ‘ಮ್ಹಜೊ ಮಾನ್ ಕಾಡ್ಲಾ, ಜಾಯ್ ಜಾಯ್ ಮ್ಹಣ್ ಬರಯ್ಲಾಂ’ ಮ್ಹಣ್ ಮ್ಹಾಕಾಚ್ ಪಂಚೆರ್ ಕರುಂಕ್ ಆಸಾತ್.

ಮುಜ್ಯಾ ಸೆಜಾರಾ ಏಕ್ ಸೀನಿಯರ್ ಚೊಡೆಂ ಭಾಡಾಚ್ಯಾ ಲ್ಹಾನ್ ಘರಾಂತ್ ವಸ್ತಿ ಕರ್ತಾ. ತಾಂಚ್ಯಾ ಘರಾ ಜಾಂವ್ಚಿ ಲಡಾಯ್ ಏಕ್ ಕೊಮಿಕ್‌ಚ್. ತಾಂಚ್ಯಾ ಹಾಸ್ಯ ಮನೋಬಾವಾನ್ ತಾಂಚಿ ಪಿಡಾ ಪನ್ಹಾಸ್ ಮಯ್ಲಾಂ ಪಯ್ಸ್ ಪೊಳ್ತಾ. ರಾಗ್ ಆಯ್ಲ್ಯಾರ್ ಘೊವಾನ್ ಮ್ಹಣ್ಣೆಂ, “ಮ್ಹಜಿ ಬಾಂಗಾರ್ ಬಾಯ್ಲ್ ಆತಾಂ ಕರ್ಪಾಲ್ಲಿ ಕಾಯ್ಲ್ ಜಾಲ್ಯಾ” ಬಾಯ್ಲ್ ಕಿತೆಂ ಉಣೆಂ, ತಿಯ್ ಸಾಂಗ್ತಾ - “ಮ್ಹಜೊ ಘೊವ್, ಕೊಂಕ್ಣಾಚಾ ಹೊಟೆಲಾಂತ್ಲೊ ಸುಕೊ ಪೊವ್”.

ಏಕ್ ರಿಟಾಯರ್ ಟೀಚರಿಚೆಂ ಕಂಪ್ಲೇಂಯ್ ಸ್ವಾರಸ್ಯಭರಿತ್. “ಆಮ್ಗೊ ಫಾಂತ್ಯಾರ್ ಪಾಂಚ್ ವರಾರ್ ಕೇಂಟಿನ್ ಉಗ್ತಿ ಜಾತಾ. ಘೊವಾಕ್ ಉಟ್ತಾನಾಂಚ್ Bed Tea ಪಿಯೆಂವ್ಚಿ ಬಜೀ Bad habit. ಉಪ್ರಾಂತ್ ಪೂತ್ ಹಾಜಿರ್ ಜಾತಾ. ಮೆಜಾರ್ ಬಸೊನ್ ಬೊಶಿಯೆಚೊ ಆವಾಜ್ ಕರ್ತಾ. ತಾಚಿ ಬ್ರೇಕ್‌ಫಾಸ್ಟ್ ಜಾಲ್ಲಿಚ್ ಘೊವ್ ಪೊಕಿಂಗಾಕ್ ಗೆಲ್ಲೊ ಯೆವ್ನ್ ಟೊಕಿಂಗಾಕ್ ಲಾಗ್ತಾ (ಪುದ್ಪುರಾ). ತಾಚೊ ನಾಷ್ಟೊ ಬಜೀ ಉಷ್ಟೊ, ತಾಂತಿಂ ನಾಸ್ತಾನಾ ಉಟಾನಾ, ಮ್ಹಾಕಾ ತಾಂತಿ ಪಳೆಲ್ಯಾರ್ ಜಾಯ್ನಾ. ಆಶೆಂ ಫಾಂತ್ಯಾರ್ ಉಗ್ತೆಂ ಜಾಲ್ಲೆಂ ಕೇಂಟಿನ್ ರಾತಿಂ ಇಕ್ರಾ ವರಾರ್ ಹಾಂವ್ ನಿದ್ರಾನಾ ಧಾಂಪ್ತಾ.”

ಮುಸ್ಲಿಮಾಂಚ್ಯಾ ಕಾಜಾರಾ-ಕಾರ್ಯಾಂತ್, ತಾಂಚೊ ಮೌಲಾನಾ (ಧಾರ್ಮಿಕ್ ವ್ಹಡಿಲ್) “ಹ್ಯಾ ಚೆಡ್ಯಾಲಾಗಿಂ ನಿಖಾ ಕರುಂಕ್ ತುಂ ಕಬೂಲ್‌ಗೀ” ಅಶೆಂ ವಿಚಾರ್ತಾ. ಪಡ್ವ್ಯಾ ಪಾಟ್ಲ್ಯಾನ್ ಬಸ್‌ಲ್ಲಿ ಚಲಿ ‘ಕಬೂಲ್ ಹೈ’ ಮ್ಹಣ್ತಾ. ತಿತ್ಲ್ಯಾರ್ ತಾಂಚೆಂ ರೆಸ್ಪೆಕ್ ಸಂಪ್ತಾ. ತಶೆಂಚ್ ಥೊಡಿಂ ವರ್ಸಾಂ ಪಡ್ವ್ಯಾ ಪಾಟ್ಲ್ಯಾನ್ ಆಸ್‌ಲ್ಲ್ಯಾ ಮ್ಹಾಕಾ ಹ್ಯಾ ‘ಎಪ್ರಿಲ್ ಫೂಲ್ ಕಾಜಾರಾಕ್’ ಕಬೂಲ್ ಕರವ್ನ್ ಸಂಪಾದಕಾಚ್ಯಾ ಕದಲಾರ್ ಬಸಯ್ಲೊ. ಉಣ್ಯಾ ವೆಳಾ ಭಿತರ್ ಸರ್ವ್ ಸವ್ಲತಾಯೊ ಒದಗ್ತಾನ್ ಅಂಕೊ ಸಜಂವ್ಕ್ ಸಂಪಾದಕ್ ಬಾಪ್ ಜೊ.ಸಿ.ನ್ ಮ್ಹಾಕಾ ಕುಮೊಕ್ ಕೆಲ್ಯಾ. ತಾಂಕಾಂ ವಂದನ್. ಕೊವೆಂತಾಂತ್ಲ್ಯಾ ಸರ್ವ್ ಫಾದಿಂಕ್, ‘ನಬಾಜೆ’ ಸಂಪಾದಕೀಯ್ ಮಂಡಳಿಕ್ ಸಾತ್ ಸಲಾಮ್.

‘ಆಶೀರ್ವಾದವೇ ಉಡುಗೊರೆ’ ಮ್ಹಣುನ್ ಹೊ ಅಂಕೊ ವಾಚ್ಪ್ಯಾ ಉಪ್ರಾಂತ್ ತುಮ್ಚಿ ಅಭಿಪ್ರಾಯ್, ಬರಿ ವಾ ತಿದ್ದಣೆಚಿ, ಬರವ್ನ್ ದಾಡ್ಲ್ಯಾರ್ ಆಮ್ಚಿ ಮಜೂರಿ ಮೆಳ್‌ಲ್ಲೆಬರಿಚ್. ವಿಶೇಸ್ ಆಂಕ್ಯಾಂತ್ ರುಚಿಕ್ ಸಾಹಿತಿಕ್ ಪಕ್ವಾನ್ ಆಸಾ. ದಾದೊಶಿ ಜೇವ್ನ್ ಮಾಗಿರ್ ವಾಚಾ.

ಸಯ್ರ್ಯಾ ಸಂಪಾದಕಾವಿಶಿಂ ಇಲ್ಲೆಂ...



ಕೊಂಕ್ಣೆಂತ್ ಹಾಸ್ಯ ಸಾಹಿತ್ಯ ಬರೆಂ ಬೆಚೆಂ ಕಾಡ್ನ್ ಆನ್‌ಲ್ಲ್ಯಾ ದಿನಾಂನಿ ತವಳ್ಚ್ಯಾ ಹಾಸ್ಯ ಬರವ್ಣ್ಯಾಂಮದೆಂ ಲಿಜ್ಜಿ ಪಿರೆಲಿಚೆಂ ನಾಂವ್ ಖಂಡಿತ್ ಉಲ್ಲೇಕ್ ಜಾತಾ. ಪಿಯುಸಿಜೆಂ ಶಿಕಪ್ ಜೊಡ್ಡೆಂನಲಿಂ ಹೆರ್ ಭಾಸೆಚ್ಯಾ ಸಾಹಿತ್ಯಾಂತ್ ಲಾಲ್ಯಿ ಸಳಾವಳ್ ದವರ್ನ್ ಫೆವ್ನ್ ಕೊಂಕ್ಣಿ ಸಾಹಿತ್ಯಾಂತ್ ಸದಾಂ ಕಾಂಯ್ ನಾ ಕಾಂಯ್ ನವೆಸಾಂವ್ ಕಲಿಜೆ ಮ್ಹಣುನ್ ಕೊಂಕ್ಣೆಕ್ ಭುಜಾಂವಯ್ ಫೆವ್ನ್ ಜಲ್ಲಲ್ಯಾ ಥೊಡ್ಯಾಚ್ ಬರವ್ಣ್ಯಾ ಪಂಚ್ಚಿ ಲಿಜ್ಜಿ ಪಿರೆಲ್ ಎಕ್ಲೊ. ಬರೊಬರ್ 50 ವರ್ಸಾಂಚ್ಯಾ ಸಾಹಿತಿಕ್ ವಾವ್ರಾಂತ್ ಮಿತ್ರ್, ರೈಲೊ, ಕಾಣಿಕ್, ಪಯ್ಲೊ, ರಾಕ್ಟೊ ಪತ್ರಾಂನಿ 35 ಮೆಟ್ರೊ ಕಾಣಿಯೊ, 200 ವಯ್ ಕವಿತಾ, 300 ವಯ್ ಜುಟುಕಾಂ, 1000 ವಯ್ ಹಾಸ್ಯ ಬರ್ಪಾಂ, ಫೊಕಣಾಂ ವಿನೊದಿಕ್ ಕಾಣಿಯೊ, ಲಲಿತ್ ಪ್ರಬಂಧ್, ವಿಡಂಬನಾಂ ರಚ್ಪಾಂತ್. 12 ಕಾಣಿಯೊ ಅನುವಾದ್ ಕೆಲ್ಯಾತ್ ತರ್ 25 ಪುಸ್ತಕ್ ವಾ ನಾಟಕ್ ವಿಮರ್ಶೆ ಬರಯ್ಲ್ಯಾತ್. ಸಿನೆಮಾ ಸಂಸಾರಾಚ್ಯೊ ರಜಾಳ ಸಯ್ಸ್ ಅಂಕಣಾಂನಿ ಸಜಯ್ಲ್ಯಾತ್. ನಾಟಕ್ ರಂಗ್‌ಯೊ ಲಿಜ್ಜಿ ಪಿರೆಲಿಕ್ ಲಾಲ್ಯೊ. ‘ತೊ ಮ್ಹಾಕಾ ನಾಕಾ’, ‘ವ್ಹಯ್ ಜಾಲ್ಯಾರ್ ವ್ಹಯ್ ಮ್ಹಣಾ’, ‘ಅಮಿ ನಾತ್ಲ್ಯಾ ವೆಳಾರ್’, ‘ಸದೆಂವ್ ಜಾಂವ್ ದೇವ್’, ಭಾಂಗಾರ್ ಬಾಯ್ಲ್, ‘ಸರ್ಗಾಚಿ ವಾಟ್’, ‘ವಲ್ಲಜ್ಯಾ ಬಾಯ್ಲೆಚೊ ಘೊವ್ ಕೋಣ್?’ - ಅಸಲೆ ನಾಟಕ್/ನಾಟ್ಯಾಚೆ ಆಖ್ಯಾತ್ ಮಾತ್ರ್ ವ್ಹಯ್ ವೃತ್ತಿಪರ್ ನಾಟಕ್ ಪಂಗಡ್ ಭಾಂದುನ್ ಫಿರ್ಗಜಾಂನಿ ಪ್ರದರ್ಶನಾಂ ದಿಲ್ಲಿ ದೀಸ್ ತೊ ಉಡಾನ್ ಕಾಡ್ತಾ. ಕೊಂಕ್ಣೆಂತ್ ನಾಟಕ್ ಕಲೆಕ್ ವ್ಹಡ್ ತೆಂಕೊ ದಿಂವ್ಚೆ ಆಲೆನ್ ಕೊಂಕ್ಣೆಂತ್ ಪ್ರಥಮ್ ‘ಕೊಂಕಣಿ ನಾಟಕ್ ಕಲಾ ಮಂಡಳಿ’ ಸುರ್ವಾತಿಲ್ಲ ತಾಣೆಂ. ಕೊಂಕ್ಣಿ ಪತ್ರಿಕೋದ್ಯಮಾಂತ್‌ಯೊ ಲಿಜ್ಜಿ ಪಿರೆಲಿನ್ ಕಾಮ್ ಕೆಲಾಂ. ‘ಯುವಕ್’ ಆನಿ ‘ಉಮಾಟೊ’ ಪತ್ರಾಂಚೊ ಸಂಪಾದಕ್ ತೊ ಜಾವ್ನ್ ಆಸ್ತಾನಾ ಜೊಡ್ಲಿ ಜಾಣ್ವಾಯ್ ಆನಿ ಶಿಸ್ಟ್ ವಾಪಾರುನ್ ‘ಕಲಾಕಿರಣ್’ ಆನಿ ‘ಕಲಾಕಾರ್’ ಮ್ಹಣ್ಣ್ಯಾ ಪತ್ರಾಂಕ್ ಸ್ವತಾ ಸುರ್ವಾತ್ ಮಾರೊನ್ ತಾಂಚೊ ಸಂಜಾಲಕ್ ಆನಿ ಸಂಪಾದಕ್ ತೊ ಜಾಲೊ. ಜಾ. ಫ್ರಾ. ದೆಕೊಸ್ತಾಕ್ ಸಹಾಯಕ್ ಜಾವ್ನ್ ವಾವ್ರ್ ಕೆಲ್ಲಿ ಅನ್ನೋಣ್ ತಾಕಾ ಆನಾ.

ದೆ. ಮಿಕ್‌ಮ್ಯಾಕ್ಸ್ ಉಪ್ರಾಂತ್ ಕೊಂಕ್ಣೆಂತ್ಲೊ ‘ಸವ್ಯಸಾಚಿ ಸಾಹಿತಿ’ ಮ್ಹಣುನ್ ಲಿಜ್ಜಿ ಪಿರೆಲಿಕ್ ಕುರ್ವಾರ್ ಕೆಲ್ಲಿ ದೀಸ್ ಆಸ್‌ಲ್ಲೆ. ಸಾಹಿತ್ಯ-ಕಲಾ-ಸಂಘಟನ್-ಪತ್ರಿಕೋದ್ಯಮ್ ಅಶೆಂ ಸರ್ವ್ ಪ್ರಕಾರಾಂನಿ ವಾವ್ರ್ ಕರ್ತಲ್ಯಾ ಲಿಜ್ಜಿ ಪಿರೆಲಿಕ್ ಪಣಿವ್ನ್ ಕೊಂಕ್ಣೆಂತ್ಲಿ ನಾಮ್ಣೆಚಿ ಲೇಕಕಿ, ರ್ಲೇಡಿನ್ ರೇಗೊ, ‘ಲಿಜ್ಜಿ ಪಿರೆಲಿಚ್ಯಾ ಶಿರಾನ್ ಶಿರ್ ಕೊಂಕ್ಣಿ ಝರ್ ಆನಾ’ ಮ್ಹಣ್ತಾ. ಲಿಜ್ಜಿ ಪಿರೆಲಿಚ್ಯಾ ಸಂಪಾದಕತ್ವಣಾಖಾಲ್ ಮೊಕುನ್ ಆಂಬಲ್ಲಿ ಹೊ ಅಂಕೊ ತುಮ್ಕಾಂ ರುಜ್ತೊ ಮ್ಹಣ್ಣಿ ಪಾತ್ಯೆಣಿ ಮ್ಹಾಕಾ ಆನಾ. ಹ್ಯಾ ಅಂಕ್ಯಾಖಾತಿರ್ ವಿಜಾರ್ ವಿನಿಮಯ್ ಕರ್ನ್, ಸಲಹಾ ಸುಜನಾಂ ದೀವ್ನ್ ಏಕ್ ವಿನೊದಿಕ್ ಬರಪ್‌ಯೊ ಬರವ್ನ್ ಅಂಕೊ ಸಜಂವ್ಕ್ ಕಾರಣ್ ಜಾಲ್ಲ್ಯಾ ಲಿಜ್ಜಿ ಪಿರೆಲಿಕ್ ವ್ಹಡ್ ಸಲಾಮ್.

ಜೊ. ಸಿ. ಸಿದ್ಧಕಟ್ಟೆ, ಕಾರ್ಮೆಆತ್
ಸಂಪಾದಕ್



ಸರ್ಕಾರ್ ಕಾರ್ಟೂನಿಸ್ಟ್ ಆನಿ ಹಾಸ್ಯ ಕಲಾಕಾರಾಂಕ್ ಭಯಿತಾ?



ಸ್ವಾಮಿ ಬೆಳಾ

ಕೇರಳ್ ಆನಿ ಪಶ್ಚಿಮ್
ಬಂಗಾಳಾಂತ್ಲಾ ನಾಟಕ್
ಪಂಗಡಾಂನಿ ಇಂದಿರಾ ಗಾಂಧಿಜ್ಯಾ
ಏಕಾಧಿಪತ್ಯಾಚೊ ವಿಮರ್ಶಾ
ಕರ್ನ್ ಗುಪಿತ್ ಸುವಾತೆನಿ
ಹಾಸ್ಯ ನಾಟಕಿ ಪ್ರದರ್ಶನ್ ಕೆಲ್ಲಿ.
ಎಮರ್ಜೆನ್ಸಿ ಉಫ್ರಾಂತ್ ಆಡಲ್ಲ್ಯಾ
ಜುರಿಂಕ್ ಉಕಲ್ನ್ ಧರ್ನ್,
ಬ್ರಶ್ಟಾಚಾರ್, ಸ್ವಚ್ಛ-ಪಕ್ವಪಾತ್,
ಸ್ವೇಚ್ಛಾಧಿಕಾರಾಚೊ ವಿಚಾರ್ ಕರ್ನ್
ಕಾರ್ಟೂನಾಂ ರಚ್ಚಿಂ ಆನಿ ಕೊಮಿಡಿ
ಕಲ್ಪಿ ಅಭಿವೆಕ್ತಿ ಸ್ವಾತಂತ್ರ್ಯಾಚಿ ಏಕ್
ನವಿ ರೀತ್ ಜಾವ್ನ್ ದಿನೊನ್ ಆಂಚ್.

ಮನಾರಂಜನಾಖಾತಿರ್ ಮ್ಹಣ್ ಶಿಂವ್‌ಲ್ಲಾ ಕಲಾರುಪಾಂನಿ ವೆವೆಗ್ಳೆ ಕಲಾಪ್ರಕಾರ್ ಆಸಾತ್ ಮ್ಹಳ್ಳೆಂ ಸರ್ವ್ ಬರ್ಯಾನ್ ಜಾಣಾಂತ್. ಕಾಳ್ ಆನಿ ವೇಳ್ ಮ್ಹಣೊನ್ ಕಲಾಪ್ರಕಾರಾಂನಿ ಸಂದರ್ಬಾಂಕ್ ಜಾಯ್ ತಶೆಂ ಬದ್ಲಾವಣ್ ಘಡ್ಲ್ಯಾ ಮ್ಹಳ್ಳಿ ಅಭಿಪ್ರಾಯ್ ಕಲಾಪ್ರಕಾರಾಂಕ್ ನಿರ್ವಚಣ್ ಕರ್ತಲ್ಯಾಂಥಂಯ್ ಸಾರ್ವತ್ರಿಕ್ ಜಾವ್ನ್ ಆಸಾ. ಕಲಾ ಪ್ರಕಾರಾಂಚೆಂ ಮೂಳ್ ಧರ್ಮ್, ಪ್ರದೇಶ್ ಸಂಸ್ಕೃತಿ, ಆಚಾರ್-ವಿಚಾರಾಂಚೆರ್ ಹೊಂದೊನ್ ಆಸಾ ತರೀ ಆಯ್ಚ್ಯಾ ಕಾಳಾಕ್ ಪಾವ್ತಾನಾ ಹಾಂತುನ್ ವಿಚಾರಾಂಕ್ ಚಡ್ ಮಹತ್ವ್ ಲಾಬ್‌ಲ್ಲೆಂ ದಿಸ್ತಾ. 'Updated' ಆನಿ 'Resisting' ಮ್ಹಳ್ಳಾ ದೋನ್ ಗಜಾಲಿಂಚೆರ್ ಪಾಟ್ಲ್ಯಾ ಥೊಡ್ಯಾ ವರ್ಸಾಂಥಾವ್ನ್ ಕಲೆಂಚೊ ಪೋಸ್ ಜಾತೇ ಆಸಾ. ಸಮಾಜಿಕ್ ನೀತ್ ಉಚಾರ್ಪ್ ಲೋಕ್ ವೇದ್ ಪದಾಂ-ಕಾಣಿಯಾಂಥಾವ್ನ್ ಸುರು ಜಾಲ್ಲೆಂ ಹೆಂ ನಾಟಕ್, ಚಿತ್ರಕಲಾ ಮ್ಹಣೊನ್ ಆಜ್‌ಕಾಲ್ಚ್ಯಾ ಹೀರೊ (ನೆಗೆಟಿವ್ ಗಜಾಲ್ಯಾಂವಿರೋಧ್ ಝುಜ್ಚೊ) ಒರಿಯೆಂಟೆಡ್ ಫಿಲ್ಮಾಂಪರ್ಯಾಂತ್ ಯೇವ್ನ್ ಪಾವ್ಲಾಂ. ವರ್ಗ್-ಸಂಘರ್ಶ್, ಸ್ತ್ರೀವಾದ್, ಸಮಾಜಿಕ್ ಶೋಶಣ್, ಸಾದ್ಯಾ ಲೋಕಾಚಿಂ ಭೊಗ್ಲಾಂ ಹೆಂ ಸರ್ವ್ ಹ್ಯಾ Updated ಕಲಾಪ್ರಕಾರಾಂನಿ ಝುಳ್ಕೊಂಚೆ ಪ್ರಮುಕ್ ವಿಶಯ್. ಹಾಕಾ ಕಲಾ ಆನಿ ಸಾಹಿತ್ ಸಂಸಾರಾಂತ್ಲಿ ಪುರೋಗಮನ್ ಸೃಶ್ಟಿ ಮ್ಹಣ್ ವೊಲಾಯ್ತಾತ್.

ಪುಣ್ ಪಾಟ್ಲ್ಯಾ ಥೊಡ್ಯಾ ವರ್ಸಾಂಥಾವ್ನ್ ಪುರೋಗಮನ್ ಸಾಹಿತಿಂವಯ್, ಕಲಾಕರಾಂವಯ್ ಸರ್ಕಾರ್ ವಿಶೇಸ್ ದೊಳೊ ದವರ್ನ್ ಆಯ್ಲಾ. ಆಡಳ್ವಾಚೆಂ ಉಣೆಂಪಣ್, ಆಡಳ್ವೆಂ ಚಲಂವ್ಚಾಂಚೆಂ ಪೊಕೊಳ್ಪಣ್ ದಾಕವ್ನ್ ದಿಂವ್ಪಿ ಪುರೋಗಮನ್ ಕಲಾ ಸಂಸಾರಾಚಿ ಜವಾಬ್ದಾರಿ ದೆಕುನ್ ಹೈ ದಿಶೆನ್ ವಾವ್ರ್ ಕರ್ತಾನಾ ಹ್ಯಾ ಕಲಾಕಾರಾಂಕ್ ಪ್ರಗತಿಪರ್ ಚಿಂತ್ನಾಚೆಂ ವಿರೋಧ್ ಕರ್ತಲ್ಯಾಂಥಾವ್ನ್, ಜಾತ್, ಧರ್ಮ್ ಮ್ಹಳ್ಳಾ ದೊರಾಭಿತರ್ ರಾವೊನ್ ರಾಜ್ವಟ್ಕಿ ಚಲಯ್ತಲ್ಯಾ ಆನಿ ತಾಂಚ್ಯಾ ಪಾಟ್ಲ್ಯಾವ್ತಾಂಥಾವ್ನ್ ವಿಶೇಸ್ ಧೊಶಿ ಲಾಬೊಂಕ್ ಆರಂಬ್ ಜಾಲ್ಯಾತ್. ಭಾರತೀಯ ಸಂವಿಧಾನಾನ್ ಹಾಂಗಾಚೆ ಪರ್ಜೆಕ್ ದಿಂವ್ಚೆಂ ಶ್ರೇಶ್ಟ್ ಮ್ಹಣ್ತೆಸಲೆಂ 'ಅಭಿವೆಕ್ತಿ ಸ್ವಾತಂತ್ರ್' (Freedom of Expression) ಸರ್ಕಾರಾವಿರೋಧ್, ಆಡಳ್ವೆಂ ಚಲಂವ್ಚಾ ವಿರೋಧ್ ಆನಿ ಸಮಾಜಿಕ್ ಪೊಕೊಳ್ಪಣಾವಿರೋಧ್ ಉಪ್ರೋಗ್ ಕರುಂಕ್ ನ್ಹಜೊ ಮ್ಹಳ್ಳಿ ಚೆತಾವ್ಣಿ ದಿಂವ್ತಲೆಂ ಪುರೋಗಮನ್ ಸಾಹಿತಿ ಆನಿ ಕಲಾಕಾರಾಂವಯ್ ಕಾನೂನೀ ಕ್ರಮ್ ಮ್ಹಳ್ಳೊ



ಕೊಮಿಡಿಯನ್ - ಮುನಾವ್ವರ್ ಫಾರೂಕಿ, ಕುನಾಲ್ ಕಾಮ್ರಾ,
ತನ್ವಯ ಭಟ್ ಆನಿ ಕಪಿಲ್ ಶರ್ಮಾ

ಗೊಂಗೊ ದಾಕಂವೆಂ ಆಯ್ತಾ ದಿಸಾಂನಿ ಚಡತ್ತ್ ಯೆತಾ. ಜಾಲ್ತ್ಯೆ ಭಾಶೆಂತ್ ಸಾಂಗ್ಚೆಂ ತರ್ ಆಡಲ್ತಾದಬಾವ್!

2016 ವ್ಯಾ ವರಾ ದೇರಾ ಸಚ್ಚಾ ಸೌದಾ ಹಾಚೊ ಪ್ರಮುಕ್ ಜಾವ್ನ್‌ಲ್ಲ್ಯಾ ರಾಮ್ ರಹೀಮ್ ಸಿಂಗಾವಯ್ತ್ 'ಕೋಮಡಿ ನೈಟ್ಸ್ ವಿಥ್ ಕಪಿಲ್ ಶರ್ಮಾ' ಮ್ಹಳ್ಳಾ ನಾಂವಾಡ್ಲಿಕ್ ಟಿವಿ ಶೋಂತ್ ಕಿಕ್ ಶಾರ್ಧ್ ಮ್ಹಳ್ಳಾ ಹಾಸ್ಯ ಕಲಾಕಾರಾನ್ ಭಾರೀಕಾಯೆನ್ ಕೊಮಿಡಿ ಸಾದರ್ ಕೆಲ್ಲಿ. ಕಾರ್ಯಕ್ರಮ್ ಪ್ರಸಾರ್ ಜಾಲ್ಲೆಂಚ್ ಹರಿಯಾಣಾ ಪೊಲಿಸಾಂನಿ ಮುಂಬಯ್ ಥಾವ್ನ್ ಕಿಕ್ ಶಾರ್ಧ್‌ಕ್ ಎರೆಸ್ಪ್ ಕೆಲೆಂ ಆನಿ ತಾಚೆರ್ ಸೆಕ್ಯನ್ IPC 295-A (ಧರ್ಮಿಕ್ ಭೊಗ್ಲಾಂಕ್ ಧಕೊ ಅನಿ ಧರ್ಮಾಚಿಂ ಖೆಳ್ಳುಳಾಂ) ಥಾಪುನ್ ತಾಕಾ ಚೊವ್ವಾ ದೀಸ್ ಪೊಲಿಸ್ ಕಸ್ಟಡೆಂತ್ ದವರೆಂ. ಮುಂಬಯ್ ಪೊಲಿಸ್ ಬಂದೆಥಾವ್ನ್ ಭಾಯ್ ಆಯ್ಲೆಂಚ್ ಫತೆಬಾದ್ ಪೊಲಿಸ್ ಸ್ವೇಶನಾಂತ್ ದಾಖಲ್ ಜಾಲ್ಲ್ಯೆ ಆನ್ಯೇಕ್ ಕೇಜಿಕ್ ಲಾಗೊನ್ ಪೊಲಿಸಾಂನಿ ಡೆಲ್ಲಿಕ್ ವೆಚ್ಚಿ ವಾಟೆರ್ ಕಿಕ್ ಶಾರ್ಧ್‌ಕ್ ಪರತ್ ಎರೆಸ್ಪ್ ಕೆಲೆಂ ಆನಿ ತನ್ನೆ ಉಪ್ರಾಂತ್ ತಾಕಾ ಸೊಡ್ಲೊ. ವಿಪರ್ಯಾಸ್ ಮ್ಹಳ್ಳಾರ್ ದೇರಾ ಸಚ್ಚಾ ಸೌದಾಚೊ ರಾಮ್ ರಹೀಮ್ ಸಿಂಗ್ ಆತಾಂ ಅತ್ಯಾಚಾರ್ ಪ್ರಕರಣಾಕ್ ಲಾಗೊನ್ ಜಯ್ಲಾಂತ್ ಆಸಾ!

ಅಶೆಂ ಮ್ಹಣ್ ಕಲಾಪ್ರಕಾರಾಂನಿ ಆಪ್ಲ್ಯಾ ಅಭಿವೆಕ್ತಿ ಸ್ವಾತಂತ್ರ್ಯಾಚೊ ಉಪ್ರೋಗ್ ಕೆಲ್ಲೆಖಾತಿರ್ ಕಾನೂನೀ ಕ್ರಮ್ ಪುಡ್ ಕರುಂಕ್ ಪಡ್‌ಲ್ಲ್ಯಾ ಕಲಾಕಾರಾಂಚಿ ಕಾಣಿ ಕಾಂಯ್ ಆಜ್‌ಕಾಲ್ಲ್ಯಾ ವರಾಂನಿ ಸುರು ಜಾಲ್ಲಿ ನ್ಹಯ್. ಗುಂಡಾಯೆಥಾವ್ನ್ ಆರಂಬ್ ಕೆಲ್ಯಾರ್ ಇಂದಿರಾ ಗಾಂಧಿಚ್ಯಾ ಎಮರ್ಜೆನ್ಸಿಚೊ ಉಲ್ಲೇಖ್ ಕರಿಜೆಚ್ ಪಡ್ತಾ. ಎಮರ್ಜೆನ್ಸಿ ಆನಿ ಇಂದಿರಾ ಗಾಂಧಿಚೊ ವಿಮರ್ಸೊ ಕೆಲ್ಲ್ಯಾ ಸಫಾರ್ ಹತ್ತಿಚ್ಯಾ ನಾಟಕ್ ಪಂಗಡ್ ದಿಲ್ಲೊ ಧೊಶಿ, ಇಂದಿರಾವಯ್ತ್ ಹಾಸ್ಯ ಉತ್ರಾಂನಿ ಭಾಶಣ್ ದಿಲ್ಲ್ಯಾ ದುರ್ಗಾ ಭಾಗ್ಯತಾಚೆಂ ಎರೆಸ್ಪ್, ಡೆಲ್ಲಿ ಕೇಂದ್ರ್ ಜಾವ್ನ್ ವಾವ್ರ್ ಕರ್ನ್ ಆಸ್‌ಲ್ಲ್ಯಾ ಚಿತ್‌ಕಾರ್ ವೀವನ್ ಸುಂದರಮ್, ಕಾರ್ಖಾನಿಸ್ಟ್ ಗುಲಾಮ್ ಮೊಹಮ್ಮದ್ ಶೇಖ್, ಜೀವ್ ಪಟೇಲ್, ರಾಮೇಶ್ವರ್ ಬ್ರೂಟಾ ಹಾಂಚೆರ್‌ಯೀ ಇಂದಿರಾ ಸರ್ಕಾರಾನ್ ಕಾನೂನೀ ಕ್ರಮ್ ಘೆಂವ್ಚಿ ಚಿತಾವ್ಣಿ ದಿಲ್ಲಿ. ಸಮಾಜಿಕ್ ನ್ಯಾಯ್ ಪಿಂತ್ರಾಂವ್ಚ್ಯಾ ನಾಟಕಾಂಕ್ ಕಾತರ್ ಪಡ್ತಾನಾ ಕೇರಳ್ ಆನಿ ಪಶ್ಚಿಮ್ ಬಂಗಾಳಾಂತ್ಲ್ಯಾ ನಾಟಕ್ ಪಂಗಡಾಂನಿ ಇಂದಿರಾ ಗಾಂಧಿಚ್ಯಾ ಏಕಾಧಿಪತ್ಯಾಚೊ ವಿಮರ್ಸೊ ಕರ್ನ್ ಗುಪಿತ್ ಸುವಾತೆಂನಿ ಹಾಸ್ಯ ನಾಟ್ಯಾಳೆ ಪ್ರದರ್ಶನ್ ಕೆಲ್ಲೆ. ಎಮರ್ಜೆನ್ಸಿ ಉಪ್ರಾಂತ್ ಆಡಲ್ಲ್ಯಾಚ್ಯಾ ಚುಕಿಂಕ್ ಉಕಲ್ನ್ ಧರ್ನ್, ಭ್ರಾಪ್ತಾಚಾರ್, ಸ್ವಜನ್-ಪಕ್ಯಾತ್, ಸ್ವೇಚ್ಛಾಧಿಕಾರಾಚೊ ವಿಚಾರ್ ಕರ್ನ್ ಕಾರ್ಖಾನಾಂ ರಚ್ಚೆಂ ಆನಿ

ಕೊಮೆಡಿ ಕರ್ಚಿ ಅಭಿವೆಕ್ತಿ ಸ್ವಾತಂತ್ರ್ಯಾಚಿ ಏಕ್ ನವಿ ರೀತ್ ಜಾವ್ನ್ ದಿಸೊನ್ ಆಯ್ಲಿ. ಮಹಾಶ್ವ, ಆಂಧ್ರ ಪ್ರದೇಶ್, ಕೇರಳ್ ಆನಿ ತಮಿಳ್‌ನಾಡ್ ರಾಜ್ಯಾಂನಿ ಹಾಚೊ ಬರೊಚ್ ಪ್ರಚಾರ್ ಜಾಲೊ ಆನಿ ಕಲೆಚೊ ನವೊ ಏಕ್ Updated ಪ್ರಕಾರ್ ಜಾವ್ನ್ ಲೋಕಾನ್ ಸ್ವೀಕಾರ್ ಕೆಲೊ. ಆಜೂನ್ ಹ್ಯಾ ರಾಜ್ಯಾಂನಿ ರಾಜಕೀಯ್ ಪುಡಾರಿಂಚ್ಯಾ, ಸರ್ಕಾರಾಂಚ್ಯಾ, ಧರ್ಮಿಕಾಂಚ್ಯಾ ಚೂಕ್ ನಡ್ಪಾಂವಯ್ತ್ ಜಬ್ಬೊರ್ ಹಾಸ್ಯ ಕಾರ್ಯಕ್ರಮಾಂ ಯೆತೇ ಆಸಾತ್, ಕಾರ್ಖಾನಾಂ ಮ್ಹಳ್ಳೇ ಆಸಾತ್. ಆಡ್-ಉಬೆಂ ಚಾರ್ ಗೀಟ್ ಪೋಡ್ನ್ ಆಡಲ್ಲ್ಯಾ ಪೊಕೊಳ್ಳಣಾಕ್/ವೆಕ್ತಿಂಕ್ ಶಿಂಧೆಂ ಆನಿ ಹಾಸ್ಯ ಉತ್ರಾಂನಿ/ನಟನಾನ್ ಹಾಂಚೊ ವಿಮರ್ಸೊ ಕರ್ಚೆಂ ಇತ್ತೆಂ ಪ್ರಭಾವಿಕ್ ಮ್ಹಣ್ ಜಾಲೆಂ ಕೀ, ಕಾಂಯ್ ಧಾ ವರಾಂ ಪಯ್ಲೆಂ ಪೊಲಿಟಿಕಲ್ ಕಾರ್ಖಾನಾಂ ಪ್ರಕಟ್ ಕರಿನಾಶಿಂ ದಿಸಾಳಿಂ ಆಮ್ಚ್ಯಾ ದೆಶಾಂತ್ ನಾತ್‌ಲಿಂಚ್ ಮ್ಹಣ್‌ತ್. (ಏಕ್-ದೋನ್ ಆಸ್ಲ್ಯಾರ್ ಹಾಕಾ ಆಪ್ವಾದ್ ನ್ಹಯ್). ಹಾಸ್ಯ ನಟನಾಕ್ ಪ್ರತ್ಯೇಕ್ ವೆದಿ ಸೊಧುಂಕ್ ತ್ರಾಸ್ ಜಾಲ್ಲೆ ದೆಕುನ್ ಚಡಾವತ್ ಜಾವ್ನ್ ಫಿಲ್ಮಾಂತ್ಲ್ಯಾ ಹಾಸ್ಯ ಸನ್ನಿವೇಶಾಂನಿ ಪರೋಕ್ ಜಾವ್ನ್ ಸರ್ಕಾರ್, ಆಡಲ್ಲ್ಯಾಚಿ ಪಾಂಯ್ ವೊಡ್ಜೆ ಆಸ್‌ಲ್ಲೆಂ. ತಮಿಳ್ ಹಾಸ್ಯ ನಟ್ ವಿವೇಕ್, ಸರ್‌ಲೊ ಮಲಯಾಳಮ್ ನಟ್ ಕಲಾಭವನ್ ಮಣಿ ಹೆ ಸರ್ವ್ ಹಾಚೆ ಉಸ್ತಾದ್ ಜಾವ್ನ್‌ಸ್ಲೆ. ಹಿಂದಿ ಭೂಮೆಂತ್ ಹಾಸ್ಯ ನಟನಾಂತ್ ಸರ್ಕಾರಾಂಕ್ ಸವಾಲ್ ವಿಚಾರ್ಚಿ ರೀತ್ ಶಿಲ್ಲಿ ವಿಶೇಸ್ ಜಾವ್ನ್ ದಿಸೊನ್ ಯೇಂವ್ಕ್ ನಾಶಿ ತರೀ 'ಶಾಯಿರಿ' ಪ್ರಕಾರಾಂಚ್ಯಾ ಕವಿಂನಿ ತೆಂ ಉಣೆಂಪಣ್ ಭರ್ತಿ ಕೆಲ್ಲೆಂ.

ಎಮರ್ಜೆನ್ಸಿ ಉಪ್ರಾಂತ್ ಸರ್ಕಾರಾಚೊ ವಿಮರ್ಸೊ ಕೆಲ್ಲ್ಯಾಕ್ ಲಾಗೊನ್ ಜಯ್ಲಾಕ್ ಗೆಲ್ಲ್ಯಾಂಪಯ್ಲಿ ವ್ಹಡ್ ಖಬ್ರೆರ್ ಆಯಿಲ್ಲೊ ಕಾರ್ಖಾನಿಸ್ಟ್ ಮ್ಹಳ್ಳಾರ್ ಅಸೀಮ್ ತ್ರಿವೇದಿ. ಮನಮೋಹನ್ ಸಿಂಗ್ ಸರ್ಕಾರಾಚ್ಯಾ ಭ್ರಾಪ್ತಾಚಾರಾವಿರೋಧ್ ಸೊಡಯಿಲ್ಲ್ಯಾ ಏಕಾ ಕಾರ್ಖಾನಾಕ್ ಲಾಗೊನ್ 2012 ಇಸ್ಟೆಂತ್ ತಾಕಾ ಪೊಲಿಸಾಂನಿ ಎರೆಸ್ಪ್ ಕೆಲ್ಲೊ. ವಿಮರ್ಸೊ ಕೆಲ್ಲ್ಯಾವಯ್ತ್ ರಾಗಾರ್ ಜಾಲ್ಲ್ಯಾ ಸರ್ಕಾರಾನ್ ತ್ರಿವೇದಿಕ್ ಕುಡಾಂವ್ಚ್ಯಾಕ್ ಕಾರ್ಖಾನಾಂತ್ ಪಾರ್ಲಿಮೆಂಟ್ ಏಕ್ ಗುರ್ತ್ ಜಾವ್ನ್ ವಾಪಾರ್ಲಾ ಆನಿ ಅಧಿಕೃತ್ ದೇಶಿಯ್ ಗುರ್ತಾಂಕ್ ಅಕ್ಟಾನ್ ಜಾಲಾ ಮ್ಹಳ್ಳೆಂ ನೀಬ್ ಸೊಧ್‌ಲ್ಲೆಂ. 2011 ಇಸ್ಟೆಂತ್ ಮುಂಬಯ್‌ಚ್ ಚಲ್‌ಲ್ಲ್ಯಾ ಏಕಾ ಸರ್ಕಾರಿವಿರೋಧ್ ಪ್ರತಿಭಟನಾಂತ್ ತ್ರಿವೇದಿನ್ 'India against corruption' ಮ್ಹಳ್ಳಾ ಮಾತಳ್ಳಾಖಾಲ್ ಆಪ್ಲಿಂ ಕಾರ್ಖಾನಾಂ ಪ್ರದರ್ಶಿತ್ ಕೆಲ್ಲಿಂ. ಹೆಂಯ್ ತಾಚ್ಯಾ ಎರೆಸ್ಪಾಪಾಟ್ಲ್ಯಾನ್ ಆಸ್ಲೆಂ ಏಕ್ ಕಾರಣ್ ಜಾವ್ನ್ ಮಾದ್ಯಮಾಂನಿ ಖಬರ್ ಪರ್ಗಟ್‌ಲ್ಲಿ ಆಸಾ. IT Act ಆನಿ 1971 National Emblem act ಪ್ರಕಾರ್ ಸರ್ಕಾರಾನ್ ತ್ರಿವೇದಿಚೆರ್ ಕೇಜ್ ಘಾಲ್ಲಿ ಆನಿ ತಾಕಾ ಮಾವ್ಣಿ ಕರುಂಕ್ ಪ್ರೇತನ್ ಕೆಲ್ಲೆಂ. "Politicians must learn to be tolerant. This is not a dictatorship" ಮ್ಹಣೊನ್ ತೆದಾಳಾ ಪ್ರೆಸ್ ಕೌನ್ಸಿಲ್ ಒಫ್ ಇಂಡಿಯಾಚೊ ಚೇರ್ಮೆನ್ ಜಾವ್ನ್‌ಲ್ಲ್ಯಾ ಮಾರ್ಖಿಂಡೇಯ್ ಖಡ್ಜುನ್ ತ್ರಿವೇದಿಚ್ಯಾ ಎರೆಸ್ಪಾಕ್ ಲಾಗೊನ್ ಸರ್ಕಾರಾಕ್ ಆನಿ ರಾಜಕೀಯ್ ನೆತಾಂಚಿ ತೊಖ್ಣಾವ್ಣಿ ಕೆಲ್ಲಿ.

ನಮಾನ್ ಬಾಕೊಕ್ ಜೆಜು ಪ್ರತಿನಿಧಿ



ವಿಕ್ಟರ್ ಪಿಂಟೊ, ಬಜ್ಜೋಡಿ

(8867245791)

ಅಮ್ಚ್ಯಾ ಪತ್ತಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಚೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ತಾಂ ದಿವ್ತಾ ಆನಿ ವರ್ಗಣಿ ನವೀಕೃತ್ ಕರ್ತಾ.

ರಚಿತಾ ತನೇಜಾ ಮ್ಹಳ್ಳೆಂ ತರ್ನೆಂ ಕಲಾಕಾರ್ನ್ ಪಾಟ್ಲ್ಯಾ ಥೊಡ್ಯಾ ವರಾಂಧಾವ್ನ್ ರಾಜಕಾರಣ್ ಆನಿ ಆಡಳ್ತ್ಯಾಚೊ ವಿಮರ್ಶಾ ಆನಿ ವಿರೋಧ್ ಕರ್ನ್ ಸಮಾಜಿಕ್ ಜಾಳಿಜಾಗ್ಯಾಂನಿ ನಿರಂತರ್ ಕಾರ್ತೊನಾಂ ಪರ್ಗಟ್ ಕರುನ್ ಆಸಾ. ಆದ್ಲ್ಯಾ ವರಾ ತಿಣೆಂ ಭಾರತೀಯ ನ್ಯಾಯಾಂಗ್ ವೆವಸ್ತೆಚಿ ರೀಕಾ ಕರ್ನ್ ಟ್ಟಿಟರಾಚೆರ್ ಆಪ್ಲಿಂ ತೀನ್ ಕಾರ್ತೊನಾಂ ಪರ್ಗಟ್ ಕೆಲ್ಲಿಂ. ಪಯ್ಲೆಂ ಕಾರ್ತೊನ್ ಜಡ್ಡ್ ಆನಿ ಪ್ರಧಾನಿ ನರೇಂದ್ರ ಮೋದಿ ಎಕಾಮೆಕಾ ಮಜತ್ ಕರ್ತೆ ಆಸಾತ್ ಮ್ಹಣ್ ಸಾಂಗ್ತಾಲೆಂ ತರ್ ದುಸ್ರ್ಯಾ ಕಾರ್ತೊನಾಂತ್ ಸುಪ್ರೀಮ್ ಕೋಡ್ತಿವಯ್ತ್ ಆರೆಸ್ಸೆಸ್ ಬಾವ್ಣೊ ಉಬ್ಬೆಂ ಪಿಂತ್ರಾಯಿಲ್ಲೆಂ. ತಿಸ್ರೆಂ ಸುಪ್ರೀಮ್ ಕೋಡ್ತಿನ್ ರಿಪಬ್ಲಿಕ್ ಟಿವಿಚೊ ಸಂಪಾದಕ್ ಅರ್ನಾಬ್ ಗೋಸ್ವಾಮಿವಯ್ತ್ ದಿಲ್ಲ್ಯಾ ಎಕಾ ಫೈಸಲಾಕ್ ಲಗ್ತಿ ಜಾವ್ನಾಸ್ಲೆಂ. ತನೇಜಾಚ್ಯಾ ಅಭಿವಕ್ತ್ರಿ ಸ್ವಾತಂತ್ರ್ಯಾಕ್ ಲಗಾಮ್ ಘಾಲುಂಕ್ ರಾಕೊನ್ ಆಸ್ಲಲ್ಯಾ ಆಡಳ್ತ್ಯಾನ್, ನ್ಯಾಯಾಂಗಾಕ್ ತುಕ್ಲಾಯ್ತಾ ಮ್ಹಣುನ್ ತಾಣೆಂ ಸೊಡಯಿಲ್ಲ್ಯಾ ಕಾರ್ತೊನಾಚೆರ್ ಕಾನೂನೀ ಕ್ರಮ್ ಘೆಂವ್ಕ್ ಚಿಂತ್ಲೆಂ. ಅಖಿಲ್ ಭಾರತೀಯ ವಿಧ್ಯಾರ್ಥಿ ಪರಿಶತ್ತ್ ಹಾಚೊ ಸಾಂದೊ ಜಾವ್ನಾಸ್ಲಲ್ಯಾ ಆದಿತ್ಯ ಕಾಶ್ಯಪ್ ಮ್ಹಳ್ಳಾನ್ ತನೇಜಾವಯ್ತ್ ದೇಶ್‌ದ್ರೋಹಾಚಿ ಕೇಜ್ ದಾಖಲ್ ಕೆಲಿ ಆನಿ ಕೋಡ್ತಿನ್ ತನೇಜಾಧಾವ್ನ್ ಸ್ಪೆಷೀಕರಣ್ ವಿಚಾರ್ಲೆಂ. ಎಕಾದಾವೆಳಾ ಸ್ಪೆಷೀಕರಣ್ ಸಾರ್ಕೆಂ ನಾ ತರ್ ಜಯ್ಲಾಶಿಕ್ಯಾ ಭೊಗಜೆ ಪಡತ್ ಮ್ಹಳ್ಳಿ ಭೆಶ್ಟಾವ್ಣಿಯ್ ಆಯಿಲ್ಲಿ. ತ್ರಿವೇದಿ ಆನಿ ತಜೇಜಾವಯ್ಲೆಂ ಕಾನೂನೀ ಕ್ರಮ್ ಏಕ್ ದಾಖ್ಲೊ ಮಾತ್. ಆಡಳ್ತ್ಯಾವಿರೋಧ್ ಕಿತ್ಲೆಂಚ್ ಉಲಂವ್ಕ್ ನ್ಹಜೊ. ಆಡಳ್ತ್ಯಾಚೆಂ ಉಣೆಂಪಣ್ ಲೊಕಾಕ್ ದಾಕವ್ನ್ ದೀಂವ್ಕ್ ನ್ಹಜೊ ಮ್ಹಣ್ ಹೆರ್ ಕಾರ್ತೊನಿಸ್ತಾಂಕ್ ಆನಿ ಸಮಾನ್ ಕಲಾಕಾರಾಂಕ್ ದಿಂವ್ಪಿ ಏಕ್ ಚೆತಾವ್ಣಿ ವಾ ತಾಂಚೆರ್ ಪರೋಕ್ಯ ರಿತಿನ್ ಘಾಲ್ಚೊ ದಬಾವ್.

ಹಾಸ್ಯ ಕಲಾಕಾರಾಂವಯ್ತಿಯೇ ಸಮಾನ್ ರಿತಿಚೊ ದಬಾವ್ ಘಾಲ್ಚಿಂ ಪ್ರೇತನಾಂ ಪಾಟ್ಲ್ಯಾ ಥೊಡ್ಯಾ ವರಾಂಧಾವ್ನ್ ಆಡಳ್ತ್ಯಾಧಾವ್ನ್ ಜಾತೇ ಆಸಾತ್. 2016 ಇಸ್ಟೆಂತ್ ಮುಂಬಯ್ತ್ ಏಕ್ ಧಪ್ಪರ್ ಉಗ್ಗೆಂ ಕರುಂಕ್ ಮ್ಹಣ್ ಗೆಲ್ಲ್ಯಾ ವೆಳಾರ್ ಅಧಿಕಾರಿಂನಿ ಲೋಂಚ್ ವಿಚಾರ್ಲೆಂ ಮ್ಹಣ್ ಖ್ಯಾತ್ ಹಾಸ್ಯ ಕಲಾಕಾರ್ ಕಪಿಲ್ ಶರ್ಮಾನ್ ಹಿ ಗಜಾಲ್ ಪ್ರಧಾನ್ ಮಂತ್ರಿ ನರೇಂದ್ರ ಮೋದಿಕ್ 'ಯೇ ಹೈ ಆಪ್ ಕೇ ಅಚ್ಚೇ ದಿನ್?' ಮ್ಹಣ್ ಟ್ವೀಟ್ ಕರ್ನ್ ಕಳಯಿಲ್ಲಿ. ಆಡಳ್ತ್ಯಾಕುಶಿನ್ ಆಸ್ಚ್ಯಾ ಜಾಯ್ತಾಂನಿ ಹ್ಯಾ ಟ್ವೀಟಾಂತ್ ರಾಜಕೀಯ್ ಆಸಾ ಆನಿ ಪ್ರಧಾನಿಚಿಂ ನಕ್ಲಾಂ ಕರ್ಚೆಖಾತಿರ್ ಮಾತ್ ಕೆಲ್ಲಿಂ ಮ್ಹಳ್ಳೊ ಆರೋಪ್ ಮಾಂಡ್ಲೊ. ರಾಜ್ ರಾಕ್ರೆಚ್ಯಾ ಮಹಾರಾಷ್ಟ್ರ ನವನಿರ್ಮಾಣ್ ಸೇನೆನ್ ಕಪಿಲ್ ಶರ್ಮಾಚೊ ಮುಂಬಯ್ ಸ್ಕೂಡಿಯೊ ಫುಟರ್ವಾಂವ್ ಮ್ಹಳ್ಳಿ ಭೆಶ್ಟಾವ್ಣಿ ದಿಲ್ಲಿ. ವಾರ್ಸೋವಾ ಪೊಲಿಸಾಂನಿ ಕಪಿಲಾವಿರೋಧ್ ಕೇಜ್ ದಾಖಲ್ ಕರ್ನ್ ಝಡ್ಡೆಕ್ ಉಬೊ ಜಾಂವ್ಚ್ಯಾಕ್ ಉಲೊ ದಿಲ್ಲೊ. ಅನಧಿಕೃತ್ ಬಾಂದಪ್ ಆನಿ ಪರಿಸರ್ ನಾಸ್ ಗಜಾಲ್ಯೊ ಗುಂತುನ್ ಕಪಿಲಾಕ್ ಎರೆಸ್ತ್ ಕರ್ಚೆಂ ಪ್ರೇತನೆಯೇ ಸರ್ಕಾರಾಧಾವ್ನ್ ಚಲ್‌ಲ್ಲೆಂ. ಉಪ್ರಾಂತ್ ಮುಂಬಯ್ ಹೈಕೋರ್ಟಾನ್ ಕಪಿಲಾವಯ್ತ್ ದಾಖಲ್ ಜಾಲ್ಲ್ಯಾ ಕೇಜಿಂಚೆರ್ ಸ್ಟೇ ಆರ್ಡರ್ ವಾಚ್ಲೆಂ.



2019 ಇಸ್ಟೆಂತ್ ಪೋಸ್ಟ್ ಜಾಲ್ಲ್ಯಾ ಎಕಾ ವೀಡಿಯೋಕ್ ಲಾಗೊನ್ ಆಗ್ತಿಮಾ ಜೋಶ್ವಾ ಮ್ಹಳ್ಳ್ಯಾ ಆನ್ಯೇಕ್ ಹಾಸ್ಯ ಕಲಾಕಾರಿವಯ್ತ್ ಸರ್ಕಾರಾನ್ ಕಾನೂನೀ ಕ್ರಮ್ ಘೆಂವ್ಚೊ ದವಾವ್ ಘಾಲ್ಚೊ ತೆಂ ಆತಾಂ ಥೊಡ್ಯಾ ಜಣಾಂಕ್ ಪುಣೀ ಉಗ್ಡಾಸ್ ಆಸೊಂಕ್ ಪುರೊ. ಮಹಾರಾಷ್ಟ್ರ ಸರ್ಕಾರಾನ್ ಅರಬ್ಬಿ ದರ್ಯಾಂತ್ ಶಿವಾಜಿ ಮಹಾರಾಜಾಚಿ ಇಮಾಜ್ ಬಾಂದುಕ್ ಯೆವ್ಣಿಲ್ಲೊ ವಿಶಯ್ ಘೆವ್ನ್ ಜೋಶ್ವಾನ್ ಹಾಸ್ಯ ರುಪಿಂ ತಾಚೊ ವಿಮರ್ಶಾ ಕೆಲ್ಲೊ. ಗಜಾಲ್ ಕಳೆಲ್ಲಿಚ್ ತವಳ್ ಮಹಾರಾಷ್ಟ್ರ ಸರ್ಕಾರಾಂತ್ ಘರ್ ಖಾತೊ

ಮಂತ್ರಿ ಜಾವ್ನಾಸ್ಚ್ಯಾ ಅನಿಲ್ ದೇಶ್‌ಮುಖಿ ಹಾಣೆಂ ಜೋಶ್ವಾವಯ್ತ್ ಕರೀಣ್ ಕ್ರಮ್ ಘೆಂವ್ಚೆಖಾತಿರ್ ಮುಂಬಯ್ ಪೊಲಿಸ್ ಕಮಿಷನರಾಕ್ ಖಡಕ್ ಆದೇಸ್ ದಿಲ್ಲೊ. ಪುಣ್ ಗಜಾಲ್ ವ್ಹಡ್ ಜಾಂವ್ಚೆಪಯ್ಲೆಂಚ್ ಜೋಶ್ವಾನ್ ಟ್ಟಿಟರಾಚೆರ್ ಸಾರ್ವತ್ರಿಕ್ ಮಾಫಿ ಮಾಗ್ಲಿ ದೆಕುನ್ ವಿಶಯ್ ಥಂಡ್ ಪಡ್‌ಲ್ಲೊ.

2017 ಇಸ್ಟೆಂತ್ ಆನ್ಯೆಕ್ಲೊ ಹಾಸ್ಯ ಕಲಾಕಾರ್ ತನ್ವಯ್ ಭಟ್ ಹಾಚೆವಿರೋಧ್ ಪೊಲಿಸಾಂನಿ IPC ಸೆಕ್ಷನ್ 500 ಆನಿ IT ಎಕ್ಟಾಚ್ಯಾ ಸೆಕ್ಷನ್ 67 ಪ್ರಕಾರ್, ಮಾನ್ ನಶ್ ಆನಿ ಇಲೆಕ್ಟ್ರೋನಿಕ್ ಮಾಜ್ಯಾಂಚೊ ದುರುಪಯೋಗ್ ಮ್ಹಳ್ಳೊ ಕೇಜಿ ದಾಖಲ್ ಕೆಲ್ಲೊ. ತನ್ವಯ್ ಭಟ್ವಾನ್ ಪ್ರಧಾನಿ ನರೇಂದ್ರ ಮೋದಿಚ್ಯಾ ತಸ್ವೀರಚೆರ್ Dog

filter App ದ್ವಾರಿಂ ರುಪಾಂತರ್ ಕರುನ್ ತಿ Snapchat -ಚೆರ್ ಫಾಯ್ಸ್ ಕೆಲ್ಲಿ.

ಹಾಸ್ಯ ಕಲಾಕಾರಾಂಚೆರ್ ಆಡಳ್ತ್ಯಾದಬಾವ್ ಮ್ಹಳ್ಳೆ ಗಜಾಲೆಚೆರ್ ಬರಯ್ತಾನಾ Stand Up Comedian ಕುನಲ್ ಕಮ್ರಾ ಆನಿ ಮುನಾವರ್ ಫಾರೂಖಿವಿಶಿಂ ಸಾಂಗನಾ ತರ್ ತೆಂ ವಿಶ್ಲೇಶಣ್ ಅಪೂರ್ಣ್ ಮ್ಹಣ್ತೆ. ಸಾದ್ಯಾ ಲೊಕಾಕ್ ಕಶ್ಟಾ ಘಾಲ್ಚ್ಯಾ ಸಮಾಜಿಕ್ ನೀತ್ ನೆಗಾರ್ಪ್ತಾ ಆಡಳ್ತ್ಯಾವಿರೋಧ್, ವೆವಸ್ತೆವಿರೋಧ್ ಆವಾಜ್ ಉಟಂವ್ಚ್ಯಾ ಹಾಸ್ಯ ಕಲಾಕಾರಾಂಪಯ್ಲಿಂ ಹೆಂ ದೋಗ್ ಪಯ್ಲ್ಯಾ ಸ್ಥಾನಾರ್ ಆಸಾತ್. ದೇಶ್‌ಭರ್ ಕೊರೊಡಾಂವಯ್ತ್ ಪಾಟ್ಲಾವ್ಣಾರ್ ಆಸ್ಚ್ಯಾ ಹಾಣಿಂ ಆಡಳ್ತ್ಯಾವಿರೋಧ್ ಉಲಯ್ಲ್ಯಾರ್ ತೆಂ ಖಿಣಾಭಿತರ್ ಸಾರ್ವತ್ರಿಕ್ ಜಾವ್ನ್ ಬದಲ್ತಾ ಮ್ಹಳ್ಳಿ ಭಿರಾಂತ್ ಆಡಳ್ತ್ಯಾಕ್ ಆಸಾ. ಮಾದ್ಯಮ್ ಶೆತಾಚ್ಯಾ ತತ್ವ್ ಆನಿ ಧೋರಣಾಂಕ್ ಪೊಮ್ಮೆ ನಿದಾಯಿಲ್ಲ್ಯಾ ರಿಪಬ್ಲಿಕ್ ಟಿವಿ ಆನಿ ತಾಚೊ ಸಂಪಾದಕ್ ಅರ್ನಾಬ್ ಗೋಸ್ವಾಮಿ ಹಾಕಾ ಕೋಡ್ತಿಧಾವ್ನ್ 2018 ಇಸ್ಟೆಂತ್ ರೆಜಿಸ್ಟರ್ ಜಾಲ್ಲ್ಯಾ ಆತ್ಮಹತ್ಯಾ ಪ್ರೇರಣ್ ಕೇಜಿಧಾವ್ನ್ ಮೆಳ್ಳ್ಯಾ ಜಾಮಿನೆಕ್ ಲಾಗೊನ್ ಕಮ್ರಾನ್ 'Supreme Court of the country is the most Supreme joke of the country' ಮ್ಹಣ್ ಟ್ವೀಟ್ ಕೆಲ್ಲಿಂ. ಸ ಹಫ್ತಾಂಭಿತರ್ ಕಮ್ರಾನ್ ಹ್ಯಾ ವಿಶಿಂ ಸ್ಪೆಷೀಕರಣ್ ದೀಜಿ ಮ್ಹಣ್ ಕೋಡ್ತಿನ್ ಫರ್ಮಾಣ್ ವಾಚ್‌ಲ್ಲೆಂ ಆನಿ ಕಮ್ರಾಕ್ ಕರೀಣ್ ಚೆತಾವ್ಣಿ ದಿಲ್ಲಿ. ಡಾಟಾ ಪೊಲೀಸ್ ಮ್ಹಳ್ಳ್ಯಾ ನಾಂವಾಖಾಲ್ ಪಾರ್ಲಿಮೆಂಟಾಂತ್ ಆಸ್ಚ್ಯಾ ಎಕಾ ಜೋಡ್ ಪಾರ್ಲಿಮೆಂಟರಿ ಸಮಿತೆನ್ ಸಯ್ತ್ ಟ್ಟಿಟರ್ ಕಾರ್ಬಾರ್ಯಾಂಕ್ ಭೆಶ್ಟಾವ್ನ್ ಕಮ್ರಾಕ್ ಟ್ವೀಟ್ ಕರುಂಕ್ ಸೊಡುಂಕ್ ನಜೊ ಮ್ಹಣ್ ದಬಾವ್ ಘಾಲ್ಚೊ. ಸುಪ್ರೀಮ್ ಕೋಡ್ತಿನ್ ಧಾಡ್ಲ್ಯಾ ಶೋಕಾಸ್ ನೋಟಿಸಾಂಕ್ ಜಾಪ್

(13 ವ್ಯಾ ಪಾನಾರ್)

ತುಮಿ ವಾಪಾರ್ನ್ one-time password (OTP) ಕಿತ್ಲೊ ಸುರಕ್ತಿತ್?

ಆಯ್ತಾ ಡಿಜಿಟಲ್ ಕಾಳಾರ್ ತುಮಿ OTP ವಾಪಾರ್ನ್ ಏಕ್ ಸಾಮಾನ್ಯ ಗಜಾಲ್. ಖಿಂಯ್ಚಾಯ್ ಬ್ಯಾಂಕಿಂಗ್ ವೆವ್ವಾರಾಕ್ ವಾ ಸರ್ಕಾರಿ ಸೆವೆಚ್ಯಾ ವೆವ್ವಾರಾಕ್ ಜಾಂವ್ ತಶೆಂಚ್ ಅಂತರ್ಜಾಳಿರ್ ವಾಪಾರ್ಚ್ಯಾ ಚಡಾವತ್ ಅಪ್ಲಿಕೇಶನಾಂಕ್ ತುಮ್ಕಾಂ OTP ವಾಪಾರಿಜೆ ಪಡ್ತಾ. OTP ಮ್ಹಳ್ಯಾರ್ one-time password ವಾ one-time PIN ಜಾಂವ್ಕ್ ಪುರೊ. ಹಾಕಾ ಡೈನಾಮಿಕ್ ಪಾಸ್‌ವರ್ಡ್ ಮ್ಹಣ್‌ಯೀ ಆಪಯ್ತಾತ್. ಹ್ಯಾ OTP ನಿಮ್ತಿಂ ಅಂತರ್ಜಾಳಿರ್ ಸಂಪ್ರದಾಯಿಕ್ ಪಾಸ್‌ವರ್ಡ್ ವಿಧಾನಾಂತ್ ಆಸ್ತಾಕೀ ಚಡಿತ್ ಭದ್ರತಿ ಮೆಳ್ತಾ. OTP ದ್ವಾರಿಂ ಉತ್ಪನ್ನ ಜಾಲ್ಲೊ ಕೋಡ್ ವಾ ಪಾಸ್‌ವರ್ಡ್ ಏಕ್ ಪಾವ್ಟಿಂ ಮಾತ್ ಆನಿ ಸೀಮಿತ್ ಮಿನುಟಾಂಭಿತರ್ ವಾಪಾರಿಜೆ ಜಾಲ್ಲ್ಯಾನ್ ಅಂತರ್ಜಾಳಿರ್ ತುಮಿ ಕರ್ಚ್ಯಾ ವೆವ್ವಾರಾಕ್ ಚಡಿತ್ ಭದ್ರತಿ ಮೆಳ್ತಾ.

ಥೊಡ್ಯಾ ವರಾಂ ಆದಿಂ ಅಂತರ್ಜಾಳಿರ್ ತುಮ್ಚ್ಯಾ ಎಕಾಂವ್ಪಾಚೆಂ ಅಧಿಕೃತೀಕರಣ್ ಕರುಂಕ್ ಫಕತ್ ಏಕ್ ಪಾಸ್‌ವರ್ಡ್ ಆಸ್ತಾಲೊ. ಹೊ ಸಂಪ್ರದಾಯಿಕ್ ಪಾಸ್‌ವರ್ಡ್ ವಿಧಾನ್ ದೀಸ್ ಗೆಲ್ಲೆಬರಿಚ್ ಅಸ್ತತ್ ಆನಿ ಅಭದ್ರತೆಚೊ ಮ್ಹಣ್ ಕಳೊನ್ ಆಯ್ಲೆಂ. ಕಾರಣ್, ಹ್ಯಾಕರ್ ವಿವಿಧ್ ಹಾತೆರಾಂ ವಾಪಾರ್ನ್ ಪಾಸ್‌ವರ್ಡ್ ಹ್ಯಾಕ್ ಕರುಂಕ್ ಸಕ್ತಾತ್. ಫಕತ್ ತುಮ್ಚೊ ಪಾಸ್‌ವರ್ಡ್ ಮೆಳ್ಳಾರ್ ಜಾಲೆಂ, ತುಮ್ಚೆಂ ಎಕಾಂವ್ಪಾಚೆಂ ನಿಯಂತ್ರಣ್ ಹ್ಯಾಕರಾಚ್ಯಾ ಹಾತಾಕ್! ಹೆಂ ಆಡಾಂವ್ಕ್ ಪುಡೆಂ ಸಬಾರ್ ಅಪ್ಲಿಕೇಶನಾಂಕ್ Multi-factor authentication (MFA) ವಾ Two-factor authentication ಪರಿಕಲ್ಪನ್ ಆಯ್ಲೆಂ. ತುಮ್ಚೆಂ ಎಕಾಂವ್ಕ್ ಉಗ್ತೆಂ ಕರುಕ್ ಫಕತ್ ಪಾಸ್‌ವರ್ಡ್ ಮಾತ್ ನ್ಹಯ್, ತುಮ್ಚ್ಯಾ ಮೊಬಾಯ್ಲಾಂತ್ ವಾ ಇತರ್ ರಿತಿನ್ ತುಮ್ಕಾಂ one-time password ಮ್ಹಣ್ ಏಕ್ ಕೋಡ್ ಯೆತಾ. ಸಿಮೀತ್ ಮಿನುಟಾಂಭಿತರ್ ತುಮಿ ತೊ ಕೋಡ್ ದಾಖಲ್ ಕೆಲ್ಯಾರ್ ಮಾತ್ ತುಮ್ಚೆಂ ಎಕಾಂವ್ಕ್ ಉಗ್ತೆಂ ಜಾತಾ. ನಾಸ್ಲಾರ್ ಆನ್ಯೆಕ್ ಪಾವ್ಟಿಂ ನವೊ ಕೋಡ್ ಉತ್ಪನ್ನ ಕರಿಜೆ. ಹೆಂ ಏಕ್ ಸುರಕ್ತಿತ್ ವಿಧಾನ್ ಜಾಲ್ಲ್ಯಾನ್ ತುಮ್ಚೊ ಪಾಸ್‌ವರ್ಡ್ ಹ್ಯಾಕರಾಂಕ್ ಮೆಳ್ಳಾರ್‌ಯೀ ತಾಂಕಾಂ ತುಮ್ಚೆಂ ಎಕಾಂವ್ಕ್ ಉಗ್ತೆಂ ಕರುಂಕ್ ಜಾಯ್ನಾ.

OTP ಉತ್ಪನ್ನ ಕರುಂಕ್ ಆಸ್ಚಿಂ ಅಲೋಗೊದಮ್ ಮಸ್ತ್ ಸಂಕೀರ್ಣ್ ಆಸ್ತಾತ್. ಗಣಿತ್ ಶಾಸ್ತ್ರಾಚಿ ಯಾದ್ವಚಿಕ್ ಸಂಖೊ ತಶೆಂ cryptographic hash functions ತಸಲೆಂ ಗಣಿತ್‌ಶಾಸ್ತ್ರಾಚಿ ಅತ್ಯುನ್ನತ್ ತಾಂತ್ರಿಕತಾ ವಾಪಾರ್ನ್ OTP ಘಡ್ತಾ. ತಶೆಂ ಜಾವ್ನ್ ಹ್ಯಾಕರಾಂಕ್ ಸುಲಬ್ ಜಾವ್ನ್ ತೆಂ ಹ್ಯಾಕ್ ಕರುಂಕ್ ಜಾಯ್ನಾ. ವಿವಿಧ್ ಅಪ್ಲಿಕೇಶನಾಂತ್ ವಿವಿಧ್ ರಿತಿಂನಿ OTP ಉತ್ಪನ್ನ ಕರಿ




ವೆವಸ್ತಾ ಆಸ್ತಾ. ದಾಖ್ಲ್ಯಾಕ್ ಅಧಿಕೃತೀಕರಣ್ ಕರುಂಕ್ ಆಸ್ಚ್ಯಾ ಸರ್ವರ್ ಆನಿ ತುಮ್ಚ್ಯಾ ಹಾತಾಂತ್ ಆಸ್ಚ್ಯಾ ಯಂತ್ರಾಂವದೆಂ time-synchronization ದ್ವಾರಿಂ OTP ಉತ್ಪನ್ನ ಕರುಂಕ್ ಜಾತಾ. ಥೊಡಿಂ ಅಪ್ಲಿಕೇಶನಾಂ ಸಂಕೀರ್ಣ್ ಗಣಿತ್ ಶಾಸ್ತ್ರ ಅಲೋಗೊದಮ್

ವಾಪಾರ್ನ್ ತುಮ್ಚೊ ಪಾಸ್‌ವರ್ಡ್ ವಾ Random ಸಂಖೊ ವಾಪಾರ್ನ್ OTP ಘಡ್ತಾತ್. ಅಶೆಂ ಉತ್ಪನ್ನ ಜಾಲ್ಲೆಂ OTP ತುಮ್ಕಾಂ ಪಾವಯ್ಚೆನೇ? ಹೆಂ ಪಾವಂವ್ಕಯೀ ವಿವಿಧ್ ವಿಧಾನಾಂ ಆಸಾತ್. ತುಮ್ಚ್ಯಾ ಮೊಬಾಯ್ಲ್ ಪೊನಾಂತ್ SMS ವಾ ಕೋಲ್ ಕರ್ನ್ ತುಮ್ಕಾ ತಿ ಪಾವಂವ್ಚಿ ವೆವಸ್ತಾ ಮಸ್ತ್ ಜಣ್ ವಾಪಾರ್ತಾತ್. ಸಾಂಗಾತಾ ಥೊಡಿಂ ಅಪ್ಲಿಕೇಶನಾಂ Hardware tokens ಮ್ಹಳಿಂ ಧಾಕ್ಟಲಿಂ ಯಂತ್ರಾಂ ತುಮ್ಕಾಂ ದೀವ್ನ್ ತ್ಯಾ ಮುಕಾಂತ್ OTP ಪಾವಯ್ತಾತ್. ಆನ್ಯೆಕ್ ವಿಧಾನ್ ಮ್ಹಳ್ಯಾರ್ Soft tokens. ಹೆಂ ಏಕ್ ವಿಶೇಸ್ ಅಪ್ಲಿಕೇಶನ್

ತುಮ್ಚ್ಯಾ ಸ್ಮಾರ್ಟ್ ಪೊನಾಂತ್ ಇನ್ಸ್ಟಾಲ್ ಕರ್ನ್ OTP ಆಪ್ಲಾವ್ತಾತ್. ಪುಣ್ ಸಬಾರ್ ಜಣಾಂನಿ OTP-ಕ್ ವಾಪಾರ್ಚೆಂ ಮ್ಹಳ್ಯಾರ್ SMS ವಿಧಾನ್.

ಪುಣ್ ಹ್ಯಾಕರ್ ವೊಗೆ ಬಸ್ತಾತ್? ಕಸ್ಲಿಂ ಪುಣೇ ನವಿಂ ವಿಧಾನಾಂ ಹ್ಯಾಕ್ ಕರುಂಕ್ ಸೊಧುನ್ ಕಾಡ್ತಾತ್. ಗೆಲೆಲ್ಯಾ ಥೊಡ್ಯಾ ದಿಸಾಂ ಆದಿಂ ಹ್ಯಾಕರಾಂನಿ ತುಮ್ಚಿ OTP ಹ್ಯಾಕ್ ಕರುಂಕ್ ವಾಪಾರ್ಚೆಂ ನವೆಂ ವಿಧಾನ್ ಕಳೊನ್ ಆಯ್ಲಾಂ. ಹೆಂ ಕಶೆಂ ಮ್ಹಳ್ಯಾರ್, ತುಮ್ಕಾಂ ಯೆಂವ್ಚೆಂ SMS ಪೂರಾ ಹೆ ಹ್ಯಾಕರ್ ತಾಂಚ್ಯಾ ಸಿಸ್ಟಮಾಕ್ ಪುನರ್ನಿರ್ದೇಶಿತ್ ಕರ್ನ್ ತುಮ್ಚೆಂ OTP ಘೆಂವ್ಚೆಂ. ಅಸಲಿ ಸೆವಾ ಅಂತರ್ಜಾಳಿರ್ ಫಕತ್ ಲಾಗಿಂ ಲಾಗಿಂ ಏಕ್ ಹಜಾರ್ ರುಪಯಾಂಕ್ ಮೆಳ್ತಾ ಮ್ಹಳ್ಯೊ ವಿಶಯ್ ಚಡಾವತ್ ಲೊಕಾಂಚೆ ಭಿರಾಂತೆಕ್ ಕಾರಣ್ ಜಾಲ್ಲೊ. ಕಿತ್ಯಾಕ್ ಮ್ಹಳ್ಯಾರ್ ಆಮ್ಚೆಮದ್ಲೆ ಸುಮಾರ್ ಜಣ್ ಆಜ್ ಡೆಬಿಟ್ ಕಾರ್ಡ್, ಕ್ರೆಡಿಟ್ ಕಾರ್ಡ್, ನೆಟ್ ಬ್ಯಾಂಕಿಂಗ್, ಆಧಾರ್, ಇ-ಮೈಲ್, ವಾಟ್ಸಾಪ್... ಅಶೆಂ ಮ್ಹಣ್ OTP-ದ್ವಾರಿಂ ಅಧಿಕೃತೀಕರಣ್ ಕರ್ತಾತ್. ತುಮ್ಕಾಂ ಕಳಿತ್ ನಾಸ್ತಾನಾಂಚ್ ತುಮ್ಚೆಂ OTP ದುಸ್ರ್ಯಾಂಕ್ ಮೆಳ್ಳಾರ್? ತುಮ್ಚ್ಯಾ ಬ್ಯಾಂಕಾಧಾವ್ನ್ ಪಯ್ಲೆ ದುಸ್ರೆಕಡೆ ವರ್ಗಾವಣ್ ಕರ್ಯೆತ್. ತುಮ್ಚೆಂ ವಾಟ್ಸಾಪ್ ಎಕಾಂವ್ಕ್ ಆನ್ಯೆಕಾ ಪೊನಾಂತ್ OTP ವಾಪಾರ್ನ್ ಉಗ್ತೆಂ ಕರ್ಯೆತ್. ಫಕತ್ ತುಮ್ಚೊ ಮೊಬಾಯ್ಲ್ ಸಂಖೊ ಕಳಿತ್ ಆಸ್ಲಾರ್ ಪುರೊ, ತುಮ್ಚ್ಯಾ ವಿವಿಧ್ ಅಪ್ಲಿಕೇಶನಾಂಚೆ ಪಾಸ್‌ವರ್ಡ್ reset ಕರ್ಯೆತ್. ಅಸಲ್ಯಾ ಪೂರಾ ಕಾರಣಾಂಕ್ ಮ್ಹಣ್ ಗೆಲೆಲ್ಯಾ ಥೊಡ್ಯಾ ದಿಸಾಂ ಆದಿಂ ಭಾರತ್ ಸರ್ಕಾರಾಚ್ಯಾ TRAI (Telecom Regulatory Authority Of India) ನ್ ವಾಣಿಜ್ಯ SMS ಕ್ ಮ್ಹಣ್ ಹಾಡ್ಲ್ಲ್ಯಾ ರೆಗ್ರಾಂನಿಮ್ತಿಂ ಸಬಾರ್ ಅಪ್ಲಿಕೇಶನಾಂಚಿ OTP ಸೆವಾ ಸ್ಥಗಿತ ಜಾಲ್ಲಿ. ತಶೆಂ ಜಾಲ್ಲ್ಯಾನ್ ತಾಂಕಾಂ ತ್ಯೊ ರೆಗ್ರಾಂ ತತ್ಕಾಲಿಕ್ ಜಾವ್ನ್ ಅಮಾನತ್ ಕರಿಜೆ ಪಡ್ಲೊ. ಫುಡ್ಯಾ ದಿಸಾಂನಿ ತುಮಿ ಹ್ಯಾ OTP ವಿಶಿಂ ಬಿಲ್ಕುಲ್ ಜಾಗ್ರುತ್ ಜಾವ್ನ್ ಆಸಜೆ.



ಪೀರಂತ್ ಸಕಯ್ಯ ದೆಂವ್ಲೆಂ



ಮುಂಡ್ರೆಲ್ ಸಿರಿಲ್

ರುಫೀನಾ ಬಾಯ್ ಕಾಲ್ ಮಾರ್ಕೆಟಿಂತ್ ಮ್ಹಾಕಾ ಉಲಂವ್ಕ್ ಮೆಳ್ಳಲ್ಲಿ. ತಿ ಭಾರಿಚ್ ಖುಶಾಲಿ ಮನಿಸ್. ಪುಣ್ ಕಾಲ್ ತಿಚ್ಯಾ ಮುಕಮುಳಾರ್ ಹಾಸೊ ನಾತ್ಲ್ಯೊ ಬಗಾರ್ ಎಕಾ ಥರಾಚಿ ಖಿಂತ್ ದಿಸ್ತಾಲಿ. “ಕಿತೆಂ ಬಾಯ್ ಹ್ಯಾ ದಿಸಾಂನಿ ಅಪ್ರೊಪ್ ಉಲಂವ್ಕ್ ಮೆಳ್ತಾಯ್... ಮಾರ್ಕೆಟಿಕ್ ಯೇನಾಂಯ್‌ಗೀ?” ವಿಚಾರ್ಲೆಂ ಹಾಂವೆಂ.

“ನಾ ಬೆನ್ನಾಮಾ, ಘರ್ದೆಂ ಕಾಮಾಚ್ ಚಡ್ ಜಾತಾ ಮ್ಹಾಕಾ; ತಾಚ್ಯಾ ಇಡ್ಯಾಂತ್ ಆಮ್ಚ್ಯಾ ಲುವಿಸಾಕ್ ದಿಸಾಕ್ ಎಕೇಕ್ ಪಿಡಾ. ತೀನ್ ಚಾರ್ ದೀಸ್ ಥಾವ್ನ್ ತೊಂಡಾರ್ ಕಸಲೆಂಗೀ ಚರ್ತಾ ಕಂಯ್. ಕೊಣೆಂಗೀ ಮ್ಹಳೆಂ ಬಿಂಡಿಸೊಲಾಂಚೊ ರೋಸ್ ಪಿಯೆಲ್ಯಾರ್ ಉಣೆಂ ಜಾತಾ ಮ್ಹಣ್. ದೆಕುನ್ ಹೆಣೆಂ ಕಾಂಯ್ ಪುಣೀ ಮೆಳ್ತಾತ್‌ಗೀ ಮ್ಹಣ್ ಸೊಧುನ್ ಆಯ್ಲಿಂ. ಕಸೊ ಆಸಾಯ್ ತುಂ? ಸುನೆಚಿ ಬರಿ ಖಬರ್ ಆಸಾಗಿ?”

“ಎದೊಳ್ಚ್ಯಾಕ್ ನಾ ಬಾಯೆ; ಪುಣ್ ಮ್ಹಜೆ ಬಾಯ್ಲೆಚಿ ಬರಿ ಖಬರ್ ಆಸಾ”

“ವ್ಹಯ್‌ಗಿ! ಕೊಂಗ್ರಾಟ್. ತರ್ ಸಾತ್ವಾಕ್ ರೆಡಿ ಜಾಲ್ಯಾ ಮ್ಹಣ್”

“ಮ್ಹಳ್ಯಾರ್ ಸಾತ್ವಾ ಸರ್ಗಾಕ್‌ಗಿ? ಕಾಲೆಂ ಉಲಯ್ತಾಯ್ ಬಾಯೆ? ತಿಕಾ ಆದ್ಲ್ಯಾ ಹಪ್ಪಾಂತ್ ಜೂನಿಯರ್ ಮೆನೆಜರ್ ಜಾವ್ನ್ ಭಡ್ತಿ ಮೆಳ್ಳಿ. ತೆಂ ಆಸೊಂ ಬಾಯೆ, ಹಾಂವ್‌ಯೀ ಥೊಡ್ಯಾ ಕಾಮಾನಿಮ್ತಿಂ ಆಯ್ಲೊಂ, ಆಮ್ಚ್ಯಾ ಕಾಮಾಚ್ಯಾ ಚೆನ್ನಪ್ಪಾಕ್ ಬಂಜಾಣಾಂ ಅನಿ ಭೈರಸ್ ಜಾಯ್ ಮ್ಹಣ್ತಾಲೊ. ಫೆಲಿಸಾಮಾಚ್ಯಾ ಶೊಪಾಕ್ ವಚೊನ್ ಯೆತಾಂ. ತುಕಾ ಸೊಲಾಂ ಸಿಲಾಮಾಚ್ಯಾ ಆಂಗ್ಲಿ ಮೆಳೊಂಕ್ ಪುರೊ. ಸಕ್ಕಡ್ ನಮುನೆಚಿಂ ಸೊಲಾಂ ತೊ ಸುಕವ್ನ್ ವಿಕಾ. ಇಲ್ಲೊಸೊ ಮಾರ್ಗಿ ತೊ. ವಾರ್ಜಿಕ್ ಕೆಲ್ಯಾರ್ ಉಣ್ಯಾರ್ ಮೆಳೊಂಕ್ ಪುರೊ. ಸಾಂಗ್‌ಲ್ಲೆಬರಿ ತುಮ್ಚ್ಯಾ ಲುವಿಸಾಕ್ ತೊಂಡಾರ್ ಚರ್ತಾ ಮ್ಹಳೆಂಯ್‌ನೆ. ಕಾಲೆಂ ತೆಂ? ಕಿಡಿ, ಮುಯೊ, ವಾಳಯ್, ಹುಂಚ್ಲೆ ಕಾಣ್ಣೊಯೊ ಪುಣೀಗೀ?”

“ನಾ...ನಾ ಚರ್‌ಲ್ಲೆಬರಿ ಜಾತಾ ಮ್ಹಣ್ತಾ”

“ತರ್ ಪಿಕುಳ್, ಕೊಟಾರ್ಲಿ, ವಾಗೊಣಿ ಜಾಂವ್ಕ್ ಪುರೊ”

“ಛೇ! ತಶೆಂ ನ್ಹಯ್ ಬೆನ್ನಾಮಾ...”

“ಆನಿ ಕಶೆಂ? ಚರ್ಲೆಂ ತಾಕಾ ದಿಸಾಚೆನೆ; ತುವೆಂ ಪಳೆವ್ನಾಂಯ್‌ಗಿ?”

“ನಾ... ಹಾಂವೆಂ ಪಳೆಂವ್ಕ್ ನಾ”

“ಹಾಂ! ಆತಾ ಕಳೆಂ ಮ್ಹಾಕಾ. ತೊ ಚಿಕನ್ ಸೆಂಟರಾಂತ್ ಕಾಮ್ ಕರ್ತಾನೆ. ತಶೆಂ ಕುಂಕುಡ್ಲೊ ಚರ್ತಾ ಜಾವ್ಯೆತ್. ಲ್ಹಾನ್ ಜಿವಿ ತಿ, ದೊಳ್ಯಾಂಕ್ ದಿಸನಾ. ಪುಣ್ ಬಿಂಡಿಸೊಲಾಂಚೊ ರೋಸ್ ಪಿಯೆಲ್ಯಾರ್ ತೊಂಡಾರ್ ಕುಂಕುಡ್ಲೊ ಚರ್ತೊ...”

“ಕಾಲೆಂ ಮ್ಹಣ್ಣೆಂ ಹಾಂವೆಂ? ಹಾಂವೆಂ ಉಲಂವ್ಚ್ಯಾ ಪಯ್ಲೆಂಚ್ ತುಜಿ ಗಾಡಿ ಮುಕಾರ್ ವ್ಹರ್ತಾಯ್. ತಾಕಾ ಪಿಂತಾಚೆ ಉಪ್ರಾದ್ ಆಸಾತ್, ತೆ ಚಡ್ ಜಾಲ್ಯಾರ್ ಚರ್ಲೆಬರಿ ಜಾತಾ ಮ್ಹಣ್ತಾತ್”

“ವ್ಹಯ್‌ಗೀ! ಮ್ಹಾಕಾ ಗೊತ್ತು ನಾತ್‌ಲ್ಲೆಂ. ಆದ್ಲೆಪಾವ್ಣಿಂ ತಾಕಾ ತೋಂಡ್ ಕೊಡು ಕೊಡು ಲಾಗ್ತಾ ಮ್ಹಣ್ತಾಲಿಯ್?”

“ವ್ಹಯ್; ಪುಣ್ ತೋಂಡ್ ನ್ಹಯ್, ಜೀಬ್ ಕೊಡು ಲಾಗ್ತಾಲಿ; ಜಿಬೆಕ್ ರೂಚ್ ನಾತ್‌ಲ್ಲೆ. ಕಾಲೆಂ ಖೆಲ್ಯಾರೀ ಕೊಡುಚ್ ಲಾಗ್ತಾಲಿ ಕಂಯ್”

“ಗೋಡ್, ಸಾಕರ್ ಖೆಲ್ಯಾರೀ...”

“ತೊ ಗೊಡ್ಲೆಂ ಖಾಯ್ನಾ. ಅಪ್ರೊಪ್ ಫಳ್ ವಸ್ತು ಖಾತಾ”

“ವ್ಹಯ್ ವ್ಹಯ್. ಚಡ್ತಾವ್ ಫಳಾಂ ಆಂಬೊಟ್ ಆಸ್ತಾತ್. ತುಂ ಕಾಲೆಂ ಮ್ಹಣ್ತಾಯ್, ಆಮ್ಕರ್ ಆದ್ಲೆಪಾವ್ಣಿಂ ಜಿರೊ ಘಡಾಯ್ ಪಿಕ್‌ಲ್ಲೊ. ಸಕ್ಕಡ್ ಕಳಿಂ ಆಂಬೊಟ್‌ಚ್”

“ತುಜೆಲಾಗಿಂ ಉಲವ್ನ್ ರಾವ್ಲ್ಯಾರ್ ಸಗ್ಳೊ ದೀಸ್ ಹಾಂಗಾಚ್ ಪಾಶಾರ್ ಜಾಯ್; ಹಾಂವ್ ವೆತಾಂ”

“ಜಾಯ್ತು ರುಫೀನಾ ಬಾಯೆ.... ಏಕ್ ಮಿನಿಟ್... ತುಂ ಹಾಂವೆಂ ಸಾಂಗ್‌ಲ್ಲೆ ಕರ್ತಾಯ್‌ಗೀ? ಆಮ್ಚೆ ಇಗರ್ಜೆಂತ್ ಸಿಸ್ಟರ್ ಮಿಲ್ಲೆಟ್ ಮ್ಹಳ್ಳಿ ಆಸಾ. ಅಸಲ್ಯಾ ಪಿಡೆಂಕ್ ತಿ ಗಾಂವ್ಣಿಂ ವೊಕ್ತಾಂ ದಿತಾ. ಮ್ಹಳ್ಳಾರ್ ಆಲ್ಯಾಪಾಲ್ಯಾಚಿಂ. ತಿಚೆಂ ವೊಕತ್ ಮ್ಹಳ್ಳಾರ್ ‘ಅರ್ಜುನ ಬಾಣ’”

“ಅರ್ಜುನ ಬಾಣ! ಹೆಂ ಕಾಲೆಂ ನವೆಸಾಂವ್ ತುಜೆಂ?”

“ಹಾಂ... ತುಜೆ ಮತಿಂತ್ ‘ರಾಮ ಬಾಣ’ ಆಸಾ ನ್ಹಯ್‌ಗೀ? ರಾಮಚೊ ಬಾಣ ಸಾಂಗ್ಲೆತಿಲ್ಲೊ ಕ್ಯಾಲ್ಕುಲೇಟೆಡ್ ನ್ಹಯ್. ಪುಣ್ ಅರ್ಜುನಾಚೊ ಫರ್ಫೆಕ್ಲ್, ತಾಣೆಂ ಉದ್ಯಾಕ್ ಪಳೆವ್ನ್ ವಯ್ತಾ ಘುಂವ್ಚೆ ಮಾಸ್ಕೆಚ್ಯಾ ದೊಳ್ಯಾಂಕ್ ಕಸೊ ಬಾಣ ಸೊಡ್ಲೊ? ತಶೆಂ ಮಿಲ್ಲೆಟ್ ಸಿಸ್ಟರಿಚೆಂ ವೊಕತ್ ಸಾಂಗ್‌ಲ್ಲೆ ಪಿಡೆಕ್ ಲಾಗ್ತಾ. ಕಳೆಂನೇ?”

“ಕೋಣ್ ಸಿಸ್ಟರ್ ತಿ? ತಿಕಾ ಹಾಂವೆಂ ದೆಕೊಂಕ್ ನಾ. ಯೆದೊಳ್ ಪಳೆಂವ್ಕ್ ನಾ”

“ಕಾಲೆಂ ದೆಕೊಂಕ್ ನಾ; ಪಳೆಂವ್ಕ್ ನಾ, ಮಿಸಾಕ್ ವಚನಾಯೆ ತುಂ?”

“ಹಾಂವ್ ಮಿಸಾಕ್ ವಚನಾಸ್ತಾನಾ ಏಕ್ ವರಸ್ ಉತರ್ಲೆಂ. ಅಪ್ರೊಪ್ ಕೊಪೆಲಾಕ್ ಮಿಸಾಕ್ ವೆತಾಂ”

“ತುಂ ಮಾತ್ ನ್ಹಯ್, ಕೊರೊನಾಚಿ ಮಾರ್ ಆಯ್ಲ್ಯಾ ಉಪ್ರಾಂತ್ ಜಾಯ್ತಿಂ ಜಣಾಂ ಮಿಸಾಕ್, ಕುಮ್ಮಾರಾಕ್, ಆರಾಧಾನಾಕ್ ವಚನಾಂತ್. ಪುಣ್ ಗಮ್ತಾಂ ಮಾರುಂಕ್ ವೆಗಿಂ ಭಾಯ್ರ್ ಸರ್ತಾತ್. ತುಕಾ ಮ್ಹಳ್ಳೆಂ ನ್ಹಂಯ್ ಹಾಂವೆಂ. ಬೆಜಾರ್ ಪಾವನಾಕಾ. ತಿ ಸಿಸ್ಟರ್ ಆಮ್ಚೆ ಇಗರ್ಜೆಂತ್ ದುಸ್ರ್ಯಾ ಮಿಸಾ ಉಪ್ರಾಂತ್ ಭುರ್ಗ್ಯಾಂಕ್ ದೊತೊರ್ನ್ ಶಿಕಯ್ತಾ”

“ವ್ಹಯ್‌ಗೀ? ತಿ ಪಳೆಂವ್ಕ್ ಕಶಿ ಆಸಾ?”

“ತಿ ಸಿಸ್ಟರಾಂಬರಿಚ್ ಆಸಾ. ಥೊಡೆಪಾವ್ಣಿಂ ಲೋಬ್ ಫಾಲ್ತಾ. ಥೊಡೆಪಾವ್ಣಿಂ ಕಾಪಡ್ ನ್ಹಸ್ತಾ. ಗೊರಿ ಗೊರಿ ಆಸೊನ್ ಮಟ್ಟಿ ಆನಿ ಮೊಟಿ ಆಸಾ. ತಿ MBDS ಮೆಳಾಚಿ. ಪಯ್ಲೆಂ ಕಟೀಲ್ ಆಸ್‌ಲ್ಲೆ ಕಂಯ್”

“ಓ...ಹೊ... ತಿ ದಾಕ್ತರ್‌ಗಿ?”

“ಕರ್ಮಾ ಮ್ಹಜಿಂ MBDS ಮ್ಹಳ್ಳಾರ್ ‘ಮದರ್ ಬಾರ್ಲೊಲೊಮೆವ್ ಡೆಲ್ಲಿ ಸಿಸ್ಟರ್’. ತೊ ಏಕ್ ನವೊಚ್ ಮೇಳ್. ಸದ್ವ್ಯಾಕ್ ಆತಾಂ ಕಟೀಲ್ ಆನಿ ಧರ್ಮಸ್ಥಳ ಮಾತ್ ಆಸಾ”

“ತುವೆಂ ಸಾಂಗ್ಲೆಂ ಯಕ್ಷಗಾನ ಬಯಲಾಟಾಚ್ಯಾ ಮೆಳಾವಿಶ್ಯಾಂತ್ ನ್ಹಯ್‌ಮೂ?”

“ಬಯಲಾಟಾಕ್ ತುಕಾ ಉಪ್ರಾಂತ್ ಆಪವ್ನ್ ವ್ಹರ್ತಾಂ. ಆತಾಂ ತುರ್ತಾನ್ ತುಂ ತಿಕಾ ಏಕ್ ಪಾವ್ಣಿಂ ಮೆಳೊನ್ ತುಜ್ಯಾ ಪುತಾಚಿ ಸಮಸ್ತೆ ಸಾಂಗ್ ಜಾಯ್‌ಗೀ?”

“ಬೆನ್ನಾಮಾ... ಪಯ್ಲೆಂ ತುಂ ತಿಜೆಲಾಗಿಂ ಉಲವ್ನ್ ಎಪೊಂಯ್‌ಪಮೆಂಟ್ ಕಾಣ್ಲೆ. ಮ್ಹಾಕಾ ವೇಳ್ ಜಾಲೊ; ಸಾಂಜೆಚಿಂ ಬಸ್ಸಾಂನಿ ಉಬೆ ರಾವೊಂಕ್ ಜಾಗೊ ಮೆಳನಾ. ಹಾಂವ್ ವೆತಾಂ...”

ತಿ ಗೆಲಿ. ಹಾಂವ್‌ಯೀ ಶೊಪಿಂಗಾಕ್ ಭಾಯ್ರ್ ಸರ್ಲೊಂ. ರುಫೀನಾ ಬಾಯೆಕ್ ತೊ ಎಕ್ಲೊಚ್ ಪೂತ್, ತಿಚೊ ಫೊವ್ ಹೈದರಾಬಾದ್ ಕಾಮಾರ್ ಆಸ್‌ಲ್ಲೊ. ಲುವಿಸ್ ಶಿಕ್ವಾಂತ್ ಹುಶಾರ್; ಕಶ್ಟ್ ಜಾಲ್ಯಾರೀ ಸಾಶ್ಟಿ ಕ್ಲಾಸ್ ತಾಣೆಂ ನಕ್ಸೆಲ್ಯಾ ಹೈಯರ್ ಪ್ರೈಮರಿ ಇಸ್ಕೂಲಾಂತ್ ಕಂಪ್ಲೀಟ್ ಕೆಲಿ. ಪುಣ್ ವಯ್ಲೆ ಕುಶಿನ್ ಆಸ್ಲ್ಯಾ ಹೈಸ್ಕೂಲಾಚಿಂ ಮೆಟಾಂ ತಾಚಿಂಮಿಂ ಚಡೊಂಕ್ ಜಾಲಿಂನಾಂತ್. ದೆಕುನ್ ತೊ ಫರಾಚ್ ರಾವ್ಲೊ. ರುಫೀನಾ ಬಾಯೆಕ್ ಆಪ್ಣಾಚ್ಯಾ ಪುತಾನ್ ಖಂಯ್ಚ್ಯಾಯ್ ಎಕಾ ಒಫಿಸಾಂತ್ ಮೆನೆಜರಾಚೆಂ ಕಾಮ್ ಕರ್ನ್ ಆಸ್ಲೆಂ ಬರೆಂ ಮ್ಹಣ್ ಭೊಗ್‌ಲ್ಲೆಂ. ಕಿತ್ಯಾಕ್ ಮ್ಹಳ್ಳಾರ್ ಪುತಾನ್ ಹರೈಕ್ ದೀಸ್ ಸಕಾಳಿಂಥಾವ್ನ್ ಸಾಂಜ್ ಮ್ಹಣಾಸರ್ ಘರ್ಚ್ಯಾ ಮೆಟಾರ್ ಬಸೊನ್ ವಾಟೆನ್ ವೆತಲ್ಯಾಂಕ್ ತಿಳ್ಲೆಂ ಬರೆಂ ಲಾಗನಾತ್‌ಲ್ಲೆಂ. ಅಜಾನಕ್ ಏಕ್ ದೀಸ್ ಗುಜರಿಚೊ ಮಾಪ್ಪಿ ಮಯ್ತಾದ್ ತಾಂಗರ್ ಆಯ್ಲೊ. ತೊ ಚಿಕನ್ ಸೆಂಟರ್ ಚಲಯ್ತಾಲೊ. ರುಫೀನಾ ಬಾಯೆಲಾಗಿಂ ಉಲವ್ನ್ ಲುವಿಸಾಕ್ ಕುಂಕ್ಡಾಂ ಸೊಲ್ತೆಂ ಮೆನೆಜರಾಚೆಂ ಕಾಮ್ ಲಾಗಯ್ಲೆಂ. ಹರೈಕ್ ದೀಸ್ ಕುಂಕ್ಡಾಚೆ ಪಾಕಾಟೆ ಪಾಂಯ್ ತಾಂಕಾಂ ನಿಸ್ತಾಕ್ ಫುಂಕ್ಯಾಕ್ ಮೆಳ್ತಾಲೆ.

ಎಕಾ ಹಫ್ತ್ಯಾ ಉಪ್ರಾಂತ್ ಆಯ್ಕಾರಾ ಸಿ. ಮಿಲ್ಲೆಟ್ ವಾಟೆರ್ ಮ್ಹಾಕಾ ಉಲಂವ್ಕ್ ಮೆಳ್ಳಿ. ತಿ ಭುರ್ಗ್ಯಾಂಚೆ ದೊತೊರ್ನಿಚೆ ಕ್ಲಾಶಿ ಉಪ್ರಾಂತ್. ಆಪ್ಣಾ ಕೊನ್ವೆಂಟಾಕ್ ಪಾಟಿಂ ವೆತಾಲಿ. ಕರ್ಕಾಚ್ಯಾ ವೊತಾಕ್ ತಿಚೆಂ ತೋಂಡ್ ಬಾವ್‌ಲ್ಲೆಂ. ಹಾಂವೆಂ ತಿಕಾ ಪಳೆವ್ನ್ “ನಮಸ್ತೆ ಸಿಸ್ಟರ್” ಮ್ಹಳ್ಳೆಂ. “ನಮಸ್ತೆ” ತಿ ರಾವೊನ್ ಬೊಳ್ಳಿಂತ್ಲೆಂ ಉದಕ್ ಪಿಯೆಲಿ. “ಖಂಯ್ ವಚೊನ್ ಆಯ್ಲೊಯ್ ಬಾ?”

“ಹಾಂಗಾಚ್ ಆಂಗ್ಲಿ ಗೆಲ್ಲೊಂ ಸಿಸ್ಟರ್, ಬೊಕ್ರಾಚಿಂ ಹಾಡಾಂ ಹಾಡುಂಕ್”

“ಮಾಸ್ ಮೆಳೊಂಕ್ ನಾಂಗಿ?”

“ನಾ ಸಿಸ್ಟರ್, ಮಾಸ್ ಮುಗ್ಡಾಲ್ಲೆಂ. ಹಾಡಾಂ ಉರ್‌ಲ್ಲೆಂ, ತಿಂಚ್ ಹಾಡ್ಲಿಂ”

“ತಿಂ ಕಾಲೆಂ ಕರುಂಕ್?”

“ಸೂಪ್ ಕರುನ್ ಪಿಯೆಂವ್ಕ್. ‘ತುಜಿಂ ಹಾಡಾಂ ಮೋವ್

ಜಾಲ್ಯಾಂತ್. ಹಾಡಾಂಚೊ ಸೂಪ್ ಕರುನ್ ಪಿಯೆಲ್ಯಾರ್ ಘಟ್ ಜಾತಾತ್' ಮ್ಹಣಾಲೊ ದಾಕ್ತರ್. ದೆಕುನ್... ತುಮ್ಕಾಂ ಕೊನ್ವೆಟ್‌ಚಾಂತ್ ಸ್ಪೆಶಲ್ ಆಸ್ತೆಲೆಂ ಆಜ್..."

"ಆಮಿ ಕರೆಜ್ಯಾಂತ್ ಮಾಸ್ ಖಾಯ್ನಾಂವ್. ಆಯ್ತಾರಾ ಆನಿ ಸುಕ್ರಾರಾ ಉಪಾಶಿಂ ರಾವ್ತಾಂವ್"

"ಕಿತ್ಲೆ ಕಶ್ಟ್ ಸಿಸ್ಟರ್ ತುಮ್ಕಾಂ"

"ಜೆಜುನ್ ಆಮ್ಚೆಪಾಸತ್ ಕಶ್ಟ್ ಸೊಸ್ಲೆ. ಆಪ್ಲೊ ಜೀವ್ ಸಯ್ ದಿಲೊ. ಆಮಿ ತಾಚೆಪಾಸತ್ ಕಿತೆಂ ದಿಲೆಂ?"

"ಆಮ್ಚೆಲಾಗಿಂ ದೀಂವ್ಕ್ ಕಾಂಯ್ ನಾ ಸಿಸ್ಟರ್, ಪಾಪರ್ ಜಾಲ್ಯಾಂವ್. ಖಾಣಾ ವೊರ್ವಕ್ ಮೋಲ್ ಚಡ್ಲೆಂ. ಪೆಟ್ರೋಲ್, ಡೀಸೆಲ್ ಆಕಾಸಾಕ್ ಚಡ್ಲೊ"

"ಜೆಜುಕ್ ತೆಂ ಸಗ್ಳೆಂ ನಾಕಾ. ತಾಕಾ ತುಜೆಂ ಬರೆಂ ಅಂತಸ್ಕರ್ನ್ ಜಾಯ್"

"ವ್ಹಯ್ ಸಿಸ್ಟರ್. ತುವೆಂ ಸಾಂಗ್ಲೆಂ ಮ್ಹಾಕಾ ಸಮ್ಜತಾ. ಜೆಜುನ್ ಪಯ್ಲೆಂ ಕಶ್ಟ್ ಸೊಸ್ಲೆ. ಆತಾಂ ಜಾಲ್ಯಾರ್ ತಾಕಾ ತಿತ್ಲೆ ಕಶ್ಟ್ ಸೊಸ್ಲಿ ಗರ್ಜ್ ಆಸ್ತಿನಾ. ಆತಾಂ ಪಳೆಯಾ ಇಂಟರ್ನೆಟ್ ಆಸಾ, ವಾಟ್ಸಾಪ್, ಫೇಸ್‌ಬುಕ್ ಆಸಾ. ಆತಾಂ ಜೆಜುನ್ ಚಲೊನ್ ವಚಜೆ ಮ್ಹಣ್ ನಾ. ರಾವ್ಲೆಕಡೆಧಾವ್ನ್ ಒಪಾರಿ ಸಗ್ಳ್ಯಾ ಸಂಸಾರಾಕ್ ಪ್ರಸಾರ್ ಕರ್ಯೆ. ನವ್ಯೊ ನವ್ಯೊ ಒಪಾರಿ ಘಡುನ್ ಸಾಂಗ್ತಾತ್. ಫರಕ್ ಕಿತೆಂಗೀ ಮ್ಹಳ್ಯಾರ್ ಲೋಕ್ ಪಯ್ಲೆಂಚ್ಯೊ ಒಪಾರಿ ಲೈಕ್ ಕರಿನಾ. ಬದ್ಲಾವಣ್ ಲೇಕ್ ಕರ್ತಾ. ಕೊಣಾಯ್ಕಿ ಖುರಿಸ್ ವ್ಹಾವೊಂಕ್ ನಾಕಾ. ಬಸ್‌ಲ್ಲೆಕಡೆನ್ ಕಾಮಾಂ ಜಾಯ್"

"ತುಂ ಇತ್ಲೆಂ ಉಲಯ್ಲೊಯ್, ಕೆದಾಳಾ ಪುಣೀ ಖುರಾಕ್ ಖಾಂದ್ ಮಾರ್ಚಾಯ್‌ಗೀ?"

"ನಾ ಸಿಸ್ಟರ್. ಹಾಂವೆಂ ಭಾಯ್ರ್ ವೆಚೆಂ ಆಸ್ಲಾರ್ ಖುರಿಸ್ ಘರಾಚ್ ದವರುನ್ ವೆತಾಂ. ಸಿಸ್ಟರ್ ಉಲಂವ್ಚೊ ಮುಕೇಲ್ ವಿಶಯ್ ಕುಶಿಕ್ ದವರುನ್ ಹಾಂವ್ ದುಸ್ರೆಂಚ್ ಉಲಯ್ಲೊಂ. ಕಿತೆಂಗೀ ಮ್ಹಳ್ಯಾರ್ ಆಮ್ಚ್ಯಾ ವಾಡ್ಯಾಂತ್ಲಾ ರುಫೀನಾ ಬಾಯೆಚೊ ಪೂತ್ ಹುಶಾರ್ ನಾ. ತಾಕಾ ತೊಂಡಾರ್ ಕಾಲೆಂಗಿ ಚರ್ತಾ ಕಂಯ್. ಕಾಲೆಂ ಖೆಲ್ಯಾರೀ ಜೀಬ್ ಕೊಡು ಲಾಗ್ತಾ ಕಂಯ್. ತುಂ ಆಲ್ಟಾಪಾಲ್ಟಾಚಿಂ ವೊಕ್ತಾಂ ದೀತಾಯ್‌ನೆ. ತಾಂಕಾಂ ಏಕ್ ಬರೆಂ ವೊಕತ್ ವಾಟುನ್ ದೀ ಸಿಸ್ಟರ್. ಪೀಂತ್ ಚಡ್ಲೆಂ ಏಕ್‌ಚ್ ಪಾವ್ಟಿ ದೆಂವಜೆ"

"ಜಾಯ್ ಬಾ, ತಾಂಕಾಂ ಆಮ್ಚ್ಯಾ ಕೊನ್ವೆಟ್‌ಚ್ ಧಾಡ್. ಸಕಾಳಿಂ ನೋವ್ ವೊರಾಂ ಉಪ್ರಾಂತ್ ಯೇಂವ್ಕ್ ಸಾಂಗ್"

"ಒಕೆ ಸಿಸ್ಟರ್. ವೊತಾಕ್ ಹಾಡಾಂ ಸುಕೊನ್ ಗೆಲಿಂ. ಹಾಂವ್ ವೆತಾಂ ಮ್ಹಜೆಪಾಸತ್ ಇತ್ಲೊ ವೆಳ್ ರಾವ್ಲಲ್ಯಾಕ್ ದೇವ್ ಬರೆಂ ಕರುಂ" ಮ್ಹಣೊನ್ ಹಾಂವ್ ಚಲ್ಲೊಂ.

ಹಾಂವೆಂ ಘರಾ ಯೇವ್ನ್ ರುಫೀನಾ ಬಾಯೆಕ್ ವಿಶಯ್ ತಿಳ್ತಲೊ.

ಸರಿ ಸುಮಾರ್ ಏಕ್ ಮ್ಹಯ್ಣೊ ರುಫೀನಾ ಬಾಯ್ ಮ್ಹಾಕಾ ಉಲಂವ್ಕ್ ಮೆಳೊಂಕ್ ನಾ. ಏಕ್ ದೀಸ್ ಹಾಂವೆಂಚ್ ತಿಕಾ ಘೊನ್ ಕೆಲೆಂ.

"ಹಲೋ... ಬಾಯೆ ಕಶಿ ಆಸಾಯ್? ಲುವಿಸ್ ಕಸೊ ಆಸಾ?"

"ಆಮಿ ಸಕ್ಕಡ್ ಬರಿಂ ಆಸಾಂವ್, ತುಂ ಕಸೊ ಆಸಾಯ್?"

"ಹಾಂವ್ ಬರೊಂ ಆಸಾಂ. ಕೊನ್ವೆಟ್‌ಚ್ ಗೆಲ್ಲ್ಯಾತ್‌ಗೀ? ಸಿಸ್ಟರಿಚೆಂ ವೊಕತ್ ಹಾಡ್ಲೆಂಗೆ?"

"ವ್ಹಯ್ ಬೆನ್ನಾಮಾ ವೊಕತ್ ಚಾಲು ಆಸಾ. ಇಲ್ಲೆಂ ಬರೆಂಪಣ್

ಸರ್ಕಾರ್ ಹಾಸ್ಯ ಕಲಾಕಾರಾಂಕ್ ಭಯಿತಾ?

(9 ವ್ಯಾ ಪಾನಾರ್‌ಥಾವ್ನ್)

ದಿಲ್ಲ್ಯಾ ಕಮ್ರಾನ್ ಆಪುಣ್ ಆಪ್ಲ್ಯಾ ವಾಕ್ಯುಲಾಕ್ ಬದ್ಲಿ ಆಸಾಂ ಆನಿ ಮಾಫಿ ಮಾಗ್ಚಿ ವಾ ಟ್ವೀಟ್ ಡಿಲೀಟ್ ಕರ್ಚ್ಯಾಕ್ ವೆಚೊನಾ ಮ್ಹಣ್ ಕಳಯ್ಲಾಂ.

ಆನ್ಯೇಕ್ ಕೊಮೆಡಿಯನ್ ಮುನಾವರ್ ಫಾರೂಖಿಚಿ ಗಜಾಲ್ ಮಾತ್ ಕಮ್ರಾಥಾವ್ನ್ ಮಾತ್ರಿ ವೆಗ್ಳಿ. ಕಮ್ರಾ ಆಪ್ಲ್ಯಾ ಅಭಿವೆಕ್ತಿ ಸ್ವಾತಂತ್ರ್ಯಾಖಾತಿರ್ ಝುಜ್ತಾ ತರ್ ಮುನಾವರಾಕ್ ಝುಜ್ಚೊ ಆವಾಸ್ ಸಯ್ ಮೆಳ್ಳೊನಾ. ಪಾಟ್ಲ್ಯಾ ಚಾರ್ ವರ್ಸಾಂಧಾವ್ನ್ ಆಡಲ್ಟಾಚ್ಯೊ ಆಣ್ವೊ ಗಜಾಲಿ ಹಾಸ್ಯ ರುಪಿಂ ಲೊಕಾಕ್ ಪಾವಂವ್ಚ್ಯಾಂತ್ ಕ್ರಿಯಾಳ್ ಜಾವ್ನಾಸ್‌ಲ್ಲ್ಯಾ ಮುನಾವರಾಕ್ ಧರ್ಮಿಕ್ ಭಾವನಾಂಕ್ ಧಕೊ ಬಸ್ಚಿ ಕೊಮೆಡಿ ಕೆಲ್ಯಾ ಮ್ಹಳೆಖಾತಿರ್ ಎರೆಸ್ತ್ ಕೆಲ್ಲೊ. ಮಧ್ಯಪ್ರದೇಶಾಂತ್ ಚಲ್‌ಲ್ಲ್ಯಾ ಏಕಾ ಕೊಮೆಡಿ ಶೋ ವೆಳಾರ್ ಹಿಂದೂ ಧರ್ಮಾಚಿಂ ಖೆಳ್ತುಳಾಂ ಜಾಲ್ಯಾಂತ್ ಮ್ಹಣ್ ಏಕಲವ್ಯ ಸಿಂಗ್ ಮ್ಹಳ್ಯಾನ್ ದಿಲ್ಲ್ಯಾ ದುರಾಚ್ಯಾ ಆಧಾರಾಚೆರ್ ಮುನಾವರಾಕ್ ಎರೆಸ್ತ್ ಕೆಲ್ಲೊ. IPC 295-A, 269 ಸೆಕ್ಶನಾಂ ತಾಚೆವಯ್ ಆನಿ ಸಾಂಗಾತ್ಯಾಂವಯ್ ಥಾಪ್‌ಲ್ಲಿಂ. ಪುಣ್ ಪ್ರಥಮ್ ದಿಶ್ಟೆನ್‌ಚ್ ಖಾತ್ರಿ ಜಾಲ್ಲೆಂಕೀ ಆಡಲ್ಟಾಚೊ ವಿಮರ್ಶಾ ಕೆಲ್ಲೆಖಾತಿರ್ ಮಾತ್ ಮುನಾವರಾಕ್ ಆನಿ ಸಾಂಗಾತ್ಯಾಂಕ್ ಎರೆಸ್ತ್ ಕೆಲ್ಲೆಂ ಆನಿ ಪುಡೆಂ ಆಡಲ್ಟಾವಿರೋಧ್ ಉಲಯ್ತಾಶೆಂ ಪರೋಕ್ ಚೆತಾವ್ಣಿ ದಿಲ್ಲಿ ಮ್ಹಣ್.

ಕಾರ್ಟೂನ್ ಚಿತ್‌ಕಲೆಂತ್ ಹಾಸ್ಯ ಮಿಸ್ಕೂನ್ ಆಸ್ಚೊ ಏಕ್ ಪ್ರಕಾರ್ ತರ್, Standup Comedy ಹಾಸ್ಯ ನಟನಾಚ್ಯೆ ಕಲೆಂತ್ ಉದೆವ್ನ್ ಆಯಿಲ್ಲೆಂ ಏಕ್ Updated version. ದೊನೀ ಲೊಕಾಕ್ ಚಡ್ ಆಂವಡ್ತಾ ಆನಿ ಸಮ್ಜತಾ. ಅಸಲ್ಯಾ ಕಲಾಪ್ರಕಾರಾಂನಿ ಆಡಲ್ಟಾಕ್, ಅನಿತೇಕ್, ಅನ್ಯಾಯಾಕ್ ಶಿಂದ್ಲೆಂ ತರ್ ಹೆಂ ಪುಡೆಂ ವಿರೋಧ್ ಪಾಡ್ಲೆಂವರ್ನಿಂ ವಿಶೇಸ್ ಮಹತ್ವಾಚೆಂ ಜಾವ್ನ್ ಬದ್ಲತ್ ಮ್ಹಳಿ ಭಿರಾಂತ್ ಆಡಲ್ಟಾಕ್. ದೆಕುನ್ ವಿಂಚ್‌ಲ್ಲ್ಯಾ ಥೊಡ್ಯಾಂಕ್ ಕುಡಾವ್ನ್ ಸಗ್ಳ್ಯಾ ಕಲಾಸಂಸಾರಾಕ್‌ಚ್ ಮಾವ್ನ್ ಜಾವ್ನ್ ಕರ್ಲೆಂ ಪ್ರೇತನ್ ಆತಾಂ ಜಬ್ಬೆರ್ ಚಲ್ತೆ ಆಸಾ. ಖೆಳ್-ಮುನಾರಂಜನ್ ಶೆತಾಕ್ ಲಗ್ತಿ ಜಾಲ್ಲಿಂ ಆಯ್ಲೆವಾರ್ ಜಾಲ್ಲಿಂ ಥೊಡಿ ಘಡಿತಾಂ, ಹ್ಯಾ ಶೆತಾಂನಿ ಆಸ್ಚ್ಯಾ ಥೊಡ್ಯಾಂನಿ ಕೆಲ್ಲಿಂ ಟ್ವೀಟಾಂ, ಪಾಶಾರ್ ಕೆಲ್ಲಿ ಸಂದೇಶ್ ಹೆಂ ಸರ್ವ್ ಪಳಯ್ತಾನಾ ಕಳ್ತಾ ಕೀ ಥೊಡೆ ಎದೊಳ್‌ಚ್ ಆಡಲ್ಟಾದಬಾವಾಕ್ ವೊಳ್‌ಗ್ ಜಾಲ್ಯಾತ್. ಪುಣ್ ಕಮ್ರಾ, ತ್ರಿವೇದಿ ತಸಲೆ ಆಜೂನ್ ಝುಜ್ತಾತ್. ಹೆಂ ಪಳವ್ನ್ ಆಡ್ಲೆಂ ನವ್ಯಾ ರಿತಿಂನಿ/ರುಪಾಂನಿ ದಬಾವಾಚೊ ರಿತಿ ವಾಪಾರುನ್ ಆಸಾ. ಜಾಂವ್ಕ್ ಪುರೊ ಐಟಿ ರೈಡ್ ವಾ ಇಡಿ ರೈಡ್. ಜಾಂವ್ಕ್ ಪುರೊ ತನ್ನೆದಳಾಂಚೊ ಆಣ್ವೊ ವಾಪಾರ್, ಒಟ್ಟುಕ್ ಕರ್ತಾನಾ ಹೊ ಏಕ್ ಹಾಸ್ಯಾಸ್ಪದ್ ದಬಾವ್.

ಜಾಲಾಂ. ತೊಂಡಾರ್ ಚರ್ತಲೆಂ ತೆಂ ಹರ್ದ್ಯಾರ್ ಚರೊಂಕ್ ಲಾಗ್ಲೆಂ. ಆತಾಂ ತೀನ್ ದೀಸ್ ಥಾವ್ನ್ ಪೊಟಾರ್ ಚರ್ತಾ"

"ಭಿಯೆನಾಕಾ ತುಂ. ಆನಿಕೀ ಸಕ್ಲಾ ದೆಂವ್ತೆಲೆಂ. ವೊಕತ್ ರಾವಯ್ತಾಕಾ. ಏಕ್ ದೀಸ್ ಪಾಂಯಾಂಥಾವ್ನ್ ಧರ್ಣಿಕ್ ದೆಂವ್ತಾ ಪಳೆ ಬಾಯೆ. ಸಿಸ್ಟರ್ ತುಜೆಲಾಗ್ಲೆ ಪಯ್ಲೆ ಘೆಂವ್ಚಿನಾ. ಲುವಿಸಾಕ್ ಸಾಂಗೊನ್ ಏಕ್ ದಾಟಿಮೊಟಿ ಕೊಂಬಿ ಸಿಸ್ಟರಾಚ್ಯಾ ಹಾತಾಂತ್ ದಿಯಾ. ಹಲೋ... ಆಯ್ಕತಾಗೀ!" ಛೇ!... ಕಟ್ ಜಾಲೆಂ!

ಕಳ್ಳಾ ತರೀ ನೊವ್ವಾಚ್ಯಾ ಹಾತಿಂ ಟ್ರಂಪೆಟ್ ಆನಿ ಹೊಕ್ಲೆಚ್ಯಾ ಹಾತಿಂ ಕೊರೊನೆಟ್ ದೀವ್ನ್ 'ಟ್ರಂಪೆಟ್ ಫೊಟೊಗ್ರಾಫಿ' ಆಸ್ತಾಲಿ; ದೊಗಾಂಯ್ಚಿ ಕಾರಾಚ್ಯಾ ಬೊನೆಟಾರ್ ಬಸವ್ನ್ 'ಬೊನೆಟ್ ಫೊಟೊಗ್ರಾಫಿ' ಆಸ್ತಾಲಿ; ನೊವ್ವಾನ್ ಬ್ಯಾಟಿಂಗ್ ಆನಿ ಹೊಕ್ಲೆನ್ ಬೌಲಿಂಗ್ ಕರ್ಚಿ 'ಕ್ರಿಕೆಟ್ ಫೊಟೊಗ್ರಾಫಿ' ಆಸ್ತಾಲಿ; ಹಾತಿಂ ಲ್ಹಾನ್ ಆಸ್ತಾನಾ ಏಳ್‌ಲ್ಲಿಂ ಗೊಂಬಿಂ ಆನಿ ಟೆಡ್ಡಿ ಬೇರ್ ಏಳ್ಚಿ 'ಪಪ್ಪೆಟ್ ಫೊಟೊಗ್ರಾಫಿ' ಆಸ್ತಾಲಿ; ಖಿಂಚ್ಯಾಗೀ ಗ್ರಹಾಂಕ್ ವೆಚೆಬರಿ ವಿಚಿತ್ರ್ ಜ್ಯಾಕೆಟಿ ನ್ಹೆಸವ್ನ್ ಉಬ್‌ಲ್ಲೆಬರಿ ಕರ್ಚಿ 'ಜ್ಯಾಕೆಟ್



ಫೋಟೋಗ್ರಾಫಿ' ಆಸ್ತಾಲಿ; ಹೊಕ್ಲೆ-ನೊವ್ರಾನ್ ಎಕಾಮೆಕಾ ಚೆಕನ್ ನಗೆಚ್ಚ್ ತೊಂಡಾಕ್ ಖಾಂವಂವ್ಚಿ 'ನಗೆಚ್ಚ್ ಫೋಟೋಗ್ರಾಫಿ' ಆಸ್ತಾಲಿ; ನೊವ್ರೊ ಬುಲೆಟಾರ್ ಪೀಲಿಯನ್ ರೈಡರ್ ತರ್ ಹೊಕಲ್ ಬುಲೆಟ್ ರೈಡರ್ ಜಾಂವ್ಚಿ 'ಬುಲೆಟ್ ಫೋಟೋಗ್ರಾಫಿ' ಆಸ್ತಾಲಿ. ಆಯ್ಲೆವಾರ್ ಕಲ್ಲಡ್ಕ ಗೊಂಬೆಸವೆ 'ಗೊಂಬೆ ಫೋಟೋಗ್ರಾಫಿ', ಮೊಸ್ತು ಆಂಬೆ ಜಾಲ್ಲ್ಯಾರುಕಾರ್ ಹೊಕಲ್-ನೊವ್ರಾನ್ ಚಡೊನ್ ಬಸ್ಚಿ 'ಸೂಂಬೆ ಫೋಟೋಗ್ರಾಫಿ' ಇತ್ಯಾದಿ ಕುಡ್ತಿಲ್ಲ್ಯಾ ರುಕಾರ್ ಚಡ್ತಾನಾ ಕಾಂಯ್ ಕೀಸ್ ಘಡೊನ್ ನಿಸೊನ್ ಪಡೊನ್

ವಪ್ರಿಲ್ 5ವರ್ ದನ್ವಾರಾಂ 2.30ಕ್ ಪೆಟ್ರಿಕ್-
ಪೆಟ್ರಿಶಿಯಾಚೆಂ ರೆಸ್ಪರಾಚೆಂ ಮೀಸ್ ತರ್,
ಸಾಂಜೆರ್ 4 ಥಾವ್ನ್ 6.30 ಪರ್ಯಾಂತ್
ಇಗರ್ಜೆ-ವಟಾರಾಂತ್ಚ್ ನವ್ಯಾ ಕಾಚಾರಿ
ಜೊಡ್ಯಾಚೆಂ ಫೊಟೊಶೆಶನ್ ಆಸಾ ಕೆಲ್ಲೆಂ.
7 ಫೊರಾರ್ ಲಾಗ್ಗಿಲ್ಯಾ ಹೊಲಾಂತ್
ರಿಸೆಪ್ಷನ್. ಫೊಟೊಶೆಸನಾಚೊ ಪಯ್ಲೊ
ವಾಂಟೊ ರೆಸ್ಪರಾಚ್ಯಾ ಮಿಸಾಪಯ್ಲೆಂಚ್
ಹೊಕಲ್-ನೊವ್ರ್ಯಾನ್ ಕಾರಾರ್ ಥಾವ್ನ್
ದೆಂವ್ತಾನಾ. ಹೊಕಲ್ ದೆಂವ್ತಾನಾ ಫೊಜ್
ಸಾರ್ಕೊ ಜಾವ್ನ್ ಮ್ಹಳ್ಳೆಖಾತಿರ್ ಹೊಕ್ಲೆನ್
ತೀನ್ ಪಾವ್ಟಿಂ ಕಾರಾಭಿತರ್ ಚಡೊನ್
ಭಾಯ್ರ್ ಯೆಂವ್ಚೆಂ ಪಡ್ಲೆಂ ತರ್ ದೊನ್
ಪಾವ್ಟಿಂ ರೆಸ್ಪರಾಚೆಂ ಧವೆಂ ಆಂಗ್ಲೆಂ ಸಿಟಿಕ್
ಶಿರ್ಕಾಲ್ಲೆಂ ಚತ್ರಾಯೆನ್ ಭಾಯ್ರ್ ಕಾಡುಂಕ್
ತೆಗಾಂ ದೆಡಿಯಾಂನಿ ಭಾರಿಚ್ ಸಾಹಸ್
ಕರ್ಚೆಂ ಪಡ್ಲೆಂ. ದುಸ್ರ್ಯಾ ವಾಂಟ್ಯಾಂತ್
ರೆಸ್ಪರಾಚೆಂ ಮೀಸ್ ಚಲ್ಲೆಂ. ರೆಸ್ಪರಾಚೆಂ
ಆಂಗ್ಲೆಂ ಆಂಗಾರ್ ಅರ್ಧೆಂ ಮೀಟರ್ ಆನಿ
ಭಾಯ್ರ್ ಸಾಡೆಚಾರ್ ಮೀಟರ್ ಆಸ್ ಲ್ಲಾನ್
ತೆಗಾಂ ಸಹಾಯಕಿಂನಿ ಉಕಲ್ನ್ ಧರಿಜೆ
ಪಡ್ಲೆಂ. ಲಾಂಬ್ ಶಿಮ್ಪೆಚೆಂ ಧವೆಂ
ಕುಂಕಡ್ ಘುಡಾಕ್ ರಿಗ್ಲೆಬರಿ ದಿಸ್ತಾಲೆಂ.
ಹೊಕ್ಲೆಚ್ಯೆ ಭಯ್ಲಿನ್ ಪಯ್ಲೆಂ ವಾಚಪ್
ವಾಚುಂಕ್ ಅಭ್ಯಾಸ್ ಕೆಲ್ಲೆಂ. ಕೊವೆಂತಾಚ್ಯೆ
ವಡಿಲ್ಲಿನ್ ವಾಚುಂಕ್ ಅಭ್ಯಾಸ್ ದಿಲ್ಲೆಂ
ತರ್ ವಾಚಾಕ್ ವೆಚೆವಿಶಿಂ ಆನಿ

ಪೊಜಿಶನಿಂಗಾಚೆಂ ನಿರ್ದೇಶನ್ ಪುಟ್ಟಾನ್ ದಿಲ್ಲೆಂ. ದೊಗಾಂಯ್ಚ್ಯಾ ನಿರ್ದೇಶನಾನ್ ಮಾತೆಂ ಘುಸ್ಪಡ್‌ಲ್ಲ್ಯಾ ವಾಚ್ಪಾನ್ 'ಸಾಂ. ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್' ಮ್ಹಣ್ ಸುರ್ವಾತ್ ಕರ್ಚೆಬದ್ಲಾಕ್ 'ಸಾಂ. ಪಾವ್ಲಾನ್ ಕೊವೆಂತ್‌ಗಾರಾಂಕ್ ಬರಯಿಲ್ಲ್ಯಾ ಪುಟ್ಟ ಪತ್ರಾಂತ್ಲೆಂ ವಾಚಪ್' ಮ್ಹಣ್ ಸುರ್ವಾತ್ ಕೆಲೆಂ. ರೆಸ್ಪೆರಾಕ್ ಆಯಿಲ್ಲೆ ಚಡ್ವಾ ಎಕ್‌ಚ್ ಹೊಕ್ಲೆಕ್ ವಾ ಪುಟ್ಟಾಕ್ ಪಳೆವ್ನ್ ಆಸ್‌ಲ್ಲ್ಯಾನ್ ವಾಚ್ಪಾಚಿ ಘುಸ್ಪಡ್ ಜೆರಾಲ್ ಜಾವ್ನ್ ಕೊಣಾಚ್ಯಾಯ್ ಗುಮಾನಾಕ್ ಗೆಲಿನಾ. ಪುಟ್ಟಾನ್ ರೆಸ್ಪೆರಾಚ್ಯೊ ದೊನ್‌ಚ್ ಮುದಿಯೊ ಹೊಕಲ್-ನೊವ್ರ್ಯಾನ್ ತಿತಿನ್ ಪಾವ್ಟಿಂ ಘಾಲಿಶೆಂ ಕೆಲೆಂ. ಮದೆಂ ಏಕ್ ಪಾವ್ಟಿಂ ಏಕ್ ಮುದಿಚ್ ಟಪ್ಪಾ ಸಕಯ್ಲ ಪಡ್ಲಿ. 'ಮುದಿ ಪಡ್ಲ್ಯಾರ್ ವ್ಹಡ್ನಾ ಕಾಜಾರಿ ಜಿಣಿ ಅರ್ಧ್ಯಾರ್ ಪಡ್ನಾ ಜಾಲ್ಯಾರ್ ಪುರೊ' ಮ್ಹಣ್ ವಿಗಾರಾನ್ ಮತಾಂತ್‌ಚ್ ಮಾಗ್ಲೆಂ. ಪೊಟೊಗ್ರಾಫಿ ನಿರ್ದೇಶನ್-ಟೆನ್ಯನಾಚಿ ದಾವ್ ಚಡ್ ಜಾವ್ನ್ ಕಾಜಾರಾಚಿ ಭಾಸ್ ದಿತಾನಾ 'ಸುಖಾಂತ್ ತಶೆಂ ದುಕ್ರಾಂತ್, ಪಿಡೆಂತ್ ತಶೆಂ ವಾಡ್ಯಾಂತ್ ಹಾಂವ್ ವಿಶ್ವಾಶಿ ರಾವ್ತೊಲೊಂ...' ಮ್ಹಣ್ ನೊವ್ರ್ಯಾನ್ ನವ್ಯಾಚ್ ರುಪಾಚಿ ಭಾಸ್ ದಿಲಿ. ಹೊಕಲ್-ನೊವ್ರ್ಯಾಕ್ ಕುಮ್ಗಾರ್ ದಿತಾನಾ ಪುಟ್ಟಾನ್ ಪಾದ್ರ್ಯಾಬಾಕ್ ಹಳ್ತಾರ್ ಸ್ಲೋ-ಮೋಶನಾರ್ ಕುಮ್ಗಾರ್ ದೀಂವ್ಕ್ ಸಾಂಗ್ತಾನಾ ಪಾದ್ರ್ಯಾಬಾನ್ ಸ್ವೀಡ್ ಉಣೊ ಕರುನ್ ತೊಚ್ ಕುಮ್ಗಾರ್ ದೊದೋನ್ ಪಾವ್ಟಿಂ ದಿಂವ್ಚೊ ಪಡ್ಲೊ. ಮಿಸಾಕ್ ಆಯಿಲ್ಲ್ಯಾ ಪಾಂಚ್ ಸಯ್ರ್ಯಾ ಪಾದ್ರ್ಯಾಬಾಂನಿ ಪೊಟೊಗ್ರಾಫರಾಚ್ಯಾ ನಿರ್ದೇಶನಾರ್ ನಿರ್ಗಮನ್ ಗಿತಾವೆಚಾರ್ ಹೊಕಲ್-ನೊವ್ರ್ಯಾಕ್ ಬೆಸಾಂವ್ ದಿತಾನಾ ಸಾಧಾರ್ಣ ಕೊಯ್ತೆನ್ ಕೆಂಳ್ಳೆ ಕಾತರ್‌ಲ್ಲೆಬರಿ ದಿಸ್ತಾಲೆಂ. ರೆಸ್ಪೆರಾಚ್ಯಾ ಮಿಸಾಚೆ ಆಖೇರಿಕ್ ಲಗ್ನಾ-ದಸ್ತಾವೆಚಾಚೆರ್ ಹೊಕಲ್-ನೊವ್ರೊ ಆನಿ ಸಾಕ್ರಿಂನಿ ಘಾಲ್ಲಿ ದಸ್ಕತ್ ಸ್ವಶಲ್ ಜಾಯ್ ಮ್ಹಳ್ಳೆಖಾತಿರ್ ಪುಟ್ಟಾನ್ ದೋನ್ ಫುಟಿ ಲಾಂಬಾಯೆಚೆಂ ತಕ್ಲೆರ್ ಮ್ಹೊರಾಂಚ್ಯಾ ಪಾಕಾಂನಿ ಸೊಭಯಿಲ್ಲೆಂ ರಂಗಾಳ್ ಪೆನ್ನ್ ಹಾಡ್‌ಲ್ಲೆಂ. ಏಕ್ ಪಾವ್ಟಿಂ ಗೊಮ್ಮಿ ಸಕಯ್ಲ ಜಾಲಿ, ಏಕ್ ಪಾವ್ಟಿಂ ಪೆನ್ನ್ ವಾಂಕ್ಡೆಂ ಧರ್ದೆಂ ಆನಿ ಆನ್ಯೇಕ್ ಪಾವ್ಟಿಂ ದಸ್ಕತೆಸವೆಂ ಹಾಸೊ ಪಾವ್ಲೊನಾ ಮ್ಹಣ್ ಎಕ್‌ಚ್ ದಸ್ಕತ್ ತಿತಿನ್ ಪಾವ್ಟಿಂ ಘಾಲ್ಲಿ ಪಡ್ಲಿ.

ತೆಂಯ್ ಪೊಟೊಗ್ರಾಫಿರ್ ದಸ್ಕತ್ ಘಾಲ್ಚೆಂ ನಟನ್ ಮಾತ್! ಇಲ್ಲೆಂ ವಿರಾರ್ ಜಾಲ್ಲ್ಯಾ ವಿಗಾರಾನ್ ನೀಜ್ ದಸ್ಕತ್ ಉಪ್ರಾಂತ್ ಹೊಕಲ್-ನೊವ್ರ್ಯಾಕ್ ಸಾಕ್ರಿಸ್ತಿಂತ್ ಆಪವ್ನ್ ಘಾಲಯ್ಲಿ.

ಉಪ್ರಾಂತ್ಲ್ಯಾ ವಾಂಟ್ಯಾಂತ್ ಸಾಂ. ಫ್ರಾನ್ಸಿಸ್ ಆಸಿಸಿಚ್ಯಾ ಪ್ರೇರಣಾನ್ ಮ್ಹಳ್ಳೆಬರಿ ಮನ್ಶಾತಿಸವೆಂ ಪೊಟೊಗ್ರಾಫಿ! ವಿಗಾರಾಕ್ ಮನ್ಶಾತಿ ಪೊಸ್ಲಿ ಪಿಸಾಯ್ ಆಸ್‌ಲ್ಲ್ಯಾನ್ ಇಗರ್ಜೆ-ಕ್ಯಾಂಪಸಾಂತ್ ಮಸ್ತು ಥರಾಂಚ್ಯೊ ಮನ್ಶಾತಿ ಆನಿ ಸುಕ್ತಿಂ ಪೊಸ್‌ಲ್ಲಿಂ. ಉದ್ಯಾಚ್ಯಾ ಲ್ಹಾನ್ ತಳ್ಕಾಲಾಗಿಂ ಆಸ್‌ಲ್ಲ್ಯಾ ಗಿರಿರಾಜ ಕೊಂಬಿಯೆಸವೆಂ ಆನಿ ಬಾತುಕೋಳಿಸವೆಂ ತಸ್ವಿರೊ ಕೆಮರಾಂತ್ ಪಿಚಾರ್ ಕರ್ತಾನಾ ದೋನ್ ಗಿರಿರಾಜ ಕೊಂಬಿಯಾಂಬರಿ ದಿಸ್ತಾಲೆಂ - ಏಕ್ ಪಾಕಾಂ ಆನಿ ಪಾಕಾಟಿ ಆಸ್‌ಲ್ಲಿ ಆನಿ ಆನ್ಯೇಕ್ ಆಂಗ್ಲೆಂ ನ್ಹೆಸ್‌ಲ್ಲಿ! 'ಆಪ್ಣಾಸವೆಂ ಪೊಟೊ ಕಾಡ್ನ್ ಜಾಲಾ' ಮ್ಹಣ್ ಕಳೆಂಚ್ ಧಾಂವ್‌ಲ್ಲಿ ಕ್ಯಾಂಪಸಾಂತ್ಲಿ ಗಿರಿರಾಜ ಕೊಂಬಿ ಮಾಗಿರ್ ತ್ಯಾ ಸುತ್ತುರಾಂತ್ ರಾವ್ತಿನಾ. ಬೊವ್ವಾ ಆಪ್ಣಾವರ್ನಿ ವ್ಹಡ್ ಜಾತಿಚಿ-ಬ್ರೀಡಾಚಿ ಗಿರಿರಾಜ ಆಯ್ಲ್ಯಾ ಮ್ಹಳ್ಳೆ ಖಿಂತಿನ್ ಆನಿ ಭಿರಾಂತೆನ್ ಜಾಯ್! ತ್ಯಾ ಉಪ್ರಾಂತ್ ದುಕ್ರಾಚ್ಯಾ ಘುಡಾಲಾಗಿಂ ಹೊಕಲ್-ನೊವ್ರೊ ರಾವೊನ್ ಪೊಟೊ ಕಾಡ್ತಾನಾ 'ಸುಖಾಂತ್ ತಶೆಂ ದುಕ್ರಾಂತ್, ಪಿಡೆಂತ್ ತಶೆಂ ವಾಡ್ಯಾಂತ್ ಹಾಂವ್ ವಿಶ್ವಾಶಿ ರಾವ್ತೊಲೊಂ...' ಮ್ಹಣ್ ನೊವ್ರ್ಯಾನ್ ನವ್ಯಾಚ್ ರುಪಾಚಿ ಭಾಸ್ ದಿಲ್ಲೆವಿಂ ಗುರ್ಕಾರಾಕ್ ಉಡಾಸ್ ಯೇವ್ನ್ ತೊ ಮಿಶಿಯಾಂಭಿತರ್‌ಚ್ ಆಮ್ಕುಕೊ ಹಾಸ್ಲೊ. ಮಾಂಕ್ಡಾಲಾಗಿಂ, ಬೊಕ್ಡಾಂಲಾಗಿಂ, ಮ್ಹೊಂವಾಚ್ಯಾ ಮುಸಾಂಚ್ಯಾ ಘುಡಾಲಾಗಿಂ ಆನಿ ಕೊಂಬೆ-ಕೊಂಬಿಯಾಂಲಾಗಿಂ ಪೊಟೊಗ್ರಾಫಿ ಮುಕಾರುನ್ ಗೆಲಿ. ಎಕೆ ಕೊಂಬಿಯೆನ್ ಖಾಂವ್ಕ್ ಮ್ಹಣ್ ಚಿಂತುನ್ ಹೊಕ್ಲೆಚ್ಯಾ ಹಾತಿಂ ಆಸ್‌ಲ್ಲ್ಯಾ ಫುಲಾಂ ಜಮ್ಯಾಕ್ 'ಕಟಕ್' ಕರುನ್ ಏಕ್ ಬೊಂಬ್ ಮಾರ್ಲಿ. ಮಾರ್‌ಲ್ಲ್ಯೆ ಬೊಂಬೆಚ್ಯಾ ಬಳಾನ್ ಫುಲಾಂಘೊಸ್ ಹಾತಾಥಾವ್ನ್ ಸಕಯ್ಲ ಪಡ್ತಾನಾ ಹೊಕಲ್ ಭಿಯಾನ್ 'ಕೆರೆಂಕ್' ಮ್ಹಣ್ ಕಿಂಕ್ರಾಟ್ಲಿ. ತಿತ್ಯಾರ್ ಎಕಾಚ್ಯಾಣೆಂ ಖಿಂಯ್ಲೊಗಿ ಏಕ್ ಕಾಳೊ ಪೆಟೊ ಹೊಕ್ಲೆಲಾಗಿಂ ಧಾಂವೊನ್ ಯೇವ್ನ್ ಕಸಲಿಗೀ ಧವಿ ಜಿವ್ವಾಳ್ ಆಯ್ಲ್ಯಾ ದಿಸ್ತಾ ಮ್ಹಣ್ ಹೊಕ್ಲೆಚೆಂ ಆಂಗ್ಲೆಂ ತೊಂಡಾಂತ್

ಧರುನ್ ವ್ಹಡುಂಕ್ ಲಾಗ್ಲೊ. ಎಕೆ ಘಡಿಯೆಕ್ ಭಾರಿಚ್ ಫಾಮಾದ್ 'ಪುಟ್ಟ ಪೊಟೊಗ್ರಾಫಿ' ಆಸ್‌ಲ್ಲಿ 'ಪೆಟೊಗ್ರಾಫಿ' ಜಾವ್ನ್ ಯೊ ಟರ್ನ್ ಆಪ್ಣಾಂವ್ಕ್ ಪಾವ್ಲಿ. ಪೆಟ್ಯಾಕ್ ಧಾಂವ್ವಾಯ್ಚ್ಯಾ ಉಪ್ರಾಂತ್ ಪೊಟೊಸೆಶನ್ ಮುಕಾರುನ್ ಗೆಲೆಂ.

ಉಪ್ರಾಂತ್ಲ್ಯಾ ವಾಂಟ್ಯಾಂತ್ ಪಾದ್ರ್ಯಾಬಾನ್ ಕ್ಯಾಂಪಸಾಂತ್ ಲಾಯಿಲ್ಲ್ಯಾ ವ್ಹಳ್ಳೆಬಾಜಿ ಮಾಟ್ವಾಕಡೆನ್, ಬೆಂಡಾಂಚ್ಯಾ ಜಡಾಂಕಡೆನ್, ಆಯ್ಲೆವಾರ್ ಲಾಯಿಲ್ಲ್ಯಾ ಪಾಂಕ್ ನಾತ್‌ಲ್ಲ್ಯಾ ಹೈಬ್ರಿಡ್ ಪಣ್ಣಾಜಡಾಲಾಗಿಂ ಪಣ್ಣಾಕಡ್ಲ್ಯಾಂಕ್ ಧರುನ್ ಪೊಟೊಗ್ರಾಫಿ ಚಲ್ಲಿ. ಹೊಕ್ಲೆಚ್ಯಾ ಬಾಪಾಯ್ ಪಂಚು ಮೊಬುನ್ ಘರಾ 2000 ಮುಳಾಂ ವ್ಹಳ್ಳೆಬಾಜಿ ಲಾಯಿಲ್ಲೆವಿಂ ಹೊಕ್ಲೆಕ್ ಕಾಂಯ್ ಪಡೊನ್ ಗೆಲ್ಲೆಂಚ್ ನಾ. ಪ್ರಕೃತಿಕ್ ಸೊಭಾಯೆಚ್ಯಾ ಪಾಚ್ವೆಪಣಾಮಲ್ಲಿ ಪೊಟೊಗ್ರಾಫಿ ಜಾವ್ನ್ ಹೊಕಲ್-ನೊವ್ರ್ಯಾಕ್ ಪುಟ್ಟಾನ್ ನಿಕೆಪ್ ಥಳಾಕ್ 'ಮಾರ್ಬಲ್ ಎಂಡ್ ಗ್ರಾನೈಟ್ ಪೊಟೊಗ್ರಾಫಿ' ಕರಂವ್ಕ್ ಆಪವ್ನ್ ವ್ಹೆಲೆಂ. ಹೊಕ್ಲೆಚ್ಯಾ ಆಬಾಚೊ, ಬಾಪ್ಪಾಚೊ ಆನಿ ಮಾವ್ಚೊ ತಶೆಂ ಪೊದೊರ್ನಿಚೆ ಬಾಂದ್‌ಲ್ಲೆ ಪೊಂಡ್ ಆಸ್‌ಲ್ಲೆ. ಹೊಕಲ್-ನೊವ್ರೊ ತ್ಯಾ ಪೊಂಡಾಂವಯ್ ಆನಿ ಬಗ್ಗೆಕ್ ರಾವೊನ್ ಹ್ಯಾ ಬಾಂದ್‌ಲ್ಲ್ಯಾ ಪೊಂಡಾಂಲಾಗಿಂ ಪಂಜ್ಜೆಸ್ ತಸ್ವಿರೊ ಕೆಮರಾಂತ್ ಪಿಚಾರ್ ಕೆಲ್ಯೊ. ಹಿ ಎಕಾ ಥರಾನ್ ಪುಟ್ಟಾ ಸ್ವಶಲ್ 'ಸೆಮೆಟ್ರಿ ಪೊಟೊಗ್ರಾಫಿ'! ತಶೆಂಚ್ ಪುಟ್ಟಾಲಾಗಿಂ ಘಾಂಟಿಚೆ ಥೊರಿಚಿ ದೊರಿ ಧರ್ನ್ ಕಾಣ್ಲೆವ್ನ್ 'ಬೆಲ್ಲಿ ಪೊಟೊಗ್ರಾಫಿ' ಆಸಾ; ಸಿಮಿಸ್ತೆಚಿ ಸಬಾರ್ ಖುರಿಸ್ ಬ್ಯಾಕ್‌ಡ್ರೊಪಾರ್ ಆಸೊನ್ 'ಆನ್ಸೆಸ್ಟ್ರಿ ಪೊಟೊಗ್ರಾಫಿ' (ವಂಶಾವಳಿ ಪೊಟೊಗ್ರಾಫಿ) ಆಸಾ; ತೀನ್ ಮೀಟರ್ ರುಂದಾಯೆಚೆ ಸತ್ರೆಪಂದಾ ಐಸ್‌ಕ್ರೀಮ್ ಖಾಂವ್ಚಿ 'ಆಂಬ್ರೆಲ್ಲಾ ಪೊಟೊಗ್ರಾಫಿ' ಆಸಾ; ವೆನಿಲ್ಲಾ ಆನಿ ಮಿರಿಯಾ ವಾಲಿಂಮದ್ಗತ್ 'ವೆನಿಲ್ಲಾ ಪೊಟೊಗ್ರಾಫಿ' ಆಸಾ. ಅಸಲೆ ಸಬಾರ್ ಪೊಟೊಗ್ರಾಫಿ ಪ್ರಯೋಗ್ ಜಾವ್ನ್ ಪೆಟ್ರಿಕ್-ಪೆಟ್ರಿಯಾ ಜೊಡೆಂ ರಿಸೆಪ್ಟನ್ ಹೊಲಾಕ್ ಪಾವ್ತಾನಾ ಪೊರಾಂ ಆಟಾಂಕ್ ದೋನ್ ಮಿನುಟಾಂ ಆಸ್‌ಲ್ಲಿಂ. ಲೋಕ್ ರಾಕೊನ್ ಥಕ್‌ಲ್ಲೊ ಪುಣ್ ಪುಟ್ಟಾಚಿ ಪೊಟೊಗ್ರಾಫಿ ಪಿಕ್‌ಲ್ಲಿ! ಲೋಕ್ ಬಾವ್‌ಲ್ಲೊ ಪುಣ್ ಹೊಕಲ್-ನೊವ್ರೊ ಪೊಟ್ಯಾಂಚ್ಯಾ ಆಬ್ಜೆಸಾನ್ ಫುಲ್‌ಲ್ಲಿಂ! ದೆಕುನ್ ಜೈ ಹೋ ಪುಟ್ಟ ಪೊಟೊಗ್ರಾಫಿ!

ಸತೀಶ್ ಆಚಾರ್ಯ

‘ಕಾರ್ಖಾನೆಗಾಗಿ ಸರ್ಕಾರಾಚೆ ತಪಾಸ್ತಿ ಕರ್ನಾಡ್ ಆಫೀಸ್’



ಕುಂದಾಪುರಾಚೊ ಸತೀಶ್ ಆಚಾರ್ಯ, ಏಕ್ ಕಾರ್ಖಾನಿಸ್ಟ್ ಜಾವ್ನ್ ಸೊಶಿಯಲ್ ಮೀಡಿಯಾಚೆರ್ ಏಕ್ ಸಂಚಲನ್ ಉಬ್ಬಯಿಲ್ಲೊ ವೆಕ್ತಿ. ಫೈನಾನ್ಸಾಂತ್ ಎಮ್‌ಬಿಎ ಕೆಲಾಂ ತರೀ ಕಲೆಂತ್ ವೆವಸ್ತಿತ್ ಶಿಕಪ್ ನಾತ್ಲಾರೀ ಆಜ್ ತಾಚ್ಯಾ ರಾಜಕೀಯ ಕಾರ್ಖಾನಾಂನಿ ಅಖ್ಯಾ ದಶಾಚೆಂ ಮನ್ ವೊಡುಂಕ್ ಸಕ್ಲಾ ಮಾತ್ ನ್ಹಯ್, ಸರ್ಕಾರ್ ತಾಚೆರ್ ಇಲ್ಲೊ ಗರಮ್ ಜಾಲ್ಲೆಂಯ್ ಆಸಾ. ಆರ್ ಕೆ ಲಕ್ಶ್ಮಣ್ ಆನಿ ಮಾರಿಯೊ ಫೆರ್ನಾಂಡಿಸ್ ಹಾಂಕಾಂ ಅನುಕರಣ್ ಕರ್ನ್ ವಾಡ್‌ಲ್ಲೊ ಸತೀಶ್ ಆಚ್ ಆಪ್ಲೆಚ್ ಖಾಸ್ ಶಯ್ಲೆನ್ ಕಾರ್ಖಾನಾಂ ರಚ್ತಾ. ಹ್ಯಾ ಸಂದರ್ಶನಾಂತ್ ರಾಜಕೀಯ ಕಾರ್ಖಾನಾಂ ರಚ್ಚೆಂ, ಸಾಧಕ್-ಬಾದಕ್ ಆನಿ ಹಾಂತ್ಲಿ ಜೀಕ್ - ಅಸಲ್ಯಾ ಗಜಾಲಿಂವಿಶಿಂ ಉಜ್ವಾಡ್ ಘಾಂಕಂವ್ಚೆಂ ಕಾಮ್ ಕೆಲಾಂ.

ಭಾರತಾಂತ್ ಆಜ್ ಪೊಲಿಟಿಕಲ್ ಕಾರ್ಖಾನಿಸ್ಟ್ ಜಾಂವ್ಚ್ಯಾಂತ್ ಥಿಲ್ ಆಸಾ ವಾ ರಿಸ್ಕ್ ಆಸಾ?

ಮಜೆಚಿ ಆನಿ ಜವಾಬ್ದಾರೆಚಿ ಗಜಾಲ್ ಮ್ಹಳ್ಯಾರ್ ಮ್ಹಜೊ ಅಭಿಪ್ರಾಯ್ ಆನಿ ರಾಜಕೀಯ್ ಥಳಾರ್ ಮ್ಹಜೊ ಮತ್ ಉಗ್ತಾನ್ ವಾಚ್ಪಾಂಕ್ ಪಾವಂವ್ಕ್ ಮ್ಹಜ್ಯಾನ್ ಜಾತಾ. ಸಕ್ಟಾಂಕ್ ಮ್ಹಜೆಂ ಚಿಂತಪ್ ವಾ ಕಾರ್ಖಾನಾಂ ಬರಿಂ ಲಾಗ್ತಾತ್ ಮ್ಹಣ್ ನ್ಹಯ್, ಪುಣ್ ಜಾಯ್ತ್ಯಾಂಕ್ ಹಾಸ್ಯಾಸಾಂಗಾತಾ ಹೆರಾಂಕ್ ಚಿಂತುಂಕ್ ಕರ್ಚಿ ಶ್ಯಾಧಿ ಮ್ಹಾಕಾ ಮೆಳ್ಳಾ. ತರೀಪುಣ್ ಥೊಡ್ಯಾಂಕ್ ಹಾಂವೆಂ ಗಿಟಾಂನಿ ರಚ್‌ಲ್ಲೆಂ ಆನಿ ಥೊಡ್ಯಾಚ್ ಉತ್ರಾಂನಿ ಸಾಂಗ್‌ಲ್ಲೆಂ ಶೀದಾ ತೊಪ್ತಾ ಆನಿ ರಾಗಾರ್ ಜಾತಾತ್. ಕಾರ್ಖಾನಾಂಚಿ ವಿಶೇಶತಾ ಕಿತೆಂಗಿ ಮ್ಹಳ್ಯಾರ್ ಹಾಸೊನ್ ಹಾಸೊನ್ ತೀರ್ ಮಾರ್‌ಲ್ಲೊ ಕಳ್ತಾ, ಪುಣ್ ಆಪ್ಣಾಕ್‌ಚ್ ಮಾರ್ಚಾರೀ ಮ್ಹಾಕಾ ಕಿತ್ಯಾ ಮಾರ್ಲೆಂಯ್ ಮ್ಹಣ್ ಉಪ್ರಾಟುಂಕ್ ಜಾಯ್ನಾ. ಉಪ್ರಾಟ್ಯಾರ್ ತಾಕಾಚ್ ಮಾರ್ಲಾಂ ಮ್ಹಣ್ ಸಕ್ಟಾಂಕ್ ಕಳ್ತಾ! ನಿಜಾಯ್ಕಿ ಸಬಾರ್ ರಾಜಕೀಯ್ ವೆಕ್ತೆಂಕ್ ಕಾರ್ಖಾನಾಂ ಸಮ್ಜೊನ್ ಘೆಂವ್ಪಿ ತಾಂಕ್ ನಾ. ‘ಹೊ ಕಾರ್ಖಾನಿಸ್ಟ್ ಎಕೆ ಪಾಡ್ತೀಚೊ, ತೊ ತಫಾವತ್ ಕರ್ತಾ’ ಮ್ಹಣೊನ್ ತಾಂಚೆಚ್ ಎಕೆ ಅಭಿಪ್ರಾಯ್ಕೆ ಯೆತಾತ್. ಪುಣ್ ಎಕಾ ಕಾರ್ಖಾನಿಸ್ಟಾಚೆಂ ಕಾಮ್ ಮ್ಹಳ್ಯಾರ್ ಆಡ್ಲ್ಯಾ ಸರ್ಕಾರಾಚಿ ತಪಾಸ್ತಿ ಕರ್ಚಿ ಆನಿ ಜಾಗಂವ್ಚೆಂ.

ತುಜೆಪ್ರಕಾರ್ ಭಾರತಾಂತ್ ರಾಜಕೀಯ ಕಾರ್ಖಾನಾಂಕ್ ಸುವರ್ಣತೆಥಾವ್ನ್ ಕಸಲೊ ಸತ್ಯಾರ್ ಮೆಳ್ಳಾ?

ಭಾರತಾಂತ್ ಮ್ಹಾನ್ ರಾಜಕೀಯ ಕಾರ್ಖಾನಿಸ್ಟ್ ಯೇವ್ನ್ ಗೆಲ್ಯಾತ್. ತಾಂಚ್ಯಾ ಕಾಮಾಂತ್ ತಾಂಕಾಂ ನಿಶ್ಚಿ ಆಸ್‌ಲ್ಲೆ. ಕೊಣಾಯ್ಚಿ ಮುಲಾಜ್ ತಾಂಕಾಂ ನಾಲ್ಲಿ. ಆಜ್‌ಯೀ ಕಾರ್ಖಾನಿಸ್ಟಾಂಚೊ ವ್ಹಡ್ ಜಮೊಚ್ ಆಸಾ. ತಾಂಕಾಂ ದಾಂಬುನ್ ಧರುಂಕ್ ಕಳ್ಜ್, ದಿಸಾಳಿಂ ತಾಂಚೆಂ ಘಾಯ್ನ್ ಕರಿನಾಂತ್ ವಾ ಡಿಜಿಟಲ್ ಮಿಡಿಯಾ ತಾಂಕಾಂ ಲಾಗಿಂ ಘೆನಾ ತರ್ ಸ್ವತಾಚ್ಯೊ ಫೇಸ್‌ಬುಕ್, ಬ್ಲಾಗ್, ವೆಬ್ ಸಾಯ್ತಿ ಆಸ್ತಾನಾ ಆನಿಕೀ ಚಡಿತ್ ಮಾಪಾನ್ ಲೊಕಾಮೆರೆನ್ ಶೀದಾ ಪಾವ್ತಾತ್. ಸೈಬರ್ ಕಾನೂನಾಂಮುಕಾಂತ್ ಕಾರ್ಖಾನಿಸ್ಟಾಂಕ್ ದಮನ್ ಕರುಂಕ್ ಪ್ರಯತ್ನಾಂ ಚೆಲ್ಲ್ಯಾಂತ್ ತರೀ ಆಮ್ಚೆಂ ಧಯ್ ಆಜೂನ್ ಹೊಗ್ತಾಂವ್ಕ್ ನಾ.

ಕಾರ್ಖಾನಿಸ್ಟ್ ಜಾಯ್ಚೆ ತರ್ ತುಜೆ ಸಲಹಾ ಕಿತೆಂ?

ಹೆರ್ ಉದ್ಯೋಗಾಂಪ್ರಾಸ್ ಹ್ಯಾ ಶೆತಾಂತ್ ಯಶಸ್ವೆಕ್ ವೆಗ್ಳೆಂಚ್ ಮಾಪ್ ಆಸಾ. ಕಿತ್ಲೆ ಪಯ್ಲೆ ಜೊಡ್ತಾಯ್ ಹಾಂತುಂ, ಮ್ಹಳೆಂ ಮಾಪ್ ಹಾಂಗಾ

ಉಪ್ಜಾರ್ಲಾ. ಉರ್ಬಾ ಆನಿ ಕರೀಣ್ ಪರಿಶ್ರಮ್ ಆಸಾ ಥರ್ ತೆಂ ಪಯ್ಲೆಯ್, ಯಶಸ್ವಿಯ್ ದೀತ್. ನಿರಂತರ್ ಕಾಮ್ ಕರ್ಚಿ ಗರ್ಜ್ ಆಸಾ. ತುಂ ಏಕ್ ಯಶಸ್ವಿ ಕಾರ್ಖಾನಿಸ್ಟ್ ಜಾವ್ನ್ ತುಜೆಂ ಖಂಯ್ಚೆಂ ಕಾರ್ಖಾನೆ ಸಮಾಜೆಚೆರ್/ಲೊಕಾಚೆರ್ ಪ್ರಭಾವ್ ಘಾಲುಂಕ್ ಸಕ್ತಾಂ?

ಸಬಾರ್ ಕಾರ್ಖಾನಾಂನಿ ಮ್ಹಾಕಾ ಸಂತೊಸ್ ಆನಿ ಚಡಿತ್ ಧಯ್ ದಿಲಾಂ. ಪುಣ್ ಸಕ್ಟಾ ವೈರಲ್ ಜಾಲ್ಯಾಂತ್ ಮ್ಹಣೊಂಕ್ ಜಾಯ್ನಾ. ಸಿಎಎ ವಿರೋಧ್ ಕೆಲ್ಲಿಂ ಕಾರ್ಖಾನಾಂ ದೇಶ್‌ಭರ್ ಭೊವೊಂಕ್ ಲಾಗಿಂ. ಆಮ್ ಆದ್ಮಿ ಪಾರ್ಟಿ ಜಿತ್ಲಾ ವೆಳಾರ್ ಕೆಲ್ಲಿಂ ಕಾರ್ಖಾನಾಂ ಡೆಲ್ಲಿಂತ್ ಸಂಚಲನ್ ಉಬ್ಜಂವ್ಕ್ ಸಕ್ತೆಂ.



ಐಐಸಿ ಬೆಂಗ್ಲೂರ್, ಆರ್ ಕೆ ಲಕ್ಶ್ಮಣಾಚ್ ಮಾನ್ ಪಾಟವ್ನ್ ಆಸಾ ಕೆಲ್ಲ್ಯಾ ಕಾರ್ಯಾಂತ್ ಗಿರಿತ್ ಕಾನಾಡಾಡಾಂನಿಂ ಸತೀಶ್

ಪ್ರೊಫೆಶನಲ್ ಕಾರ್ಖಾನಿಸ್ಟ್ ಜಾಂವ್ಚೆ ದಿಶೆನ್ ತುಮ್ಚೆಂ ಪ್ರಯತ್ನ್ ಕಸಲೆಂ?

ಭುರ್ಗೊ ಆಸ್ತಾನಾ ಅಮರ್ ಚಿತ್‌ಕಥಾ ಹಾಂತ್ಲಿಂ ಪಿಂತುರಾಂ ಪಳೆವ್ನ್ ಆಸಕ್ತ್ ಆಯ್ಲಿ. ಉಪ್ರಾಂತ್ ಆರ್ ಕೆ ಲಕ್ಶ್ಮಣ್ ಆನಿ ಮಾರಿಯೊ ಫೆರ್ನಾಂಡಿಸ್ ಹಾಂಚ್ಯಾ ಕೃತಿಯಾಂನಿ ಮ್ಹಾಕಾ ವಾಟ್ ದಾಕಯ್ಲಿ.

ಸೊಶಿಯಲ್ ಮೀಡಿಯಾ ತುಕಾ ಕಶಿ ಗರ್ಜೆಕ್ ಪಡ್ಲಿ?

2010 ಇಸ್ವೆಂತ್ ಮುಂಬಯ್ ಥಾವ್ನ್ ಹಾಂವ್ ಕುಂದಾಪುರಾಕ್ ಯೇವ್ನ್ ರಾವ್ಲೊಂ. ಹ್ಯಾ ಲ್ಹಾನ್ ಗಾಂವಾಂತ್ ನವ್ಯಾ ಗಿರಾಯ್ಕಾಂಕ್ ಸೊಧ್ಚೆಂ ಕಳ್ಜ್ ಮ್ಹಣ್ ಕಳಿತ್ ಆಸ್ಲೆಂ. ಪುಣ್ ಸೊಶಿಯಲ್ ಮೀಡಿಯಾನ್ ಹೊ ದೊರೊ ಕೊಸ್ಮಾಯ್ಲೊ. ಸೊಶಿಯಲ್ ಮೀಡಿಯಾಮುಕಾಂತ್ ನವೆ ವಾಚ್ಚಿ ಮೆಳ್ಳೆ, ಕಾರ್ಖಾನಾಂಚೊ ಪೋಸ್ ಕರೊ ಲೋಕ್ ಮೆಳ್ಳೊ, ಸ್ಥಳಿಯ್ ನ್ಹಯ್ ಆಸ್ತಾಂ ದೇಶಿಯ್ ಮಟ್ವಾರ್ ನವೆಂ ಕಾಮ್ ಮೆಳ್ಳೆಂ. ಕಾರ್ಖಾನಿಸ್ಟಾಂಕ್ ಭವಿತ್ ಆಸಾ ಮ್ಹಣ್ತಾಯ್?

ತನ್ಯಾಂನಿ ಹೆಂ ಕಾಮ್ ಮ್ಹಣ್ ಘೆಂವ್ಚೆಂ ನಾಕಾ. ಪುಣ್ ಏಕ್ ಗಂಭೀರ್ ಹವ್ಯಾಸ್ ಮ್ಹಣ್ ಘೆಜೆ. ತಾಣಿಂ ತಾಂಚೆಚ್ ಮ್ಹಳಿ ಒಳೊಕ್ ಕರಿಜೆ. ಹಾಕಾ ಸಬಾರ್ ವರ್ಸಾಂ ಲಾಗ್ತಾತ್. ಹೈ ಕಲೆಂತ್ ಕೊಣಾಯ್ಕಿ ವಿಶೇಸ್ ಆಸಕ್ತ್ ನಾಸ್ತಾನಾ ಮುಕಾರ್ ವೆಚೊಂಕ್ ಜಾಯ್ನಾ. ಫೀಲೆನ್ಸರ್ ಜಾವ್ನ್ ಹಾಂತುಂಯ್ ಖಮಾವ್ತಾತ್ ಮ್ಹಳಿ ದುಸ್ರಿ ಗಜಾಲ್. ಮ್ಹಜೆಪ್ರಕಾರ್ ಹೈ ಕಲೆಕ್ ದೇಶ್ ಮಟ್ವಾರ್ ಆಜ್ ಬರೊ ಖಾಯ್ನ್ ಆಸಾ. ತುಮ್ಕಾಂ ತುಮ್ಚೆರ್ ಧಯ್ ಆಸಜೆ ಆನಿ ನಿರಂತರ್ ವಾವ್ರಾಕ್ ಲಾಗಜೆ.

(ಕುರ್ಪಾ: ‘ದ ಲೊಜಿಕಲ್ ಇಂಡಿಯನ್’)

ಹಿಂದೂ ರಿತಿಚೈ ಜಣಿಯೆಪಯ್ಣಾರ್

ಆಶ್ರಮ ವೆವಸ್ತಾ

ಹಿಂದೂ ಜಣಿಯೆರಿತಿಂತ್ ಮನ್ಯಾನ್ ಶೆವೊಟ್ ಜೊಡುಂಕ್ ಆಸ್ಚೆ ಮಾಂಡಾವಳೆಕ್ ವಾ ವೆವಸ್ತೆಕ್ ಆಶ್ರಮ್ ಮ್ಹಣ್ತೆ. ಆಶ್ರಮ್ ವೆವಸ್ತೆಂತ್ ಚಾರ್ ಹಂತ್ ಆಸಾತ್: ಬ್ರಹ್ಮಚರ್ಯ, ಗೃಹಸ್ಥ, ವಾನಪ್ರಸ್ಥ ಆನಿ ಸನ್ಯಾಸ. ಆನೈಕಾ ಅರ್ಥಾನ್ 'ಆಶ್ರಮ್' ಮ್ಹಳ್ಳಾರ್ 'ಸುಶೆಗ್ ಘೆಂವ್ಪಿ ಸುವಾತ್.' ಜೆರಾಲೆ ರಿತಿನ, ಗುರುಲಾಗಿಂ ಅತ್ತೀಕ್ ಅನ್ಯೋಗ್ ಜೊಡುಂಕ್ ಆನಿ ಶಿಕಪ್-ಧ್ಯಾನ್ ಕರುಂಕ್ ಆಸ್ಚಾ ಜಾಗ್ಯಾಕ್ ಆಶ್ರಮ್ ಮ್ಹಣ್ತಾತ್.

ಬ್ರಹ್ಮಚರ್ಯ ಮ್ಹಳ್ಳಾರ್ ವಿದ್ಯಾ ವಾ ಸುರ್ವಿಲೆಂ ಶಿಕಪ್ ಜೊಡ್ಚೊ ಹಂತ್. ಸಂಪ್ರದಾಯಾಪರ್ಮಾಣೆಂ ಹಿಂದೂ ಚಲ್ಯಾಕ್ ಉಪನಯನ್ ವಾ ಸುರ್ವಿಲಿ ಧರ್ಮಿಕ್ ರೀತ್ ಜಾಂವ್ಕ್ ಆಸಾ. ಉಪ್ರಾಂತ್ ತೊ ವಿದ್ಯಾರ್ಥಿ ಮೆಸ್ತಿಚ್ಯಾ ಘರಾ ವಾ ಗುರುಕುಲಾಂತ್ ರಾವೊನ್ ಶಿಕ್ತಾ. ತೊ ಬಾರಾ ವರಾಂಭರ್ ಶಿಸ್ತ್, ಶಿಕಪ್ ಆನಿ ತರ್ಬೆತಿ ಜೊಡ್ತಾ. ಹ್ಯಾ ವೆಳಾ ವೇದ್, ಉಪನಿಷದ್ ಆನಿ ಹೆರ್ ಶಾಸ್ತ್ರಾಂಚೆಂ ಅಧ್ಯಯನ್ ಚಲ್ತಾ. 'ಬ್ರಹ್ಮಚಾರಿನ್ ಆಮಾಲಾಚಿ ವಸ್ತ್ ಆನಿ ಮಾಸ್ ಸೆವಿನಾಯೆ. ಸ್ತ್ರೀಯೆಕ್ ಪಳೆಂವ್ಕ್ ವಾ ಆಪ್ಣೆಂಕ್ ನ್ಹಜೊ. ಖಂಯ್ಚ್ಯಾಯ್ ಜಿವಿಂಕ್ ಬಾಧಕ್ ಕರಿನಾಯೆ. ಖಂಯ್ಚ್ಯಾಯ್ ಲೇಪ್ ವಾ ಮುಲಾಮ್, ಮೊಚೆ, ಸತ್ತಿ ಆಸನಾಯೆ. ಕಾಮುಕ್‌ಪಣ್, ರಾಗ್ ಆನಿ ಆಬ್ಲೆಸ್ ಆಡಾಂವ್ಕ್ ಜಾಯ್. ನಾಚ್, ಗಾಯನ್ ಆನಿ ಸಂಗೀತ್ ವ್ಹಾಜಾಂತ್ರಾಂ ಖೆಳ್ಚೆಂ ಆಡ್ವಾರ್ಲಾಂ. ಜುಗಾರ್ ಖೆಳ್ಚೆಂ, ಖಬ್ರೊ ಕರ್ಚೊ, ನಿಂದಾ ಕರ್ಚಿ ಆನಿ ಫಟ್ ಮಾರ್ಚೆಂ ಸೊಡುಂಕ್ ಜಾಯ್. ಕೊಣಾಯ್ಚಿ ಮಾರುಂಕ್ ನ್ಹಜೊ' ಮ್ಹಣ್ ಹಿಂದೂ ಕಾಯ್ದಾಚೊ ಪುಸ್ತಕ್, ಮನುಸ್ಮೃತಿ ಸಲಹಾ ದಿತಾ (2.177-180).

ಗೃಹಸ್ಥ ಮ್ಹಳ್ಳಾರ್ ಲಗ್ನ್ ಜಾವ್ನ್ ಕುಟ್ಮಾಂತ್ ಜಿಯೆಂವ್ಚೊ ಹಂತ್. ಶಿಕಪ್ ಸಂಪವ್ನ್ ಬ್ರಹ್ಮಚಾರಿ ಗುರುಕ್ ಕಾಣೆಕ್ (ದಕ್ಷಿಣೆ) ದೀವ್ನ್ ಘರಾ ಯೆತಾ. ಹ್ಯಾ ಹಂತಾರ್ ತಾಣೆಂ ಕುಟ್ಮಾಚಿ ಜವಾಬ್ದಾರಿ ಪಾಳುಂಕ್ ಆಸಾ. ದೆವಾಂಚೆಂ, ಮಾಲ್ವಡ್ಯಾಂಚೆಂ ಆನಿ ಸಮಾಜೆಚೆಂ ರೂಣ್ ಘಾರಿಕ್ ಕರುಂಕ್ ಆಸಾ. ಜಶೆಂ ಸರ್ವ್ ವ್ಹಾಳಾಂ ಆನಿ ನ್ಹಂಯೊ ದರ್ಯಾಂತ್ ಏಕ್ ಜಾತಾತ್,

ತಶೆಂ ಆಶ್ರಮಾಚೆ ಸರ್ವ್ ಹಂತ್ ಕುಟ್ಮಾದಾರಾಧಾವ್ನ್ ಕುಮೊಕ್ ಘೆತಾತ್ (ಮನುಸ್ಮೃತಿ 3.90).

ಮನುಸ್ಮೃತಿ-ಂತ್ ಕುಟ್ಮಾದಾರಾಚೆ ಜವಾಬ್ದಾರೆವಿಶಿಂ ವಿವರ್ ಆಸಾ (ಅಧ್ಯಾಯ್ 3 ಆನಿ 4). ಎಕಾ ವೆಕ್ತಿಚ್ಯಾ ಜಿವಿತಾಚಿ ಸುರ್ವಿಲಿ ಕಾಲ್ಚಿ ಆವ್ಡಿ ವಿದ್ಯಾರ್ಥಿ ಜಾವ್ನ್ ಮೆಸ್ತಿಸಾಂಗಾತಾ ಖರ್ಚುಂಕ್ ಜಾಯ್ ಆನಿ ದುಸ್ರಿ ಆವ್ಡಿ ಕುಟ್ಮಾದಾರ್ ಜಾವ್ನ್ ಪತಿಣೆಸಂಗಿ ಖರ್ಚುಂಕ್ ಜಾಯ್. ಪವಿತ್ರ್ ಗ್ರಂಥಾಚಿ ಸಮ್ಜಣಿ ಆನಿ ಜಾಣ್ವಾಯ್ ಜೊಡ್ಲಲ್ಯಾ ಎಕಾ ತರ್ನಾಟ್ಯಾನ್, ತ್ಯಾ ಪರ್ಮಾಣೆಂ ಜಿಯೆಂವ್ಕ್ ಶಿಕ್ಲಲ್ಯಾ ಉಪ್ರಾಂತ್ ಘರ್‌ದಾರಿ ಜಾಂವ್ಕ್ ಜಾಯ್. ತಾಚೆ ಕಾಲೆತಿಕ್ ತಾಳ್ ಪಡ್ಚೊ ಸ್ತ್ರೀಯೆಲಾಗಿಂ ತಾಣೆಂ ಲಗ್ನ್ ಜಾಂವ್ಕ್ ಜಾಯ್. ಫಾವೊತ್ಯೆ ಪತಿಣೆಕ್ ವಿಂಚ್ತಾನಾ ಲಂಯ್ಗ್ಕ್ ಆಶೆಚೊ ಪ್ರಭಾವ್ ಆಸೊಂಕ್ ನ್ಹಜೊ. ಬಾಯ್ಲೆಚ್ಯಾ ಫಳಾದಿಕ್ ದಿಸಾಂನಿ ಭುರ್ಗ್ಯಾದಣೆಂ ಆಪ್ಣಾಂವ್ಚೆಖಾತಿರ್ ತಾಣೆಂ ಲಂಯ್ಗ್ಕ್ ಸಂಭೋಗ್ ಕರುಂಕ್ ಜಾಯ್. ಬಾಯ್ಲೆವಿಣೆಂ ತಾಣೆಂ ಲಂಯ್ಗ್ಕ್ ತೃಪ್ತಿ ಆಪ್ಣಾಂವ್ಚಿ ನ್ಹಯ್.

ಕುಟ್ಮಾದಾರಾಕ್ ಜಾಯ್ಚೊ ಲೌಕಿಕ್ ರಾಟಾವಳಿ ಆಸಾತ್. ತರೀ ತಾಣೆಂ ದಿಸಾಚೊ ಥೊಡೊ ವೇಳ್ ಪವಿತ್ರ್ ಗ್ರಂಥ್ ವಾಚುನ್ ಖರ್ಚುಂಕ್ ಜಾಯ್. ಆಶ್ರಮಾಚ್ಯಾ ಹೆರ್ ಹಂತಾಚೊ ಲೋಕ್ ಕುಟ್ಮಾದಾರಾವಯ್ರ್ ಹೊಂದೊನ್ ಆಸಾ. ತೊ ತಾಂಕಾಂ ಖಾಣ್ ಆನಿ ನ್ಹೆಸಣ್ ದಿತಾ. ತಾಣೆಂ ಕಾಮ್ ವಾ ವೃತ್ತಿ ಕರ್ನ್ ಜೋಡ್ ಕಮಾಂವ್ಕ್ ಜಾಯ್. ಕಿತೆಂಚ್ ಅನಯ್ತೆಕ್ ಆನಿ ಅಪ್ರಮಾಣಿಕ್ ಕರಿನಾಯೆ. ಕುಡಿಕ್ ಆನಿ ಮತಿಕ್ ದಬಾವ್ ವಾ ಉದ್ವೇಗ್ ಹಾಡ್ತಾ ತಸಲೆಂ ಕಾಮ್ ಕರಿನಾಯೆ. ಗ್ರೇಸ್ತ್ ಜಾಂವ್ಕ್



ಆಶೆವ್ನ್ ಭಲಾಯ್ಕಿ ವಿಬಾಡ್ಲೆಪ್ರಾಸ್, ಉಣ್ಯಾ ಗರ್ಜಾಂನಿ ಸಾದೆಪಣಾನ್ ಜಿಯೆಂವ್ಚೆಂ ಬರೆಂ. ಕಾಮ್ ಮೆಳನಾ ತರ್ ಲುಂವ್ಚೆವೆಳಾರ್ ಪಡ್ಲಲೆಂ ಧಾನಿ ಎಕ್ಪಾಂಯ್ ಕರ್ನ್ ಕುಟ್ಮಾಕ್ ಪೊಸುಂಕ್ ಜಾಯ್. ಕೊಣಾಯ್ಚಿ ಫಟಂವ್ಚೆಪ್ರಾಸ್, ಹಿ ಕಾಯ್ದಾಚಿ ಆನಿ ಪಸಂದೆಚಿ ವಿಂಚವ್ಣ್, ಖಂಯ್ಚ್ಯಾಯ್ ಎಕೆ ನಿರ್ದಿಶ್ಟ್ ಮಿಶಾಲ್ಕಾಯೆಕ್ ಸಾಂಪ್ಡನಾಯೆ ವಾ ಖಂಯ್ಚ್ಯಾಯ್ ವಸ್ತುಕ್ ಲಬ್ಜನಾಯೆ. ಶಾಸ್ತ್ರ್ ಶಿಕೊಂಕ್ ಅಡ್ಚಳ್ ಹಾಡ್ತೆತಸಲ್ಯಾ ಕಾಮಾಧಾವ್ನ್ ಪಯ್ಸ್ ರಾವೊಂಕ್ ಜಾಯ್. ತಾಣೆಂ ಗ್ರೇಸ್ತ್ ಮ್ಹಣ್ ದಾಕಂವ್ಚೊ ವಾ ಪ್ರಾಯ್ ಜಾವ್ನ್ ಮ್ಹಣ್ ಲಿಪಂವ್ಚೊ ವೇಸ್ ಪಾಂಗುರ್ನಾಯ್. ತಾಚೆಂ ನ್ಹೆಸಣ್ ತಾಚೆ ಸಂಪತ್ತೆಕ್ ಆನಿ ಪ್ರಾಯೆಕ್ ಆಸೊ ಧರುಂಕ್ ಜಾಯ್.

ವಾನಪ್ರಸ್ಥ ಮ್ಹಳ್ಳಾರ್ ಅರಣ್ಯಾಂತ್ ವಾ ರಾನಾಂತ್ ಧ್ಯಾನಿ ಜಾವ್ನ್ ಜಿಯೆಂವ್ಚೊ ಹಂತ್. ಪ್ರಕೃತಿ ದೆವಾಚೆಂ ಹಾಜರಣ್ ಉಗ್ಡಾಪೆಂ ಕರ್ಚೊ ಜಾಗೊ. ಎಕ್ಲ್ಯಾಕ್ ಚಡುಣೆಂ ಪನ್ನಾನ್ ವರಾಂ ಪ್ರಾಯ್ ಉತರ್ತಾನಾ ನಾತ್ರಾಂ ಆಸ್ತಾತ್, ತೊಂಡಾರ್ ಮಿರಿಯೊ ಪಡ್ತಾತ್ ಆನಿ ಕೇಸ್ ಧವೆ ಜಾತಾತ್. ತವಳ್ ತಾಣೆಂ ಕುಟ್ಮಾಜವಾಬ್ದಾರಿ ಮಾಲ್ವಡ್ಯಾ ಪುತಾಕ್ ವಾ ಭುರ್ಗ್ಯಾಕ್ ದೀವ್ನ್, ನಿವೃತ್ತ್ ಜಾವ್ನ್, ಪತಿಣ್ ಯೆತಾ ತರ್ ತಿಕಾಯ್ ಸಾಂಗಾತಾ ಘೆವ್ನ್, ಪಯ್ಸ್ ವಚೊಂಕ್ ಜಾಯ್. ಥಂಯ್ ತಾಣೆಂ ಮಾಗ್ಣೆಂ, ಪ್ರಾಚಿತ್ ಆನಿ ಸಾಕ್ಷಿಪಿಸ್ ಭೆಟವ್ನ್ ವೇಳ್ ಸಾರುಂಕ್ ಜಾಯ್.

ಸನ್ಯಾಸ ಮ್ಹಳ್ಳಾರ್ ತಪಸ್ವಿ ವಾ ವೈರಾಗಿ ಜಾವ್ನ್ ಜಿಯೆಂವ್ಚೊ ಹಂತ್. ಹ್ಯಾ ಹಂತಾರ್ ಪತಿಣೆಕ್ ಭುರ್ಗ್ಯಾಂಚೆ ಜತ್ಲೆಕ್ ಕುಟ್ಮಾಕ್

ಸೊಂಪ್ಚೆ ರಿತನ್ ಆಶ್ರಮ್ ಧರ್ಮ್ ಕಿತೆಂ ಮ್ಹಣ್ ಹ್ಯಾ ಸಕಯ್ಚೆ ಪಣಿಮಾರಿಫಾತ್ ಸಮ್ಜಾವ್ತಾ:

ಆಶ್ರಮ್	ಉದ್ದೇಶ್
ಬ್ರಹ್ಮಚರ್ಯ	ಶಿಕೊನ್ ಸಮಾಜಿಕ್ ಜಿವಿತಾಕ್ ತಯಾರ್ ಕರ್ಚೆಂ
ಗೃಹಸ್ಥ	ಜೊಡುನ್ ಸಮಾಜೆಚೊ ವಾಂಟೊ ಜಾಂವ್ಚೆಂ
ವಾನಪ್ರಸ್ಥ	ವಾಂಟುನ್ ಸಮಾಜೆಧಾವ್ನ್ ನಿವೃತ್ತ್ ಜಾಂವ್ಚೆಂ
ಸನ್ಯಾಸ	ಸಾಂಡುನ್ ಸಮಾಜೆಧಾವ್ನ್ ಪಯ್ಸ್ ವೆಚೆಂ

ಆಧುನಿಕ ಸವಲತೆನಿ ತಯಾರ್ ಜಾತಾ

ಡೊನ್ ಬೊಸ್ಕೊ ಹೊಲ್



‘ಕೊಂಕ್ಲಿ ನಾಟಕ್ ಸಭಾ ಮಂಗುರ್’ ಸುರು ಜಾವ್ನ್ ಆವ್ಪಂಕ್ ಪಾವಣ್ಯೆಂ ವರಾಂ ಸಂಪ್ತಾತ್. ಅಸಲೊ ಸುವಾಳೊ ಕರಾವಳಿಂತ್ಲ್ಯಾ ಕೊಂಕ್ಲಿ ಮೊಗಿಂಕ್ ಸಂತೊಸಾಚೊ ಆನಿ ಅಭಿಮಾನಾಚೊ. ‘ಕೊಂಕ್ಲಿ ನಾಟಕ್ ದ್ವಾರಿಂ ಧಾರ್ಮಿಕ್ ಸಾಧನ್’ ಹ್ಯಾ ಧೈಯಾಖಾಲ್ ಸುವಾರ್ತ್ ಕೆಲ್ಲ್ಯಾ ಕೊಂಕ್ಲಿಂ ನಾಟಕ್ ಸಭೆನ್ ಗೆಲೆತ್ಯಾ 78 ವರಾಂನಿ ಕೊಂಕಣ್ ಕರಾವಳಿಂತ್ಲ್ಯಾ ಕ್ರಿಸ್ತಾಂವಾಂಮದೆಂ ಕೊಂಕ್ಲಿ ಭಾಶೆಚಿಂ, ಕಲೆಚಿಂ, ಸಾಹಿತ್ಯಾಚಿಂ, ಸಂಸ್ಕೃತಿಚಿಂ, ನಾಟಕಾಂಚಿಂ ಆನಿ ಪದಾಂ ಸಂಗೀತಾಚಿಂ ಆಂದೋಲನ್ ಉಟಯ್ಲಾಂ ಮ್ಹಣ್ಣೆತ್. ಜಾಯ್ತಾ ಮಾಲ್ವಡ್ಯಾಂ ನಾಟಕ್ ಬರಯ್ಲಾರಾಂಕ್, ಉದೆವ್ನ್ ಯೆಂವ್ಚ್ಯಾ ತರ್ನಾ ಕಲಾಕರಾಂಕ್, ಆದ್ಲ್ಯಾ ಆನಿ ಆತಾಂಚ್ಯಾ ದಿಗ್ದರ್ಶಕಾಂಕ್ ಪಾಟಂಬೊ ಮೆಳ್‌ಲ್ಲೊ ಕೊಂಕ್ಲಿ ನಾಟಕ್ ಸಭೆದ್ವಾರಿಂ ಮ್ಹಳೆಂ ಸತ್ ಆಮಿ ಮಾನುನ್ ಘೆಜೆಚ್.

ಸುವಾರ್ತ್

ಜೆಜ್ವಿತ್ ಯಾಜಕ್ ಮಾ. ಜೋರ್ಜ್ ಆಲ್ಬುಕರ್ಕ್ ಪೈ ಬಾಪಾಚೆಂ ಸಪಣ್ ಹೆಂ. 1943 ಸಪ್ಟೆಂಬರ್ 19-ವೆರ್ ತಾಣೆಂ ಶ್ವೇರಾಂತ್ಲ್ಯಾ ಥೊಡ್ಯಾ ಉತ್ಸಾಹಿ, ಹುಮೆದ್ವಂತ್ ಆನಿ ಉರ್ಬೆಸ್ ಯುವಕಾಂಕ್ ಎಕ್ವಾಂಯ್ ಕರುನ್ ಎಮ್.ಪಿ.ಡೆಸಾಚೊ ‘ಎಫ್‌ಎಂತ್ ಜೇಕ್’ ಮ್ಹಳೊ ಕೊಂಕ್ಲಿ ನಾಟಕ್ ಸಾಂ. ಲುವಿಸ್ ಕೊಲೆಜಿಚ್ಯಾ ಅಕಾಡೆಮಿ ಹೊಲಾಂತ್ ಪಯ್ಲೆಪಾವ್ಪಿಂ ಯಶಸ್ವಿ ಥರಾನ್ ಬೆಳೊನ್ ದಾಕಯ್ಲೊ ಆನಿ ಹಾಂಗಾಸರ್ ಬುನ್ಯಾದ್ ಪಡ್ಲಿ ಕೊಂಕ್ಲಿ ನಾಟಕ್ ಸಭೆಚಿ. ಹೊ ಜಾಂವ್ಕ್ ಪಾವ್ಲೊ ಕೊಂಕ್ಲಿ ನಾಟಕ್ ಸಭೆಚೊ ಜಲ್ಮಾದೀಸ್. ಕೊಂಕ್ಲಿ ಪದಾಂ, ಸಂಗೀತ್, ನಾಚ್, ನಾಟಕ್ ಆನಿ ಭಾಶೆಮಾರಿಫತ್ ಕೊಂಕ್ಲಿ ಸಂಸ್ಕೃತಿ ರಾಕೊನ್ ಸಾಂಬಾಳುನ್ ವ್ಹರುಂಕ್ ಆನಿ ಹ್ಯಾ ಮುಕಾಂತ್ ಮನ್ಯಾಮೊಲಾಂ ಭೊಂವ್ಪಿಂ ಪ್ರಚಾರ್ ಕರ್ಚೊ ಮ್ಹಳೊ ಏಕ್ ಮಾತ್ ಉದ್ದೇಶ್ ಹ್ಯಾ ಕೊಂಕ್ಲಿ ನಾಟಕ್ ಸಭೆಚೊ.

ಪಾಲನ್-ಮೋಶಣ್ ಆನಿ ದೆಣ್ಯಾಂಕ್ ಪ್ರೋತ್ಸಾಹ್

ಕೊಂಕ್ಲಿ ನಾಟಕ್ ಸಭಾ ಸ್ಥಾಪನ್ ಜಾಲ್ಯಾ ಉಪ್ರಾಂತ್ ತಿಚೆಂ ಪಾಲನ್-ಪೋಶಣ್ ಕೆಲ್ಲಿ ಕೀರ್ತ್ ವೆತಾ ಕಾಪುಚಿನ್ ಫ್ರಾದ್ ಫಿಲಿಪ್ ನೆರಿ ಹಾಂಕಾಂ. ಸುರ್ವೆರ್ ಕೊಂಕ್ಲಿ ನಾಟಕ್ ಸಭೆಚ್ಯೊ ಜಮಾತ್ಯೊ ನಾಟಕ್, ನಾಟುಳೆ ಆನಿ ಹೆರ್ ಕಾರ್ಯಿಂ ಮಿಲಾರ್ ವಿದ್ಯಾಶಾಳೆಚ್ಯಾ ವಚಾರಾಂತ್ ಚಲ್ತಾಲಿಂ ತರ್ ಫುಡಾರಾಂತ್ 1947 ಮಾರ್ಚ್ 31-ವೆರ್ ಹಂಪನ್‌ಕಟ್ಟಾಲಾಗಿಂ ಬಲ್ತರ್ ರಸ್ತಾದೆಗರ್ ಏಕ್ ಜಾಗೊ 1946 ಜನೆರ್ 26-ವೆರ್ ಮೊಲಾಕ್ ಘೆತ್ಲೊ. 1948 ಸಪ್ಟೆಂಬರ್ 19-ವೆರ್

ಬಾಪ್ ರಿಚರ್ಡ್, ಕಾಪುಚಿನಾಂಚೊ ಪ್ರಾಂಶೀಯ್ ವ್ಹಡಿಲ್, ಹಾಣೆಂ ನವ್ಯಾ ಬಾಂದ್ಪಾಕ್ ಬುನ್ಯಾದಿ ಫಾತರ್ ಘಾಲೊ. ಜೆಜ್ವಿತ್ ಯಾಜಕ್, ಬಾಪ್ ಜೋರ್ಜ್ ಪೈ ಆನಿ ಕಾಪುಚಿನ್ ಫ್ರಾದ್ ಬಾಪ್ ಫಿಲಿಪ್ ನೆರಿನ್ ಹೆಂ ಏಕ್ ಪಂಥಾಹ್ವಾನ್ ಮಂಗುರ್ಚ್ಯಾ ರಸ್ತಾಂನಿ ಸಾಯ್ಕಲಾಂ ಗುಡ್ಡಾವ್ನ್ ದುಡ್ಡಾ ಆಧಾರ್ ಮಾಗೊನ್ ಕಾಡ್ಲಿ ವಾಂವ್ಪ್ ತೆಚ್ ಜಾಣಾಂತ್. ಬಾಂದ್ಪಾಚೊ ನಕ್ಯಾಗಾರ್ ಬಾಪ್ ಜೋರ್ಜ್ ಆಲ್ಬುಕರ್ಕ್ ಪೈ ಆನಿ ಕಂತ್ರಾಟ್‌ದಾರ್ ಸಿಪ್ರಿ ಸೊಜ್ ತಶೆಂಚ್ ಧರ್ಮಿಕ್ ಭಾವಾಂನಿ ಆನಿ ಸಾಂದ್ವಾಂನಿ ಮೆಳೊನ್ ಸಾಂ. ಡೊನ್ ಬೊಸ್ಕೊ ಕೊಂಕ್ಲಿ ನಾಟಕ್ ಸಭೆಚೊ ಪಾತ್ರೊನ್ ಸಾಂತ್ ಮ್ಹಣೊನ್ ವಿಂಚ್ಲೊ. 1951 ಅಗೋಸ್ಟ್ 19-ವೆರ್ ವಿಗಾರ್ ಜೆರಾಲ್ ಮೊನ್ಸಿ, ಜುಲಿಯಾನ್ ಸೊಜಾನ್ ಡೊನ್ ಬೊಸ್ಕೊ ಹೊಲಾಚೆಂ ನವೆಂ ಬಾಂದಪ್ ಆಶೀರ್ವದಿತ್ ಕೆಲೆಂ ಆನಿ ಜಿಲ್ಲಾ ಕಲೆಕ್ಟರ್ ಮಾನೆಸ್ತ್ ರಾಜರತ್ನಮಾನ್ ತೆಂ ಉಗ್ತಾಯ್ಲೆಂ.

ಪಾಟ್ಲ್ಯಾ 70 ವರಾಂನಿ ಹಜಾರೊಂ ಗಾವ್ಪಿ ಆನಿ ಗಾವ್ಪಿಣಿಂನಿ ಡೊನ್ ಬೊಸ್ಕೊ ಹೊಲಾಚೆ ಮಾಂಚಿಯೆರ್ ಆಪ್ಲಿಂ ತಾಲೆಂತಾಂ ಪ್ರದರ್ಶನ್ ಕೆಲ್ಯಾಂತ್. ಬೊವ್ಯಾ ಕೊಂಕ್ಲಿ ಸಂಗೀತ್ ಸಂಸಾರಾಂತ್ ಎಕಾ ಸಂಸ್ಥಾನ್ ಖಳನಾಸ್ತಾಂ, ವೊಳನಾಸ್ತಾಂ 57 ವರಾಂಪರ್ಯಾಂತ್ ನಿರಂತರ್ ಕೊಂಕ್ಲಿ ಗಾಯನ್ ಸ್ಪರ್ಧೊ ಚಲವ್ನ್ ವ್ಹೆಲ್ಲಿ ಕೀರ್ತ್ ಕೊಂಕ್ಲಿ ನಾಟಕ್ ಸಭೆಕ್ ಫಾವೊ. ಹಾಚೆಸಾಂಗಾತಾ ನಾಟಕ್ ಕಲೆಕ್ ನಿರಂತರ್ ಪಾಟಂಬೊ ಮೆಳ್ಳಾ ಆಸ್ತಾಂ, ಹೈಚ್ ಮಾಂಚಿಯೆರ್ ಕಿತ್ಲೆ ನಾಮ್ಲೆಚೆ ನಟ, ದಿಗ್ದರ್ಶಕ್ ಯೇವ್ನ್ ಗೆಲ್ಯಾತ್.

“ಕೊಂಕ್ಲಿ ನಾಟಕ್ ಸಭಾ ಮುಕಾಂತ್ ಪಾಟ್ಲ್ಯಾ 70 ವರಾಂನಿ ಡೊನ್ ಬೊಸ್ಕೊ ಹೊಲ್ ಕೊಂಕ್ಲಿ ಆನಿ ಹೆರ್ ಭಾಶೆಂಚ್ಯಾ ನಾಟಕಾಂಕ್ ತಶೆಂ ರಂಗ್‌ಮಾಂಚಿಯೆಚ್ಯಾ ವೆವ್‌ಗ್ಯಾ ಪ್ರಕಾರಾಂಕ್ ಆವ್ಕಾಸ್ ದೀವ್ನ್ ಆಯ್ಲಾಂ. ಹೊಲಾಚೆಂ ಬಾಂದಪ್ ಸರ್ವೆಂ ಜಾಲ್ಲ್ಯಾನ್ ಆಮಿ ತೆಂ ನವೀಕೃತ್ ಕರುನ್ ಆಧುನಿಕ್ ಶಯ್ಲೆರ್ ತಾಕಾ ನವೆಂ ರೂಪ್ ದಿಂವ್ಚೆಂ ಕಾಮ್ ಆರಂಬ್ ಕೆಲಾಂ. ಸಬಾರ್ ನವೆಂಸಾಂವಾಂ ಘೆವ್ನ್ ಹೆಂ ರಂಗ್‌ಮಂದಿರ್ ವೆಗಿಂಚ್ ಕಲಾಕಾರಾಂಚ್ಯಾ ಗರ್ಜಾಂಕ್ ಪಾವ್ತಲೆಂ”

– ಬಾಪ್ ಮೆಲ್ವಿನ್ ಪಾವ್ಲ್ ಡಿಸೋಜಾ, ಅಧ್ಯಕ್ಷ
ಕೊಂಕ್ಲಿ ನಾಟಕ್ ಸಭಾ(ರಿ) ಮಂಗುರ್

ನವೀಕೃತ್ ಬಾಂದಪ್

ಆತಾಂ ಕೊಂಕ್ಲಿ ನಾಟಕ್ ಸಭೆಚ್ಯಾ ಡೊನ್ ಬೊಸ್ಕೊ ಸಾಲಾಕ್ 70 ವರಾಂ ಭರ್ಲ್ಯಾಂತ್ ಆಸ್ತಾಂ, ರುಕಾಡ್, ಪಾಕೆಂ, ವೊಣ್ಣೆ, ಬಸ್ಕಾ ಅಸ್ಕತ್ ಜಾಲ್ಯಾತ್ ಆನಿ ತುರ್ತಾನ್ ಹೆಂ ಬಾಂದಪ್ ನವ್ಯಾನ್ ಬಾಂದ್ಲಿ ಗರ್ಜ್ ಚಡ್ ಆಸಾ ತರೀ ಆಡಳ್ತಾ ಮಂಡಳಿನ್ ಸಾಲಾಚೆಂ ನವೀಕರಣ್ ಕರ್ಚೆಂ ಮ್ಹಣ್ ನಿರ್ಧಾರ್ ಘೆತ್ಲಾ. ಡೊನ್ ಬೊಸ್ಕೊ ಸಾಲ್ ಆಸ್ಲೆಬರಿಚ್ ನವ್ಯಾ ರುಪಾರ್ ಮ್ಹಣ್ ಆಧುನಿಕ್ ಶಯ್ಲೆರ್, ತಿದೊಡಿ ರಂಗ್‌ಮಾಂಚಿ, ನವೆಂ ಗ್ರೀನ್ ರೂಮ್, ಸುಖಾಳ್ ಬಸ್ಕಾ, ಪಾರ್ಕಿಂಗ್ ವೆವಸ್ತಾ, ವಾಶ್‌ರುಮಾಂ ಇತ್ಯಾದಿ ರಿತಿನ್ ಸವ್ಲತಾಯೆಂನಿ ಬಾಂದುನ್ ಹಾಡುಂಕ್ ಯೆವ್ಪಿಲಾಂ. ಸರ್ವ್ ಕಲಾಪ್ರಕಾರಾಂಕ್ ಉಪ್ಕಾರ್ತಾ ತಶೆಂ ಆನಿ ಹೆರ್ ಸಂಭ್ರಮಾಂಕ್ ವಾಪಾರುಂಕ್ ಜಾಂವ್ಚೆಬರಿ ಸಾಲ್ ನಿರ್ಮುಂಕ್ ಯೆವ್ವಣ್ ಘಾಲ್ಯಾ. ಕೊಂಕ್ಲಿ ನಾಟಕ್ ಸಭೆಚೊ ಅಧ್ಯಕ್ಷ ಬಾಪ್ ಮೆಲ್ವಿನ್ ಪಾವ್ಲ್ ಡಿಸೋಜಾ, ಉಪಾಧ್ಯಕ್ಷ ಮಾನೆಸ್ತ್ ಲಿಸ್ವಿನ್ ಡೆರಿಕ್ ಡಿಸೋಜಾ, ಕಾರ್ಯಕಾರಿ ಆನಿ ಆಡಳ್ತಾಸಮಿತಿ ಹೊಲಾಚ್ಯಾ ನವೀಕೃತ್ ವಾವ್ರಾಥಂಯ್ ವಿಶೇಸ್ ಗುಮಾನ್ ದೀವ್ನ್ ವಾವುರ್ನ್ ಆಸಾ. ಹೈ ಯೆವ್ವಣೆಕ್ ಡೊನ್ ಬೊಸ್ಕೊ ಸಾಲಾಚೆರ್ ಗವ್ವಾ ಆನಿ ಅಭಿಮಾನ್ ಆಸ್ತಾ ತುಮಿ ವ್ಹಡ್ ಮನ್ ಕರುನ್ ಬಾಂದ್ಪಾಕ್ ಆಧಾರ್ ದಿಂವ್ಕ್ ಆಡಳ್ತಾಸಮಿತಿ ಉಲೊ ದಿತಾ.

ಹಿಂದೂ ರಿತಿಚೈ ಜನಿಯೆಪಯ್ಣಾರ್ ಆಶ್ರಮ್ ವೆವಸ್ತಾ

(17 ವ್ಯಾ ಪಾನಾರ್ಥಾವ್)

ಪಾಟಿಂ ಧಾಡುಂಕ್ ಜಾಯ್. ಎಕೆ ರಿತಿನ ಭೊಂವೊನ್ ಆನಿ ಗರ್ಜೆಂ ಪೆಲ್ಯಾಲಾಗಿಂ ಮಾಗೊನ್ ದೀಸ್ ಕಾಡ್ಲಿ ರೀತ್. ಸರ್ವ್ ತ್ಯಾಗ್ ಕರುನ್, ಸ್ವನಿಯಂತ್ರಣಾನ್, ಸರ್ವಾಂಚೊ ಮೋಗ್ ಕರ್ನ್ ಸ್ವತಂತ್ರಪಣಿಂ ಜಿಯೆಂವ್ಚಿ ವಿಂಚವ್ಣಿ ಹಿ. ಹಾಂಗಾಸರ್ ಜಿಣಿಯೆಚೊ ಅರ್ಥ್ ಆನಿ ಉದ್ದೇಶ್ ಸಮ್ಜೊನ್, ಶೆವೊಟ್ ಜೊಡುಂಕ್ ಅತ್ತೀಕ್ ಥರಾನ್ ತಯಾರಾಯ್ ಕರುಂಕ್ ಜಾಯ್. ಕಸಲ್ಯೊಚ್ ಸಮಾಜಿಕ್ ಜವಾಬ್ದಾರ್ಯ ಚವ್ತ್ಯಾ ಹಂತಾರ್ ನಾಂತ್. ಮನುಸ್ಮೃತಿ ಪರ್ಮಾಣೆಂ, 'ಜಶೆಂ ವಾವ್ರಾಡಿ ಮಜೂರೆಕ್ ರಾಕ್ತಾ ತಶೆಂ ಸನ್ನೆಶಿನ್ ಮರೊಂಕ್ ವಾ ಜಿಯೆಂವ್ಕ್ ಆಶೆನಾಸ್ತಾನಾ ಜೊಕ್ಲ್ಯಾ ವೆಳಾಕ್ ರಾಕೊಂಕ್ ಜಾಯ್. ತಾಣೆಂ ಕೊಣಾಯ್ಚಿ ದುಕಯ್ಯಾಯೆ, ದುಸ್ರ್ಯಾನ್ ಕರಿನಾಯೆ, ರಾಗ್ ದಾಕಯ್ಯಾಯೆ ಆನಿ ಶಿರಾಪ್ತಲ್ಯಾಂಕ್ ಬೆಸಾಂವ್ ದೀಂವ್ಕ್ ಜಾಯ್. ಸತಾಚೆಂ ಉಲವ್ಣೆಂ, ದೆವಾಥಂಯ್ ಸಂತೊಸ್ ಪಾಂವ್ಚೆಂ ಪ್ರಯತ್ನ್, ಸರ್ವ್ ಸಂಸಾರಿ ಖುಶಾಲಾಯೆಚಿ ಬೆಪಾವಾ ಆನಿ ಖರ್ಯಾ ಸಂತೊಸಾಚಿಂ ಸೊಧ್ಯಾಂ ತಾಚೆಂಯ್ ದಿಸೊನ್ ಯೇಂವ್ಕ್ ಜಾಯ್" (ಮನುಸ್ಮೃತಿ 4.45-49).

ಆಶ್ರಮ್ ವೆವಸ್ತೆಕ್ ಆನಿ ಮನ್ಶಾನ್ ಶೆವೊಟ್ ಜೊಡ್ಲ್ಯಾ ಚಾರ್ ವಾಟಾಂಕ್ (ಧರ್ಮ, ಅರ್ಥ, ಕಾಮ ಆನಿ ಮೋಕ್ಷ) ಲಾಗಿಲೊ ಗಾಂಚ್ ಆಸಾ. ಬ್ರಹ್ಮಚರ್ಯ ಹಂತಾರ್ ಎಕ್ಲೊ ಧರ್ಮ, ಅರ್ಥ, ಕಾಮ ಆನಿ ತಾಂಚ್ಯಾ ಸಂಬಂದಾವಿಂಶಿ ಫಾವೊತಿ ಸಮ್ಜಣಿ ಜೊಡ್ತಾ. ಗೃಹಸ್ಥ ಜಾವ್ನ್ ತೊ ಶಿಕ್ಷಲೆಂ ಪಾಳ್ತಾ. ವಾನಪ್ರಸ್ಥ ಆನಿ ಸನ್ಯಾಸ ಹಂತಾಂನಿ ಮೋಕ್ಷ ಜೊಡುಂಕ್ ಚಿಂತಾಂ ಆಟವ್ನ್ ಪ್ರಯತ್ನ್ ಕರ್ತಾ.

ಸಂಪ್ರದಾಯಾಪರ್ಮಾಣೆಂ, ಆಶ್ರಮ್ ಧರ್ಮ್ ಪುರುಶಾಂಕ್ ವಾ ದಾದ್ಲ್ಯಾಂಕ್ ಮಾತ್ರ ಸೀಮಿತ್. ಸ್ತ್ರೀಯಾಂನಿ ಸ್ವಾತಿ ಶಾಸ್ತ್ರಾಂಮುಕಾಂತ್, ವ್ಹಣ್ಣೆ, ಪುರಾಣ್, ಮಹಾಭಾರತ್, ರಾಮಾಯಣ್ ಮುಕಾಂತ್ ದೈವೀಕ್ ಸತಾಂ ಜಾಣಾ ಜಾವ್ತೆ. ಸ್ತ್ರೀಯೊ ಪತಿಣ್ ಆನಿ ಅವಯ್ ಜಾವ್ನ್ ಕುಟ್ಮಾಸಾಂದ್ಯಾಂಚ್ಯಾ ಕರ್ಣೆಂಚೆರ್ ಹೊಂದೊನ್ ಸುಟ್ಕಾ ಜೊಡ್ತಾತ್. ಉಪನಿಷದಾಚ್ಯಾ ಕಾಳಾರ್ ಮೈತ್ರೆಯಿ, ಗಾರ್ಗಿ ತಸಲಿಂ ಸ್ತ್ರೀ-ಸನ್ನೆಶಿ ಆಸ್ಲಲಿಂ ಮ್ಹಳೆಂಯ್ ಆಮ್ಕಾಂ ಕಳೊನ್ ಯೆತಾ. ಹೆ ಚಾರ್ ಹಂತ್ ಖಡ್ಗಾಯೆಚಿ ನ್ಹಯ್. ತೆಂ ಎಕ್ಲ್ಯಾನ್ ವಿಂಚ್ಚಿ ಜಿಣಿಯೆರಿತಿಚೆರ್ ಹೊಂದೊನ್ ಆಸಾ. ಥೊಡೆ ಸುರ್ವೆರ್ ಥಾವ್ನ್ ವಾ ದುಸ್ರ್ಯಾ ಹಂತಾಥಾವ್ನ್ ಸನ್ಯಾಸ್ತಣಾಚೊ ಹಂತ್ ವಿಂಚ್ತಾತ್. ಆಶ್ರಮ್ ವೆವಸ್ತಾ ಸಮಾಜಿಚ್ಯಾ ಸುರ್ವಿಲ್ಯಾ ತೀನ್ ವರ್ಗಾಚ್ಯಾಂಕ್ ವ್ಹಣ್ಣೆ, ಬ್ರಾಹ್ಮಣ್, ಕ್ಷತ್ರಿಯ್ ಆನಿ ವೈಷ್ಯಾಂಕ್ ಲಾಗು ಜಾಲ್ಲಿ ವೆವಸ್ತಾ. ಆತಾಂಚ್ಯಾ ಕಾಳಾರ್, ಥೊಡೆಕಡೆನ್ ಸೊಡ್ಲ್ಯಾರ್, ಆಶ್ರಮ್ ವೆವಸ್ತಾ ಚಲನಾ ಆನಿ ತೆಂ ತಿತ್ತೆಂ ಪ್ರಸ್ತುತ್ ವಾ ಜೊಕ್ತೆಂಯ್ ನ್ಹಯ್.

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ



ಅಶೋಕ್ ಫ್ರಾಂಕ್, ಮೊಡಂಕಾವ್
(8095885809)

ಅಮ್ಚ್ಯಾ ಪತ್ರಾಚೊ ಅಧಿಕೃತ್ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ತಿ ವರ್ಗಣಿ, ಜಾಯ್ತಾತಾಂ ದಿವ್ಪೆತಾ ಆನಿ ವರ್ಗಣಿ ನಖೀಕ್ಯತ್ ಕರ್ಯೆತ್.

ಕೊಂಕ್ಣಿ ಕ್ಲಿಜ್ - 34

(ಹುಮಿಣ್ಯೊ ಸೊಡಯ್)

1. ಲಾಸ್ಕಾರ್ ಮೊರನಾ, ಬುಡಯ್ಲಾರ್ ಉರನಾ; _____ (ನಾಕ್ಳೆ, ಕೇಸ್, ಮೊಡ್ಲಿ)
2. ಹಾಂವ್ ಚಲ್ಯಾರ್ ಸಗ್ಳೆ ಖುಶಿ, ರಾವ್ಣಾರ್ ಸಗ್ಳೆ ಧುಳ್ ಮಾತಿ; _____ (ಹಾತ್ ಪಾಂಯ್, ಕಾಳಿಜ್, ಉಸ್ವಾಸ್)
3. ತಾಣೆಂ ಚೊರುಂಕ್ ನಾ, ಖುನ್ ಕರುಂಕ್ ನಾ, ತರಿ ತಾಚೆಂ ಶಿಸ್ ಕಾಪ್ತಾತ್; _____ (ಮಿಶಿ, ಖಾಡ್, ನಾಕ್ಳಿ)
4. ಎಕ್ಸುರ್ಯಾ ದೊಂಕಾಕ್ ಆಟುಂ ತಾಂತಿಯಾಂ; _____ (ಇರ್ಪೊಳ್, ಪೊಪ್ಪಾಂ, ಬೊಂಡೆ)
5. ಆಮ್ಚ್ಯಾ ಆಬಾಕ್ ಕಿತೆಂ ದಿಲ್ಯಾರಿ ಖಾತಾ, ಉದಕ್ ದಿಲ್ಯಾರ್ ಮರ್ತಾ; _____ (ವೀಕ್, ನಂಜಿ, ಉಜೊ)
6. ಆಕಡ್ ಪಾಕಡ್ ತಾಂಬ್ಯಾಭಾಣ್, ಬತ್ತೀಸ್ ರುಕಾಂಕ್ ಎಕ್ಚ್ ಪಾನ್; _____ (ಜೀಬ್, ನಾಕ್, ಖಾಡ್ಲಿ)
7. ಹ್ಯೊ ಭಯ್ಣಿ ಆವಾಜ್ ನಾಸ್ತಾಂ ತಾಳಿಯೊ ಪೆಟಾತ್; _____ (ನಾಕಾಪುಡಾಂ, ದೊಳ್ಕಾಂಆಸ್ಲೊ, ಮೆಟಾಂ)
8. ಆಪಡ್ಲ್ಯಾರ್ ಆಸಾ, ಪಳೆಂವ್ಕ್ ಗೆಲ್ಯಾರ್ ನಾ; _____ (ಪಾಟ್, ಪೊಕ್ಲೆ, ಕಾನ್)
9. ಹಾಂವ್ ಉಲಯ್ತಾನಾ ತೊ ತಕ್ಲಿ ಹಾಲಯ್ತಾ; _____ (ಖಾಡ್ಲಿ, ದೊಳೆ, ಹಾತ್)
10. ತಾಂಬ್ಡೆ ಪಳಿಯೆರ್ ಧವಿಂ ಸುಕ್ಲಿಂ; _____ (ನಾಕ್ಲೊ, ದಾಂತ್, ದೊಳೆ)

ನಾಂವ್: _____

ವಿಳಾಸ್: _____

ಪೊನ್: _____

ನಿಯಮಾಂ: 1) ಜಾಪ್ ಹ್ಯಾಚ್ ಕುಪನಾರ್ ಬರವ್ನ್ ದಾಡ್ಲಿ; 2) ಜಾಪ್ ಪಾವೊಂಕ್ ನಿಮಾಣಿ ತಾರಿಕ್ 18.04.2021; 3) ಇನಾಮ್ ಸೊಡ್ತರ್ ಕಾಡ್ಲೆಲ್ಯಾಂವ್; 4) ಇನಾಮಾಂ: ಪಯ್ಲೆಂ: ರು. 600 ಆನಿ ದುಸ್ರೆಂ: ರು. 400; 5) ಜಾಪಿ ಧಾಡುಂಕ್ ವಿಳಾಸ್: The Editor, Naman Ballok Jesu, Infant Jesus Shrine, Carmel hill, Bikarnakatte, Mangaluru - 575005 (India)

ಕೊಂಕ್ಣಿ ಕ್ಲಿಜ್ 33 - ಜಾಪಿ:

- 1) ಮೋಗ್ 2) ಗರೆ 3) ದೊಳೆ 4) ಜೀಬ್ 5) ಕಾಂಕ್ಡಾಂ
- 6) ಕಾನ್ 7) ತೊಂಡಾಕ್ 8) ಕೊಂಪ್ತಾಕ್ 9) ಬೋಟ್
- 10) ಕೊಂಪಾರ್

ಪಯ್ಲೆಂ ಇನಾಮ್: ಡೆನಿಟ ಮಜಾದೊ, ಶಕ್ತಿನಗರ
ದುಸ್ರೆಂ ಇನಾಮ್: ವಿಕ್ಟರ್ ಪಿಂಟೊ, ಮಂಗ್ಳುರ್

ಇನಾಮ್ ವ್ಹಂಯ್ಚ್ಯಾಚ್ಯಾ 15 ತಾಂಕೆ ಭರ್ತರ್ ವ್ಹಂಚಿ. ಉಪ್ರಾಂತ್ ಕಸ್ಲಿಯ್ ಖಿಲವಾರಿ ಆಸ್ತಿನಾ.

ಸಬ್ದಾಂ ಗೊಂದೊಳ್ - 133

1	2			3	4	
5						6
		7				8
9				10		11
12						13
	14	15		16	17	

ನಾಂವ್: _____

ವರ್ಗಣಿ ಸಂಕೊ: _____

ವಿಳಾಸ್: _____

ಘೋನ್: _____

ಮುಕಾರ್

- ಅಮಾಲಾಚಿಂ
- ಮಾಂವಾಚೊ ಭಾವ್
- ಶಿತಾಕ್ — ಬರೊ ವೊಂಬಾತಾ
- ಫಾತೊರ್ ಮಾರ್ನ್ ಆಂಬೊ _____
- ಚಾಲ್ತೆ ಭಾಶೆಂತ್ 'ಪಾಡ್ ನಶಿಬ್'
- ಖಳ್ ನಾಯಕ್

ಸಕಯ್ಲ

- ಭರ್ಲೆಂ ಆಂಗ್
- ಮೋಲ್
- ದಾಕ್ಟರಾನ್ — ದಿಲಿ
- ನಿತಿಖಾತಿರ್ ತುಂ _____
- ವಕಾತ್ ನಾತ್ಲಿ ಪಿಡಾ ಹಿ
- ಆಂಗಡ್

ಪಾಟಿಂ

- ಉತ್ರಾಂನಿ ಕರೊ ಹಲ್ಲೊ
- ಭಾಯ್ರ್ ಭಿ ಆಸ್ಲೆಂ ಫಳ್
- ನಿತ್ರಾಣಿ, ಭಾಗೊನ್ ಕಾಂಟೊ ಜಾಲ್ಲೊ

ವಯ್ರ್

- ಹೊಗ್ಗಿಕ್ ಉಚಾರ್
- ನಡ್ಲೆಂ
- ಸಕ್ಕಾಂ ಮುಕಾರ್ ಭೊಗ್ಗಿ ನಾಲಿಸಾಯ್

ಸಬ್ದಾಂ ಗೊಂದೊಳ್ - 132

		1	ವಾ	ಸ್ವ	ವ್	
	2	ತಾ	ಳ್ಳಿ		3	ಮೊ
5	ಪಾ	ಪೂರ್			6	ಜೂ
7	ಪಾ	ಟಿ	ರ್		ಲ್	ಕಿ
			ಚೊ	ನ್ವೆ	9	ಪು
	10	ನಿ	ಕೊ		12	ಬಾ
14	ಕೊ	ಮಾರ್			15	ಗೊ
		17		18		
		ಣ್	ಮೇ	ಪೆ	ರಿ	
		19	ದಾ	ವಾರ್	ಟೊ	

ಪಯ್ಲೆಂ ಇನಾಮ್: ಫ್ಲಾವಿಯಾ ಫೆರ್ನಾಂಡಿಸ್, ಉದ್ಯಾವರ್
ದುಸ್ರೆಂ ಇನಾಮ್: ವಿನಿಯಾ ಪಾಯ್ಸ್, ಚಿಕ್ಕಮಗಳೂರ್

ಸಾರ್ಕಿ ಜಾಪ್ ದಿಲ್ಲಿಂ:

ಸುನಿತಾ ಫೆರ್ನಾಂಡಿಸ್, ಬೊಳಾರ್, ಸಿಸಿಲಿಯಾ ಡಿಸೋಜ, ಕದ್ರಿ, ರುಡೋಲ್ಫ್ ಡಿಸಿಲ್ವಾ ಕದ್ರಿ, ಹರಿ ಲಸ್ತಾದೊ, ಫರಂಗಿಪೇಟೆ, ಲೆತಿಷ್ಯಾ ಫೆರ್ನಾಂಡಿಸ್, ಕುಲ್ಯೇಕರ್, ಹೆಲೆನ್ ರೆಬೈರೊ, ಗಂಗೊಳ್ಳಿ, ಮೌರಿಸ್ ಮೊಂತೆರೊ, ಮಾರ್ಕಮಿಕಟ್ಟೆ, ಮಾರ್ವಿನ್ ಡಿಸೋಜ, ಗೋರಿಗುಡ್ಡ, ಗ್ರೇಗೊರಿ ಡಿಸೋಜ, ಕಲ್ಲನೆ, ಇಲೆಕ್ಟಾ ಪಿಂಟೊ, ಕಂಕನಾಡಿ, ಜುಡಿತ್ ಕಾರ್ಡೊಜ, ಉಡುಪಿ, ಜೋಸೆಫ್ ಡಿಸೋಜ, ಬಿಜೈ, ಲೊರೆನ್ಸ್ ಪಾಯ್ಸ್, ಪುತ್ತೂರ್, ರಿಚಾರ್ಡ್ ರೋಚ್, ಜೆಪ್ಪು, ವಲೇರಿಯಾನ್ ಡಿಸೋಜ, ಕುಲ್ಯೇಕರ್, ಜೋಸೆಫ್ ಆರೋರ್ಟಾ, ಕುಲ್ಯೇಕರ್, ಮರಿಯಾ ಡಿಕೋಸ್ಟ, ಬಿಜೈ, ಫೀಜಾ ಡಿಸೋಜ, ಜೋಯ್ಸ್ ಪಿಂಟೊ, ಬೊಳಾರ್, ಸ್ವಾನಿ ಡಿಸೋಜ, ದಾಮಸ್‌ಕಟ್ಟೆ, ಸ್ವೆಲ್ಟಾ ಪಿಂಟೊ, ಶಂಕರ್ಪುರ, ಎಲಿಯಾಸ್ ಸಿಕ್ಟೇರಾ, ಕಿನ್ನಿಗೋಳಿ, ಲಿಲ್ಲಿ ಮಾರ್ಟಿನ್, ಪುತ್ತೂರ್, ಮಾರ್ಸಲ್ ಮಿರಾಂಡ ಬಂಟ್ವಾಳ್, ವಲೇರಿಯನ್ ರೊಡ್ರಿಗಸ್, ಬಂಟ್ವಾಳ್, ಜುಲಿಯಾನ ಲೋಬೊ, ವಿಟ್ಟ, ಕೆರೊಬಿನ್ ರೆಬೇರೊ, ಗಂಗೊಳ್ಳಿ, ಬೆನೆಡಿಕ್ಟ್ ಕುಟಿನ್ಯಾ, ದರೈ, ದುಲಿನ್ ರೆಬೇರೊ, ಕುಂದಾಪುರ, ಸಿ. ಜೆಸಿಲ್ವಾ ಬಿ.ಎಸ್. ಬೆಳ್ಳಾವಿ, ಹೆನ್ರಿ ಡಿಸೋಜ, ಕಾಟಪಳ್ಳ, ಸಿಂತಿಯಾ ಕ್ರಾಸ್ತಾ, ಮಂಗ್ಳೂರ್, ರೊನಾಲ್ಡ್ ಡಾಯಸ್, ಸುರತ್ಕಲ್.

ನಿಯಮಾಂ: 1. ಜಾಪಿ 'ನಮಾನ್ ಬಾಳೊಕ್ ಜೆಜು'ಚ್ಯಾ ಕುಪಾನಾಚೆರ್‌ಚ್ ಬರವ್ನ್ ದಾಖಜೆ. 2. ಜಾಪ್ ಪಾವೊಂಕ್ ನಿಮಾಣಿ ತಾರೀಕ್ **18-04-2021** 3. ಸಾಕ್ಯಾ ಜಾಪಿಚಿಂ ಕುಪಾನಾಂ ಎಕಾ ವರ್ಮಿ ಚಡ್ ಆಸ್ತಾರ್ ಇನಾಮ್ ಸೊಡ್ತೆರ್ ಕಾಡ್ತಾಂವ್. 4. ಇನಾಮಾಂ: ಪಯ್ಲೆಂ ಇನಾಮ್: ದೋನ್ ವರಾಂಚಿ 'ನಮಾನ್ ಬಾಳೊಕ್ ಜೆಜು' ಪತ್ರಾಚಿ ವರ್ಗಣಿ. ದುಸ್ರೆಂ ಇನಾಮ್: ಎಕಾ ವರಾಂ ವರ್ಗಣಿ. 5. ಜಾಪಿ ಧಾಡುಂಕ್ ವಿಳಾಸ್: **Naman Ballok Jesu, Infant Jesus Shrine, Carmel Hill, Bikarnakatte Mangalore - 575005, INDIA.**



ಬಾಳೊಕ್ ಜೆಜುಚ್ಯಾ ಕಾಕುಳ್ಳಿನ್ ಲಾಬ್ಲೆಲ್ಯಾ ಸರ್ವ್ ಉಪ್ಕಾರಾಂಕ್ ಕಾಳ್ಜಾಂಥಾವ್ನ್ ಅರ್ಗಾಂ ದಿತಾಂ ಆನಿ ತುಕಾ ವಿಶ್ವಾಸಿ ರಾವುಂಕ್ ಪೆಚಾಡ್ತಾಂ.

— ಏಕ್ ಭಕ್ತಕ್, ದೆರೆಬೈಲ್

ಅಯ್ಯೋ ಪಾಪ್...

ಸಿಂತಿಮೆಂತಾಳ್ ಭೋಗ್ಲಾಂನಿ ತಶೆಂ ಬರ್ಯಾ ಸಂಗೀತಾನ್ ವಿಣ್ಲಲೆಂ ಪದ್ ಚಡಾವತ್ ಸಕ್ಲಾಂಕ್ ಆಂವಡ್ತಾ. ಸಿಂತಿಮೆಂತಾಳ್ ಪದ್ ಮ್ಹಳ್ಳಾರ್ ಆಮ್ಚೆ ಸಾದ್ಯ ಭಾಶೆಂತ್ 'ಸ್ಕಾಡ್ ಸೋಂಗ್' ಮ್ಹಣ್ತಾತ್ ಪಳೆಯಾ ತೆಂ. ಮಹಮ್ಮದ್ ರಫೀ, ಮುಕೇಶ್ ಆನಿ ಕಿಶೋರ್ ಕುಮಾರ್ ತಸಲ್ಯಾ ಗಾವ್ವಾಂನಿ ಗಾಯ್ಲಿಂ ಆಸಲಿಂ ಥೊಡಿಂ ಪದಾಂ ಆಜೂನ್ ಜಿವಂತ್ ಆಸಾತ್. ಗಾವ್ವಿ ಹಿಂ ಸಿಂತಿಮೆಂತಾಳ್ ಪದಾಂ ಗಾವುನ್ ಸರೊನ್ ಗೆಲೆ ತರೀ, ಆತಾಂಯ್ ಖಿಂಯ್ಚೆಂಯ್ ಏಕ್ ತರ್ನೆಂ ಜೊಡೆಂ ಮೊಗಾರ್ ಪಡ್ತಾನಾ, ತಾಂಚ್ಯಾ ಕಾಳ್ಜಾಚ್ಯಾ ಭೋಗ್ಲಾಂಕ್ ಉಸವ್ನ್ ದಾಕಯ್ತಾನಾ, ಚಡ್ ಕರುನ್ ಮೊಗಾಕ್ ಘಾತ್ ಜಾವ್ನ್ ಕೊಣಾಯ್ಚೆಂ ಕಾಳಿಜ್ ಭೆಸಾಂ ಜಾತಾನಾ, ತ್ಯಾ ಭೆಸಾಂ ಜಾಲ್ಲ್ಯಾ ಕಾಳ್ಜಾಂಕ್ ಆರಾವ್ನ್ ಧರುನ್ ಭುಜಂವ್ಚಿಂ ಮುಲಾಮಾಂ ಜಾವ್ನ್ ಪರತ್ ಆನಿ ಪರತ್ ತಾಣಿಂ ಗಾಯ್ಲಲ್ಯಾ ತ್ಯಾ ಮಧುರ್ ಪದಾಂದ್ವಾರಿಂ ತೆ ಗಾವ್ವಿ ಜಿವಂತ್ ಜಾತಾತ್.

ಸುಮಧುರ್ ಸಂಗೀತ್ ಆನಿ ಮಧುರ್ ತಾಳೊ ಪೂರಾ ವ್ಹಯ್, ಪುಣ್ ಮ್ಹಾಕಾ ಸಾಂಗೊಂಕ್ ಆಸ್ಚೊ ವಿಶಯ್ ಮಾತ್ ಹೊ ನ್ಹಯ್. ಹ್ಯಾ ಪದಾಂನಿ ಆಮ್ಚೆಂ ಕಾಳಿಜ್ ಪಿಗಾಂವ್ಚೆಂ ಇತ್ಲೆಂ ದೂಕ್ ಆಸಾ ತರೀ ಪರತ್ ಆನಿ ಪರತ್ ಆಮಿ ಕಿತ್ಯಾಕ್ ಹ್ಯಾ ದುಕಾಚ್ಯಾ ಮೊಗಾರ್ ಪಡ್ತಾಂವ್? ಸಬಾರಾಂಕ್ ಆಮ್ಕಾಂ ದೂಕ್ ಕಿತ್ಯಾಕ್ ಇತ್ಲೆಂ ಆಂವಡ್ತಾ? ಹೆಂ ಆಮ್ಚ್ಯಾ ವೆಕ್ತಿತ್ವಾಚೊ ಊಣ್‌ಗೀ? ವಾ ಮನ್ಶಾಕ್ ಹೆಂ ಸಹಜ್? ಅಸಲಿಂ ಸಬಾರ್ ಸವಾಲಾಂ ಮ್ಹಾಕಾ ಥೊಸುಂಕ್ ಲಾಗ್ಲಾಂತ್. ದೆಕುನ್ ಹ್ಯಾ ವಿಶ್ಯಾಂತ್ ಇಲ್ಲೆಂ ಉಲಯಾಂ ಮ್ಹಣ್ ಮ್ಹಾಕಾ ಭೊಗ್ಲೆಂ.

ಮನಿಸ್ ಭಾವನಾಂನಿ ಭರ್‌ಲ್ಲೊ ಜೀವಿ. ಮೋಗ್, ರಾಗ್, ಮೊಸೊರ್, ಹಾಸೊ, ಸುಖ್, ದೂಕ್, ಸಂತೊಸ್ ಆನಿ ದಾದೊಸ್ಕಾಯ್ ಹಿಂ ಸಗ್ಳಿಯ್ ಥೊಡಿಂ ಭಾವನಾಂ. ಮನಿಸ್ ಖಿಂಯ್ಚ್ಯಾಯ್ ಎಕಾಚ್ ಭಾವನಾಂತ್ ಲಾಂಬ್ ಕಾಳ್ ಆಸೊಂಕ್ ಸಕನಾ ಆನಿ ಆಸೊಂಕ್‌ಯೀ ನ್ಹಜೊ. ಕೋಣೀ ಎಕ್ಲೊ ಸಗ್ಳೊ ವೇಳ್ ದುಕಾಂನಿಚ್ ಆಸಾ ಜಾಲ್ಯಾರ್ ತಾಚೆಂ ಜಿವಿತ್ ಕಿತ್ಲೆಂ ಕಶ್ಟಾಂಚೆಂ ಜಾವ್ನ್ ಚಿಂತುನ್ ಪಳೆಯಾ. ತೊ ತಾಚೆಂ ಮಾತ್ ನ್ಹಯ್ ತಾಚ್ಯಾ ಮೊಗಚ್ಯಾಂಚೆಂಯ್ ಜಿವಿತ್ ಯೆಮ್ಕೊಂಡಾಂತ್ಲೆಂ ಕರ್ತಾ. ತಶೆಂ ಮ್ಹಣ್ ಸುಖಾಚ್ ವಾ ಸಂತೊಸ್‌ಚ್ ಆಸೊಂದಿ ಮ್ಹಳ್ಳಾರ್, ತೆಂಯ್ ಸಾರ್ಕೆಂ ನ್ಹಯ್. ದೂಕ್ ನಾತ್ಲ್ಯಾರ್ ಸುಖಾಕ್ ಮೋಲ್ ನಾ. ದೆಕುನ್‌ಚ್ ಆಮ್ಚ್ಯಾ ಮಾಲ್ವಡ್ಯಾಂನಿ ಜೀವನಾಂತ್ ಸುಖ್ ಆನಿ ದೂಕ್ ಸಮಾಸಮ್ ಮೆಳಜೆ ಮ್ಹಣ್ ಸಾಂಗ್ಲೆಂ.

ಹೆಂ ಪೂರಾ ಸಾರ್ಕೆಂ ತರೀ ವೆಕ್ತೆನ್ ವಾಡೊನ್ ಆಯಿಲ್ಲೆಂ ಪರಿಸರ್, ಸಂಸ್ಕೃತಿ ಆನಿ ರೀತ್ ತಾಚ್ಯಾ ಭಾವನಾಂಚೆರ್ ಪ್ರಭಾವ್ ಘಾಲ್ತಾ. ತಶೆಂ ಖಿಂಯ್ಚೆಂಯ್ ಏಕ್ ಭಾವನ್ ವೆಕ್ತಿಥಂಯ್ ಬಳಾಧಿಕ್ ಆಸ್ತಾ. ತ್ಯಾ ಭಾವನಾಕ್ 'ಸ್ಥಿರ್ ಭಾವ್' ಮ್ಹಣ್ತಾತ್ ಆನಿ ಉರ್‌ಲ್ಲಿಂ ಭಾವನಾಂ ತವಳ್ ತವಳ್ ವೆಕ್ತ್ ಜಾತಾತ್ ತೆನ್ನಾ ತಾಕಾ 'ಸಂಚಾರಿ ಭಾವ್' ಮ್ಹಣ್ತಾತ್. ತಶೆಂ ದೂಕ್‌ಚ್ ಸ್ಥಿರ್ ಭಾವ್ ಜಾಲ್ಲ್ಯಾ ಆಮ್ಚೆಮದ್ಲ್ಯಾ ಸಬಾರಾಂಕ್ 'ದುಕಿ ಸಾಯಿಣ್' ಮ್ಹಣ್ ಪೊಲಾಯಿಲ್ಲೆಂ ಪಳೊಂಕ್ ಮೆಳ್ತಾ.

ಆಮ್ಚೆಮದೆಂ ಸಬಾರ್ ಜಣ್ ಕುರ್ಟೊನ್‌ಚ್ ಆಸ್ಲೆಂ ಪಳೆತಾಂವ್.



ಲೋಕಾಚೆಂ ಉತರ್ ಹೆಂ...

ರೊನಿ ಅರುಣ್

ಹಾಂವ್ ಚಿಂತ್ತಾಂ, ಹೆಂಯ್ ಆಮಿ ಆತಾಂ ಉಲವ್ನ್ ಆಸ್ಚೊ ವಿಶಯಾಚ್ಯಾ ಪರಿಧೆಭಿತರ್ ಯೆತಾ ಜಾಲ್ಲ್ಯಾನ್ ಹ್ಯಾ ವಿಶ್ಯಾಂತ್ ಉಲಯಿಲ್ಲ್ಯಾಂತ್ ಕಾಂಯ್ ಚೂಕ್ ಜಾಂವ್ಪಿನಾ. ಸುಖಾಬರಿಚ್ ದೂಕ್‌ಯೀ ಏಕ್ ಭಾವನ್‌ಚ್ ವ್ಹಯ್ ತರೀ ದುಕಾಂನಿಚ್ ಭರುನ್ ಸದಾಂ ಕುರ್ಟೊನ್‌ಚ್ ಆಸ್ಲೆಂ ಬರೆಂ ನ್ಹಯ್. ದಾಕ್ಟರಾಂನಿ ಆನಿ ಮನಶಾಸ್ತ್ರಜ್ಞಾಂನಿ ಹಾಕಾ 'ಡಿಪ್ರೆಶನ್' ಮ್ಹಳ್ಳ್ಯಾ ಸೊಭಿತ್ ನಾಂವಾನ್ ಪೊಲಾಯ್ಲಾಂ. ಆಮ್ಚ್ಯಾ ಮೆಂದ್ವಾಂತ್ 'ಸೆರೊಟೊನಿನ್' ಮ್ಹಳ್ಳೆಂ ರಸಾಯನಿಕ್ ಉಣೆಂ ಜಾತಾನಾ ಆಮ್ಚೆಥಂಯ್ ಡಿಪ್ರೆಶನ್ ವಾ ಉದಾಸ್‌ಪಣ್ ದಿಸೊನ್ ಯೆತಾ ಮ್ಹಣ್ ಕಳೊನ್ ಆಯ್ಲಾಂ. ಹಾಕಾ ಪೊಕ್ತಾಂ ಆಸಾತ್ ವ್ಹಯ್, ಪುಣ್ ಸಗ್ಳೆಂ ಪೊಕ್ತಾಂವಯ್‌ಚ್ ಥಾಪುನ್ ಬಸ್ಲಾಂವ್ ತರ್ ಬರ್ಯಾಚ್ಯಾಕೀ ಚಡ್ ಪಾಡ್‌ಚ್ ಜಾಂವ್ಚೊ ಸಂಭವ್ ಆಸಾ. ಚಡ್ ಪೊಕ್ತಾಂ, ತಾಂತ್ಲ್ಯಾ ತಾಂತುಂ ಮಾನಸಿಕ್ ಪಿಡೆಖಾತಿರ್ ಘೆಂವ್ಚಿಂ ಪೊಕ್ತಾಂ ಭಲಾಯ್ಕೆಕ್ ಬರಿಂ ನ್ಹಯ್.

ದೂಕ್ ಖಾಯ್ ಜಾಂವ್ಕ್ 'ಸ್ವ-ಭಿರ್ಮತ್'ಯೀ ಏಕ್ ಕಾರಣ್ ಮ್ಹಣ್ ಮ್ಹಾಕಾ ಭೊಗ್ತಾ. ಹಾಕಾ ಇಂಗ್ಲಿಶಾಂತ್ 'ಸೆಲ್ಫ್ ಪಿಟಿ' ಮ್ಹಣ್ತಾತ್, ಮ್ಹಳ್ಳಾರ್ ಆಮ್ಕಾಂಚ್ ಆಮಿ ಪಾಪ್ ಮ್ಹಣ್ ಚಿಂತ್ಲೆಂ ಆನಿ ಹೆರಾಂಥಾವ್ನ್ ಭುಜ್ವಣ್ ಆಪೆಕ್ಳುಂಚಿ. ಹೆಂ ವೆಕ್ತಿತ್ವಾಚೆ ವಾಡಾವಳಿಚೊ ಊಣ್. ಹೊ ಊಣ್ ಜಾತಾತಿತ್ಲೆ ವೆಗ್ಳಿಂ ಪಾರ್ಕುನ್ ಸಾರ್ಕೆಂ ಕರ್ಚೆಂ ಬರೆಂ. ಹೊ ಭಾವ್ ಬಳ್ ಜಾಯಿತ್ ಗೆಲ್ಯಾರ್ ಹೆರಾಂಚ್ಯಾ ತಶೆಂಚ್ ಸ್ವತಾಚ್ಯಾ ದುಕಾಂತ್ ಸುಖ್ ಭೊಗ್ಚಿ ಪರಿಸ್ಥಿತಿ ಉಬ್ಜೊಂಕ್ ಕಾರಣ್ ಜಾಯ್. ಹಾಕಾ 'ಸ್ಯಾಡಿಸಮ್' ಮ್ಹಣ್ತಾತ್. ಹೆಂ ಭಾರಿ ಮಾರಕಾರ್.

ಕೋಣೀ ಮನಿಸ್ ಸಂಪೂರ್ಣ್ ನ್ಹಯ್. ಏಕ್ ನ್ಹಯ್ ತರ್ ಏಕ್ ಊಣ್ ಸಕ್ಲಾಂಥಂಯ್ ಆಸಾಚ್. ತಶೆಂ ಹಾಂಗಾ ಉಲ್ಲೇಖ್ ಕೆಲ್ಲ್ಯಾ ಖಿಂಯ್ಚ್ಯಾಯ್ ಎಕಾ ಉಣಾವರ್ವಿಂ ಆಮ್ಕಾಂ 'ಸ್ಕಾಡ್ ಸೋಂಗ್' ಆಂವಡ್ತಾ ತರ್ ತೆಂ ಬರೆಂ ಲಕ್ಶಣ್ ನ್ಹಯ್ ಮ್ಹಣ್ ಮ್ಹಜಿ ಪಾತ್ಯೆಣಿ. ಮಾಗಿರ್ ದುಸ್ರ್ಯಾ ಸಗ್ಳ್ಯಾ ಭಾವನಾಂಬರಿಚ್ ದುಕಾಚೆಂ ಭಾವನ್‌ಯೀ ಏಕ್, ತಶೆಂ ಆಮ್ಕಾಂ ಅಸಲಿಂ ಪದಾಂ ಖಾಯ್ ಜಾತಾತ್ ತರ್ ಬೊವ್ ಬರೆಂ. ಮ್ಹಾಕಾ ತಾಚೆವಿಶ್ಯಾಂತ್ ದುಸ್ರೆಂ ಕಾಂಯ್ ಸಾಂಗೊಂಕ್ ನಾ.

ಧಾರ್ಮಿಕ್ ಕೊಂಕ್ಷಿ ಪತ್ರಾಚೆಂ ದಪ್ತರ್

ಜೋಯ್ ಕೋಲ್ಡ್ ಸ್ಟೋರೆಜ್

ನವಭಾರತ್ ಟ್ರೇಡ್ ಸೆಂಟರ್,


ಮಾರ್ಕೆಟ್ ಲಾಗ್ನಾರ್ ಮೂಡಬದ್ಲೆ

ಹಾಂಗಾಸರ್ ನಮಾನ್ ಬಾಳೊಕ್ ಜೆಜು ಪತ್ರಾಚಿ ನವಿ ವರ್ಗಣಿ ವಾ ವರ್ಗಣಿ ನವೀಕೃತ್ ಕರುಂಕ್ ಆವ್ಹಾಸ್ ಆಸಾ.

ಸಂಪರ್ಕ್: ಮಾನೆಸ್ತ್ ಜೋನ್ ಅಬ್ರೆವೊ,

ಮೊಬಾಯ್ - 9448214826

ರೆಸ್ತೆರಾಜಿಂ ಆಂಗ್ಲೆಂ



- ಕ್ರಿವಿಟಾ ಡಿಸೋಜ, ಗುರ್ಪುರ್

ತುಕಾ ಉಡಾಸ್ ಆಸಾಯಿ ಮಾಂಯ್
ಮ್ಹಜ್ಯಾ ರೆಸ್ತೆರಾಜಿಂ ಧವೆಂ ಆಂಗ್ಲೆಂ?
ತೊ ನಾಜೂಕ್ ಗಣೊ,
ತಿ ನೊಖತ್ ಪಾಟ್,
ಆಂಗ್‌ಭರ್ ಪುಲಾಂ
ಪೆಂಕ್ಡಾಸಕಯ್ಲೊ ಪರ್ಜಾತ ರುಲಿ...


ತುಜಿ ಮಜ್ಬೂತ್ ರೆಸ್ತೆರಾಜಿ ಸಾಡಿ
ಮ್ಹಜ್ಯೆ ಒತ್ತಾಯಿಕ್ ಲಾಗೊನ್ ಆಂಗ್ಲೆಂ ಜಾಲ್ಲ
ವ್ಹಯ್ ಮೂ?
ತ್ಯಾಜ್ ಆಂಗ್ಲಾಕ್ ಆತಾಂ
ಖತಾಂ ಪಡ್ಲಾಂತ್

“ತುಕಾ ಜವಾಬ್ದಾರಿ ನಾ,
ನಾಜೂಕಾಯಿನ್ ಸಾಂಬಾಳುಂಕ್
ಕಿತ್ಯಾಕ್ ಕಳನಾ?”
ತೆಂ ನಾ, ಹೆಂ ನಾ ಮ್ಹಣ್
ತುಕಾಂ ಬೊಬಾಣ್ಣಿಪುಡೆಂ...

ಮಾಂಯ್,
ತಿಂ ವರ್ಸಾಂ ಆದಿಂಥಾವ್ನ್
ಪಡೊನ್ ಆಂಬಲ್ಲಂ ಖತಾಂ
ಮ್ಹಾಕಾ ಆತಾಂ ದಿಲ್ಲಿಂ!
ತಿಂ ಕಶಿಂ ಕಾಣ್ಣಿಂ ಮ್ಹಣ್
ತುಕಾಂ ಸಾಂಗ್ಲಾರ್ ಮಾತ್ ಪುರೊ....

ತೆಂ ಪಾಣಜಿರ್ ಪಡ್ಲೆಂ ಖತ್ ಪಣಿ,
ಪಾಣಜೊ ಕಣೊಜ್ ಮೊಡ್ಲೆಬಲ ದಿಸ್ತಾನೇ,
ತೆಂ... ಘೊಳ್ಲೆ ಪಯ್ಲೆ ಸೊರೊ ಜಾವ್ನ್ ಬದಲ್ತಾನಾ
ಗ್ಲಾಸಾಂತ್ಲ್ಯಾ ರಾಯಾನ್ ಕುಟ್ಮಾಜಿರ್ ದಾಡ್ ಘಾಲ್ತಾನಾ
ಝಾಂತ್ ಸಲ್ವೊನ್ ಪಡ್ಲೆಂ ಖತ್!

ತೆಂ ಪಾಂಯಾಂಕಡ್ಲೆಂ ಮಾತಾಯಿಖತ್ ಪಣಿ,
ಸಾಂಕ್ರಿಸ್ತೆಂಜ್ ರುಪ್ಣೆಂ ಖಂಚಂಬಲೆಬಲ ದಿಸ್ತಾನೇ...
‘ಖಲ್’ ಕರ್ಣ್ಯಾ ನಿಬಾನ್
ಪಾಟ್ ಮೆಜ್ಜ್ಯಾ ಹಾತಾಕ್
ಆಡಾಂವ್ತ್ ವಬೊನ್
ಪಾಂಯ್ ಆಡ್ ಪಡ್ಲೆತೆವಳ್
ಜಾಲ್ಲಿಂ ಖತ್



ಆನಿ ತ್ಯಾ ಗಣ್ಯಾಜಿರ್ ಅಂದ್‌ಲ್ಲಂ ಬೊಟಾಂ,
ರೊಂಬ್‌ಲ್ಯೊ ನಾಕ್ಯೊ ಆಂಗ್ಲಾಸೊಭಾಯ್ ವಿಬಾಡ್ತಾತ್ ವ್ಹಯ್?
ಹಾಂ! ತಿಂ ತ್ಯೆ ನಾಖಲೆಜೆ ರಾತಿಂ
‘ನಾ’ ಮ್ಹಣ್ಲಾರ್ ಜಾಲ್ಲಂ ಖತಾಂ

ಅಲೆಂ-ತಲೆಂ ಮ್ಹಣ್
ಖತಾಂ ಪಾಡೊನ್‌ಜ್ ಗೆಲ್ಯಾಂತ್
ಧುವ್ನ್-ಘಾಸುನ್ ಪುರೊ ಜಾಲಾಂ ಆತಾಂ,
ಸುತಾಂ ವೊಡ್ನ್
ಕಾಂಟಿ ಜಾಲ್ಯಾಂತ್ ಪುಲಾಂ...

ಪುಣ್,
ತುಜ್ಯಾ ರೆಸ್ತೆರಾಜಿಂ ಕಾಪಡ್
ಮ್ಹಾಕಾ ಆಂಗ್ಲೆಂ ಜಾತಾವರೇಗ್
ಖತಾವೀಣ್ ಕಶೆಂ ಉರ್ಲೆಂಗೆ ಮಾಂಯ್?
ತುಂ ಖತಾಂ ಮಾಜ್ವಿಂಕ್
ಖಂಯ್ಲೊ ಸಾಬು ಘಾಲ್ತಾಯ್
ಮ್ಹಾಕಾಯ್ ತಿಕ್ಲೆ ಸಾಂಗ್...

(ಲೆನಾರ್ಡ್ ಫೆರ್ನಾಂಡಿಸ್ ಪ್ರಾಯೋಜಿತ್ - ನಬಾಜಿ ಸಾಹಿತ್ಯ
ಸ್ಪರ್ಧಾಂತ್ ಆಪ್ಲೆಂ ಇನಾಮ್ ಲಾಭ್ಲಾಂ)

ಮಾಂಯ್ಯಾ ಹಾತಾಚ್ಯಾ ಲೋಣ್ಣಾಚಿ ರೂಚ್

ಮಾಂಯ್ಯಾ ಹಾತಾಚ್ಯಾ ಲೋಣ್ಣಾಚಿ ರೂಚ್ ತಿ ವೆಲ್ವಿಚ್!
ಹುನುನ್ಯೆ ಪೆಜೆಕ್ ಆನಿ ಜಾಯ್ ತಲೀ ಕಿತ್ಲೆಂ
ಎಕೆ ಉಂಡಿಯೆ ಶಿತಾ ಉಪ್ರಾಂತ್
ಬೋಟಾಚ್ಯೆ ತಾಕ್ಟೆರ್ ಲಾಗವ್ನ್ ಜಿಬೆಕ್ ಸಾರಯ್ತಾನಾ
ಮಾರ್ಚ್ಯೊ ಮಿಣಯೊ;
ಫೈವ್ ಸ್ಟಾರ್ ಹೋಟೆಲಾಂಚ್ಯಾ ಕುಜ್ವಾಂಕ್‌ಯಲಿ
ಲಜೆರ್ ಘಾಲ್ತಾಚ್!

ತ್ಯಾ ಕಾಡ್ ಆಂಬಂಡಿಚ್ಯಾ ಲೋಣ್ಣಾಕ್
ತಿತ್ಲಿ ರೂಚ್ ಕಿತ್ಯಾಕ್ ಮಾಂಯ್?
ಗೊಖ್ಣಿ ನೀಟ್ ಕರುನ್ ಭಾರಾಧಿಕ್ ಲಾಂಬ್ ತೆಂಕ್ಡೆಂತ್
ನಾಜೂಕ್ ಲತನ್ ಘಾಂಟೆ ವೊಟಾವ್ನ್ ಕಾಡ್ತಾನಾ
ಬಾವ್ಚಾಂಕ್ ಜಾಲ್ಲ್ಯೆ ಬಾರ್ವೆಂವ್ಚ್ಯೆ ದುಕಿನ್‌ಗಾಯ್? ವಾ
ಘಾಂಟ್ಯಾಂಥಾವ್ನ್ ವಿಂಗಡ್ ಕರ್ತಾನಾ
ದೆಂಟಾಥಾವ್ನ್ ದೋಟ್ಯಾಂಕ್ ಉಸಾಕ್ತಲ್ಯಾ ದಿಕಾಚ್ಯೆ ಹುಲ್ಲವ್ಣೆನ್?
ವಾ


ಮೀಟ್ ಭರ್ಪುನ್ ವಾನಾರ್ ಘಾಲ್ಲ್ಯಾ ಆಂಬಾಂಡಿಂಚೆರ್
ಭಾರಾಧಿಕ್ ಗಾಟೊ ಉಕಲ್ ದವರ್ತಾನಾ
ಆಂಬಲ್ಚೆ ಪಾಟಕಣ್ಯಾಚ್ಯೆ ದುಕಿನ್?
ಲೋಣ್ಣಾಕ್ ರೂಚ್ ತೆದ್ನಾಂಚ್ ಆಂಬಲ್ಲಿ ಮಾಂಯ್!

ತುವೆಂ ಘಾಣಿಂ ಕೊಸ್ತಾಚೆಂ ಲೋಣ್ಣೆಂ
ತೊಂಡಾಂತ್ ಲ್ಹಾಕ್ ಕಿತ್ಯಾಕ್ ಗಳಯ್ತಾ ಮಾಂಯ್?
ತ್ಯಾ ಆಂಬಾಡ್ಯಾಂಕ್ ಉಬೆಂ ಜಿರ್ತಾನಾ
ಹಾತಾಂಕ್ ಜಾಲ್ಲ್ಯಾ ಕೊಯ್ಚೆಚ್ಯಾ ಘಾಯಾಂನಿಗಾಯ್? ವಾ
ಪೊಪಾಯ್ ಮುಂಡಾನಾ ಪೆಂಕಡ್ ಮೊಡ್‌ಲ್ಚೆ ನಿಶ್ಟೆಣ್ ಲಕವ್ನ್
ಪಾಂಯಾಮುಳಾಂತ್ ಆಸ್ಲೆಲ್ಲೆ ಮೊಂಚ್ವೆರ್ ಪಡಯ್ತಾನಾ
ವ್ಹಾಳ್‌ಲ್ಲ್ಯಾ ರಗ್ತಾ ಆವ್ತಾನ್? ವಾ
ತೆಂಣಿಂ ಮುಂಡಾನಾ ಹಾತಾ-ಪಾಂಯಾಂಕ್ ಜಾಬ್ಲಲ್ಯಾ
ನೊಸುಂಕ್ ಜಾಯ್ತಾನ್‌ಲ್ಲ್ಯಾ ಹುಂಬ್ಲ್ಯಾಂಚ್ಯಾ ಮಾರಾಂನಿ?
ಲೋಣ್ಣಾಕ್ ರೂಚ್ ತೆದ್ನಾಂಚ್ ಆಂಬಲ್ಲಿ ಮಾಂಯ್!

ತ್ಯಾ ಕೊಡು ಆಂಬಾಂಕ್ ಆತಾಂ
ಆಖ್ಣಿ-ತಿಕ್ಲಿ-ಗೊಣ್ಣಿ ರೂಚ್ ಕಿತ್ಯಾಕ್ ಮಾಂಯ್?
ತಾಂಕಾಂ ಮುಂಡಾನಾ ರಾಕ್ತಾಕಾಸ್ತಾಚ್ಯಾ ಕಾಂಟ್ರಾಂನಿ
ಹಾತಾಂಕ್ ಫಾಫುನ್ ಪುಟಯಿಲ್ಲ್ಯಾ ರಗ್ತಾಥೆಂಬ್ಯಾಂನಿ? ವಾ
ಆದಾಕ್ಯಾನ್ ನಿಸ್ತೊನ್ ಬೋಟಾಂಕ್ ಗ್ರಾಶಿತಾನಾ ಜಾಲ್ಲ್ಯಾ ಘಾಯಾಂನಿ?
ವಾ ಪುಟ್‌ಲ್ಲ್ಯಾ ಹಾತಾಚ್ಯಾ ಬೋಟಾಂಕ್ ತಾಂಚ್ಯೆ ಮರ್ನಾಂಗೆನ್
ಆಟೆನ್ ಸಾರ್ತಾನಾ ದಿಲ್ಲ್ಯಾ ಹುಲೊಪಾನ್?
ಲೋಣ್ಣಾಕ್ ರೂಚ್ ತೆದ್ನಾಂಚ್ ಆಂಬಲ್ಲಿ ಮಾಂಯ್!

ಆತಾಂ ಆಸಾತ್ ಲೋಣ್ಣೆಂ ತುಜ್ಯಾಚ್ ನಾಂವಾರ್ ಮಾಂಯ್!
'ಮದನ್ ಜಾಯ್', 'ಗ್ರಾಂಡ್‌ಮನ್', 'ಅಮ್ಮನ್ ಕೈ ರುಜಿ'
ಖಂಯ್ಚ್ಯಾಂಲಿ, ಕೊಣಾಚ್ಯಾಂಲಿ, ಮಾಂಯ್ ಕೆಲ್ಲಿಂ ಲೋಣ್ಣೆಂ
ಆವಯ್ ಕೆಲ್ಲಿಂ ತೆಂ ಸಕ್ತಡ್ ರುಜಿಕ್‌ಚ್
ತುಜೆಬಲಚ್ ಮಾಂಯ್!!

(ಲೆನಾರ್ಡ್ ಫೆರ್ನಾಂಡಿಸ್ ಪ್ರಾಯೋಜಿತ್ - ನಬಾಜಿ ಸಾಹಿತ್ಯ
ಸ್ಪರ್ಧಾಂತ್ ಆಪ್ಲೆಂ ಇನಾಮ್ ಲಾಭ್ಲಾಂ)



- ಶಿರಣ್ ನಿರ್ಕಾಣ್

ಮೋರ್ಚಲಿ

ಹಿಂಗೊಣಿ, ವಿನವ್ಣಿ, ಪಿರ್ಲೊಣಿ
ಹ್ಯಾ ಸಬ್ದಾಂಕ್ ಅರ್ಥಾಚ್ ನಾಂತ್ ತಲೆಂ
ಕೆಪ್ಲೊ ಜಾಲೆಲ್ಯಾ ಕಾನಾಂಪಡ್ಲ್ಯಾಂಕ್
ತಾಂಚೆಂ ಉತರ್ ಆಪ್ಲೊನ್ ಧರ್ಲೊ ಲೆವ್ಣೊಲೆಂ

'ಪ್ರಾಣ್ ದಿಲೊ ನಾ, ಕೂಡ್ ತಲೀ ದಿಯಾ'

ಬಾಂಕಾರ್ ದವರ್‌ಲ್ಲ ಕೂಡ್ ತಲೀ,
ಮೋರ್ಚಲಿಚೊ ಬಾಂಕ್ ತೊ...
ದೆಕುನ್ ತಿ ಕೂಡ್ ನ್ಹಯ್, ಮೊಡೆಂ...

ಧಂಯ್, ಉಬ್ಲಲ್ಯಾ ಸ್ವಾಸಾಕ್‌ಯಲಿ ಇನ್ನೊಯ್ಸ್ ಉಪ್ಪುಳ್ತಾ
ಮರೊಂಕ್ ರಾಕನಾತ್‌ಲ್ಲ ಫಡಿ ಆತಾಂ
ಜಿಲ್ಲ ಫಾಲಿಕ್ ಕರುಂಕ್ ರಾಕ್ತಾ

ವಾರ್ಯಾರ್ ಉಬ್‌ಲ್ಲ ಮರ್ಣಾಬರ
ಸತ್ತೆಚ್ಯಾ ಕಾನಾಂಕ್ ಪಡ್ಲ್ಯಾ
ಸತ್ತೆನ್ ಡಿಸ್‌ಪಾಂಟ್ ದಿವವ್ನ್
ಮೊಡ್ಯಾಕ್ ಕೂಡ್ ಕೆಲ್ಯಾ...
ಪಯ್ತಾ-ಕಿಣ್ವಾಳ್ಯಾಮುಕಾರ್
ಜೀವ್ ಆಸ್‌ಲ್ಲ್ಯಾಂಚೊ ಸ್ವಾಸ್‌ಯಲಿ ಗುಲ್ಟ್...

ಮೋರ್ಚಲಿಂತ್ ಆತಾಂ ಎಕ್‌ಚ್ ಆವಾಜ್
'ಸತ್ತೆಕ್ ಜಿಂದಾಬಾದ್'
ಆಸ್ತಾತ್ ಸತ್ತೆಚ್ಯೆ ಸರ್ಬರಾಯೆರ್ ತರ್
ಇನ್ನೊಯ್ಸ್ ಪೇಪರಾಚ್ಯಾ 'ಪೇಯ್ಡ್' ಸೀಆಕ್
ಕಾಂಟಾಕ್ಯಾಚಿ ವೋಂಕ್

ಖಾಲಿ ಪಡ್‌ಲ್ಲೊ ಮೋರ್ಚಲಿಚೊ ಬಾಂಕ್
ಲಿತೊ ರಾಕ್ತಾ
ಕುಡಿಕ್, ನಾ ತರ್ ಮೊಡ್ಯಾಕ್...

(ಲೆನಾರ್ಡ್ ಫೆರ್ನಾಂಡಿಸ್ ಪ್ರಾಯೋಜಿತ್ - ನಬಾಜಿ ಸಾಹಿತ್ಯ
ಸ್ಪರ್ಧಾಂತ್ ಉತ್ತೇಜನಾಚೆಂ ಇನಾಮ್ ಲಾಭ್ಲಾಂ)

ಗೆಲೆತ್ಯಾ ವರಾ ಥಿಯೆಟರಾಂ, ರಂಗಮಾಂಚಿಯೊ ಬಂದ್ ಆಸ್ಲಲ್ಯಾ ವೆಳಾ ಯೂಟ್ಯೂಬಾರ್ ಜಾಯ್ತಾಂನಿ ವೆವೆಗ್ಳಿಂ ಸರ್ಕಸಾಂ ಕೆಲ್ಲಿಂ ಆಸಾತ್. ಘರಾಭಾಯ್ ಕೋಣೀ ಯೇನಾತ್ಯಾರೀ ಘರಾಭಿತರ್ ಆಸೊನ್‌ಚ್ ತರ್ನಾಂನಿ ತಶೆಂಚ್ ಪರ್ಯಾಂನಿ ಯೂಟ್ಯೂಬಾರ್ ಆಪ್ಲೆಂ ಗಾಯನ್, ನಟನ್, ರಾಂದಪ್, ಚಿಂತಪ್ ಪಾತ್ಯಾವ್ನ್ ಮನಾರಂಜನ್ ದೀಂವ್ಕ್ ಪ್ರಯತ್ನ್ ಕೆಲ್ಲಿಂ ಆಸಾ. ಯೂಟ್ಯೂಬ್ ಆಜ್ ಜಾಯ್ತ್ಯಾ ಕೊಮಿಡಿಯನಾಂಕ್ ಏಕ್ ಪ್ಲಡ್ ವೆದಿ ಜಾಲ್ಯಾ ಲೊಕಾಥಂಯ್ ಗಾಂಚ್ ಚುಕನಾಸ್ತಾಂ ಖಿಂಯ್ಸರ್ ಆಸ್ಲಾರೀ ತಾಂಚ್ಯಾ ಮೊಬಾಯ್ಲಾರ್ ಕೊಮಿಡಿಯನ್ ತಾಂಕಾಂ ಹಾಸಂವ್ಕ್ ಸಕ್ತಾ. ಸ್ಟಾಂಡ್ ಅಪ್ ಕೊಮಿಡಿಕ್ ವಾ ಹಾಸ್ಯ ನಾಟ್ಯಾಂಕ್ ಯೂಟ್ಯೂಬಾರ್ ಭಾರಿಚ್ ಖಾಯ್, ಕೊಂಕ್ಣೆಂತ್ ಯೂಟ್ಯೂಬಾರ್ ಸ್ಟಾಂಡ್ ಅಪ್ ಕೊಮಿಡಿ, ಹಾಸ್ಯ ನಾಟ್ಯಾಂಕ್ ನಿರಂತರ್ ಕರ್ನ್ ಆಯಿಲ್ಲೆ ಬೊವ್ ಥೊಡೆ. ಹಾಂಚೆಪಯ್ಲಿ 2017 ಥಾವ್ನ್ ತಾಂಚ್ಯಾ ಕೊಮಿಡಿ ಟ್ರೈಮಿಂಗ್, ಪಂಚಿಂಗ್ ಡಯ್ಲೊಗಾವರ್ವಿಂ ಆನಿ ವಿಂಚ್ಚ್ಯಾ ಥರಾವಳ್ ಹಾಸ್ಯ ವಿಶಯಾಂಕ್ ಲಾಗೊನ್ ಏಕ್ ಅಥ್ಲೆಂಚ್ ನಾಂವ್ ರುತಾ ಕರ್ನ್ ಆಯಿಲ್ಲೆ ಆಸಾತ್ - ರಾಯನ್ ಆನಿ ಜೊಯೆಲ್. ತಾಂಚೆಸಂಗಿ ಕೆಲ್ತಾಮ್! ತೆ ವೆದಿ ಸೊಧುನ್ ಗೆಲೆನಾಂತ್, ಖುದ್ದ್ ಮೆಳ್‌ಲ್ಲೆ ವೆದಿರ್ ಚಡ್ಲೆ ಆನಿ ಹಾಸಂವ್ಕ್ ಪ್ರಯತ್ನ್ ಕೆಲೆಂ. **ಆಲ್ವಿನ್ ದಾಂತ್ರಿ, ಪೆರ್ನಾಲ್** ಹಾಣೆಂ ಟ್ರೆಂಡಿಂಗ್ ಶೀಲ್ಡ್ ನಾಮ್ಚೆಚ್ಯಾ ತರ್ನಾಟ್ಯಾಲಾಗಿಂ ಕೆಲ್ಲ್ಯೊ ಗಜಾಲಿ ವಿಂಚುನ್ ತುಮ್ಚೆಖಾತಿರ್ ಹಾಂಗಾಸರ್ ದಿಲ್ಯಾತ್.



‘ಟ್ರೆಂಡಿಂಗ್ ಶೀಲ್ಡ್’ ಫೆವ್ನ್ ಹಾಸಂವ್ಚೆ ತರ್ನಾಟಿ

ರಾಯನ್-ಜೊಯೆಲ್-ಕೆಲ್ತಾಮ್ ಜೊಡಿ, ಕರ್ತಾತ್ ಯೂಟ್ಯೂಬಾರ್ ಜಬರ್‌ದಸ್ತ್ ಕೊಮಿಡಿ

ಮಾಂಚಿಯೆಮುಕಾರ್ ಪ್ರೇಕ್ತ್ ಆಸೊನ್ ಹಾಸಂವ್ಚೆಂ ಏಕ್ ಲೇಕ್ ತರ್ ಮುಕಾರ್ ಕೆಮರಾ ದವರ್ನ್ ಮತಿಂತ್ ಪ್ರೇಕ್ತ್‌ಕಾಕ್ ಬಸವ್ನ್ ಹಾಸಂವ್ಚೆಂ ಆನ್ಯೇಕ್ ಲೇಕ್. ದೊನಾಂಯ್ಲೀ ಶ್ಯಾಢಿ ಆನಿ ತಾಲೆಂತ್ ಜಾಯ್. ಥೊಡೆ ಸಗ್ಳೆಂಯ್ ಶಿಕೊನ್ ಪ್ರೇಕ್ತ್‌ಕಾಮುಕಾರ್ ರಾವ್ತಾತ್ ತರ್ ಆನಿ ಥೊಡೆ ಪ್ರೇಕ್ತ್‌ಕಾಮುಕಾರ್ ಯೆತಚ್ ಶಿಕೊನ್‌ಚ್ ವೆತಾತ್. ದುಸ್ರ್ಯಾ ವರ್ಗಾಕ್ ಮೆಳ್ತಾತ್ ರಾಯನ್-ಜೊಯೆಲ್-ಕೆಲ್ತಾಮ್! ಕೊಣಾಯ್ಲಿ ಕಾಣಿ ಉಕ್ಲುನ್, ಉಕ್ಲಾಯಿಲ್ಲೆಂ ಬದ್ಲುನ್, ಕೊಣಾಚ್ಯಾಗೀ ಉತ್ರಾಂಕ್ ಲಿಪ್‌ಸಿಂಕ್ ಕರ್ನ್ ಪ್ರಚಾರ್ ಜೊಡ್‌ಲ್ಲೆ ಹೆ ನ್ಹಯ್. ಹಣೆಂ ತೆಣೆಂ ಪಾಸಾಯೊ ಮಾರ್ತಾನಾ ತಿಸಿ ದೀಶ್ ಜಾಗಿ ದವರ್ನ್ ತಾಕಾ ಇಲ್ಲೆಂ ಹಾಸ್ಯ ಲೆಪುನ್, ತಾಚೆಕೀದ್ ಆಂಗಿಕ್ ಅಭಿನಯ್ ಮೆಳವ್ನ್ ಸೊಂಪ್ಕಾ ಉತ್ರಾಂನಿ ಉತ್ರಾಯಿಲ್ಲಿ ‘ಚಿಲ್ಡ್ ಬಿಯರ್’ಚ್ ರಾಯನ್-ಜೊಯೆಲ್-ಕೆಲ್ತಾಮಾಚಿ ಕೊಮಿಡಿ.

ಹರೈಕಾ ಕರೆಜ್ಮಾಳಾರ್ ಕಿರ್ಯಾಂತ್ಲೆ ಹೆ ಮಾನಾಯ್ ಎಕಾಚ್ಣಾಣೆಂ ಸ್ನಾನಿಕ್ ಜುವಾಂವ್ ಬರಿ ಯೂಟ್ಯೂಬಾರ್, ಫೇಸ್‌ಬುಕಾರ್ ಭಾರಿಚ್ ಆವಾಜ್ ಕರುಂಕ್ ಸುರು ಕರ್ತಾತ್. ಕರೆಜ್ಮಾಂತ್ ಹಾಣೆಂ ಕೆಲ್ಲಿ ವೀಡಿಯೊ ಕರೆಜ್ಮಾಕ್ ಲಗ್ನಿ ತರೀ ಕಸಲ್ಯಾಚ್ ಆಕ್ಟೆಪಾಕ್ ವೊಳಗ್ ಜಾಯ್ನಾಸ್ತಾಂ ಪಳೆತಲ್ಯಾ ಕಸಲ್ಯಾ ಭಕ್ತಿವಂತಾಕೀ ಕಿಸ್ಕ್ ಕರ್ನ್ ಹಾಸಂವ್ಕ್ ಸಕ್ತಾತ್. ಹ್ಯಾ ತರ್ನಾಟ್ಯಾಲಾಗಿಂ ಉಲವ್ನ್ ಆರಾಯಿಲ್ಲೊ ಗಜಾಲಿ ಹ್ಯೊ.

ತುಮಿ ಯೂಟ್ಯೂಬ್ ವೆದಿರ್ ಕಶೆ ಉಜೆ ಜಾಲ್ಯಾತ್?

ಹರೈಕಾ ವೆಕ್ತೆಥಂಯ್ ನಟನ್ ಲಿಪೊನ್ ಆಸ್ತಾಚ್. ಭುರ್ಗಿಂ ಕೆದ್ನಾಂಯ್ ಶಿಕ್ತಕಾಂ, ಪಪ್ಪಾ ಮಾಮ್ಮಿ, ವಿಗಾರಾಮುಕಾರ್ ಇಲ್ಲೆಂ ತರೀ ನಾಟಕ್ ಕರ್ತಾಚ್. ಆಮಿ ಇಸ್ಕೊಲಾಂತ್ ಪಿಯುಸಿಂತ್



ಟ್ರೆಂಡಿಂಗ್ ಶೀಲ್ಡ್ ಪಂಗಡ್

ಆಮ್ನಾಸ್ ಮೆಳ್ತಾನಾ ಲ್ಹಾನ್ ಲ್ಹಾನ್ ನಾಟಕ್ ಕೆಲ್ಲೆ ಆಸಾತ್. ತವಳ್ ಸಯ್ತ್ ಆಮ್ನಾಚ್ ಕಿತ್ಯಾಕ್ ಕರುಂಕ್ ನ್ಹಜೊ ಅಶೆಂ ಆಮಿ ಚಿಂತ್ಲಲ್ಯಾಂವ್. ಖಿಂಯ್ ತರೀ ನಾಟಕ್, ನಾಟ್ಯುಳೊ ವಾ ಫಿಲ್ಮ್ ಪಳೆಲೆಂ ತರ್ ತೆಂ ಆನಿಕೇ ಬರೆಂ ಕಶೆಂ ಕರ್ಯೆಂ ಹಾಚೆವಿಶಿಂ ಆಮಿ ವಾದ್ ಕರ್ತಲ್ಯಾಂವ್. ಟೆಕ್‌ಟೊಕ್ ಕರ್ನ್ ವೊಟ್ರಾಸಿ ನಾಚೊನ್ ನಟನ್ ಕರ್ನ್ ಆಮ್ಚೊ ವೇಳ್ ವಿಬಾಡ್ಲೆಪ್ರಾಸ್ ಸ್ವಂತ್ ಚಿಂತಪ್ ಆಸ್ಚೆ 5-6 ಮಿನುಟಾಂಚೆ ವೀಡಿಯೊ ಕರ್ನ್ ಮನಾರಂಜನ್ ದಿವ್ಪತ್ ಮ್ಹಣ್ ಆಮಿ ಚಿಂತ್ಲೆಂ. ತವಳ್ ಸುಲಾಬಾಯೆನ್ ಮೆಳ್ತಲ್ಲಿ ವೆದಿಚ್ ಯೂಟ್ಯೂಬ್.

ತುಮ್ಮಾ ಚಾನೆಲಾಚ್ಯಾ ನಾಂವಾಚಿ ವಿಶೇಶತಾ ಕಿಂತೆ? ಸಕ್ಕಡ್ ಫೇಸ್‌ಬುಕಾರ್ ಪಯ್ಲೆಂ ಸುರ್ವಾತುನ್ ಮಾಗಿರ್ ಯೂಟ್ಯೂಬಾಕ್ ವೆತಾತ್ ತರ್ ತುಮಿ ಕಿತ್ಯಾ ಉಳ್ಳೆ?

ಆಮಿ ದೊಗೀ ರೆಸ್ಲಿಂಗಾಚೆ ಪಿಶೆ. ವೊರಾಂಚಿಂ ವೊರಾಂ ಆಮಿ ಡಬ್ಲ್ಯೂಡಬ್ಲ್ಯೂಈ ಪಳೆತಲ್ಯಾಂವ್. ತಾಂತುಂ 'ಶೀಲ್ಡ್' ಮ್ಹಳ್ಳೆಂ ಟ್ಯಾಗ್ ಟೀಮ್ ಆಸಾ. ತಶೆಂ ತಾಂಚೆಂ ಶೀಲ್ಡ್ ಆಮಿ ಫೆಶ್ಲೆಂ! ಖಿಂಯ್ಲೆಂಯ್ ವೈರಲ್ ಜಾವ್ನ್ ಫಾಮಾದ್ ಜಾಲೆಂ ತರ್ ತೆಂ ಮಾಗಿರ್ ಟ್ರೆಂಡಿಂಗ್ ಜಾತಾ. ದೆಕುನ್ ಆಮಿ ಆಮ್ಚ್ಯಾ ಚಾನೆಲಾಕ್ ಟ್ರೆಂಡಿಂಗ್ ಶೀಲ್ಡ್ ಮ್ಹಳ್ಳೆಂ ನಾಂವ್ ದಿಲೆಂ. ಆಮ್ಕಾಂ ಕೊಣೆಂಗೀ ಸಾಂಗ್ಲೆಂ ಯೂಟ್ಯೂಬಾರ್ ಫಾಮಾದ್ ಜಾಲ್ಯಾಂವ್ ತರ್ ತೆ ಆಮ್ಕಾಂ ಪಯ್ಲೆಂ ಧಾಡ್ತಾತ್ ಮ್ಹಣ್. ಆಮ್ಕಾಂ ಎದೊಳ್ 200 ಡೊಲರ್ ಆಯ್ಲ್ಯಾತ್. ಮಾಗಿರ್ ಕಳೆಂ ಫೇಸ್‌ಬುಕಾರ್ ಮೇಕಿಂಗ್ ವಾ ಹೈಲೈಟ್ಸ್ ದಿಲೆ ತರ್ ಚಡ್ ಖಾಯ್ಸ್ ಜಾತಾ ಮ್ಹಣ್. ಆತಾಂ ಆಮಿ ಯೂಟ್ಯೂಬ್, ಫೇಸ್‌ಬುಕ್, ಇನ್ಸ್ಟಾ ತಶೆಂ ವಾಟ್ಸಾಪಾರ್ ಸಯ್ತ್ ವೀಡಿಯೊ ಧಾಡ್ತಾಂವ್.

ವೀಡಿಯೊ ರೆಕೋರ್ಡಿಂಗ್ ವೆಳಾರ್ ಕಾಂಯ್ ದುಸ್ರೊ ಆವಾಜ್ ಯೇಂವ್ಕ್ ನ್ಹಜೊ. ತುಮಿ ಸ್ಪೂಡಿಯೋಂತ್ ವೀಡಿಯೊ ಕರಿನಾಂತ್. ಹೆಂ ರಿಸ್ಕ್ ನ್ಹಯ್‌ಗೀ?

ಆಮಿ ಕರ್ಚೊ 5-6 ಮಿನುಟಾಂಚೊ ವೀಡಿಯೊ. ತೊ ಕರುಂಕ್ 3-4 ವೊರಾಂ ಲಾಗ್ತಾತ್. ವೀಡಿಯೊಂತ್ ಕಾಂಯ್ ಆವಾಜ್ ಆಸಾ ತರ್ ತೆಂ ಸಾರ್ಕೆಂ ಕರುಂಕ್ ಎಡಿಟಿಂಗಾಕ್ 4-5 ದೀಸ್ ಜಾಯ್. ಆಮಿ ವಾಪಾರ್ಲಿ ಸುವಾತ್ ಚಡಾವತ್ ಆಮ್ಚ್ಯಾ ಗೊವ್ಳಿ ಬಾಪಾಚೆಂ

ಕಿರೆಂ ಫಿರ್ಗಜೆಚ್ಯಾ ಸಾಂ. ಲೊರೆಸ್ ವಾಡ್ಯಾಂತ್ ದೆ. ಜೊರ್ಜ್ ಆನಿ ಸ್ಲೆಲ್ಲಾ ರೊಡಿಗಸ್ ಹಾಂಚ್ಯಾ ಚೊವ್ಕಾಂ ಭುರ್ಗ್ಯಾಂಪಯ್ಲಿ ನಿಮಾಣೊ ಜೋಯೆಲ್ ರೊಡಿಗಸ್. ಮೆಕಾನಿಕಲ್ ಇಜೆಕ್ಟ್ ಜಾವ್ನ್ ಕಿನ್ನಿಗೋಳಿ ಲೆಕ್ಸಲ್ಯೆಟಿಂಗ್ ಕಂಪೆನಿಂತ್ ವಾವ್ರ್ ಕರ್ತಾ ತರ್, ತಾಚೊ ಸೆಜಾರಿ ರೊನಿ ಆನಿ ಮೋಲಿ ಫೆರ್ನಾಂಡಿಸ್ ಹಾಂಚ್ಯಾ ದೊಗಾಂ ಭುರ್ಗ್ಯಾಂಪಯ್ಲಿ ನಿಮಾಣೊ ಬಿಬಿಸಿ ತಿಸ್ರ್ಯಾ ವರ್ಸಾಚೆಂ ಶಿಕಪ್ ಜೊಡ್ತಾ ರಾಯನ್ ಫೆರ್ನಾಂಡಿಸ್. ಹಾಂಚೊ ಅಭ್ಯಾಸ್, ರೆಕೋರ್ಡಿಂಗ್ ಆನಿ ನಟನಾಚೆಂ ಚಡಾವತ್ ಶೂಟಿಂಗ್ ಚಲ್ತೆಂ ಮಂಗ್ಳುರೊ ಬಿಸ್ ಅ| ಮಾ| ದೊ| ಪೀಟರ್ ಪಾವ್ಲ್ ಸಲ್ವಾನ್ಡಾಚ್ಯಾ ಸದ್ವಾಕ್ ಬಂದ್ ಆಸ್ಚ್ಯಾ ಫರ್ವಾ ಆಂಗ್ಲಾಂತ್. ಟ್ರೆಂಡಿಂಗ್ ಶೀಲ್ಡ್ ಪಂಗಡಾಂತ್ ಏಕ್ ಸ್ವಾರ್ ಆಸಾ - ತೊಚ್ ಕೆಲ್ಲಾಮ್. ಪ್ರಾಯ್ ಪನ್ನಾಸ್ ಮಿಕ್ವಾಲ್ಯಾರೀ ಮಾನೆಸ್ ಕೆಲ್ವಿನ್ ಸಲ್ವಾನ್ಡಾಯ್ ಏಕ್ ವ್ಹಡ್ ವಾಂಟೊ ಹ್ಯಾ ಪಂಗಡಾಚೊ. ತಾಂತ್ರಿಕ್ ಗಜಾಲಿ ಸಾಂಬಾಳ್ತಾ, ಜೆರಾಲ್ಡ್ ಪರ್ಸಿ.

ಮಾಲ್ಪಡೆಂ ಘರ್. ಥಂಯ್ಸರ್ ಪ್ರಶಾಂತ್ ವಾತಾವರಣ್ ಆಸ್ತಾ. ತಶೆಂಯ್ ಕಾಂಯ್ ಆವಾಜ್ ಆಯ್ಲೊ ತರ್ ಪಾಟ್‌ಸಂಗೀತ್ ದೀವ್ನ್ ಮಾರ್ನ್ ಕಾಡ್ತಾಂವ್. ಹಾಂವ್(ರಾಯನ್) ಬೆಂಗ್ಳುರ್ ವಚೊನ್ ವೀಡಿಯೊ ಮೇಕಿಂಗ್, ಫಿಲ್ಮ್ ಎಡಿಟಿಂಗ್ ಡಿಪ್ಲೊಮಾ ಕೋರ್ಸ್ ಕರ್ನ್ ಆಯ್ಲಾಂ. ದೆಕುನ್ ಹಾಂವ್‌ಚ್ ಎಡಿಟ್ ಕರ್ನ್ ಪಾಟ್‌ಸಂಗೀತ್ ದಿತಾಂ. ಜೆರಾಲ್ಡ್ ಪರ್ಸಿ ವೀಡಿಯೊ ರೆಕೋರ್ಡಿಂಗ್ ಕರ್ತಾ.

ಹಾಸ್ಯಾಂತ್ ಅಭಿರುಚ್ ಕಶಿ?

ಪಯ್ಲೆಂಥಾವ್ನಾಯೀ ಆಸ್ಲಿ. ಕೊಣಾಯ್ಲೊಯ್ ಹಾಸ್ಯ್ ವೀಡಿಯೊ, ನಟನ್ ಪಳೆಲೆಂ ತರ್ ಆಮಿ ತಾಂತುಂ ಆಸ್ಲಾಂವ್ ತರ್ ಕಶೆಂ ಕರ್ಯೆಂ ಆಸ್ಲೆಂ ತೆಂ ಚಿಂತ್ಲಲ್ಯಾಂವ್ ಆನಿ ಪ್ರಯತ್ನ್ ಕರ್ತಲ್ಯಾಂವ್. ಆಮ್ಚೆಸಂಗಿ ಆಸ್ಲೊ ಶ್ರೀ ಕೆಲ್ವಿನ್ ಸಲ್ವಾನ್ಡಾ ಕುಲಿಕಾಮಾಕ್ ವೆಚೊ. ತಾಕಾ ವಿಶೇಸ್ ನಟನಾಚೆಂ ದೆಣೆಂ ಆಸಾ. ತಾಚೆ ನ್ಯಾಚುರಲ್ ಕೊಮಿಡಿ ಅಮ್ಕಾಂ ಪ್ಲಸ್ ಪೊಂಯ್ಸ್. ತೊ ಹೈ ಪ್ರಾಯೆರ್ ಕರ್ತಾ ತರ್ ಪಂಚ್ಚಿಸಾಂಕ್ ಪಾವ್ಲಲ್ಯಾ ಆಮ್ಕಾಂ ಕಿತ್ಯಾ ಜಾಯ್ತಾ? ಸಕ್ಕಡ್ ವೆದಿರ್ ಚಡೊನ್ ನಟನ್ ಕರ್ನ್ ಫಾಮಾದ್ ಜಾತಾತ್ ತರ್ ಆತಾಂಚೆ ಪಿಳ್ಗನ್ ಕೆದಾಳಾಯ್ ಆಸ್ಲೆಂ ಜಾಳಿಜಾಗ್ಯಾಂನಿ ಆನಿ ಯೂಟ್ಯೂಬಾರ್. ಆಮಿ ಕಿತ್ಯಾಕ್ ಜಾಳಿಜಾಗೆ ಕೊಮಿಡಿಖಾತಿರ್ ವಾಪಾರುಂಕ್ ನ್ಹಜೊ ಮ್ಹಣ್ ಚಿಂತುನ್ ಹಾಕಾ ದೆಂವ್ಲಾಂವ್. ವೆದಿಚೆರ್ ತರ್ ಶೋ ಆಖೇರ್ ಜಾತಚ್ ಪುರಾ ಸಂಪ್ತಾ. ಹಾಂತುಂ ಜಾಲ್ಯಾರ್ ಮತಿಕ್ ಬೆಜಾರಾಯ್ ಜಾಲ್ಯಾರ್ ಪರತ್ ಪರತ್ ವೀಡಿಯೊ ಪಳೆವ್ಪತ್.

ಸ್ಕ್ರಿಪ್ಟ್ ಕೋಣ್ ಬರಯ್ತಾ?

ಆಮಿ ದೊಗಿ ಸ್ಕ್ರಿಪ್ಟ್ ತಯಾರ್ ಕರ್ತಾಂವ್. ಆಮ್ಚಿ ಮತ್ ಹಾಸ್ಯ್ ಗಜಾಲಿಂಕ್ ಕೆದ್ನಾಂಯ್ ಸೊಧಿತ್ ಆಸ್ತಾ. ಸೆಜಾರಾ, ಸಮಾಜೆಂತ್, ಇಗರ್ಜೆಂತ್, ವಾಡ್ಯಾಂತ್ ಜಾಂವ್ಚ್ಯಾ ಸಂಗಿಚ್ ಜೆಕುನ್ ಧರ್ನ್ ಹಾಸ್ಯ್ ಮೆಳವ್ನ್ ಏಕ್ ಬರೀ ಸ್ಕ್ರಿಪ್ಟ್ ತಯಾರ್ ಕರ್ತಾಂವ್. ಹಾಂತುಂ ಕೊಣಾಯ್ಲಿ ದುಕಯಿಲ್ಲೆಂ ವಾ ಟೊಂಟ್ ದೀವ್ನ್ ಹಾಸ್ಯ್ ಆಮಿ ರಚುಂಕ್ ನಾ ಮ್ಹಣ್ ಚಿಂತಾಂವ್. ದೊಡ್ಯಾ ಅರ್ಥಾಚೆ ಜೋಕ್ ಫಾಲಿನಾಶೆಂ ಚಿತ್ತಾಯ್ ಘೆತಾಂವ್. ಆಖೇರಿಕ್ ಸಂದೇಶ್ ದಿಂವ್ಪಿ ರೀತ್ ಆಮ್ಚೆಲಾಗಿಂ ನಾ. ನಿಜಾಯ್ಲಿ ಸಂದೇಶ್ ಮದೆಂಚ್ ಝಳ್ತೊನ್ ವೆತಾ. ಜೆಕುನ್ ಧರ್ಲ್ಯಾರ್ ಮೆಳತ್. ಸತ್ತ್ ಸಾಂಗಜೆ ತರ್ ಆಮ್ಚ್ಯಾ ಪಾದ್ರ್ಯಾಬಾಂಕ್ ಪಳೆತಾನಾ, ತಾಂಚೆ ಚಾಲ್, ಉಲಂವ್ಪಿ ರೀತ್,

ಟ್ರಿಂಡಿಂಗ್ ಶೀಲ್ಡ್ ಯುಟ್ಯೂಬ್ ಪೇಜ್



ಟ್ರಿಂಡಿಂಗ್ ಶೀಲ್ಡ್ ಎಮೋಕ್ ಕೆಲ್ಲೆ ಹಾಸ್ಯ ವೀಡಿಯೋ:
ಕೊಂಕಣಿ-30; ತುಳು-25; ಕನ್ನಡ-13; ಇಂಗ್ಲಿಶ್-12
ಒಟ್ಟು - 114

ಪ್ರಸಂಗ್... ಅಶೆಂ ವೆವೆಗೊ ಹಾಸ್ಯಭರಿತ್ ಚಿಂತಪ್ ಉದೆಲ್ಲೆಂ ಆಸಾ, ತೆಂ ಕ್ಲಿಕ್ ಜಾತಾ ಸಯ್! ತಸಲೊ ಏಕ್ ಜ್ಯೋಕ್ ಆಮಿ ಕೆಲ್ಲೊ, ಬಾರಿ ಹಿಟ್ ಜಾಲ್ಲೊ. ತಾಚ್ಯಾ ಉಪ್ರಾಂತ್ಯಾಂ ಹೆರ್ ಜಾಯ್ತೆಂ ಪಾದ್ವಾಬಾಂಕ್ ಲಗ್ತಿ ಹಾಸ್ಯ ಶೂಟ್ ಕೆಲ್ಲೆಂ ತರೀ ಪ್ರಸಾರ್ ಕರುಂಕ್ ನಾ. ಧರ್ಮ್ ಆನಿ ಧರ್ಮಿಕ್ ಕೊಮಿಡಿಚಿ ವಸ್ತ್ ಜಾಂವ್ಚಿ ನಾಕಾ ಮ್ಹಣ್ ಆಮ್ಕಾಂ ಭೊಗ್ತಾ.

ತುಮ್ಮಾಂ ತಾಂತ್ರಿಕ್ ಗಜಾಲಿ ಕಳಿತ್ ಆಸಾತ್. ತುಮ್ಮೊ ಹಾಸ್ಯ ವೀಡಿಯೊ ತುಮಿಂಚ್ ಎಡಿಟ್ ಕರ್ತಾತ್ ಜಾಲ್ಲ್ಯಾನ್ ನವೆಂಸಾಂವ್ ಹರೈಕ್ ವೀಡಿಯೊಂತ್ ಹಾಡುಂಕ್ ಆವ್ಕಾಸ್ ತುಮ್ಮಾಂ ಮೆಳ್ತಾ. ನಾಟಕ್ ವಾ ಫಿಲ್ಮಿ ಶೆತಾಕ್ ತುಮಿ ಕಾಂಯ್ ಹಾತ್ ಘಾಲ್ಯಾರ್ ಕಶೆಂ?

(ರಾಯನ್) ಹಾಕಾ ಹಾಂವ್‌ಚೆ ಜಾಪ್ ದಿತಾಂ. ಮ್ಹಜಾ ನಟನಾಪ್ರಾಸ್ ವ್ಹಡ್ ಆಸಕ್ತ್ ಕೆಮರಾಪಾಟ್ಲ್ಯಾ ಕಾಮಾಂತ್ ಆಸ್ಚಿ ನಿರ್ದೇಶನ್, ಸ್ಟಿಲ್ಸ್, ಸಂಭಾಶಣ್, ಲೈಟಿಂಗ್, ಸಂಗೀತ್... ಅಶೆಂ ಮ್ಹಜಿ ವೋಡ್. ಹಾಂತುಂಚ್ ಹಾಂವೆಂ ಡಿಪ್ಲೊಮಾ ಕೆಲ್ಲೆಂ. ಪುಣ್ ಹಾಚೆಪಾಟ್ಲ್ಯಾನ್ ಗೆಲ್ಯಾರ್ ಪುಡಾರ್ ನಾ ಮ್ಹಣೊನ್ ಕುಟ್ಮಾಚ್ಯಾಂನಿ ಇಲ್ಲಿ ನಾಖುಶಿ ದಾಕಯ್ಲಿ. ತಶೆಂ ಆತಾಂ ಬಿಎಸ್ಸಿ ಕರ್ನ್ ಆಸಾಂ. ತಶೆಂ 'ನಿರ್ಮಿಲ್ಲೆಂ ನಿರ್ಮಣೆಂ', 'ಆಳ್ವಿ ರೆಡ್' ಕೊಂಕಣಿ ಫಿಲ್ಮಾಂನಿ ಇಲ್ಲೆಂ ಕಾಮ್ ಕರುಂಕ್ ಮೆಳ್ಳಾಂ. ಕಾಣಿ ಆಸಾ, ಪುಣ್ ನಿರ್ಮಾಪಕ್ ಮೆಳ್ಳೆ ಕಶ್ಟ್. ಕಾರಣ್, ಅರ್ಧಿಹುರಿ ಮಾಹೆತ್ ಆಸೊನ್ ವಾ ಅಸಮರ್ಪಕ್



ಬಾಳೊಕ್ ಜೆಜು, ನಿತ್ಯಾಧಾರ್ ಮಾಂಯ್, ಜೆಜುಚ್ಯಾ ಭೋವ್ ಪವಿತ್ರ್ ಕಾಳ್ಜಾಕ್, ಸಾಂ. ಕ್ಲಾರಾ, ಸಾಂ ಫ್ರಾನ್ಸಿಸ್ ಸಾವೆರ್, ಭಾಗೆವಂತ್ ಖುರಿಸ್ ಆನಿ ವೆಲಾಂಕಣಿ ಮಾಂಯ್ ಮುಖಾಂತ್ ಸಬಾರ್ ಉಪ್ಕಾರ್ ಫಾವೊ ಜಾಲ್ಲೆ ಪಾಸತ್ ಅರ್ಗಾಂ ಭೆಟಯ್ತಾಂವ್. ಪ್ರತ್ಯೇಕ್ ಜಾವ್ನ್ ಕೋರ್ಟ್‌ಚೆ ಜಾಗ್ಯಾಚೆ ಸಮಸ್ಯೆ ಪರಿಹಾರ್ ಜಾಂವ್ಚ್ಯಾ ಖಾತಿರ್ ಆನಿ ಮಾಗ್‌ಲ್ಲೊ ಉಪ್ಕಾರ್ ಮೆಳ್‌ಲ್ಲ್ಯಾ ಖಾತಿರ್ ಕಾಳ್ಜಾಂಥಾವ್ನ್ ಅರ್ಗಾಂ ದಿತಾಂ ಆನಿ ವಿಶ್ವಾಸಿ ರಾವುಂಕ್ ಪೆಚಾಡ್ತಾ.

ಏಕ್ ಭಕ್ತಿಕ್, ಬಿಜ್ಜೆ

ತಾಂತ್ರಿಕ್ ವರ್ಗ್ ಘೆವ್ನ್ ಫಿಲ್ಮ್ ಕಾಡುಂಕ್ ವಚೊನ್ ತಾಂಚೆಂಯ್ ಹಾತ್ ಹುಲ್ವಲ್ಯಾತ್. ತಶೆಂ ಆವ್ಕಾಸಾಖಾತಿರ್ ರಾಕೊನ್ ರಾಂವ್ಚೆಂ ಗರ್ಜ್ ಮ್ಹಣ್ ದಿಸ್ತಾ.

ತುಮಿ ಹ್ಯಾ ಶೆತಾಕ್ ದೆಂವ್ತಾನಾ ಕಸೊ ಪಾಟಂಬೊ ಮೆಳ್ಳೊ? ಸುರ್ವಾತ್ ಕಶಿ ಆಸ್ಲಿ?

2017ವ್ಯ ಇಸ್ವೆಂತ್ ಎಪ್ರಿಲ್ 7 ತಾರಿಕೆರ್ ಪಯ್ಲೊ ವೀಡಿಯೊ ಆಮಿ ಕೆಲ್ಲೊ, ತುಳ್ವೆಂತ್ - 'ಪಿಲಿ' ಮ್ಹಳ್ಯೊ ವೀಡಿಯೊ. ಆಮ್ಕಾಂ ಹಾಂತುಂ ಇಲ್ಲೆಂ ನಾಂವ್ ಮೆಳ್ಳೆಂ. 2020 ಇಸ್ವೆಂತ್ ಕೆಲ್ಲೊ 'ದುಕ್ಲಾಮಾಸ್' ದುಸ್ರ್ಯಾಚ್ ಪಾಂವ್ಡ್ಯಾಕ್ ಪಾವ್ಲೊ. ಹಾಚೆಸಂಗಿಂ 'ಸರ್ಗ್ ಆನಿ ಸಂಸಾರ್' ವೀಡಿಯೊಯ್ ಫಾಮಾದ್ ಜಾಲ್ಲೊ. ದೇಶ್-ವಿದೇಶಾಂಥಾವ್ನ್ ಜಾಯ್ತ್ಯಾಂನಿ ಕೊಲ್ ಕರ್ನ್ ಬರೆಂ ಮಾಗ್‌ಲ್ಲೆಂ ಆಸಾ. ಖುಶಿ ಜಾಲಿ. ಆತಾಂ ದೋನ್ ವರ್ಸಾಂಥಾವ್ನ್ ಕರೆಜ್ಯಾಂತ್ ಆಮಿ ಸಾತ್ ವೀಡಿಯೊ ಕರ್ನ್ ಘಾಲ್ತಾಂವ್. ಹೆರ್ ತಯಾರ್ ಕೆಲ್ಲೆ ವೀಡಿಯೊ ಆಸ್ತಾತ್, ಪುಣ್ ವಿಂಚ್ಲೆಲೆ 7 ಮಾತ್ ಪ್ರಸಾರ್ ಕರ್ತಾಂವ್. ತುಮ್ಮೆಪ್ರಕಾರ್ ಹಾಸ್ಯ ಖಂಯ್ ಉದೆತಾ? ತುಮ್ಮಾಂ ಹಾಸ್ಯ ಮ್ಹಳ್ಯಾರ್ ಕಿಶೆಂ?

ಹಾಸ್ಯ ಮ್ಹಳ್ಯಾರ್ ಅಶೆಂಚ್ ಮ್ಹಣ್ ಕಶೆಂ ಸಾಂಗ್ಲೆಂ? ಥೊಡೆ ಟೊಮ್ ಅಂಡ್ ಜೆರಿ ಪಳೆವ್ನ್ ಹಾಸ್ತಾತ್. ಆನಿ ಥೊಡ್ಯಾಂಕ್ ಚಾರ್ಲಿ ಜಾಪ್ಲಿನ್ ಜಾಯ್. ಥೊಡೆ ಮಿಸ್ಟರ್ ಬೀನ್ ಪಸಂದ್ ಕರ್ತಾತ್ ತರ್ ಥೊಡೆ ಜೊನಿ ಲಿವರ್! ಹಾಸ್ಯ ಭೊಂವ್ಣೆಂ ಆಸಾ, ಜಾಗೃತ್ ಮನ್ ಆಮ್ಚೆಲಾಗಿಂ ಆಸ್ಲಾರ್ ತೆಂ ಆಮ್ಕಾಂ ದಿಸ್ತಾ. ತಶೆಂ ಲೋಕ್ ಹಾಸ್ತಾ ಮ್ಹಣೊನ್ ಉತಳ್ ಸಂಭಾಶಣ್, ಪೊಜೆಂ, ಗುರ್ಕಾರ್, ಪಾದ್ವಾಬ್ ಮ್ಹಣ್ ಡೋಜ್ ದೀವ್ನ್ ಹಾಸ್ಯ ಕೆಲ್ಯಾರ್ ಲೋಕ್ ಆಮ್ಚೆವಿಶಿಂ ಉಲವ್ನ್ ಹಾಸೊಂಕ್ ಆಸಾ.

Creating life-long bonds
Since **18** Years



AVAIL THE BENEFITS OF
PMAY
Interest Subsidy 10% E-47
PRADHAN MANTRI AWAS YOJANA



SAI MATHA
GARDEN
Surathkal, Mangaluru

- 1 MATHA Emerald
- 2 MATHA Opal
- 3 MATHA Ruby
- 4 MATHA Diamond
- 5 MATHA Pearl
- 6 MATHA Crystal
- 7 MATHA Sapphire

RERA APPROVED

Just pay **₹1** Lakhs*
to book your dream home

Budget flats **18** Lakhs
Onwards

NEAR TO BEACH & RAILWAY STATION
International Airport Road, Surathkal



MATHA Jyothi Residency
NH-66, Mukka



MATHA Residency
NH-66, Mulky



MATHA Guru Residency
NH-66, Padubidri



MATHA Residency
NH - 66, Halyeangadi



MATHA Residency Padubidri
NH-66, Padubidri

Project Approved in all Nationalized Bank

MATHA
Builders & Developers



Surathkal: Thara Towers, 2nd
Floor, International Airport Road,
Surathkal, Mangaluru - 575 014.

Mumbai: Shop No. 8, Bldg. No. 1,
New Venkateshwar Nagar, Cabin Road
Bhayandar (E), Thane Dist - 401 105.

9980711966
7022481666

✉ mathadevelopers108@gmail.com
🌐 www.mathadevelopers.com

CREDAI

7259209966
7259269966 (Mumbai)

Best Investment with Assured Rental Return

ಧರ್ಮಿಕ್ ಜಣೈಚ್ಯಾ ಭಾಂಗಾರೋತ್ಸವಾಚೆ ಉಲ್ಲಾಸ್

ಫ್ರಾದ್ ಜ್ಯೋ ತಾವ್ರೊ, ಕಾರ್ಮೆಲಿತ್
ಧರ್ಮಿಕ್ ಆಂಗವ್ಣ್ಯೊ 19 ಮಾರ್ಚ್ 1971

ಪನ್ನಾಸ್ ವರ್ಸಾಂಚಿ ಧರ್ಮಿಕ್ ಜಿಣಿ
ಕಾರ್ಮೆಲಾಂತ್ ಜಾಲಿ ಸೊಭಿತ್ ಭೆಟವ್ಣಿ
ಮೆಟಾಂ ವಿಂಚ್ಲಿಂ ಆಂಗವ್ಣಿಂಚಿಂ ಖಾಲ್‌ಪಣಿಂ
ಸೊಮ್ಯಾನ್ ವೊತ್ತಿಂ ತುಮ್ಮರ್ ಜಾಯ್ತಿಂ ದೆಣಿಂ

ಫುಲತ್ ಗೆಲೆಂ ಧರ್ಮಿಕ್ ಜಿವಿತ್ ತುಮ್ಮಂ
ಸಮರ್ಪಣ್ ತುಮ್ಮಂ ಗೋಡ್ ಫಳಾಂನಿ ಭರ್ದೆಂ
ಉದಾರ್‌ಪಣಿಂ ಜಿವಿತ್ ತುಮಿ ವಾಂಟ್ಲೆಂ
ಜಿವಿತ್‌ಚ್ ಆರ್ಗಾಂ ಗೀತ್ ಜಾಂವ್ಕ್ ಪಾವ್ಲೆಂ

ಕಾರ್ಮೆಲ್ ವೊಡ್ಡಿಂತ್ ಪನ್ನಾಸ್ ವರ್ಸಾಂಚಿ
ಸಮರ್ಪಿತ್ ಜಿಣಿ ಜೆಯೆಲ್ಲಾ ತುಮ್ಮಾಂ ಉಲ್ಲಾಸಿತಾಂವ್
ಆನಿ ಬಳ್ ಭಲಾಯ್ಕಿ ತುಮ್ಮಾಂ ಮಾಗ್ತಾಂವ್

ಭಾವ್ - ಭಯ್ಣಿಂ ಆನಿ ತಾವ್ರೊ ಕುಟಮ್





Upgrade your Kitchen

EXCHANGE & **SAVE** UPTO **40 %**



AIRFLOW
1000
CFM

6071 EX BLACK 60 cm
• LIFETIME WARRANTY
• ITALIAN MOTOR with TOP



AIRFLOW
1400
CFM

6074 MS AC BLDC 60 cm
• MOTION SENSOR
• FILTER-LESS AUTO CLEAN



1073 SQ DB

• FORGED BRASS DOUBLE RING BURNERS • TOUGHENED GLASS
• ENAMELLED PAN SUPPORTS



1074 SQ DB TR 77 cm

CLASSIC COOKING RANGE NOW IN



CR 2014 DB AI

**New Elegant
All-Glass look**



**DOUBLE RING
FORGED BRASS
BURNERS**

• HEAVY DUTY PAN SUPPORTS • TOUGHENED GLASS TOP
• MOTORISED ROTISSERIE • OVEN LIGHT



1038 GT FB AI MIRROR BLACK

5 YEARS WARRANTY
FORGED BRASS BURNERS
TOUGHENED GLASS
GAS VALVE



1048 SQ GT FB AI BLACK



1021 GT HF FB



1045 SS HF BB

• HIGH FLAME BURNER • ENAMELLED PAN SUPPORTS



MIXER GRINDER SA 4022 PLATINUM

• 750 W with 5 YEARS WARRANTY ON MOTOR • SPECIAL OIL SEALS • FOOD GRADE 304SS BLADES



MIXER GRINDER SA 4030

BUILT-IN OVENS & MICROWAVES



BH 660 MR + TUBRO

• CAPACITY 65 LITRES
• MOTORISED ROTISSERIE



MO 675

• CAPACITY 25 LITRES
• 8 AUTO MENUS



MINI CHOPPERS



TOASTERS



HAND MIXERS



WATER HEATERS

GLEN

SHOP ONLINE www.glenindia.com HELPLINE 9717156666

Scheme applicable on MRP. Offer valid till stocks last. Offer applicable in select cities only.


GLEN GALLERY

D. No.1-76/10 Padmashree Complex, Ground Floor Pumpwell
Mangaluru -575002. Mob.: 8123100600



FR JOE TAURO OCD

50th
Year



FR CHARLES SERRAO OCD

As you celebrate the **GOLDEN JUBILEE** of your religious profession,
we congratulate you and wish you both all the best for your future mission

May 50 turn into 60... 70... and more

ROSE MARY

FLAVY MASCHARENHAS

ಸೊಮ್ಯಾಚ್ಯಾ ಶೆತಾಂತ್ ಭಾಂಗ್ರಾಳಿಂ ವರ್ಸಾಂ



ಫ್ರಾದ್ ಜೊಸ್ತಿ ರೊಡ್ರಿಗಸ್, ಕಾರ್ಮೆಲೈತ್

ಧರ್ಮಿಕ್ ಆಂಗವ್ಣ್ಯೊ 19 ಮಾರ್ಚ್ 1971




ಮಾನುನ್ ಘೆವ್ನ್ ಎಕಾ ಮನಾನ್
ಸುಕ್ತಿ ಆನಿ ಭಲ್ತ ಜಿಣ್ಯೆಜಿ
ಸೊಮ್ಯಾಚ್ಯಾ ಶೆತಾಂತ್
ಖಂಚ್ಲಿ ಜಣಿ ನಮರ್ವಣಾಜಿ

ಶಿರ್ಕೋಳ್ ಕಾಮಾಂನಿ
ಸೊಡ್ಲೆಂ ಸೊಮ್ಯಾಕ್ ತುಖಿ
ಸಾಧೆಪಣಿಂ ಉಲಯ್ಲ್ಯಾತ್
ಉತ್ರಾಂನಿ ನ್ಹಯ್, ಕರ್ಪಾಂನಿ

ಭಾಂಗ್ರಾಳಿಂ ತುಮ್ಚೆಂ ಧರ್ಮಿಕ್ ಜಿವಿತ್ ಅನಿಶಿ ಸಂಶೋಧಾಚೆಂ ಆನಿ ಭಲಾಯ್ಕೆಚೆಂ ಜಾಂವ್ ಮ್ಹಣ್ ಆಮ್ಚೆಂ ಮಾಗ್ಣೆಂ

ಭಾಂಗ್ರಾಳ್ಯಾ ಜುಬ್ಲೆವಾಜೆ ಹಾರ್ದಿಕ್ ಉಲ್ಲಾಸ್ ಪಾಟಯ್ತಾಂವ್

ರೊಡ್ರಿಗಸ್ ತುಟಮ್, ಜಿಯೆತ್ರಿಗೇಟ್



ಗವಿ-ಮನ್ಮಥೇ



ರೋಶು ಬಜ್ಜೆ

ಕಾಜಾರ್ ಮ್ಹಳ್ಳಾರ್ ಪಾಸ್ ಪರಬ್ ಆಸ್‌ಲ್ಲೆಬರಿ. ಪಾಸ್ ಮ್ಹಳ್ಳಾರ್ ಉತ್ತೊವ್ಲಿ. ತಶೆಂ ಕಾಜಾರ್ ಮ್ಹಳ್ಳಾರ್ ಏಕ್ ಉತ್ತೊವ್ಲಿ, ಆಂಕ್ವಾರಿ ಜಿವಿತಾಥಾವ್ನ್ ಕಾಜಾರಿ ಜಿವಿತಾಕ್. ಪುಣ್ ಅಶೆ ಉತ್ತೊವ್ಲಿ ಆಮ್ಚೆ ಸಬಾರ್ ದಾದ್ಲೆ ಹ್ಯಾ ಕಾಜಾರಿ ಜಿವಿತಾಚೆಂ ಪಾಂಪಾಳೆಂ ನಾಸ್ತಾಂ ಉದ್ವಾಂತ್ ಪಡೊನ್ ವ್ಹಾಳೊನ್‌ಂಚ್ ಗೆಲ್ಯಾತ್ ಶಿವಾಯ್ ತಡಿರ್ ಪಾವ್‌ಲ್ಲೆನಾಂತ್. ಥೊಡೆ ತಾಂತುನ್ ಬುಡ್ಲ್ಯಾತ್ ತರ್ ಥೊಡೆ ತಡ್ ಸೊಧುನ್ ಸೊಧುನ್ ಗಡ್ ಉತ್ತೊನ್ ಗಡೀಪಾರ್ ಜಾಲ್ಯಾತ್.

ಕಾಜಾರಿ ಜಿವಿತಾಂತ್ ಬೊವ್ ಗರ್ಜೆಚೆಂ ಮ್ಹಳ್ಳಾರ್ ಬಾಯ್ಲೆಕ್ ಹರ್ಯೆಕ್ ವೆಳಿಂ ಖುಶ್ ದವರ್ಚೆಂ. ಕಾಜಾರ್ ಜಾಲ್ಲ್ಯಾ ಸುವರ್ಣಾಚ್ಯಾ ವರಾಂನಿ ಸಕ್ಕಡ್ ಉಡಾಸ್ ದವ್ರಿಜೆ ಪಡ್ತಾ. ತಿಚೊ ಜಲ್ಮಾದೀಸ್ ಕೆದಾಳಾ, ಕಾಜಾರಾಚೊ ದೀಸ್ ಕೆದಾಳಾ, ತಿಚ್ಯಾ ರೊಸಾಚೊ ದೀಸ್ ಕೆದಾಳಾ, ಪಯ್ಲೆಂ ಐಸ್‌ಕ್ರೀಮ್ ಖಿಂಯ್ಚ್ಯಾ ದಿಸಾ ಖೆಲ್ಲೆಂ. ದೊಗಾಂಯ್ಚಿ ಸಾಂಗಾತಾ ಪಯ್ಲೆಂ ಪಳಯಿಲ್ಲೆಂ ಫಿಲ್ಮ್ ಖಿಂಯ್ಚೆಂ, ಪಾರ್ಕಾಕ್ ಪಯಿಲ್ಲೆಂ ಕೆದಾಳಾ ಗೆಲ್ಲ್ಯಾಂವ್. ಹೆಂ ಸಕ್ಕಡ್ ಕಳಿತ್ ನಾ ಜಾಲ್ಯಾರ್ ಮಾಗಿರ್ ಕಾಜಾರಿ ಜಿವಿತ್ ಕಿತ್ಲೆ ದೀಸ್ ಚಲ್ತೆಲೆಂ ಮ್ಹಣ್ ಸ್ಪಶ್ಟ್ ಕರ್ಚೆತ್. ಇತ್ಲೆಂ ಜಾಲ್ಯಾರ್ ವ್ಹಡ್ ನಾ. ಆನಿ ಥೊಡ್ಯಾಂಚೆಂ ಏಕ್ ಮೇಟ್ ಮುಕಾರ್ ವಚೊನ್ ತೆಂ ಪಯ್ಲೆಪಾವ್ಣಿ ಸಾಲ್ವಾರ್ ಘಾಲ್ನ್ ಮೆಳೊಂಕ್ ಆಯಿಲ್ಲೊ ದೀಸ್ ಖಿಂಯ್ಚೊ, ತಾಣೆಂ ಪಯ್ಲೆಪಾವ್ಣಿ ನಾಕ್ಯೆಕ್ ಹಳ್ಳುವೊ ಪೊಲಿಶ್ ಕೆಲ್ಲೊ ದೀಸ್ ಖಿಂಯ್ಚೊ, ತಾಣೆಂ ಕೇಸ್ ಸ್ಟೇಟಿನಿಂಗ್ ಕೆಲ್ಲೊ ದೀಸ್ ಖಿಂಯ್ಚೊ, ತಾಚೆ ಖಾಶಾ ಮಾವ್ಚೆಚೊ ಜಲ್ಮಾದೀಸ್ ಖಿಂಯ್ಚೊ, ತಾಂಚ್ಯಾ ಪೆಟ್ಯಾಚೊ ಜಲ್ಮಾದೀಸ್ ಖಿಂಯ್ಚೊ, ತಾಚ್ಯಾ ಮೊಗಾಚ್ಯಾ ಬಿಲ್ಲುನ್ ಪಿಲಾಂ ಕಾಡ್‌ಲ್ಲೊ ದೀಸ್ ಖಿಂಯ್ಚೊ ಆನಿ ಕಿತೆಂ ಆನಿ ಕಿತೆಂ ಪೂರಾ ಆಸ್ತಾ. ದೆಕುನ್ ಕಾಜಾರ್ ಜಾತಲ್ಯಾಂನಿ ಪಯ್ಲೆಂಚ್ ಹೆಂ ಸಕ್ಕಡ್ ಮೋಸ್ತ್ ವೆಲ್ಯಾವೆಬಲ್ ಮ್ಹಣೊನ್ 'ನೋಟ್' ಕರ್ನ್ ದವರ್ಚೆಂ ಬರೆಂ. ನಾ ತರ್ ಕಾಜಾರ್ ಡಿಮೋನಿಟೈಜ್ ಜಾಯ್.

ಹಾಂವೆಂ ಸಾಂಗ್ಲೆಂ ತಾಂಚೊ ಜಲ್ಮಾದೀಸ್ ಖಂಡಿತ್ ಜಾವ್ನ್ ಕಳಿತ್ ಆಸಜೆ ಮ್ಹಣೊನ್. ಪುಣ್ ವೆಗಾನ್ ಬದಲ್ಚ್ಯಾ ಆಯ್ಚ್ಯಾ ಸಂಸಾರಾಂತ್ ತಾಂಚೊ ಜಲ್ಮಾದೀಸ್ ವಿಸರ್ನ್ ಗೆಲ್ಯಾರ್ ಬಾಯ್ಲಾಂಕ್ ಭಾರಿಚ್ ಖುಶಿ ಕಂಯ್. ಕಿತ್ಯಾಕ್ ಮ್ಹಳ್ಳಾರ್ ಜಲ್ಮಾದೀಸ್ ಕಳಿತ್ ಜಾಲ್ಯಾರ್ ಉಪ್ರಾಂತ್ ತಾಂಚಿ ಪ್ರಾಯ್ ಕಳ್ತಾ ಕಂಯ್. ತಶೆಂ ತಾಂಚಿ ಪ್ರಾಯ್ ಮಾತ್ ಕೊಣಾಯ್ಚಿ ಕಳೊಂಕ್ ನ್ಹಜೊ ಕಂಯ್. ತಶೆಂ ಕಾಜಾರಿ ದಾದ್ಲ್ಯಾಂನಿ

ಸಂತೋಸಾನ್ ನಾಚ್ಚೆಂ ನ್ಹಯ್. ಆತಾಂ ಹ್ಯಾ ಹ್ಯಾಪಿ ಬರ್ತ್‌ಡೇ ಬದ್ಲಾಕ್ ನವೊಚ್ ಡೇ ಸುರು ಜಾಲಾ ಆನಿ ತೊ ಜಾವ್ನಾಸಾ ವಿಮೆನ್ ಡೇ. ವ್ಹಯ್, ಬಾಯ್ಲಾಂಕ್ ಬರ್ತ್‌ಡೇ ನ್ಹಯ್ ಬಗಾರ್ ವಿಮೆನ್ ಡೇಕ್ ವಿಶ್ ಕರ್ನ್ ಶುಭಾಶಯ್ ಪಾಟಯ್ಲೆ ಆನಿ ಗಿಫ್ಟ್ ದೀಜೆ ಕಂಯ್. ತೆದಾಳಾ ತಾಂಚೆ ಪ್ರಾಯ್‌ಯೀ ಕಳನಾ ಆನಿ ತಾಂಚೊ ಮಾನ್‌ಯೀ ಚಡ್ತಾ ಕಂಯ್.

ಆಮ್ಚ್ಯಾ ದಾದ್ಲ್ಯಾಂಚೊ ವಾಟ್ಸಾಪಾರ್ 'ಮೆನ್' ಗ್ರೂಪ್ ಆಸಾ. ಏಕ್ ಪಾವ್ಟಿಂ ಕರೆಜ್ಯಾಚ್ಯಾ ದಿಸಾಚ್ ಎಕ್ಲ್ಯಾನ್ ವಿಮೆನ್ ಡೇ ವಿಶಿಂ ರಿಮೈಂಡ್ ಕರ್ನ್ ಚತ್ರಾಯ್ ಸಾಂಗ್ಲಿ. ಹಾಂವ್ ತುರ್ತಾನ್ ಜಾಗೊ ಜಾಲೊಂ. ಆದ್ಲ್ಯಾ ವರ್ಸಾ ವಿಮೆನ್ ಡೇ ವಿಸ್ತಲ್ಲ್ಯಾ ಮ್ಹಾಕಾ ಕಸಲೆಂ ಪ್ರಾಚಿತ್ ಆನಿ ದಂಡವ್ಲಿ ಮೆಳ್ಳೆಂ ಮ್ಹಣ್ ಉಗ್ಡಾಸ್ ಕರ್ತಾನಾ ಸಗ್ಳೊ ಘಾಮೆಲೊಂ. ಕರೆಜ್ಯಾಚ್ಯಾ ಕಲ್ಪಾಂಚ್ಯಾ ಕಾಳಾರ್‌ಚ್ ಹೊ ವಿಮೆನ್ ಡೇ ಯೇಂವ್ಕ್ ಕಾಂಯ್ ಕಾರಣಾಂ ಆಸಾತ್‌ಗೀ ಮ್ಹಣ್ ಗುಗಲಾರ್ ಸರ್ಚ್ ಕರುಂಕ್ ಲಾಗ್ಲೊಂ. ಪುಣ್ ಜಾಪ್ ಮೆಳ್ಳಿನಾ.

ಹ್ಯಾ ವರ್ಸಾ ತಶೆಂ ಜಾಯ್ನಾಯೆ. ಹ್ಯಾ ವಿಮೆನ್ ಡೇಕ್ ಮ್ಹಜ್ಯೆ ಬಾಯ್ಲೆಕ್ ಕಾಂಯ್ ಪುಣೀ ಸರ್‌ಪ್ರೈಸ್ ಗಿಫ್ಟ್ ದೀಜೆ ಮ್ಹಣ್ ಕಾಳ್ಜಾಂತ್ ನಿಚೆವ್ ಕೆಲೊ. ಕಾಳ್ಜಾಂತ್‌ಥಾವ್ನ್ ನಿಚೆವ್ ಕೆಲ್ಲ್ಯಾನ್ ಕೊಣ್ಣಾ ತೊಂಡಾರ್ ಇಲ್ಲೊ ಹಾಸೊ ಉದೆಲ್ಲೊ. ತೆದ್ನಾಂಚ್ ಮ್ಹಜಿ ಬಾಯ್ಲೆ ಕರೆಜ್ಯಾಚ್ಯಾ ಕಾಳಾಚೆಂ ಕಂತಾರ್ 'ಫೆ ಮಿರಿಸ್' ತುಜೊ, ಪಾಟ್ಲಾವ್ ಕರ್, ಮ್ಹಜೊ ಮ್ಹಣ್ ಗಾವ್ನ್ ಆಯ್ಲಿ. ತಿಕಾ ಪಳೆವ್ನ್ ಆನಿ ತಿಚೆಂ ಕಂತಾರ್ ಆಯ್ಲೊನ್ ಮ್ಹಜೊ ಹಾಸೊ ಸೊಡ್ಯಾಂ ಜಿಬೆಚಿ ಶೆಳ್ ಸಯ್ತ್ ಸುಕೊನ್ ಗೆಲಿ. ಹ್ಯಾ ಪಾವ್ಟಿಂ ತಿಕಾ ಸರ್‌ಪ್ರೈಸ್ ಗಿಫ್ಟ್ ದಿಂವ್ಚೆವಿಶಿಂ ತಿಕಾ ಸಾಸ್ವಾತಿತ್ಲೊ ಇಂಬು ದೀನಾಶೆಂ ರಾಂವ್ಚ್ಯಾಕ್ ನಿರ್ಧಾರ್ ಕೆಲೊ. ತರೀ ಸರ್‌ಪ್ರೈಸ್ ಗಿಫ್ಟ್ ದಿಂವ್ಚೆಂ ತರೀ ಕಿತೆಂ?

ಅಶೆಂ ಆಸ್ತಾಂ ಆಮ್ಚ್ಯಾ ಮೆನ್ ಗ್ರೂಪಾಕ್ ಗಲ್ಪಾಂತ್ ವಾವ್ರ್ ಕರ್ಚ್ಯಾ ಆಮ್ಚ್ಯಾ ಗ್ರೂಪಾಂತ್ಲ್ಯಾ ಎಕಾ ದಾದ್ಲ್ಯಾಚೊ ವೀಡಿಯೊ ಆಯ್ಲೊ. ತೊ ವೀಡಿಯೊ ಜಾವ್ನಾಸ್‌ಲ್ಲೊ ಉಂದ್ರಾಕ್ ಧರ್ಚೊ ಆನಿ ತ್ಯಾ ವೀಡಿಯೋಂತ್ ಏಕ್ ಬಾಸ್ಕೆಟ್, ಧರ್ಲಿಪಂದಾ ಪೂರ್ನ್ ದವರ್ನ್, ತಾಚೆಂ ತೋಂಡ್ ಉಗ್ತೆಂ ಆಸೊನ್, ಭೊಂವ್ಣಣಿಂ ತಾಚ್ಯಾ ಪರ್ಮಳಾಚೆಂ ಖಾಣ್ ಫಾಲ್ನ್ ಉಂದ್ರಾಂಕ್ ಧರ್ಚೆವಿಶಿಂ ಚಿತ್ರಣ್ ಆಸ್‌ಲ್ಲೆಂ ಆನಿ ಪಂದ್ರಾ ಮಿನುಟಾಂಭಿತರ್ ಧಾ-ಬಾರಾ ಉಂದಿರ್ ತಾಂತುನ್ ಸಾಂಪ್ಡಲ್ಲೆ.

ಹೊ ವೀಡಿಯೊ ಪಳೆವ್ನ್ ಮ್ಹಾಕಾಯ್ ಏಕ್ ಐಡಿಯಾ ಝಳ್ಳಲಿ. ಮ್ಹಜಿಯ್ ಬಾಯ್ಲೆ ಜಾಯ್ತ್ಯಾ ದಿಸಾಂಥಾವ್ನ್ ಉಂದ್ರಾಂಚ್ಯಾ ಧೊಶಿಂವಿಶಿಂ ಫಿಯಾರ್ದ್ ದೀವ್ನ್ ಆಸ್‌ಲ್ಲಿ. ಕಿತೆಂ ಕೆಲ್ಯಾರ್‌ಯೀ ಹ್ಯಾ ಉಂದ್ರಾಂಚೊ ಸಂಖೊ ಚಡ್ತಾಲೊಚ್ ಶಿವಾಯ್ ಉಣೊ ಜಾಯ್ನಾತ್‌ಲ್ಲೊ. ಹಾಂವೆಂ ಏಕ್ ಮಾಜಾರ್ ಸಯ್ತ್ ಹಾಡ್‌ಲ್ಲೆಂ. ಪುಣ್ ತೆಂ ಸೆಜಾರ್ಚ್ಯಾ ಮಾಪ್ಯಾಫರ್ಚ್ಯಾ ಬೊಕ್ಲಾಸಾಂಗಾತಾ ಗೆಲ್ಲೆಂ ಆಜ್ ಮ್ಹಣಾಸರ್ ಪಾಟಿಂ ಯೇಂವ್ಕ್ ನಾ. ಪೋರ್ ತಾಚೆಬರಿಚ್ ಏಕ್ ಕಾಳೆಂ ಮಾಜಾರ್ ತಾಂಗೆರ್ ಮ್ಹಾಕಾ ದಿಸ್ಲೆಂ. ಹಾಂವೆಂ ಉರ್‌ಲ್ಲೆಂ ದುಕ್ರಾಮಾಸ್ ಫಾಲ್ನ್ ತಾಕಾ ಆಪಯ್ಲೆಂ ತರೀ ತೆಂ ಯೇಂವ್ಕ್ ನಾ. ಉಪ್ರಾಂತ್ ರಾಗಾನ್ ಹಾಂವೆಂ ಮಾಜ್ತಾಂಚೊ ಸಹವಾಸ್‌ಚ್ ಸೊಡ್ನ್ ಸೊಡ್ಲೊ.

ಉಂದ್ರಾಂಖಾತಿರ್ ಹಾಂವೆಂ ಘುಡ್ ದವರ್‌ಲ್ಲೊ. ಪುಣ್ ರಾತಿಕ್ ಟಕ್ ಕರ್ನ್ ಉಂದಿರ್ ಪಡ್ತಾನಾ ಮ್ಹಾಕಾ ಜಾಗ್ ಜಾತಾಲಿ ಆನಿ ಹಾಂವ್‌ಯೀ ತ್ಯಾ ಉಂದ್ರಾಬರಿಚ್ ಕಾಜಾರ್ ಮ್ಹಳ್ಳ್ಯಾ ಘುಡಾಂತ್ ಸಾಂಪಡ್ಲಾಂಗಾಯ್ ಮ್ಹಣ್ ಮ್ಹಾಕಾ ಕಾಂಪ್ ಸುರು ಜಾತಾಲಿ. ದೆಕುನ್

ಹಾಂವೆಂಚ್ ತೊ ಘುಡ್ ದವರ್ಲೆಂ ರಾವಯ್ಲೆಂ. ಅಶೆಂ ಸ್ವತಂತ್ರ್ ಜಾಲ್ಲ್ಯಾ ಉಂದ್ರಾಂನಿ ಆತಾಂ ಮ್ಹಜ್ಯಾ ಘರಾಂತ್ ತಾಂಚೆಂಚ್ ರಾಜ್ವಟ್ ರುತಾ ಕೆಲಾಂ. ಹ್ಯಾ ವರ್ವಿಂ ಮ್ಹಜಿ ಬಾಯ್ಲೆ ವಾಗಿಣೆಬರಿ ಜಾಲ್ಯಾ

ವಿಮೆನ್ ಡೇಕ್ ದೀಸ್ ಲಾಗಿಂ ಲಾಗಿಂ ಯೆತಾಲೆ ಆನಿ ಹಾಂವೆಂಯ್ ತ್ಯಾ ವೀಡಿಯೋಂತ್ ಆಸ್‌ಲ್ಲೆಬರಿ ಏಕ್ ಬಕೆಟ್ ತಯಾರ್ ಕರ್ನ್ ದವರ್ಲಿ. ವಿಮೆನ್ ಡೇ-ಚ್ಯೆ ಆದ್ಲ್ಯೆ ರಾತಿಂ ಮ್ಹಣ್ ಮಾರ್ಚಾಚ್ಯೆ ಸಾತ್ ತಾರಿಕೆರ್ ಹಾಂವೆಂ ಬಾಯ್ಲೆಕ್ ಕಳಿತ್ ನಾತ್‌ಲ್ಲೆಬರಿ ಫರ್ಚ್ಯಾ ಆಂಗ್ಲಾಂತ್ಲೆ ಎಕೆ ಸುವಾತೆರ್ ತಿ ಬಕೆಟ್ ಪೂರ್ನ್ ದವರ್ಲಿ ಆನಿ ಭೊಂವ್ಣಣಿ ಪರ್ಮಳಾಚೆಂ ಖಾಣ್ ದವರ್ಲೆಂ. ದುಸ್ರೆದಿಸಾ ಉಣಾರ್ ವೀಸ್-ಬಾವೀಸ್ ಮೆಲ್ಲೆ ಉಂದಿರ್ ಪುಣೀ ತಾಕಾ ಇನಾಮ್ ಜಾವ್ನ್ ದಿತೊಲೊಂ ಮ್ಹಳ್ಳೊ ಮ್ಹಾಕಾ ಖಂಡಿತ್ ಭರ್ವಸೊ ಆಸ್‌ಲ್ಲೊ. ರಾತಿಕ್ ಹಾಂವ್ ವೆಗಿಂಚ್ ನಿದ್ಲೊಂ. ಫಾಲ್ಯಾಂ ವಿಮೆನ್ ಡೇ ಮ್ಹಣ್ ಕಳಿತ್ ನಾತ್‌ಲ್ಲೆಬರಿ ನಟನ್ ಕರ್ನ್ ಪಯ್ಲೆಂಚ್ ಕುಟ್ಟು ಫಾಲ್ನ್ ನಿದ್ಲೊಂ. ಪುಣ್ ಮ್ಹಜಿ ಬಾಯ್ಲೆ ಹರ್ಯೆಚೆಬರಿ ವಾಟ್ಸಾಪಾರ್ ವೆಸ್ಟ್ ಜಾಲಿ. ಫಾಲ್ಯಾಂ ವಿಮೆನ್ ಡೇ ಜಾಲ್ಲ್ಯಾನ್ ತಾಚಿ ತಯಾರಾಯ್ ಕರ್ಚ್ಯಾಕ್ ತಾಚ್ಯಾ ವಿಮೆನ್ ಮೆಂಬರಾಂಲಾಗಿಂ ಉಲವ್ನ್ ಆಸ್‌ಲ್ಲಿ. ಮದೆಂ ಮದೆಂ ತಿಕಾ ದೋನ್ ತೀನ್ ಘೊನಾಂ ಆಯ್ಲಿಂ ಆನಿ ಮ್ಹಾಕಾ ವಿಮೆನ್ ಡೇ ವಿಶಿಂ ಕಿತೆಂಚ್ ಕಳಿತ್ ಜಾಂವ್ಕ್ ನ್ಹಜೊ ಮ್ಹಳ್ಳ್ಯಾ ಇರಾದ್ಯಾನ್ ಭಾಯ್ರ್ ವಚೊನ್ ಉಲವ್ನ್ ಯೆತಾಲಿ.

ಹಾಂವ್ ವಿಮೆನ್ ಡೇ ವಿಸ್ತಲೊಂ ಆನಿ ತಿಕಾ ವಿಶ್ ಕರುಂಕ್ ಸಲ್ಲಲೊಂ ತರ್ ಕಿತೆಂ ಕರಿಜೆ ಮ್ಹಳ್ಳೆವಿಶಿಂ ತಿಕಾ ತಿಚ್ಯಾ ತಿಕ್ಯಾ ಇಶ್ಟೀಣಿಚೆಂ ಘೊನ್ ಆಯ್ಲೆಂ ಆನಿ ತಿಚೆಕಡೆನ್ ಘೊನಾರ್ ಉಲವ್ನ್ ತಿ ಭಾಯ್ರ್ ಗೆಲಿ. ಮ್ಹಾಕಾ ಹಿಚಿಂ ಘೊನಾಂ ಮ್ಹಣೊನ್ ಕೆದ್ನಾ ನೀಡ್ ಆಯ್ಲಿಚ್ ಮ್ಹಣ್ ಕಳೊಂಕ್ ನಾ.

ದುಸ್ರ್ಯಾ ದಿಸಾ ಉಟ್ಲೊಂ. ಪಯ್ಲೆಂ ಬಾಯ್ಲೆಕ್ ವಿಶ್ ಕರ್ಯಾಂ ಮ್ಹಣ್ತಾನಾ ತಿ ಹರ್ಯೆಚೆಬರಿ ಪಯ್ಲೆಂಚ್ ಉಟೊನ್ ಗೆಲ್ಲಿ. ತಶೆಂ ಹಾಂವ್ ತಿಕಾ ವಿಶ್ ಕರ್ಯಾಂ ಮ್ಹಣ್ ಕುಜ್ಯಾಕ್ ಗೆಲೊಂ. ಪುಣ್ ತಿ ಥಂಯ್ಲರೀ ನಾ. ಬಾತ್‌ರೂಮ್, ಟೊಯ್ಲೆಟಾಂತ್ ಪಳಯ್ಲೆಂ, ದಿಸನಾ. ಖಂಡಿತ್

ವರ್ಗಣಿದಾರಾಂಚ್ಯಾ ಗುಮಾನಾಕ್

ಜರ್ 'ನಮಾನ್ ಬಾಳೊಕ್ ಜೆಜು' ಅಂಕಿ ತುಮ್ಮಾಂ ವೆಳಾರ್ ಪಾವನಾಂತ್ ವಾ ಚುಕ್ತಾತ್ ತರ್ ಪೋಸ್ಟ್ ಆಫಿಸಾಂತ್ ವಾ ಪೋಸ್ಟ್‌ಮೆನಾಲಾಗಿಂ ವಿಚಾರ್ ಕರಾ. ನಾ ತರ್ ದಯಾಕರ್ನ್ ದಪ್ತರಾಕ್ ಕಳಯಾ. ಪ್ರತಿ ಥಾಡ್ನ್ ದಿತಲ್ಯಾಂವ್.

ಸಂಪರ್ಕ್: 9844241785

ನಮಾನ್ ಬಾಳೊಕ್ ಜೆಜು ಪ್ರತಿನಿಧಿ



ವಿಲ್ವೆಡ್ ಆರ್ ಪಾಂಗ್ಣಿ

+919740844879

Roviza Shop, Hi Point Elite,
Opp. Church, Shakarapura

ಅಮ್ಚ್ಯಾ ಪತ್ರಾಚೊ ಅಧಿಕೃತ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ಣಿ ವರ್ಗಣಿ, ಜಾಯ್ತಾತಾಂ ದಿವ್ತಾ ಆನಿ ವರ್ಗಣಿ ನವೀಕೃತ್ ಕರ್ತೆ.

ತಿ ವಿಮೆನ್ಸ್ ಡೇ-ಚ್ಯಾ ಆಚರಣಾಕ್ ಲಾಗೊನ್ ಖಿಂಯ್ಸಿರೀ ಗೆಲ್ಯಾ ಮ್ಹಣ್ ಹಾಂವ್ ಪೊಗೆಚ್ ಬಸೊನ್ ದಿಸಾಳೆಂ ವಾಚುಂಕ್ ಲಾಗ್ಲೊಂ. ತಿತ್ಲಾರ್ ಹಳ್ಳಾರ್ ಕುಹೂ ಕುಹೂ ಕುಹೂ... ಮ್ಹಣ್ ಏಕ್ ರಾಲ್ತಾನ್ ತಾಳೊ ಆಯ್ಕೊಂಕ್ ಲಾಗ್ಲೊ. ಸುರ್ವೆರ್ ಹಾಂವೆಂ ಸಕಾಳೆಂ ಘಡೆಂ ಕಾಂಯ್ ಕೊಗುಳ್ ಆಯ್ಕಾ ಮ್ಹಣ್ ಚಿಂತ್ಲೆಂ. ಪುಣ್ ಉಪ್ರಾಂತ್ ತೊ ತಾಳೊ ಕುಕುರಾಬರಿ ಚಿಕ್ಕೆ ವ್ಹಡ್ ವ್ಹಡ್ ಜಾವ್ನ್ ಆಯ್ಲೊ. ಹಾಂವೆಂ ಕುಕುರ್ ಆಸೊಂಕ್ ಪುರೊ ಮ್ಹಣ್ ಚಡ್ ಗಣ್ಣೆ ಕೆಲೆನಾ. ಪುಣ್ ಆತಾಂ “ಸೊಮಿಯಾ ಮ್ಹಜಿ ಕಾಕುಳ್ ಕರ್” ಮ್ಹಣ್ ಏಕ್ ಪಿಂಗಾಲ್ಲೊ ತಾಳೊ ಆಯ್ತಾನಾ ಹೊ ಉಲಂವ್ಚೊ ಕುಕುರ್ ಕೋಣ್ ಮ್ಹಣ್ ಅಜ್ಯಾಪ್ ಜಾವ್ನ್ ಆಂಗ್ಲಾಂತ್ ವಚೊನ್ ಪಳಯ್ತಾನಾ ಕಿತೆಂ ದೆಕ್ಲೆಂ! ಉಂದ್ರಾಂಕ್ ಮ್ಹಣ್ ಪೂರ್ನ್ ದವರ್ಲೆ ಬಕಿಟೆಂತ್ ಮ್ಹಜ್ಯೆ ಬಾಯ್ಲೆಚೊ ಪಾಂಯ್ ಸಾಂಪ್ಲೊನ್ ತಿ ಕೆಂಳ್ಳೊ ಪರ್ತಲೆಬರಿ ಪರ್ತಲ್ಯಾ ಆನಿ ಬಕೆಟ್ ಚಡ್ ವ್ಹಡ್ ಆಸೊನ್ ಗೂಂಡ್ ಖೊಂಡುನ್ ದವರ್ಲಲ್ಯಾನ್ ತಿಕಾ ವಯ್ ಯೇಂವ್ಕ್ ಸಾಧ್ ಜಾಂವ್ಕ್ ನಾ. ಬಾಯ್ಲೆಕ್ ಹೈ ಸ್ತಿರ್ತ್ ಪಳೆವ್ನ್ ಹಾಂವ್ ಸಗ್ಳೊಚ್ ಘಾಬಾರ್ನ್ ಗೆಲೊಂ.

ತಿಕಾ ಹೈ ಅವಸ್ತೆರ್ ಪಳೆವ್ನ್ ಪಯ್ಲೆಂ ‘ಹೆಪ್ಪಿ ವಿಮೆನ್ಸ್ ಡೇ’ ಮ್ಹಣ್ ವಿತ್ ಕರ್ಚೆಂಗೀ ವಾ ಹಾತ್ ದೀವ್ನ್ ಉಕಲ್ಚೆಂಗೀ ಮ್ಹಣ್ ಮ್ಹಾಕಾ ಸಮ್ಜಲೆನಾ. ಉಪ್ರಾಂತ್ ಮ್ಹಜಿಚ್ ಸೆಕ್ಯೂರಿಟಿ ಗರ್ಜ್ ಮ್ಹಣ್ ಸಮ್ಜೊನ್ ಪಯ್ಲೆಂ ತಿಕಾ ಹಾತ್ ದಿಲೊ ಆನಿ “ಹೆಪ್ಪಿ ವಿಮೆನ್ಸ್ ಡೇ” ಮ್ಹಳೆಂಚ್. ತಿಚೊ ರಾಗ್ ಇತ್ಲೊ ಚಡ್ಲೊ ಕೀ, ತಿಚೆಂ ರುಪ್ಣೆಂ ಪಳಯ್ತಾನಾ ತಿ ವುಮನ್‌ಗೀ ಮ್ಹಳ್ಳೊ ದುಬಾವ್ ಜಾಲೊ ಮ್ಹಾಕಾ. ಪುಣ್ ಕರ್ಚೆಂ ಕಿತೆಂ, ತಿಕಾ ತಿಚೊ ರಾಗ್ ದಾಂಬುನ್ ಧರ್ಲ್ಯಾ ಶಿವಾಯ್ ದುಸ್ರೊ ಉಪಾವ್ ನಾತ್‌ಲ್ಲೊ. ತಿ ನಿಜಾಯ್ತಿ ಘಡಾಂತ್ ಶಿರ್ಕಾಲ್ಲ್ಯಾ ಉಂದ್ರಾಬರಿ ಜಾಲ್ಲಿ.

ಹ್ಯಾ ಪರ್ತಲ್ಲ್ಯಾ ಕೆಂಳ್ಳಾಂಕ್ ಹಾಂವ್‌ಚ್ ದಿಗೊ ಜಾವ್ನ್ ನೀಟ್ ಕರುಂಕ್ ಪ್ರಯತ್ನ ಕೆಲೆಂ ತರೀ ಮ್ಹಜ್ಯಾನ್ ಸಾಧ್ ಜಾಲೆನಾ. ತಕ್ರಣ್ ಹಾಂವೆಂ ಮ್ಹಜೆಂ ಮೊಬಾಯ್ಲ್ ಕಾಡ್ಲೆಂ. ಮ್ಹಜ್ಯಾ ಹಾತಾಂತ್ ಮೊಬಾಯ್ಲ್ ಪಳೆವ್ನ್ ಹಾಂವ್ ಕಾಂಯ್ ತಿಚೊ ಟಿಕ್‌ಟೊಕ್ ವೀಡಿಯೊ ಕಾಡ್ತಾಂ ಕೊಣ್ಣಾ ಮ್ಹಣ್ ತಿ ಗಾಳಿ ಶಿರಾಂಪಾಂಚೊ ಟಾಕ್ ದೀಂವ್ಕ್ ಲಾಗಿ. ಪುಣ್ ಹಾಂವ್ ಕೊಣಾಕ್‌ಗೀ ಫೋನ್ ಕರ್ತಾಂ ಮ್ಹಣ್ ಕಳ್ಳೆಂಚ್ ತಿಣೆಂ ಸಯ್ರಾಣ್ ಸಾಂಬಾಳ್ಚೆಂ. ಅಶೆಂ ಮ್ಹಜ್ಯಾ ಜಿವಿತಾಂತ್ ಪಯ್ಲೆಪಾವ್ತಿಂ ‘ಮಾರ್ಚ್ ಎಂಟಾಕ್’ ಹಾಂವೆಂ ‘ನೂರಾ ಎಂಟಾಕ್’ ಫೋನ್ ಕರ್ನ್ ಎಂಬುಲೆನ್ ಹಾಡಯ್ಲೆಂ.

ತೆ ಆಯ್ಲೆ. ಉಂದ್ರಾಚ್ಯಾ ಘಡಾಂತ್ ಬಾಯ್ಲೆ ಶಿರ್ಕಾಲ್ಲಿ ಪಳೆವ್ನ್ ಪಯ್ಲೆಂ ತಾಣಿಂ ಮ್ಹಾಕಾ ಶಾಭಾಸ್ಕಿ ದಿಲಿ ಆನಿ ಕುಶಿಕ್ ಆಪವ್ನ್ ಸಲಹಾ ಸಯ್ತ್ ಘೆಲ್ಲಿ. ಹಾಂವೆಂ ಸಲಹಾ ಸಾಂಗ್ಲ್ಯಾ ಬದ್ಲಾಕ್ ನೀಜ್ ಗಜಾಲ್ ತಾಂಕಾಂ ಕಳಯ್ಲಿ ತರೀ ಹಾಂವೆಂ ಹೆಂ ಸಕ್ವಡ್ ಜಾಯ್ ಮ್ಹಣ್‌ಚ್ ಕೆಲಾಂ ಮ್ಹಳ್ಳೆಬರಿ ತೆ ಮ್ಹಾಕಾ ಪಳೆವ್ನ್ ಆಸ್ಲೆ. ಉಪ್ರಾಂತ್ ತಾಂಚ್ಯೆ ಮಜತೆನ್ ಹಾಂವೆಂ ತಿಕಾ ಭಾಯ್ ಕಾಡ್ನ್ ಎಂಬುಲೆನ್ಸಾರ್ ನಿದಾಯ್ಲೊ ಆನಿ ಶೀದಾ ಆಸ್ಪತ್ರೆಕ್ ವ್ಹರ್ನ್ ಗೆಲೊಂ.

ದಾಕ್ಟರಾಂನಿ ಸಕ್ವಡ್ ತಪಾಸ್ತಿ ಕೆಲ್ಯಾ ಉಪ್ರಾಂತ್, ಪಾಂಯ್ ಘಡಾಂತ್ ಅವಿತ್ ಪಡೊನ್ ಫ್ರಾಕ್ಟರ್ ಜಾಲಾ ಆನಿ ಸಗ್ಳಿ ರಾತ್ ಘಡಾಂತ್‌ಚ್ ಆಸ್ಲಲ್ಯಾನ್ ದೋನ್ ದೀಸ್ ಆಸ್ಪತ್ರೆಂತ್ ಎಡ್ವಿಟ್ ಕರಿಜೆ ಪಡ್ಲಾಂ ಮ್ಹಣ್ ಸಾಂಗೊನ್ ತಿಕಾ ಸ್ಪೆಶಲ್ ರುಮಾಂತ್ ಭರ್ತಿ ಕೆಲೆಂ. ವಿಮೆನ್ಸ್ ಡೇ ದಿಸಾಚ್ ಮ್ಹಜ್ಯಾ ವುಮನಾಕ್ ಅಸಲೊ ದೀಸ್ ಮ್ಹಣ್ ಮ್ಹಾಕಾ ಬೆಜಾರ್ ಜಾಲೆಂ.

ಅಶೆಂ ರುಮಾಂತ್ ತಿಕಾ ನಿದಾವ್ನ್ ವೊರಾಂ ಸಾಡೆ ಇಕ್ರಾ ಜಾತಾನಾ ಇಲ್ಲಿ ಚ್ಹಾ ಪಿಯೆವ್ನ್ ಯೆತಾಂ ಮ್ಹಣ್ ಭಾಯ್ ಯೆತಾನಾ ಮ್ಹಜ್ಯಾ ಮೆನ್ಸ್ ಗ್ರೂಪಾಂತ್ಲೊ ಗಿಚ್ಚಾ ದಿಶ್ತಿಕ್ ಪಡ್ಲೊ. ತಾಕಾ ಪಳೆವ್ನ್ ತುಂ ಕಿತೆಂರೇ ಹಾಂಗಾ ಮ್ಹಣ್ ವಿಚಾರ್ಲೆಂ. ತೆದ್ನಾ ತಾಣೆಂ ಫೊರಿನ್‌ಥಾವ್ನ್ ಮಜ್ಬಾನ್ ಗ್ರೂಪಾಂತ್ ಉಂದ್ರಾಂಕ್ ಧರ್ಚೆವಿಶಿಂ ಏಕ್ ವೀಡಿಯೊ ಧಾಡ್‌ಲ್ಲೊ ಆನಿ ತಾಣೆಂಯ್ ತೊ ಉಪಾವ್ ವಾಪಾರ್ನ್ ಉಂದ್ರಾಂಕ್ ಧರ್ನ್ ತಾಚ್ಯೆ ಬಾಯ್ಲೆಕ್ ಗಿಫ್ಟ್ ದಿಂವ್ಚ್ಯಾಕ್ ಘಡ್ ದವರ್ನ್, ಉಪ್ರಾಂತ್ ತಾಚಿಂಯ್ ಬಾಯ್ಲೆ ತಾಂತುನ್ ಸಾಂಪ್ಲೊನ್, ಆತ್ಮಾಂ ತೊಯ್ ತಾಚ್ಯೆ ಬಾಯ್ಲೆಕ್ ಆಸ್ಪತ್ರೆಂತ್ ಭರ್ತಿ ಕರ್ನ್ ಭಾಯ್ ಆಯ್ಲೊ ಮ್ಹಣ್ತಾನಾ, ಎಕಾಮೆಕಾಚಿ ಕಾಣಿ ಆಯ್ಲೊನ್ ಬೆಜಾರ್ ಪಾವಜೆ ಆಸ್ಲೆ ಆಮಿ ಎಕಾಮೆಕಾ ಸಾಂಗಾತಿ ಮೆಳ್ಳೆ ಮ್ಹಣ್ ಖುಶ್ ಜಾವ್ನ್ ಖಾಂದಾರ್ ಹಾತ್ ಫಾಲ್ನ್ ಭಾಯ್ ಯೆತಾನಾ ಆಮ್ಚ್ಯಾ ಮೆನ್ಸ್ ಗ್ರೂಪಾಂತ್ಲೆ ಹೆರ್ ಸಾಂದೆ ರಿಚ್ಚಾ, ದೊಚ್ಚಾ ಆನಿ ಪಿಚ್ಚಾ ಮೆಳ್ಳೆ.

ಆಮಿ ಸಕ್ವಡ್ ಎಕಾ ರುಕಾಮುಳಾಂತ್ ಉಬೆ ಜಾಲ್ಯಾಂವ್. ಹಾಂವೆಂ ಚಿಂತ್ಲೆಂ ಗಿಚ್ಚಾನ್ ತಾಚಿ ಬಾಯ್ಲೆ ಆಸ್ಪತ್ರೆಂತ್ ಭರ್ತಿ ಜಾಲ್ಲಿ ಖಬರ್ ಗ್ಲೂಪಾಂತ್ ಫಾಲ್ಯಾ ದೆಕುನ್ ಸಕ್ವಡ್ ಪಳೆಂವ್ಕ್ ಆಯ್ಲ್ಯಾತ್ ಕೊಣ್ಣಾ ಮ್ಹಣ್. ಪುಣ್ ರಿಚ್ಚಾ, ದೊಚ್ಚಾ ಆನಿ ಪಿಚ್ಚಾನ್ ಸಯ್ತ್ ತಾಂಚಿಂಯ್ ತಿಚ್ ಕಾಣಿ ಸಾಂಗ್ತಾನಾ ಆಮ್ಚೊ ಸಕ್ವಾಂಚ್ಯೊ ಬಾಯ್ಲೊ ಉಂದ್ರಾಚ್ಯಾ ಘಡಾನಿಮಿಂ ಥಂಯ್ಸರ್ ಭರ್ತಿ ಜಾಲ್ಯಾತ್ ಮ್ಹಣ್ ಆಯ್ಲೊನ್ ಆಮಿ ಸಕ್ವಾಂನಿ ಸಮೂಹಿಕ್ ಬೆಜಾರಾಯ್ ಉಚಾರ್ಚ್ಯಾ ಬದ್ಲಾಕ್ ‘ಹೀಗೂ ಉಂಟೀ’ ಮ್ಹಣ್ ಹ್ಲ ಹ್ಲ ಹ್ಲ ಕರ್ನ್ ಜೊರಾನ್ ಹಾಸೊಂಕ್ ಲಾಗ್ಲಾಂವ್. ಆಮ್ಚೊ ಬಾಯ್ಲೊ ವಿಮೆನ್ಸ್ ಡೇ-ಚ್ಯಾ ಸೆಲಬ್ರೇಶನಾಕ್ ಲಾಗೊನ್ ಕೊನ್ಫರೆನ್ಸ್ ಕೋಲಾಚೆರ್ ಉಲವ್ನ್ ಆಸ್ತಾನಾ ಆಮ್ಚ್ಯಾ ಘಡಾಂತ್ ಶಿರ್ಕಾಲ್ಲ್ಯೊ ಮ್ಹಳ್ಳೆ ಖಬರ್ ಸದ್ವಾಕ್ ಆಮ್ಚ್ಯಾ ಮೆನ್ಸ್ ಗ್ರೂಪಾಕ್ ಮಾತ್ ಕಳಿತ್ ಜಾಲಿ.

ತಿತ್ಲಾರ್ ಸಕ್ವಾಂಚಿಂ ಪೊಟಾಂ ಭುಕೆಚ್ಯೊ ವೊಡಿ ಕಾಡ್ತಾಲಿಂ. ಹಾಂವೆಂ ಚ್ಹಾಯೆಚೊ ಪ್ರಸ್ತಾವ್ ದವರ್ನ್ ಆಸ್ಪತ್ರೆಚ್ಯಾ ಮುಕಾರ್‌ಚ್ ಆಸ್ಚಾ ಹೊಟ್ಲಾಚ್ಯಾ ತೆವ್ನಿನ್ ಬೋಟ್ ದಾಕಯ್ಲೆಂ. ಪುಣ್ ಬಾಕಿಚ್ಯಾಂಕ್ ತ್ಯಾ ಹೊಟ್ಲಾಚೊ ಮಸ್ಕ್ ಬೋರ್ಡ್ ದಿಸ್ಚ್ಯಾ ಪಯ್ಲೆಂಚ್ ತಾಚ್ಯೆ ಕುಶಿಕ್‌ಚ್ ಆಸ್ಚೊ ತಾಂಚ್ಯೊ ಬೋರ್ಡ್ ನಾಕಾ ನಾಕಾ ಮ್ಹಳ್ಳಾರೀ ದೊಳ್ಯಾಂಕ್ ಮಾರ್ಲೊ. ಆಮಿ ಸಕ್ವಡ್ ಆದಾಂವ್ಚ್ಯಾ ಕುಟ್ಮಾಚಿ ಎಕಾ ಟೀಬಲಾರ್ ಬಸೊನ್ ಅಸಲೊ ಸಂದಾಪ್ ಘಡೆಂ ಮೆಳ್ಳೊನಾ ಮ್ಹಳ್ಳೆ ಖುಶೆನ್ ಹೊ ಆವ್ಕಾಸ್ ಗಳ್ಳುಂಕ್ ಲಾಗ್ಲಾಂವ್. ಲೋಡ್ ಜಾಂವ್ಚ್ಯಾ ಪಯ್ಲೆಂ ಗ್ಲೂಪಾಂತ್ ಅಪ್‌ಲೋಡ್ ಕರ್ಚ್ಯಾ ಖಾತಿರ್ ಸರ್ವಾನಿ ಸೆಲ್ಫಿಖಾತಿರ್ ಸೆಲ್ಫಿ ಜಾವ್ನ್ ಬಾಯ್ಲಾಂಕ್ ಸೊಡ್ನ್ ವಿರೋಧ್ ಪಾಡ್ತಿಯಾಂನಿ ಎಮ್‌ಎಲ್‌ಎ-ಕ್ ಮೊಲಾಯ್ಚ್ಯಾ ಉಪ್ರಾಂತ್ ದಾಕಂವ್ಚೊ ವಿಜೇತಾಚೊ ಸಂಕೇತ್ ಜಾವ್ನ್‌ಸೊ ‘ವಿ’ ಮ್ಹಳ್ಳೊ ದೋನ್ ಬೊಟಾಂಚೊ ಗುರ್ತ್ ದಾಕವ್ನ್ ತ್ಯಾ ದಿಸಾಚೊ (ವಿ) ಮೆನ್ಸ್ ಡೇ ಗದ್ದಾಳಾಯೆನ್ ಸಂಭ್ರಮ್ಲೊ.

ನಮಾನ್ ಬಾಕೊಕ್ ಜೆಜು ಪ್ರತಿನಿಧಿ

ಸ್ವೀವನ್ ಡಿಸೋಜಾ, ಸಿದ್ಧಕಟ್ಟೆ

- 9741159386

ಅಮ್ಚ್ಯಾ ಪತ್ರಾಚೊ ಅಧಿಕೃತ ಪ್ರತಿನಿಧಿ ಜಾವ್ನ್ ವಾವುರ್ತಾ. ತಾಂಜೆಲಾಗಿಂ ತುಖ್ತಿ ವರ್ಗಣಿ, ಜಾಯ್ತಾತಾಂ ದಿವ್ಯತಾ ಆನಿ ವರ್ಗಣಿ ನವೀಕೃತ್ ಕರ್ಚೆತ್.



ಜಸೊ ಯೆಜ್ಮಾನ್ ತಸೊ ಪೆಟೊ!

ಕೊಣಾಯ್ಚ್ಯಾ ಘರಾ ಪಯ್ಲೆಪಾವ್ಣಿಂ ಪಾಂಯ್ ದವರ್ತಾನಾ ಏಕ್ ಭೈಂ ಖಂಡಿತ್ ಆಸ್ತಾ, 'ಭಿತರ್ ಪೆಟೊ ಪುಣೇ ಆಸಾಗಿ?!' ಸುಣ್ಯಾಂಚೊ ಖಂಯ್ಚೊ ಭರ್ವಸೊ? ಘೊಂಕ್ಚೆಂ ಸುಣೆಂ ಚಾಬನಾಂತ್; ಆನಿ ಚಾಬ್ಲಿಂ ಸುಣೆಂ ಘೊಂಕಿನಾಂತ್ ಕಂಯ್! ತಾಂತುಂಯ್ ಹೊ ಲೋಕ್ ನಮುನ್ಯಾ ನಮುನ್ಯಾಂಚಿಂ ಸುಣೆಂ ಪೊಸ್ತಾ. ತಿಂ ಸುಣೆಂ ಘೊಂಕ್ತಾತ್‌ಗೀ ವಾ ಚಾಬ್ತಾತ್‌ಗೀ ತಿ ದುಸ್ರಿ ಗಜಾಲ್. ಪುಣ್ ಸುಣ್ಯಾಚ್ಯಾ ಗಾತ್, ರೂಪ್ ಆನಿ ರಂಗಾಕ್ ಪಳೆವ್ನ್‌ಚ್ ಕೊಣೇ ಬೊಬಾಟ್ ಮಾರ್ನ್ ಧಾಂವ್ಲ್ಯಾರ್ ಕಾಂಯ್ ಅಜ್ಯಾಪ್ ನಾ.

ಆಮಿ ಕೊಣಾಯ್ಗ್ ಗೆಲ್ಲೆಂಚ್ ತಾಂಚ್ಯಾ ಘರಾಚ್ಯಾ ಸುಣ್ಯಾನ್ ಘೊಂಕ್ಚೆಂ, ಮಾಗಿರ್ ಉಡ್ಡಿ ಮಾರ್ನ್ ನಾಚ್ಚೆಂ ಆನಿ ಉಪಾಂತ್, "ಕಾಲೆಂರೆ... ತಿತ್ತೆಂಯ್ ಕಳ್ಳಾಂಗಿ... ಚೋರ್‌ಗಿ ತೊ.. ಚುಪ್" ಮ್ಹಣೊನ್ ಯೆಜ್ಮಾನ್ ನಕ್ಲಿ ರಾಗ್ ದಾಕವ್ನ್ ಸುಣ್ಯಾಕ್ ಬಾಂದುನ್ ಘಾಲ್ಚೆಂ ಸರ್ವೇ ಸಾಮಾನ್ಯ್, ಯೆಜ್ಮಾನ್ ಕಸೊಯ್ ತಾಕಾ ಬಾಂದುನ್ ಘಾಲ್ತಾಂ... ಪೆಟ್ಯಾನ್ ಘೊಂಕ್ಚೆಂ ರಾವಂವ್ಕ್ ತಿತ್ತೆಂ ಸಲೀಸ್ ಮ್ಹಣ್ ಚಿಂತ್ತಾತ್‌ಗಿ? ಮೊಗಾನ್ ಪೊಸ್‌ಲ್ಲೊ ಪೆಟೊ ತಿತ್ಲೆ ಸುಲಬಾಯೆನ್ ಬೊಬೊ ಘಾಲ್ಚೆಂ ಖಂಯ್ ರಾವಯ್ತಾ? ಯೆಜ್ಮಾನ್ ಕಿತ್ಲೊ ವ್ಹಡ್ ತಾಳೊ ಕಾಡ್ಲ್ಯಾರಿ ಪೆಟ್ಯಾಕ್ ತಾಚಿ ಡ್ಯೂಟಿ ಕರುಂಕ್ ಆಸಾ. ತುಮಿ ಥಂಯ್ ಆಸ್ತಾಸರ್ ಪೆಟ್ಯಾಚಿ ಹಾವ್-ಭಾವ್ ಪಳೆವ್ನ್ ವೇಳ್ ಪಾಶಾರ್ ಕರ್ತಾತ್.

ಆಮ್ಚ್ಯಾ ಘರಾ ಏಕ್ ಕಾರ್ಯಂ ಆಸ್‌ಲ್ಲೆಂ ದೆಕುನ್ ಸಕ್ಡಾಂಚ್ಯಾ ಘರಾಂಕ್ ವಚೊನ್ ಪೊಪ್ಪಿಗ್ ಸಾಂಗೊಂಕ್ ಆಸ್ಲಿ. ಎಕಾ ಘರಾ ವೆತಾನಾ ತಾಂಚಿ ಗೇಟ್ ಆಪ್ಣಂಕ್ ಪುರ್ಸೊತ್ ನಾ, ಪೆಟ್ಯಾನ್ ಬೊಬೊ ಘಾಲುಂಕ್ ಸುರು. ಹಾಂವ್ ಹಾತ್ ಪಾಂಯ್ ಕಾಂಪೊನ್ ಗೆಟಿಕಡೆ ರಾವ್ಲಿಂ ಪಳೆವ್ನ್ ಘರ್ಲಿ ಯೆಜ್ಮಾನ್ ಧಾಂವೊನ್ ಯೇವ್ನ್, "ಆಮ್ಚೊ ಪೆಟೊ ಚಾಬನಾ" ಮ್ಹಣೊನ್ ಹಾಸ್ಲಿ. ಆಬ್ಲ್ಯಾ... ಚಾಬನಾನೇ ಮ್ಹಣೊನ್ ಸಮಾಧಾನಾಚೊ ಸ್ವಾಸ್ ಸೊಡಿಚಿ ತರ್ ಘರ್ಲೊ ಯೆಜ್ಮಾನ್ ಮೆಟಾರ್ ರಾವೊನ್, "ಹೊ ಚಾಬನಾ, ಪುಣ್ ಮಾಸಾಚೊ ಕುಡ್ಯೊಚ್ ಪಿಂಜುನ್ ಕಾಡ್ತಾ" ಮ್ಹಣಾಲೊ. "ತರ್ ಕಿತ್ಯಾಕ್ ಬಾಂದುನ್ ಘಾಲಿನಾಂತ್" ಪಯ್ಸ್ ರಾವೊನ್ ಹಾಂವೆಂ ವಿಚಾರ್ಲೆಂ. "ತಾಕಾ ಬಾಂದುಂಕ್ ವಚೊನ್ ಮ್ಹಜ್ಯಾ ಪಾಂಯಾಂಚೆಂ ಕಾಲ್ಚೆಂ ಕಿಲೊ ಮಾಸ್ ಹೊಗ್ಡಾಯ್ಲಾಂ ಹಾಂವೆಂ. ಮ್ಹಜಾ ನಾಕಾ ತಾಚೊ ಸಾವಾಸ್" ತೊ ಮ್ಹಣಾಲೊ. ಮ್ಹಜೆಂ ಮಾಸ್ ಹಾಣೆಂ ಖಾಂವ್ಚೆಂ ನಾಕಾ ಮ್ಹಣೊನ್ ಗೆಟಿಕಡೆಚ್ ವೆವ್ಕಾರ್ ಮುಗ್ತುನ್ ಆಯ್ಲಿಂ.

ಥಂಯ್ ಥಾವ್ನ್ ಆನ್ಯೆಕಾ ಘರಾ ಗೆಲಿಂ. ತ್ಯಾ ಘರಾ ಆಸ್‌ಲ್ಲಾ ಕಾಳ್ಕಾ ಭಿರಾಂಕುಳ್ ಪೆಟ್ಯಾಕ್ ಸಾಂಕ್ಲಿನ್ ಬಾಂದುನ್ ಘಾಲ್ಚೆಂಮೂ... ತ್ಯೆ ಇತ್ಲೆ ಬಾರಿಕ್ ಸರ್ಪಳೆಕ್ ಆನಿ ತಿತ್ಲ್ಯಾ ವ್ಹಡ್ ಗಾತ್ರಾಚ್ಯಾ ಪೆಟ್ಯಾಕ್ ತಾಳ್ ಪಡನಾಸ್ಲೆಂ. ಏಕ್ ಮಾತ್ ಬರೆಂ. ತೊ ಬಸೊನ್ ಆಸ್ಲೆಕಡೆಚ್ ಥಾವ್ನ್ ಹಾಂವ್ ಘರಾಭಿತರ್



ಮುದ್ದು ತೀರ್ಥಹಳ್ಳಿ

ಯೆತಾಸರ್ ಘೊಂಕುನ್‌ಚ್ ಆಸ್ಲೊ. ಮಾಗಿರ್ ರಾವಯ್ಲೆಂ, ಹೊಕ್‌ಲ್ ನೊವೊ ಮಾಟ್ವಾಂತ್ ಪುರ್ತಾಂವಾರ್ ಆಪವ್ನ್ ಬೆಂಡ್ಕಾರಾಂನಿ ಪುಂಕ್ಚೆಂ ರಾವಯಿಲ್ಲೆಬರಿ! ಘರಾಥಾವ್ನ್ ದೆಂವೊನ್ ಯೆತಾನಾ ಪೆಟ್ಯಾಚೊ ದಮ್ಮ್ ನಾ! "ಆಮ್ಚೊ ಜಿಮ್ಮಿ ತಸೊಚ್. ಕೊಣಿ ಘರಾ ಯೆತಾಸರ್ ಮಾತ್ ಘೊಂಕ್ಚೆಂ. ಪಾಟಿಂ ವೆತಾನಾ ಕಾಂಯ್ ನಾ" ಮ್ಹಣಾಲಿ ಯೆಜ್ಮಾನ್. ಚೋರ್ ಖಾಲಿ ಯೆತಾನಾ ಘೊಂಕುನ್, ಪಾಟಿಂ ವೆತಾನಾ ರಾಸ್ ರಾಸ್ ಉಕಲ್ ವೆಲ್ಯಾರಿ ಹೊ ವೊಗೊಚ್ ರಾವೊಂಕ್ ಆಸಾ ಮ್ಹಣ್ ಚಿಂತುನ್ ದುಸ್ರ್ಯಾ ಘರಾ ಗೆಲಿಂ.

ಥಂಯ್ ಆಸ್‌ಲ್ಲೊ ಪೆಟೊ ಕಿತ್ಲೊ ಮೊಗಾಳ್ ದುಲಬ್ ಮ್ಹಣ್ತಾತ್! ತ್ಯಾ ಪೆಟ್ಯಾನ್ ಮ್ಹಜೆಂ ಆಂಗ್ ಪಾಂಗ್ ಆನಿ ತೋಂಡ್ ಸಯ್ಸ್ ಲೆಂವ್ಲೆಂ. ಪಾಟಿಂ ಚಲ್ತಾನಾ ವಚನಾಕಾ ಮ್ಹಣೊನ್ ಪಾಂಯ್ ಘಟ್ತ್ ಧರಿಲಾಗ್ಲೊ. ಆನಿ ಥೊಡೆ ಪೆಟಿ ಆಸಾತ್, ಯೆಜ್ಮಾನ್‌ಚಿ ಮರ್ಯಾದ್ ಕಾಡುಂಕ್‌ಚ್ ಜಲ್ಮಾಲ್ಲೆ! ಘರಾ ಕೊಣೇ ಆಯ್ಲ್ಯಾರ್



(42 ವ್ಯಾ ಪಾನಾರ್)



ಮ್ಹಜ್ಯೆ ವೆಬ್‌ಸಾಯ್ತಚೆಂ ಉಗ್ತಾವಣ್



ಫೆಲಿ ಲೋಹರ್,
ದರೆಬಯ್ಲೆ

ಫಾತ್ರಾಂಕ್
ದುಸೊಂಜೆಂ ಭೆಲ್ಲೆಂ.
ಮೊಸ್ರಾನ್ ಭರಲೆ
ಮನಿಸ್ ಖಂಡಿತ್
ಅಮ್ಚೆರ್ ಫಾತರ್
ವಿಂಜ್ತಾತ್‌ಜ್. ಆಮ್ಕಾಂ
ಜುಕವ್ನ್ ಘೆಂವ್ಕಾಯಿ
ನ್ಹಯ್, ಮಾರ್
ಖಾಂವ್ಕಾಯಿ ನ್ಹಯ್

ಮನ್ಯಾಜಿವಿತಾಂತ್ ವಾಪಾರ್ ಜಾಂವ್ಚ್ಯಾ ಜಾಯ್ತ್ಯಾ ವಸ್ತುಂಪಯ್ತಿ ಫಾತರ್‌ಯೀ ಏಕ್. ಆಜ್‌ಕಾಲ್ ಮ್ಹಾಕಾ ಕಿತ್ಯಾಕ್‌ಗಿ ಕಳಿತ್ ನಾ, ಮನ್ಯಾಕ್ ಆನಿ ಫಾತ್ರಾಕ್ ಕಸಲೊಗೀ ಏಕ್ ಬೊವ್ ಲಾಗ್ತೊ ಸಂಬಂದ್ ಆಸಾಶೆಂ ಭೊಗ್ತಾ. ಆದಿಮಾನವಾನ್ ಫಾತ್ರಾಕ್ ಫಾತರ್ ರಗ್ಡುನ್ ಉಜೊ ಸೊಧುನ್ ಕಾಡ್‌ಲ್ಲೊಚ್ ಕಾಡ್‌ಲ್ಲೊ, ಜಿಗ್ಗ್ ಕರ್ನ್ ತಾಚೊ ಟ್ಯೂಬ್‌ಲಾಯ್ ಪೆಟ್ಲೊ ಜಾಯ್ತ್. ಮಾಗಿರ್ ಸುರು ತಾಚೆಂ ಕಾರ್ಬಾರಾಂ. ಫಾತರ್ ಮ್ಹಜ್ಯಾ ಜಿವಿತಾಚೊ ಅವಿಭಾಜ್ಯ ವಾಂಟೊಚ್ ಜಾಲಾ. ಬಾಬಾನ್ ಬೆಟಾಂತ್ ಸುಕ್ಯಾ ಗುಡ್ಯಾರ್ ರುಮ್ನಿ ರುಕಾಮುಳಾಂತ್ ಲ್ಹಾನ್ ಪೊಂಡ್ಲೊ ಖೊಂಡ್‌ಲ್ಲೊ. ಪಾವ್ಲಾಂತ್ ಭೊಂವ್ಪಿಚಿ ಮಾತಿ ಕೊಸ್ಕೊನ್ ಬಾಂಯ್ ರೊಂದ್ ಜಾಲ್ಲಿ. ಎಕಾ ಮುಲ್ಕಾರ್ ಫಾತರ್ ದಿಶ್ಟಿ ಪಡ್ತಾನಾ, ಬಾಂಯ್ ಗೂಂಡ್, ಗೂಂಡ್ ಖೊಂಡ್ಲಿ. ಮಾಂದ್ರೆತೆದ್ಯಾ ವ್ಹಡ್ ವಿಸ್ತಾರಾಯೆಕ್ ವಾಡ್‌ಲ್ಲಾ ಫಾತ್ರಾಕ್, ಫುಟಂವ್ಕ್ ಕೇರಳಾಥಾವ್ನ್ ಪಾಪಚ್ಚಾಕ್ ಆಪವ್ನ್ ಹಾಡ್ಲೊ. ತ್ಯಾ ಫಾತ್ರಾಕ್ ಫುಟಂವ್ಕ್ ತಾಚ್ಯಾನ್‌ಯೀ ಜಾಲೆನಾ. ಪಾಜೆಫಾತ್ರಾಕ್ ಫುಟಂವ್ಕ್ ದುಡು ಪೂಡ್ ಜಾಲೊ ಮಾತ್ ನ್ಹಯ್, ಬಾಬಾಚೊ ತಕ್ಲೊಯ್ ತಾಪ್ಲೊ. ತಿತ್ಲೆ ಸಲೀಸಾಯೆರ್ ಸೊಡ್ನ್ ದಿಂವ್ಚೊ ಫಾತರ್ ನ್ಹಯ್ ತೊ ಮ್ಹಣ್ ಫಾತ್ರಾನ್‌ಯೀ ರುಜು ಕರ್ನ್ ದಾಕಯಿಲ್ಲೆಂ.

ಗಾಯ್ತಾಂಕ್ ಗುಡ್ಯಾಕ್ ಆಂಬುಡ್ತಾನಾ, ಆಮಿ ಲ್ಹಾನ್ ಭುರ್ಗ್ಯಾಂನಿ ಫಾತ್ರಾಂಕ್ ದಾಂಟೊನ್ ಪಡ್ಜೆಂ ಸದಾಂಚೆಂ. ದಾಂಟೊನ್ ಚೆಂಚ್‌ಲ್ಲಿಂ ಬೊಟಾಂ ಆಜೂನ್ ನಾಕ್ರಿ ಸಾರ್ಕಿ ವಾಡೊಂಕ್ ದೀನಾಸ್ತಾನಾ, ಫಾತ್ರಾಂಚ್ಯೊ ಯಾದಿ ಪರತ್ ನಿಯಾಳುಂಕ್ ಲಾಯ್ತಾತ್. ಗಾಯ್ತಾಂಸಂಗಿ, ಗುಡ್ಯಾಂನಿ ಭಾತ್ ಉಕ್ಕುಂಚಿಖಾತಿರ್ ಶೇಣ್ಕುಟಾಂ ವಿಂಚುನ್ ಹಾಡ್ಲಿ ಡ್ಯೂಟಿ ಆಮ್ಕಾಂ ಆಸ್ತಾಲಿ. ತೆನ್ನಾ ಗುಡ್ಯಾರ್ ಸುರ್ಯಾಕಿಣಾಂಕ್ ಪರ್ಜಳ್ಳೆ ಧವೆ ಫಾತರ್ ಆಮ್ಕಾಂ ಆಕರ್ಶಿತ್ ದಿಸ್ತಾಲೆ. ತಾಂಕಾಂ ಕುಪಾಫಾತರ್ ಮ್ಹಣ್ತಾತ್. ಹೆಂ ಫಾತರ್ ಫರಾ ಹಾಡ್ನ್ ಬರೇ ಧಾಡಾಯ್ತಾನಾ ಜಾಂವ್ಚ್ಯಾ ಪಿಟ್ಕಾಕ್ ಕೂಪ್ ಮ್ಹಣ್ತಾತ್. 'ಹೊ ಕೂಪ್, ಕೊಯ್ತಿ ಪಾಜ್ಜುಂಕ್, ಮೊಡು ಪಾಜ್ಜುಂಕ್ ಬೊವ್ ಉಪ್ಕಾರ್.

ಆಮ್ಚ್ಯಾ ಲಾಗ್ತೊ ಆನೈಕಾ ಗುಡ್ಯಾಪೊಂತಾರ್ ಚಿರ್ಯಾ ಫಾತ್ರಾಂಚೆಂ 'ಕಲ್ಪನೆ' ಆಸ್ತಾಲೆಂ. ಹಾಂಗಾ ಚಿರೆ ಭೆತುನ್ ನಾಜೂಕಾಯೆನ್ ತಾಸುನ್ ಚಿರೆ ತಯಾರ್ ಕರ್ತಾಲೆ. ಹಾಂಗಾಥಾವ್ನ್ ಲೊರಿಯಾಂನಿ ಹೆ ಚಿರೆ ವಿವಿಧ್ ಗಾಂವಾಂಕ್ ಪಾವ್ತಾಲೆ. ದಿಸ್ಪೊಡ್ಲೆಂ ಚಿರೆ ಕಾತ್ರಾಂಕ್ ಆಮ್ಚೆ ಸೆಜಾರ್ಡ್ ತೊಮಾಸ್ ಪೊದೊರ್ನ್, ಫರಾಸ್ಕ್ ಪೊದೊರ್ನೆಂನಿ ವೆಚೆಂ ಆಮ್ಕಾಂ ಕಳಿತ್ ಆಸಾ. ಆಪ್ಲ್ಯಾ ಭುರ್ಗ್ಯಾಂಕ್ ತಾಣಿಂ ಚಿರ್ಯಾ ಫಾತ್ರಾಂಚ್ಯಾ ವಾವ್ರಾನ್ ಫುಡಾರ್ ದಿಲ್ಲೊ ಆಸಾ. ಆಜ್ ರಂಗ್‌ರಂಗಾಳ್ ಮಾರ್ಬಲ್ ಫಾತರ್ ಆಮ್ಚ್ಯಾ ಫರಾಂನಿ, ಸೊಪ್ಯಾ ಪೊಂತಾನಿ ವಿಶೆವ್ ಘೆತಾತ್. ತಾಂಚಿ ಸೊಭಾಯ್ ಪೊಶೆವ್ನ್, ಥಂಡಾಯ್ ಭೊಗುನ್ ಆಮಿಂಯ್ ದಾದೊಸ್, ತಾಂಚೊ ವೆಪಾರ್ ಕರ್ಚೆ ಕಿತ್ಲೆ ವೆಪಾರಿಸ್ತಾಯೀ ಫುಲ್‌ಖುತ್!

‘ಕೆಸರ್‌ಕಲ್ಲ’ ಎಕಾ ಬಾಂದ್ವಾಚ್ಯಾ ರಚನೆಚ್ಯಾ ಆರಂಬಾರ್ ಆಶೀರ್ವಾದಿತ್ ಜಾವ್ನ್ ಭುಂಯ್ತ್ ರೊಂಬ್ತಾ. ಥಂಯ್ ಥಾವ್ನ್ ಕಾಳೆಫಾತರ್ ಬಾಂದ್ವಾಕ್ ಬುನ್ಯಾದ್ ರಚ್ತಾತ್. ಕಾಳ್ಯಾ ಫಾತ್ರಾಂತ್ಲೊ ಏಕ್, ಫರಾ ಬಗ್ಗೆಕ್ ಉಂಬ್ವಾಪಾಕ್ ಆಪ್ಲೆಂ ಹರ್ವೆಂ ದಿತಾ. ಫರ್ಲಿ ಸ್ತ್ರೀ ಆಪ್ಲ್ಯಾ ನಾಜೂಕ್ ಹಾತಾಂನಿ ತಾಕಾ ಧುತಾ, ನ್ಹಣಿಯ್ತಾ, ಆಪ್ಲೊ ರಾಗ್ ಸಗ್ಳೊ ವಸ್ತುರಾಂಚೆರ್ ಮಾರ್ನ್ ಬಡವ್ನ್ ನಿಂವಯ್ತಾ ಸಯ್! ನ್ಹಣಿಯೆಂತ್ ಏಕ್ ಲ್ಹಾನ್ ಫಾತರ್ ಮ್ಹಳೆ ಪಾಂಯ್ ಫಶ್ಟುಂಕ್ ಆಪ್ಲಿ ಕೂಡ್‌ಚ್ ಭೆಟಯ್ತಾ. ಆಮ್ಚ್ಯಾ ಮಾಲ್ಪಡ್ಯಾಂನಿ ಖಾಣಾ-ಜೆವ್ಣಾಖಾತಿರ್ ರಾಂದ್ವಾಕುಡಾಂತ್ ಎಕಾ ಕೊನ್ಯಾರ್ ಸ್ಥಾಪಿತ್ ಕೆಲ್ಲಿಂ ವಾನಾಂ, ಬೊವ್ ಮರ್ಯಾದಿಚೊ ಫಾತರ್‌ಚ್. ವ್ಹಡ್ಲ್ಯಾ ವಾನಾಕ್ ವ್ಹಡ್ಲಿ ಮರ್ಯಾದೆಯೇ ಆಸ್ತಾಲಿ. ವಾಡ್ಯಾಂತ್ ಕಾಜಾರಾಂ-ಸೊಭಾಣಾಂ ಆಸ್ತಾನಾ, ವಾಡ್ಯಾಗಾರಾಂನಿ ಎಕಾಮೆಕಾಗೆಲಿಂ ವಾನಾಂ ವ್ಹಾವ್ನ್ ಹಾಡ್ನ್ ಲಗ್ನಾಮಾಟ್ಯಾಚ್ಯಾ ರಸ್ತಾಂತ್ ಸಾಲಾನ್ ದವರ್ಚಿಂ, ಆನಿ ರಾತ್‌ಭರ್ ಥಂಯ್ಸರ್ ಆಳ್ಯಾನ್ ವಾಟುಂಕ್ ಆಸ್ತಾಲೆಂ. ಫಾತ್ರಾಚಿಂ ವಾನಾಂ ಲಗ್ನಾ ಸಂಭ್ರಮಾಚ್ಯಾ ಜೆವ್ಣಾಚಿ ರೂಚ್ ನಿರ್ಧಾರ್ ಕರ್ತಾಲಿಂ ಮ್ಹಣ್ತಾತ್. ವಾನಾಬಗ್ಗೆಕ್ ಲ್ಹಾನ್ ಏಕ್ ತೆಲ್ಯೊ ಫಾತರ್ ಗರ್ಜ್. ಹಳ್ಳಿಚೆ ಕುಡ್ಲೆ ಧಾಡಾಂವ್ಕ್, ಮಿರಿಂ ಪಿಟೊ ಕರ್ನ್ ಕಸಾಯ್ ಕರುಂಕ್, ಆಲೆಂ ಚಿಂಚುಂಕ್ ಆನಿ ಮಾಂಯ್ಲಿ ಪಾನ್-ಫೊಡ್ ಧಾಡಾಂವ್ಕ್ ಅಸಲೆ ಫಾತರ್ ಗರ್ಜೆಚೆ ಆಸ್ಲೆ.

ಇಸ್ಕೊಲಾಚ್ಯೆ ವಾಟೆರ್ ಆಂಬೆ, ಕಾಜು, ಪೆರಾಂ, ಬಿಂಡಾಂ, ಶಿಂರ್ತಾಂ, ಜಾಂಬಾಂ, ಭೆಣ್ಣಾಂ ದರಬಸ್ತ್ ಮೆಳ್ತಾನಾ, ಆಮ್ಕಾಂ ಭುರ್ಗ್ಯಾಂಕ್ ಹಾತಾಕ್ ಪಾವನಾ ತ್ಯಾ ವೆಳಾರ್, ಫಾತರ್‌ಚ್ ಆಮ್ಚೆಂ ಆಯ್ತ್. ಏಕ್ ಪಾವ್ಲಿಂ ಮಾರ್‌ಲ್ಲೊ ಫಾತರ್ ಚುಕೊನ್ ಕಡ್ಯಾರ್ ಚಡ್‌ಲ್ಲಾ ಹಾಂಡ್ಕೊರ್ ರೆಡ್ಯಾಕ್ ಲಾಗೊನ್, ಆಮ್ಕಾಂ ತೊ ಧಾಂವ್ಡಾವ್ನ್ ಯೆತಾನಾ ಆಮ್ಚ್ಯಾ ಸೆಜಾರೊ ರಮೇಶ ಖಾಂದಾವಯ್ಲೆಂ ಪೊತೆಂ ಧರ್ಚಿರ್ ಗಳವ್ನ್ ಪಿಡ್ಲೊ ಜಾಲ್ಲೊ. ಶಾಳೆಚ್ಯಾ ಮಯ್ತಾದಾರ್ ಜಿಬ್ಲಿ ಬೆಳೊಂಕ್, ಲಗೋರಿ ಬೆಳೊಂಕ್ ಆಮಿ ವಾಪರಲ್ಲೆ ಫಾತರ್ ಕಾಂಯ್ ಇಲ್ಲೆ ನ್ಹಯ್. ಪಾತಳ್ ದಿಸ್ಚೆ ಫಾತರ್ ಖಿಂಯ್ಸರ್ ಮೆಳ್ಳಾರೀ ಆಮಿ ವಿಂಚುನ್ ಲಗೋರಿ ಬೆಳೊಂಕ್ ಜಗವ್ನ್ ದವರ್ತಲ್ಯಾಂವ್.

ಮಾಂಯ್ಕ್ ಆನಿ ಬಾಯೆಕ್‌ಯೀ ಭಾತಾಂತ್ಲೆ, ತಾಂದಾಂತ್ಲೆ ಫಾತರ್ ವಿಂಚ್ಚಿಂ ಕಾಮ್ ಪಡ್ತಾಲೆಂ. ಫಾತ್ರಾಚ್ಯಾ ಆಂಗ್ಲಾಂತ್ ಸುಕತ್ ಫಾಲ್ಲ್ಯಾ ಭಾತಾಂತ್, ಧಾನಿಯೆಂತ್ ಫಾತರ್ ಲಿಪ್ತಾಲೆ. ತೆ ವಿಂಚ್‌ಲ್ಲೆತಿತ್ಲೆ ಸರನಾಸ್ತಾಂ, ಮಾಂಯ್ನ್ ತಾಂದು ನೆರಾಂವ್ಕ್ ಪಡ್ತಾಲೊ, ಥಂಯ್ಸರ್ ನೆರಾಯ್ಲೆಲ್ಯಾ ಆಯ್ತಾನಾಂತ್ ಫಾತರ್ ಸಾಂಗಾತಾ ರಾವೊನ್ ಆಪ್ಲೊ ಎಕ್ವೆಟ್ ಪಾಚಾರ್ತಾಲೆ. ಜೆವ್ಣಾನಾ ಬಾಬಾಚ್ಯಾ ದಾಂತಾಂತ್ ಫಾತರ್ ಗರ್ಜ್ ಕರ್ನ್ ಸಾಂಪಡ್ಲೊ ತರ್, ಮಾಂಯ್ಕ್ ಲೆಂಡಿ ಗುಡ್ಡುಡ್ತಾಲಿ! ಆಮ್ಚ್ಯಾ ಸೊಟ್ಕಾ ಪೊಂತಾರ್ ಲ್ಹಾನ್ ಫಾತ್ರಾಂಚಿ ರಾಸ್ ಜಮೊ ಜಾತಾಲಿ. ಉಕಡ್ನ್ ಸುಕಂವ್ಚ್ಯಾ ಭಾತಾಕ್ ಕಾವ್ಲೆ ಆಯ್ಲಾರ್, ಪಿಲಾಂ ಕಾಡ್ಲೆ ಕೊಂಬಿಯೆಕ್ ಧೊಸುಂಕ್ ಆನಿ ಲ್ಹಾನ್ಯಾ ಪಿಲಾಂಕ್ ಜೊರುಂಕ್ ಕಾವ್ಲೆ ಆಯ್ಲಾರ್ ತಾಂಕಾಂ ಖಾಬೆಂ ಉಪೇಗ್ ಕರ್ನ್ ಫಾತರ್ ಮಾರುಂಕ್ ಆಮ್ಚಿ ಐಡಿಯಾ ವಾಪಾರ್ತಲ್ಯಾಂವ್. ಮಾಗಿರ್ ಮಾಗಿರ್ ಕಾವ್ಲೆಯ್ ಖಾಬೆಂ ಪಳೆಯ್ತಾನಾಂಚ್ ಧಾಂವ್ತಾಲೆ!

ಆಂಬಾಡಿ, ಖಿಳಾಚೆ ಫರೆ ಚಿರ್ಮುಟಾಂವ್ಕ್ ವಾನಾಚೊ ಗಾಟೊ ನಾತ್ಲಾರ್ ಜಾಯ್ತೆವೆ? ದುಕ್ರಾಚ್ಯೊ ಪೊಬಾಪೊಡಿ ಮಿಟಾಂತ್ ಫಾಲ್ನ್ ಚಿರ್ಮುಟಾಂವ್ಕೆಯೇ ಹೊ ಉಪ್ಕಾರಾಕ್ ಪಡ್ತಾಲೊ, ಥೊಡೆಪಾವ್ಲಿಂ ಹಾತಾಂತ್ಲೊ ಚುಕೊನ್, ಪಾಂಯಾರ್ ಪಡೊನ್ ಬೊಟಾಂ ಚಿರ್ಮುಟಲಿಯೆ ಆಸಾತ್! ಆಮ್ಚ್ಯಾ ಆಂಗ್ಲಾಬಗ್ಗೆಚ್ಯಾ ಆಂಬಾರುಕಾನ್

ಜಾಯ್ತೆಂ ಫಳ್ ದಿಲ್ಲೆಂ ಆನಿ ಜಾಯ್ತೆ ಫಾತ್ರಾಂಚೆ ಮಾರ್‌ಯೀ ಬೆಲ್ಲೆ. ತಶೆಂ ಮ್ಹಣ್ ತ್ಯಾ ರುಕಾನ್ ಫಳ್ ದಿಲ್ಲೆಂ ರಾವಯಿಲ್ಲೆಂಚ್ ನಾ ಆನಿ ತ್ಯಾಚ್ ರುಕಾನ್ ಆಮ್ಕಾಂ ವರ್ತೆಂ ಏಕ್ ಲಿಸಾಂವ್ ಶಿಕಯಿಲ್ಲೆಂ. ತ್ಯಾ ಆಂಬಾರುಕಾಬರಿ ಆಮ್ಕಾಂಯ್ ಜಾಯ್ತಾಂನಿ ಫಾತರ್ ಮಾರ್‌ಲ್ಲೆ. ಹೆಂ ಮನ್ಯಾಜಿವಿತಾಂತ್ ನವಾಲ್ ನ್ಹಯ್. ಜಾಯ್ತಿಂ ತಾಲೆಂತಾಂ ಆಸ್ಲಲ್ಯಾಂಕ್ ಪಾಂಯ್ ಪೋಡ್ನ್ ತಾಂಡುನ್, ಫುಡೆಂ ವಚನಾಶೆಂ ಫಾತರ್ ಮಾರ್ಲೊ ಆಜ್‌ಕಾಲ್ಚೊ ವಿಶಯ್ ನ್ಹಯ್. ಅಶೆಂ ಮಾರ್ಲೆ ಫಾತರ್ ವಿಂಚುನ್ ವಿಂಚುನ್ ಎಕಾ ಬುದ್ಧಂತಾನ್ ಕಾಟೆಂ ಬಾಂದುನ್, ತ್ಯಾ ಕಾಟ್ಯಾರ್ ಚಡೊನ್ ಚಡೊನ್ ತೊ ವರ್ತೊ ಜಾಲೊ ಮ್ಹಣ್ ಆಮ್ಚಿ ಪೆಂಟೆಮಾಂಯ್ ಸಾಂಜೆರ್ ಕಾಣಿ ಸಾಂಗ್ತಾಲಿ. ಮನ್ಯಾಂಕ್ ಮಾತ್ ಕಿತ್ಯಾಕ್ ದೆವಾಕ್‌ಯೀ ಫಾತರ್ ಹೆಡಾಂವ್ಕ್ ಪಾವ್ಲೆ ಮೂ? ಅರಣ್ಯಾಂತ್ ದೆಂವ್ಕಾರಾನ್ ಫಾತರ್ ಫೆವ್ನ್ ಉಂಡೆ ಕರ್ ಮ್ಹಣ್ ಸೊಮಿಯಾಕ್‌ಚ್ ಚ್ಯಾಲೆಂಚ್ ಮಾರಿಜೆ ತರ್?!

ಫಾತ್ರಾಂನಿ ಬೊನಾಂತ್ ರಾವೊನ್ ಕಿತ್ಲೆಂ ನವಾಲ್ ಕೆಲಾಂ? ದುದಾಚೊ, ಬೊಂಡ್ಯಾ ಉದ್ಯಾಚೊ ಅಭಿಶೇಕ್ ಫೆವ್ನ್ ಆಪ್ಣಾಕ್‌ಚ್ ದೇವ್ ಮ್ಹಣ್ ಕಿತ್ಲೆ ಫಾತರ್ ಆಜ್‌ಯೀ ಭಕ್ತಿಕಾಂಕ್ ಆಪ್ಣಾಶಿಂ ಪೊಡ್ತಾತ್. ದುಡುಯ್ ಖಿಮಾಂವ್ಕ್ ಲಾಗ್ಲ್ಯಾತ್. ಆಮ್ಚ್ಯಾ ಸಿಮೆಸ್ತೆಂನಿ ಜಾಯ್ತಿ ಫಾತರ್ ಖರ್ಕಟ್ಯಾ ಪೊತಾಂತ್ ಭಾಜುನ್, ಮನ್ಯಾಂಚೆ ಕುಸಡಾಯ್ ಹುಂಗೊನ್ ದೆದ್‌ಸ್ಕೊರ್ ಜಾಲ್ಯಾತ್ ಆಸ್ತಾಲೆ. ಎಕೇಕ್ ಪಾವ್ಲಿಂ ತಾಂಚೆರ್ ಫುಲಾಂ, ವಾತಿ, ದುಕಾಂ, ಆಗ್ಗೆಂತ್ ಪಡ್ಲಾರೀ ರಾತ್ಚ್ಯಾ ಫಾರಾರ್, ದನ್ವಾರಾಫಾರಾರ್ ಎಕ್ಸರೆಂ ಮೆಲ್ಲ್ಯಾ ಕುಡಿಸಾಂಗಾತಾ ತೆಯ್ ಜಿಯೆತಾತ್. ಥೊಡೆ ಫಾತ್ರಾಕಾಳ್ಜಾಚೆ ಹಾಂಗಾ ನಿದ್ಲ್ಯಾತ್ ಮ್ಹಣ್ ಮೊನಿ ಸಾಕ್ಸ್ ದಿತಾತ್.

ಫಾತ್ರಾಂಕ್ ದುಸೊಂಚಿಂ ಭೆಶೆಂ. ಮೊಸ್ತಾನ್ ಭರಲ್ಲೆ ಮನಿಸ್ ಖಂಡಿತ್ ಆಮ್ಚೆರ್ ಫಾತರ್ ಮಾರುಂಕ್ ವಿಂಚ್ತಾತ್‌ಚ್. ಆಮ್ಕಾಂ ಚುಕವ್ನ್ ಫೆಂವ್ಕೆಯೀ ನ್ಹಯ್, ಮಾರ್ ಖಾಂವ್ಕೆಯೀ ನ್ಹಯ್; ಅಸಲಿ ಪರಿಸ್ಥಿತಿಯೀ ರಚ್ಲಿ ಆಸ್ತಾ. ಫಾತರ್ ಮಾರ್ತಾತ್ ತೆ ಮಾರುನ್‌ಚ್ ರಾವೊಂ, ತೆಂ ತಾಂಚೆಂ ಮಿಸಾಂವ್ ಮ್ಹಣ್ಯಾಂ. ಆಮಿ ಬಾವ್ಲೆ ಮಾರ್ ಖಾತೇ ಆಸಾಂವ್. ಹೆಂ ಆಮ್ಚೆಂ ಕಿಶೆಂ ಗ್ರಾಚಾರ್ ಮ್ಹಣ್ಯಾಂ? ಅಸಲಿಂ ಜಾಯ್ತಿಂ ಸವಾಲಾಂ ಹ್ಯಾ ಅವಿರ್ಲಾ ದಿಸಾಂನಿ ಮ್ಹಜೆಸಾಮ್ಕಾರ್ ಉಬಿಂ ರಾವ್ಲ್ಯಾಂತ್, ವಾಲಿಂತ್ ಧಾಂಕಾಂ ಉಬಿಂ ರಾವ್ಲೆಬರಿ. ನವ್ಯೊ ನವ್ಯೊ ವೆಬ್‌ಸಾಯ್ತಿ ಆರಂಬ್ ಜಾತಾತ್, ಮರ್ತಾತ್. ಥೊಡ್ಲ್ಯೊ ಪರತ್ ಜಿವ್ಯೊ ಜಾತಾತ್. ಹಾಂವೆಂಯ್ ಏಕ್ ‘ಫಾತರ್.ಡೊಟ್.ಕೊಮ್’ ವೆಬ್‌ಸಾಯ್ತ್ ಸುರ್ವಾತುಂಕ್ ಯೆವ್ಪಿಲಾಂ. ತಾಂಚೆ, ಹಾಂಚೆ, ತುಮ್ಚೆ ಸೆಜಾರ್ಯಾಂಚೆ, ಇಶ್ಟಾಂಚೆ, ದುಸ್ಮಾನಾಂಚೆ ಹರೈಕ್ಲಾಂಚೆ ಫಾತರ್ ಹಾಂಗಾ ಮಾಂಡುನ್ ಜಯ್ತ್ ಏಕ್ ಬಾಂದಪ್ ಉಬಾರಿಜೆ. ಉಪ್ರಾಂತ್ ಹಾಂತ್ಲಿಂ ಕುಡಾಂ, ಫಾತರ್ ಮಾರ್ಲಲ್ಯಾಂಕ್‌ಚ್ ಭಾಡ್ಯಾಕ್ ದೀಜೆ ಮ್ಹಣ್ ಯೋಜನ್ ಮಾಂಡುನ್ ಹಾಡ್ಲಾಂ. ಮಾರ್ ಖಾವ್ನ್ ಲಾಚಾರ್ ಜಾಲ್ಲೆ, ಥೊಡೆ ದಾಡ್ಡೆ ಜಾಲ್ಲೆ ಸಗ್ಳೆ ಏಕ್ ಟೀಮ್ ಬಾಂದುನ್ ತಯಾರ್ ಜಾಲ್ಯಾತ್. ‘ಫಾತರ್.ಡೊಟ್.ಕೊಮ್’ ವೆಬ್‌ಸಾಯ್ತಿಚ್ಯೆ ಉಗ್ತಾವ್ಣೆಕ್ ವೆಗಿಂಚ್ ಆಪವ್ಣಾಪತ್ ತುಮ್ಗೆರ್ ಪಾವ್ತಾಲೆಂ.

ಪಳೆವ್ಯಾಂ, ಕೂಪ್ ಧಾಡಾಂವ್ಕ್, ನಂಜ್ಯೊ ಪೊಂಕ್ಡ್ಯೊ ಜಿಬೊ ಚಿಂಚುಂಕ್, ಆಮ್ಕಾಂ ಜೊಕ್ಟಿಂ ಬೊಟಾಂ ಧಾಡಾಂವ್ಕ್, ಮೊಸ್ತಾಚೆಂ ಘಸಾರೆಂ ನಿಂವವ್ಕ್, ರಾಗಾಚೊ ಮುರ್ಮುರೊ ಪಾಲ್ತುಂವ್ಕ್, ಹಾಂಡೊಂಕ್ ಯೆತಲ್ಯಾಂಚಿಂ ಶಿಂಗಾಂ ಭೆತುಂಕ್ ಫಾತರ್‌ಚ್ ಮೆಳನಾ ಜಾಲ್ಯಾತ್, ಸಗ್ಳಾನೀ ಕಟೊಣಾಂ. ವೆಬ್‌ಸಾಯ್ತಿಂನಿ ಸಕ್ವಡ್ ಮೆಳ್ತಾ ಮ್ಹಣ್ತಾತ್, ಫಾತರ್‌ಯೀ ಮೆಳ್ತಾತ್‌ಗಿ, ಏಕ್ ಹಾತ್ ಪಳೆವ್ಯಾಂ, ಕಶೆಂ?

ಮೊಗಾಚೊ ಸಂತೋಸ್ ಅನ್ಭೋಗ್ ಕರುಂಕ್

10 ಧಾ ಸೂತ್ರಾಂ



ಬಾ. ಸ್ವೀಫನ್ ಡಿಸೋಜಾ, ಉಡುಪಿ

ಕುಟ್ಮಾಚ್ಯೆ ಗೊವ್ಳಿಕ್ ಜತ್ಯೆವಿಶಿಂ ಪಾಪಾ ಫ್ರಾನ್ಸಿಸಾನ್ 2016ವ್ಯಾ ವರಾಚ್ಯೆ ಮಾರ್ಚ್ 19ವೆರ್ ದಿಲ್ಲಿ ಸಿನೊದ್ ಸಭೆ ಉಪಾಂತ್ಲಿ ಆಮೊಸ್ತಲಿಕ್ ಶಿಕವ್ಣ್ ಮೊಗಾಚೊ ಸಂತೋಸ್ (Amoris Laetitia) ನಾಂವಾರ್ ಪರ್ಗಟ್ ಕೆಲ್ಲಿ. ಹ್ಯೆ ಶಿಕವ್ಣ್ಪಾಟ್ಲಾನ್ ದೋನ್ ಸಿನೊದ್ ಸಭೆಂಚೊ ಪಾತ್ರ್ ಆಸಾ. ಪಯ್ಲಿ 2014ಂತ್ ಚಲ್ಲ್ಲಿ ತಿಸ್ರಿ ವಿಶೇಸ್ ಸಿನೊದ್ ಸಭಾ. ಹಿ ಅಕ್ಟೋಬರ್ 5

ಧಾವ್ನ್ 9, ಪರ್ಯಾಂತ್ ವಾತಿಕಾನಾಂತ್ ಚಲ್ಲ್ಲಿ ಆನಿ ತಿಚೊ ವಿಶಯ್ - 'ಸುವಾರ್ತಾ ಪರ್ಗಟ್ಲೆಚ್ಯೆ ಪರಿಗತೆಂತ್ ಕುಟ್ಮಾಚಿ ಗೊವ್ಳಿಕ್ ಪಂಥಾಹ್ತಾನಾಂ' ಆನಿ ಹ್ಯೆ ಸಭೆಂತ್ 253 ಬಿಸ್ಪ್ ಹಾಜರ್ ಆಸ್ಲೆ. ದುಸ್ರಿ, 2015ಂತ್ ಚಲ್ಲ್ಲಿ ಚೊವ್ದಾವಿ ಜೆರಾಲ್ ಸಿನೊದ್ ಸಭಾ. ಹಿ 2015, ಅಕ್ಟೋಬರ್ 4

ಧಾವ್ನ್ 25 ಪರ್ಯಾಂತ್ ವಾತಿಕಾನಾಂತ್ ಚಲ್ಲ್ಲಿ ಆನಿ ತಿಚೊ ವಿಶಯ್ - "ಪವಿತ್ರ್ ಸಭೆಂತ್ ಆನಿ ಸಂಸಾರಾಂತ್ ಕುಟ್ಮಾಚಿಂ ಆಪವ್ಣೆಂ ಆನಿ ಮಿಸಾಂವ್". ಹಿ ಆಮೊಸ್ತಲಿಕ್ ಶಿಕವ್ಣ್, ಲಗ್ನಾಜಿವಿತ್ ಆನಿ ಕುಟ್ಮಾಕ್ ಸಂಬಂದ್ ಜಾಲ್ಲ್ಯಾ ಜಾಯ್ತ್ಯಾ ವಿಶಯಾಂಚೆರ್ ಆನಿ ಸಗ್ಳ್ಯಾ ಸಂಸಾರಾಂತ್ ಕುಟ್ಮಾಂನಿ ಫುಡ್ ಕರ್ಚ್ಯಾ ಆಧುನಿಕ್ ಪಂಥಹ್ತಾನಾವಿಶಿಂ, ಶಿಕಯ್ತಾ. ತಶೆಂಚ್ ಕುಟ್ಮಾಜಿವಿತಾಚ್ಯೆ ದಿಸ್ಪೊಡ್ಲೆ ಪರಿಗತೆಂತ್ ಮೊಗಾಚ್ಯಾ ಅರ್ಥಾವಿಶಿಯಾ ಹಾಂತುಂ ಶಿಕವ್ಣ್ ಆಸಾ.

ಹಿ ಶಿಕವ್ಣ್ ದೀವ್ನ್ ಪಾಂಚ್ ವರಾಂ ಜಾತಾನಾ, ಪಾಪಾ ಫ್ರಾನ್ಸಿಸಾನ್ 'ಆಮೊರಿಸ್ ಲೆತಿಸಿಯಾ ಕುಟ್ಮಾಚಿಂ ವರಸ್' ಆಚರಣ್ ಕರುಂಕ್ ದಿಲಾ. ದೆಕುನ್ ಹ್ಯೆ ಶಿಕವ್ಣ್ಧಾವ್ನ್ ವಿಂಚ್ಲೆಲೆ ಧಾ ವಿಶಯ್ ಘೆವ್ನ್ ಆಮ್ಚ್ಯಾ ಕುಟ್ಮಾಂನಿ 'ಮೊಗಾಚೊ ಸಂತೋಸ್' ಅನ್ಭೋಗ್ ಕರುಂಕ್ ಹಾಂವ್ ಉಲೊ ದಿತಾಂ.

1. ಕುಟ್ಮಾಚಿಂ ಮಾಗ್ಣೆಂ

ಏಕ್ ಕುಟಮ್ ಜಾವ್ನ್ ಮಾಗ್ಣೆಖಾತಿರ್ ಥೊಡೊ ವೇಳ್ ವಿಂಗಡ್ ದವರ್. ಮಾಗ್ಣ್ಯಾಚೊ ವೇಳ್ ಕುಟ್ಮಾಕ್ ಬೊವ್ ಪವಿತ್ರ್ ವೇಳ್. ಜರ್ ಕುಟ್ಮಾಚೊ ಕೋಣೆ ಸಾಂದೊ ತ್ಯಾ ವೆಳಾರ್ ನಾ ತರ್, ಖಿಂಯ್ಸರ್ ತೊ/ತಿ ಆಸಾ ಥಂಯ್ಸರ್ ತೊ/ತಿ ಮಾಗೊಂ. "ಸಾಂಗಾತಾ ಮಾಗ್ತಾ ತೆಂ ಕುಟಮ್ ಸಾಂಗಾತಾ ರಾವ್ತಾ... ದೊತೊರ್ನೆಚಿ ಕ್ಲಾಸ್ ವಾ ಶೆರ್ಮಾಂವಾಚ್ಯಾಕೀ, ಕುಟ್ಮಾಚ್ಯಾ ಮಾಗ್ಣ್ಯಾಚ್ಯೊ ಘಡಿಯೊ ಆನಿ ಭಕ್ತಿಪಣಾಚ್ಯೊ ಕಾರ್ಯಾವಳಿ ಸುವಾರ್ತಾ ಪ್ರಸಾರಾರ್ ಚಡ್ ಬಳ್ವಂತ್ ಜಾತಿತ್" (ಮೊಗಾಚೊ ಸಂತೋಸ್, 227, 282).

2. ಮೊಬಾಯ್ಲೆ-ಬಂದ್- ಘಂಟೊ

ಕುಟ್ಮಾಂತ್ ಮೊಲಾಧಿಕ್ ವೇಳ್ ಸಾಂಗಾತಾ ಖರ್ಚ್ ಕರ್ಚೆಖಾತಿರ್ ಹರೈಕಾ ಹಫ್ತಾಂತ್ ಏಕ್ ಪಾವ್ಟಿಂ ಪುಣೀ ಮೊಬಾಯ್ಲೆ ಬಂದ್ ಘಂಟೊ (Cell-off-hour) ಆಸೊಂದಿ ಆನಿ ಎಕಾಮೆಕಾ ಉಲಂವ್ಕ್ ವೇಳ್ ದಿಂವ್ಪೊ. "ದೈಹಿಕ್ ರಿತಿನ ಹಾಜರ್ ಆಸ್ಚೆಂ ವಾ ಪೆಲ್ಯಾ

ವೆಕ್ತಿಚೊ ತಾಳೊ ಆಯ್ಕೊಂಚಿ ಗರ್ಜ್ ಆಸ್ತಾ ವಯಕ್ತಿಕ್ ಆನಿ ಶೀದಾ ಸಂವಾದಾಚೊ ಜಾಗೊ ಮಾದ್ಯಮಾಂನಿ ಭರುಂಕ್ ಆಸಾಧ್. ಕಾಂಯ್ ವೆಳಾರ್ ತಿಂ ಮನ್ಶಾಂಕ್ ಸಾಂಗಾತಾ ದವರ್ಚ್ಯಾಕೀ ವೆಗ್ಳಿಂ ದವರ್ತಾತ್ ತೆಂ ಆಮಿ ಜಾಣಾಂವ್. ದೆಕಿಕ್, ಜೆವ್ಣಾಚ್ಯಾ ವೆಳಾ ಹರೈಕ್ಲೊಯ್ ಆಪಾಪ್ಲ್ಯಾ ಮೊಬಾಯ್ಲಾಚೆರ್ ಬುಡ್ಲಲೊ ಆಸ್ತಾ ವಾ ಕುಟ್ಮಾಚಿ ಥೊಡೆ

ಸಾಂದೆ ನಿದೊನ್ ಆಸಾನಾ ಹೆರ್ ಥೊಡೆ ತಾಂಚ್ಯಾ ಇಲೆಕ್ಟ್ರೊನಿಕ್ ಸಾಹೆತಿಂಸಂಗಿ ಆಸ್ತಾತ್" (ಮೊಗಾಚೊ ಸಂತೋಸ್, 278).

3. ಕುಟ್ಮಾಚಿ ಜಿಣಿಯೆರೀತ್

ಎಕಾಮೆಕಾಥಂಯ್ ಉತ್ರಾನ್ ಆನಿ ಕರ್ಣೆನ್ ನಿಸ್ವಾರ್ಥಿ, ಸತ್ವಿ, ಮೊವಾಳ್ ಆನಿ ಗವವ್ ದಿಂವ್ತಸಲೊ ಜಾಂವ್ಕ್ ಶಿಕ್. ತುಜಿಂ ಉತ್ರಾಂ ಹೆರಾಂಕ್ ಘಾಯ್ ಕರುಂಕ್ ವಾ ಗೂಣ್ ಕರುಂಕ್ ಸಕ್ತಾತ್ ಮ್ಹಳ್ಳೆಂ ಉಗ್ಡಾಸ್ ದವರ್. "ಕುಟ್ಮಾಂತ್ ತೀನ್ ಉತ್ರಾಂ ವಾಪಾರುಂಕ್ ಜಾಯ್, ಹೆಂ ಹಾಂವ್ ಪರ್ತ್ಯಾನ್ ಸಾಂಗೊಂಕ್ ಆಶೆತಾಂ! ತೀನ್ ಉತ್ರಾಂ: 'ದಯಾ ಕರುನ್', 'ದೇವ್ ಬರೆಂ ಕರುಂ', 'ಚೊಕ್ ಜಾಲಿ'. ತೀನ್ ಉತ್ರಾಂ ಬೊವ್ ಗರ್ಜೆಚಿಂ ಉತ್ರಾಂ!" (ಮೊಗಾಚೊ ಸಂತೋಸ್, 133)

4. ನಯ್ತಾಕ್ ತರ್ಬೆತಿ

ಭುರ್ಗ್ಯಾಂಚ್ಯೆ ನಯ್ತಾಕ್ ಜಿಣಿಯೆವಿಶಿಂ ಅವಯ್-ಬಾಪಾಯ್ಸ್ ಗಮನ್ ದೀಜಿ, ಸಾಂಗಾತ್ ದೀಜಿ ಆನಿ ಶಿಕಪ್ ದೀಜಿ. ಮಾದ್ಯಮ್, ಪ್ರತ್ಯೇಕ್ ಜಾವ್ನ್ ಸಮಾಜಿಕ್ ಮಾದ್ಯಮಾಂ ಜವಾಬ್ದಾರೆನ್ ವಾಪಾರ್ಲೆವಿಶಿಂ ಭುರ್ಗ್ಯಾಂಕ್ ಶಿಕಪ್ ದೀಜಿ. "ಆಪ್ಲಿಂ ಭುರ್ಗಿಂ ಖಿಂಯ್ಚ್ಯಾ ಸಂಗಿಂಮುಕಾರ್ ಉಗ್ತಿಂ ಆಸಜಿ ಮ್ಹಣ್ ಜಲ್ಮದಾತಾರಾಂನಿ ಚಿಂತುಂಕ್ ಆಸಾ ಆನಿ ದೆಕುನ್ ತಾಂಕಾಂ ಕೋಣ್ ಮನಾರಂಜನ್ ದಿತಾ, ಟೆಲಿವಿಶನ್, ಇಲೆಕ್ಟ್ರೊನಿಕ್ ಸಾಹೆತಿಂವರ್ವಿಂ ಕೋಣ್ ತಾಂಚ್ಯಾ ಕುಡಾಂನಿ ರಿಗ್ತಾ, ತಿಂ ಕೋಣಾಸಾಂಗಾತಾ ಆಪ್ಲೊ ಭೆಟ್ಲೆಚೊ ವೇಳ್ ಖರ್ಚಿತಾತ್ ಮ್ಹಳ್ಳೆವಿಶಿಂ ಹುಸ್ಕೊ ದವರ್ಚೆಂ ಗರ್ಜೆಚಿಂ ಜಾತಾ.

ಆಮ್ಚ್ಚಾ ಭುಗ್ಯಾಂಖಾತಿರ್ ಆಮ್ಚೊ ವೇಳ್ ಭೆಟವ್ನ್, ಸಾದೆಪಣಾನ್ ಆನಿ ಹುಸ್ಕಾನ್ ಗರ್ಜೆಚ್ಯಾ ಸಂಗಿಂವಿಶಿಂ ಉಲಂವ್ಚೆಂ ಆನಿ ತಾಂಚೊ ವೇಳ್ ಪಾಶಾರ್ ಕರುಂಕ್ ಭಲಾಯ್ಕೆಭರಿತ್ ವಾಟೊ ಸೊಧ್ಚೊ, ಹೆಂ ಕೆಲ್ಯಾರ್ ಮಾತ್ ತಾಂಕಾಂ ಆಪಾಯಾಥಾವ್ನ್ ರಾಕೊಂಕ್ ಆಮ್ಚಾನ್ ಜಾತೆಲೆಂ” (ಮೊಗಾಚೊ ಸಂತೊಸ್, 260).

5. ಭಾವಾಡ್ತಾಚೆಂ ಶಿಕಣ್

ಆವಯ್-ಬಾಪಯ್ ಆಪ್ಲ್ಯಾ ಭುಗ್ಯಾಂಕ್ ಭಾವಾಡ್ತಾಚೆಂ ಪಯ್ಲಿಂ ಶಿಕಣ್. ತಾಣಿಂ ತಾಂಚ್ಯಾ ಭುಗ್ಯಾಂಕ್ ಮಾಗೊಂಕ್ ಶಿಕಂವ್ಕ್ ಜಾಯ್. ಹಾಂಚೆಪಯ್ಕಿ, ಆವಯ್ಚೊ ಪಾತ್ ಬೊವ್ ವರ್ತೊ. ಭಾವಾಡ್ತಾಚೊ ಸಂಗಿ ಶಿಕಂವ್ಚ್ಯಾಂತ್ ತಿ ಪಯ್ಲಿ. ತುಮ್ಮಾಚ್ಯಾ ಭುಗ್ಯಾಂಕ್ ಖುರ್ಚಿ ಕುರು ಕಾಡುಂಕ್, ದಿಸಾಚ್ಯಾ ವಿವಿಧ್ ವೆಳಾ ಮಾಗ್ಣೆಂ ಕರುಂಕ್ ಆನಿ ಪವಿತ್ರ್ ಇಮಾಜಿಕ್ ಮಾನ್ ಆನಿ ಗವ್ವ ದೀಂವ್ಕ್ ಶಿಕಯಾ. “ಆವಯೊ ಆಪ್ಲ್ಯಾ ಭುಗ್ಯಾಂನಿ ಶಿಕ್ಚೊ ಮಾಗ್ಣ್ಯಾಂನಿ ಆನಿ ಭಕ್ತಿಕ್ ಕಾರ್ಯಾಂನಿ ಧರ್ಮಿಕ್ ಆಚರಣಾಚೊ ಗುಂಡಾಯೆಚೊ ಅರ್ಥ್ ಪರ್ಗಟ್ತಾತ್... ಆವಯಾಂವಿಣೆಂ, ನವಿಂ ಭಾವಾಡ್ತಿ ಆಸ್ಚಿಂನಾಂತ್. ಮಾತ್ ನ್ಹಯ್, ಭಾವಾಡ್ತಾಚ್ ಆಪ್ಣಾಂಯ್ ಆಸ್ಚೆ ಸಾದ್ಕೆ ಆನಿ ಗುಂಡಾಯೆಚ್ಚೆ ಉಬೆಚೊ ಜಾಯ್ತೊ ವಾಂಟೊ ಹೊಗ್ಡಾಯ್” (ಮೊಗಾಚೊ ಸಂತೊಸ್, 174).

6. ಪವಿತ್ರ್ ಜಾಗೊ

ಹರೈಕಾ ಘರಾಂತ್ ಪವಿತ್ರ್ ಇಮಾಜ್ಯೊ, ಬೈಬಲ್, ಕೋಂತ್ ತಸಲ್ಯೊ ಪವಿತ್ರ್ ವಸ್ತು ದವುಂಕ್ ಏಕ್ ಪ್ರತ್ಯೇಕ್ ಜಾಗೊ ಆಸೊಂ. ಹೊ ಜಾಗೊ ಬೊವ್ ಭಕ್ತಿಪಣಾನ್ ಆನಿ ಪವಿತ್ರ್ಪಣಾನ್, ಗವ್ವಾನ್ ಸಾಂಬಾಳಿಚೆ. ಹೊ ಜಾಗೊ ಕುಟ್ಮಾಚ್ಯಾ ಸಾಂದ್ಯಾಂಕ್ ದಿಸಾಚ್ಯಾ ವಿವಿಧ್ ಘಡಿಯಾಂನಿ ಆಪ್ಲಿಂ ಕಾಳ್ಜಾಂ ದೆವಾಥಂಯ್ ಉಬಾರುಂಕ್ ಆಪವ್ಣೆಂ ದಿತಾ. “ಏಕಾ ಕುಟ್ಮಾನ್ ಜಿಯೆಂವ್ಚಿ ಸುವಾತ್ ಏಕ್ ಘರಾವಿ ಪವಿತ್ರ್ ಸಭಾ ಜಾವೈತ್, ತಶೆಂಚ್, ಎವ್ಕರಿಸ್ತಾಕ್ ಸಜ್ಜೆ ಮಾಂಡಾವಳ್ ಆನಿ ತ್ಯಾ ಮೆಜಾರ್ ಆಸ್ಲಲ್ಯಾ ಕ್ರಿಸ್ತಾಚಿ ಹಾಜಿ” (ಮೊಗಾಚೊ ಸಂತೊಸ್, 15).

7. ಘರಾವಿ ಪವಿತ್ರ್ ಸಭಾ

ಕುಟ್ಮಾ ಏಕ್ ಲ್ಹಾನ್ ಪವಿತ್ರ್ ಸಭಾ. ಥಂಯ್ಚ್ ಸಂಸ್ಕಾರ್ ಆಸಾತ್, ಜಿವಿತ್, ಮೋಗ್ ಆನಿ ಮಾಗ್ಣೆಂ ಆಸಾ. ತಾಂಚೆಚ್ ಫಿರ್ಗಜೆಂತ್ ಕುಟ್ಮಾಚೆಂ ಸರ್ವ್ ಸಾಂಗಾತಾ ಆಯ್ತಾರಾಚ್ಯಾ ಮಿಸಾಕ್ ವಚೊಂ. ಸಗ್ಳೆಂ ಕುಟ್ಮಾ ತವಳ್ ತವಳ್ ಕುಮ್ಮಾರಾಚೊ ಸಂಸ್ಕಾರ್ ಸ್ವೀಕಾರ್ ಕರುಂ. ಕ್ರಿಸ್ತಾಂವ್ ಶಿಕ್ವಣಾಂಕ್ ಆನಿ ಫಿರ್ಗಜೆಂತ್ ಹೆರ್ ವಾವ್ರಾಂನಿ ಮೆತೆರ್ ಜಾಂವ್. “ಪವಿತ್ರ್ ಸಭಾ ಕುಟ್ಮಾಚ್ಯಾ ಎಕ್ತಾರಾಚೆಂ ಏಕ್ ಕುಟ್ಮಾ ಆನಿ ತ್ಯಾ ಸಗ್ಳ್ಯಾ ಘರಾವ್ಯಾ ಪವಿತ್ರ್ ಸಭಾಂಚ್ಯಾ ಜಿವಿತಾವರ್ವಿಂ ತಿ ಖಿಳನಾಸ್ತಾಂ ಗ್ರೇಸ್ತ್ ಜಾತಾ” (ಮೊಗಾಚೊ ಸಂತೊಸ್, 87).

8. ಕುಟ್ಮಾಚೊ ಸಾಂತ್

ತುಮ್ಮಾ ಕುಟ್ಮಾಕ್ ಏಕ್ ಪಾತ್ರೊನ್ ಸಾಂತ್ ವಿಂಚುನ್ ಕಾಡಾ. ತಾಚೆವಿಶಿಂ ಪುಸ್ತಕಾಂ ವಾ ಇಂಟರ್ನೆಟ್ಪಾಥಾವ್ನ್ ವಾಚಾ ಆನಿ ಶಿಕಾ. ಸಗ್ಳೆಂ ಕುಟ್ಮಾ ತಾಚ್ಯಾ ಥೊಡ್ಯಾ ಉತ್ರಾಂನಿ ಆನಿ ಕರ್ಣಿಂನಿ ತಾಚೊ ಪಾಟ್ಲಾವ್ ಕರುಂ. ಘರ್ಲ್ಯಾ ಪವಿತ್ರ್ ಜಾಗ್ಯಾರ್ ತ್ಯಾ ಸಾಂತಾಚಿ ಇಮಾಜ್ ವಾ ಪಿಂತುರ್ ದವರಾ. ತಾಕಾ ಕುಟ್ಮಾಚೊ ರಕ್ತಕ್ ಆನಿ ಪಾತ್ರೊನ್ ಕರಾ. ಜಿಣಿಯೆಚ್ಯಾ ವಿವಿಧ್ ಘಡಿಯಾಂನಿ ತೆಂ ಕುಟ್ಮಾ ತ್ಯಾ ಸಾಂತಾಸಂಗಿ ಮಾಗ್ಣ್ಯಾಂತ್ ಎಕ್ವಟುಂ. “ಥೊಡ್ಯಾ ಸಾಂತಾಂನಿ, ಮರ್ದೆಪಯ್ಲಿಂ, ಆಪುಣ್ ತಾಂಕಾಂ ಕುಮೊಕ್ ಕರುಂಕ್ ಲಾಗಿಂ ಆಸ್ತಲ್ಯಾಂವ್ ಮ್ಹಣ್ ಮೊಗಾಚ್ಯಾಕ್ ಭಾಸಾವ್ನ್ ಭುಜಯ್ಲಾಂ.



ರಾಣಿಪುರಾಂತ್ಲ್ಯಾ ‘ರಿಶಿವನ್’ ಕಾರ್ಮೆಲಿತ್ ಆಧ್ಯಾತ್ಮಿಕ್ ಕೇಂದ್ರಾಂತ್ ಲಾಯಿಕಾಂಖಾತಿರ್ ದೋನ್ ದಿಸಾಂಚಿ ರೆತಿರ್ ಮಾರ್ಚ್ 19-21 ಪರ್ಯಾಂತ್ ಚಲ್ಲಿ. 56 ಲಾಯಿಕಾಂನಿ ವ್ಹರವಿಂಗಡ್ ಸುವಾತೆರ್ ಆನಿ ಪ್ರಕೃತೆಚ್ಯಾ ಪಾಸ್ಕೆಂತ್ ಆತ್ಮಿಕ್ ಬರೆಂಪಣ್ ಜೊಡ್ಲೆಂ. ಫಾದ್ ವಿಲ್ಫ್ರೆಡ್ ರೊಡ್ರಿಗಸ್, ಕಾರ್ಮೆಲಿತ್ ಹಾಣಿಂ ರೆತಿರ್ ಚಲವ್ನ್ ವ್ಹಲ್ಲಿ.

ರಿಶಿವನ್ ಕೇಂದ್ರಾಂತ್ ವಯ್ಕುಕ್ ವಾ ಜಮ್ಯಾಂತ್ ವಸ್ತೆ ರೆತಿರ್ ಕರುಂಕ್ ಜಾಯ್ ತರ್ ಸಂಪರ್ಕ್ ಕರಾ - 9880699068

ಲಿಜಿಯಾಚಿ ಸಾಂ. ತೆರೆಜೆ ಸರ್ಗಾರ್ ಥಾವ್ನ್ ಸಂಸಾರಾಂಕ್ ಬರೆಂ ಕರುಂಕ್ ಆಶೆಲಿ” (ಮೊಗಾಚೊ ಸಂತೊಸ್, 257).

9. ಧಾನ್-ಧರ್ಮಾಚೆಂ ಕುಟ್ಮಾ


ಧಾನ್-ಧರ್ಮ್ ಘರಾ ಆರಂಬ್ ಜಾತಾ ಆನಿ ಸೆಜಾರಾಕ್ ವಿಸ್ತಾರ್. ತುಜ್ಯಾ ಕುಟ್ಮಾಸಂಗಿ ಏಕಾ ದುಬ್ಯಾಕ್ ಜೆವ್ಣಾಕ್ ಆಪಯ್ (ಜಾಂವ್ಕ್ ಪುರೊ ಜಾಗತಿಕ್ ದುಬ್ಯಾಂಚ್ಯಾ ದಿಸಾ. ಕ್ರೀಸ್ತ್ ರಾಯಾಚ್ಯಾ ಫೆಸ್ತಾಚ್ಯಾ ಆದ್ಲ್ಯಾ ಆಯ್ತಾರಾ ತೊ ಯೆತಾ). ಹಫ್ತಾಂತ್ ಏಕ್ ಪಾವ್ಲಿಂ ತುಜ್ಯಾ ಜೆವ್ಣಾಚೊ ವಾ ಸಂಪನ್ಮಳಾಂಚೊ ಏಕ್ ವಾಂಟೊ ದುಬ್ಯಾಂಕ್ ವಿಂಗಡ್ ದವರ್. ಭುಗ್ಯಾಂಕ್ ಖಾಣ್ ವಿಬಾಡ್ ಕರಿನಾಶೆಂ ಶಿಕಯಾ. ಪಾಪಾ ಫ್ರಾನ್ಸಿಸ್ ಶಿಕಯ್ತಾ: ಖಾಣ್ ವಿಬಾಡ್ ಕರ್ಚೆಂ ದುಬ್ಯಾಂಚ್ಯಾ ಮೆಜಾಥಾವ್ನ್ ಚೊರ್ವಾಕ್ ಸರ್. “ಸುವಾರ್ತೆಚ್ಯಾ ದಿಸ್ತೆ ಪರ್ಗಟ್ಣೆವರ್ವಿಂ ಆನಿ ದುಬ್ಯಾಂಸಂಗಿ ಬಾಂದ್, ರಚ್ಚೆ ರಾಕಣ್, ಗರ್ಜೆಂತ್ ಆಸ್ಲಲ್ಯಾ ಆನಿ ಹೆರ್ ಕುಟ್ಮಾಂಸಂಗಿ ನಯ್ಕಿಕ್ ಆನಿ ಸಮಾಜಿಕ್ ಬಾಂದ್, ಕುಡಿಚ್ಯೊ ಆನಿ ಅತ್ಮಾಚ್ಯೊ ಕಾಕುಳ್ಚ್ಯೊ ಕರ್ಣೊ ಕರ್ಣೆವರ್ವಿಂ ಕುಟ್ಮಾ ಜಿಯೆತಾ ತ್ಯಾ ವಚಾರಾಂತ್ ಸುರು ಕರುನ್ ಸಗ್ಳ್ಯಾನ್ ಆಸಾತ್ ತ್ಯೊ ಅನಯ್ಕಿಕ್ ಸಮಾಜಿಕ್ ಮಾಂಡಾವಳಿ ಬದ್ಲುಂಚ್ಯೊ ಆನಿ ಜೆರಾಲ್ ಬರೆಪಣ್ ವಾಡಂವ್ಕ್ ಸಮರ್ಪಣ್” (ಮೊಗಾಚೊ ಸಂತೊಸ್, 290).

10. ಕುಟ್ಮಾಚೊ ಭಾವಾಡ್ತಾಚೊ ಸಂಪ್ರದಾಯ್

ಹರೈಕಾ ಕುಟ್ಮಾಂತ್ ಆಪ್ಲೊಚ್ ಭಾವಾಡ್ತಿ ಸಂಪ್ರದಾಯ್ ಆಸೊಂ. ವರ್ಲ್ಯಾಕ್ ಏಕ್ ಪಾವ್ಲಿಂ ಸಾಂಗಾತಾ ಲಾಗಿಂ ವಾ ಪಯ್ ಆಸ್ಚೊ ಪೂನ್ಶೆತಾಕ್ ಮಾಗ್ಣೆಂ ಕರ್ಣೆಖಾತಿರ್ ವಚಾ. ಜೆವ್ಣಾಪಯ್ಲೆಂ ಆನಿ ಉಪ್ರಾಂತ್ ಆಪ್ಲೆಂಚ್ ಏಕ್ ಮಾಗ್ಣೆಂ ಆಸೊಂ. ಕುಟ್ಮಾಚ್ಯಾ ಸಾಂದ್ಯಾಂನಿ ಪವಿತ್ರ್ ವಸ್ತು ನ್ಹೆಸೊಂಕ್ ವಾ ಸಾಂಗಾತಾ ವ್ಹರುಂಕ್ ಶಿಕಯಾ. ಪವಿತ್ರ್ ಬೈಬಲ್ ವಾಚುಂಕ್ ಶಿಕಯಾ. ತಶೆಂಚ್ ಕಥೊಲಿಕ್ ಪವಿತ್ರ್ ಸಭೆಚಿ ಶಿಕ್ವಣ್ ವಾ ಯುವದೊತೊನ್ ಕುಟ್ಮಾ-ಮಾಗ್ಣ್ಯಾವೆಳಿಂ ಸದಾಂ ವಾಚುಂಕ್ ಶಿಕಯಾ. ಆವಯ್-ಬಾಪಯ್ ಭುಗ್ಯಾಂಕ್ ಕುಟ್ಮಾಚೊ ಭಾವಾಡ್ತಾಚೊ ಸಂಪ್ರದಾಯ್ ಆಟಾಪ್ಚೊ ಸಂಗಿಂಚಿ ಏಕ್ ಪಟ್ಟಿ ತಯಾರ್ ಕರಿಜೆ. “ಸದಾಂಚ್ಯಾ ಮಾಗ್ಣ್ಯಾಕ್ ಜಮ್ಚೆಂ, ದೆವಾಚೆಂ ಉತರ್ ವಾಚ್ಚೆಂ, ಎವ್ಕರಿಸ್ತಿಕ್ ಆಕಾರ್ ವಾಂಟುನ್ ಘೆಂವ್ಚೊ ಆನಿ ಅಶೆಂ ಮೊಗಾಂತ್ ವಾಡೊನ್ ಚಡ್ ಮರ್ತ್ಯಾ ಅರ್ಥಾರ್ ಪವಿತ್ರ್ ಅತ್ಮೊ ವಸ್ತಿ ಕರ್ಚಿಂ ಮಂದಿರಾಂ ಜಾಂವ್ಕ್ ಕುಟ್ಮಾಕ್ ಆಪವ್ಣೆಂ ಆಸಾ” (ಮೊಗಾಚೊ ಸಂತೊಸ್, 29).

ಸ್ತ್ರೀಯಾಂಚ್ಯಾ ಸಂಘಾಚ್ಯಾ ಮೆಂಬರಾಂಕ್, ಶಿಬಿರಾಚ್ಯೊ ಜವಾಬ್ದಾರಿ ವಾಂಟುಂಕ್ ಮಿಟಿಂಗ್ ಆಪಯಿಲ್ಲೆಂ. ಚಾ, ಕಾಫಿ ಪಿಯೆವ್ನ್, ತಾಂಚ್ಯಾ ಹಾಂಚ್ಯಾ ನೈಸ್ಲಾಂವಿಶ್ಯಾಂತ್ ಉಲಯ್ತಾನಾ, ಧಾ ವೊರಾರ್ ಸುರು ಜಾಯ್ತೆ ಆಸ್ಲೆಂ ಮಿಟಿಂಗ್, ಕಶೆಂಯ್ ಇಕ್ರಾ ವೊರಾರ್ ಸುರ್ ಜಾಲೆಂ. ಅಧ್ಯಕ್ಷಿಣಿನ್ ಶಿಬಿರಾಚೊ ಉದ್ದೇಶ್ ವಿವರುನ್ ಜವಾಬ್ದಾರಿ ವಾಂಟುಂಕ್ ಸುರು ಕೆಲೆಂ.

ಅಶೆಂ ಏಕ್ ಸ್ತೀಯಾಂಚೆಂ ತಿಬ್ರ್



“ಸೆಲ್ಲಿ ಆನಿ ಜೂಡಿ, ನೊಂದವ್ವಿ ಕೌಂಟರಾಚೆರ್ ಬಸಾ” ಮ್ಹಣ್ತಾನಾ, ಹ್ಯಾಚ್ ಕಾಮಾಕ್ ರಾಕೊನ್ ರಾವ್ಲಿಂ ತಿಂ, “ಜಾಯ್” ಮ್ಹಣೊನ್ ಪಯ್ಸ್ ಪಯ್ಸ್ ಆಸ್ಲಿಂ ಕುಲ್ಯಾಕ್ ಕುಲೊ ಲಾಗಯ್ಲಾಗ್ಲಿಂ.

“ಲಿಲ್ಲಿ ಸ್ವಾಗತ್ ಕರ್, ಎಮ್ನಿ ಜಾಕಿನ್ ಕರುಂದಿ, ಅನಿತಾಕ್ ಧನ್ಯವಾದ್ ದೀಂವ್ಕ್....” ಅಧ್ಯಕ್ಷಿಣ್ ಜವಾಬ್ದಾರಿ ವಾಂಟಿತ್ ಆಸ್ತಾನಾ ಸೆಲ್ಲಿ ಆನಿ ಜೂಡಿ ಎಕಾಮೆಕಾ ತಾಂಚೆ ವಿಚಾರ್ ಆದ್ಲಿ-ಬದ್ಲಿ ಕರುಂಕ್ ಲಾಗ್ಲಿಂ.

“ಅಳೆಗೋ ಸೆಲ್ಲಿ, ತುಂ ಶಿಬಿರಾಕ್ ಚೂಡಿದಾರ್ ಘಾಲ್ತಾಯ್‌ಗೀ ವಾ ಕಾಪಡ್ ನ್ಹೆಸ್ತಾಯ್?” ಜೂಡಿನ್ ಚೆಡ್ವಾಂಚೆಂ ಒರಿಜಿನಲ್ ಉಲವ್ಣೆಂ ಸುರು ಕೆಲೆಂ.

“ತುಂ ಕಿತೆಂ ನ್ಹೆಸ್ತಾಯ್‌ಗೋ... ಹಾಂವೆ ಕಾಪಡ್ ನ್ಹೆಸ್ತೆಂ ಮ್ಹಣ್ ಚಿಂತ್ಲಾಂ...” ಸೆಲ್ಲಿಂ ಜೀಬ್ ಹಾಲೊಂಕ್ ಲಾಗ್ಲಿ.

ಮುಕಾರ್ ಬಸ್ಲಿ ಅಧ್ಯಕ್ಷಿಣ್, ತಾಂಕಾಂ ಹಾಂಕಾಂ ಜವಾಬ್ದಾರಿ ವಾಂಟುನ್, ಕುಶಿಚ್ಯಾ ಕಾರ್ಯದರ್ಶಿಲಾಗಿಂ ಕಿತೆಂ‌ಗೀ ಉಲಂವ್ಚಾರ್ ಪಡ್ಲಿ.

“ಕಾಪಡ್... ಛಿ. ಹಾಂವೆಂ ಕಾಪಡ್ ನ್ಹೆಸ್ತಾರ್ ತಾಚ್ಯೊ ಮಿರಿಯೊ ಸಮಾ ರಾವನಾಂತ್‌ಗೋ. ದೆಕುನ್ ಮ್ಹಾಕಾ ಕಾಪಡ್ ಪಸಂದ್ ನಾ” ಜೂಡಿನ್ ನಾಖುಶಿ ದಾಕಾಯ್ಲಿ.

“ತುಂ ಏಕ್ ಕಸ್ಲೆಂ ಪಿಶೆಂ‌ಗೊ. ಆತಾಂ ಕಾಪಡ್ ನ್ಹೆಸೊಂಕ್ ಶಿಕನಾತ್ಲಾರ್, ತುಜ್ಯಾ ಕಾಜಾರಾದಿಸಾ ಸಾಡೊ ನ್ಹೆಸಂವ್ಕ್ ಕೋಣ್ ತುಜೊ ನೊವೊ ಯೆತಾಗಿ?” ಸೆಲ್ಲಿ ಜೂಡಿಚ್ಯೊ ತಾರಿಪೊ ಕರಿಲಾಗ್ಲೆಂ.

ಹ್ಯಾ ಮದೆಂ ಅಧ್ಯಕ್ಷಿಣ್, “ಆಯ್ಕಾ... ಆಯ್ಕಾ...” ಮ್ಹಣೊನ್ ಬೋಬ್ ಮಾರ್ತಾನಾ, ಹೆವ್ಳಿಲ್ಯಾನ್ ಸುಖ್-ದೂಕ್ ಉಲವ್ನ್ ಆಸ್ಲಲ್ಯಾ ಮೆಂಬರಾಂಕ್ ಆಯ್ಕಲೆಂಚ್ ನಾ! “ದಯಾ ಕರ್ನ್ ಆಯ್ಕಾ” ಮ್ಹಣೊನ್ ಉಬೆ ರಾವೊನ್ ಬೋಬ್ ಘಾಲ್ತಾನಾ ಏಕ್ ಘಡಿಭರ್ ಜಮತ್ ಥಂಡ್ ಪಡ್ಲಿ.

“ಹೆಂ... ತ್ಯಾ ದಿಸಾ ಶಿಬಿರ್ ಉಗ್ತಾಂವ್ಕ್ ಕೊಣಾಕ್ ಆಪಂವ್ಚೆಂ?” ಅಧ್ಯಕ್ಷಿಣ್ ಸಾಂದ್ಯಾಂಚ್ಯೆ ಅಭಿಪ್ರಾಯ್‌ಕ್ ರಾಕೊನ್ ರಾವ್ಲಿ.

ಹಾಂಚಿಂ ತಾಂಚಿಂ ಶೆಂಭೊರ್ ನಾಂವಾಂ ಉಲ್ಲೇಖ್ ಕರ್ನ್, ಹ್ಯಾ ವಿಶಯಾಕ್ ಅರ್ಥ್ ವೋರ್ ಖರ್ಚುನ್, ಆಖೇರಿಕ್ ಪಾಂಯಾಂಮುಳಾಂತ್‌ಚ್ ಆಸ್ಲಲ್ಯಾ ಧಾಕ್ಟಾ ಪಾದ್ರ್ಯಾಬಾಕ್ ಆಪಂವ್ಚೆಂ ಮ್ಹಣ್ ಅಧ್ಯಕ್ಷಿಣ್ ಆನಿ ಕಾರ್ಯದರ್ಶಿನ್‌ಚ್ ನಿರ್ಧಾರ್ ಘೆತ್ಲೊ! ಕಿತ್ಯಾಕ್ ಉರ್‌ಲ್ಲಿಂ ಸಗ್ಳಿಂ, ತಾಂಚೆಂ ತಾಂಚೆಂಚ್ ಉಲಂವ್ಚಾರ್ ಪಡ್ಲಿಂ!

ಪುಣ್, ಹಾಂಗಾಸಾರ್, ಸೆಲ್ಲಿನ್ ಆನಿ ಜೂಡಿನ್ ತಾಂಚೊ ನಿರ್ಧಾರ್ ಘಟ್ ಕರುಂಕ್ ನಾತ್‌ಲ್ಯಾನ್, ಪರತ್ ತಿಂ ತಾಂಚೆಯಿತ್ಲ್ಯಾಕ್ ತರ್ಕ್ ಕರ್ಚಾರ್ ಪಡ್ಲಿಂ.

“ಅಳೆಗೋ... ತುಂ ಖಂಯ್ಚೆಂ ಚೂಡಿದಾರ್ ಘಾಲ್ತಾಯ್‌ಗೋ... ಪೊರ್ಚ್ಯಾ ದಿಸಾ ಘಾಲ್ಲೆಂ ಪಿಂಕ್‌ಗೀ?” ಸೆಲ್ಲಿನ್ ಜೂಡಿಕ್ ಕುಟ್ಟಲೆಂ.

“ಛಿ... ತ್ಯಾ ಚೂಡಿದಾರಾಚೊ ಕಲ್ಲರ್ ಗೆಲಾಗೊ. ಪೋರ್ ದುಬಾಯ್ ಥಾವ್ನ್ ಭಾವಾನ್ ಹಾಡ್‌ಲ್ಲೆಂ ಗ್ರೀನ್ ಘಾಲ್ತಾಂ” ಜೂಡಿನ್ ತಾಚೊ ನಿರ್ಧಾರ್ ಸಾಂಗ್ಲೊ.

“ಮ್ಹಜೆಲಾಗಿಂಯ್ ಗ್ರೀನ್ ಕಲ್ಲರಾಚೆಂ ಚೂಡಿದಾರ್ ಆಸ್ಲೆಂ. ಪುಣ್ ಕಾಮಾಚ್ಯಾ ಚೆಡ್ವಾನ್, ತೆಂ ಧುವ್ನ್ ಖಂಯ್ ದವರ್ಲಾಂ ಮ್ಹಳ್ಳೆಂ ಗೊತ್ತುನಾಂಗೊ” ಸೆಲ್ಲಿ ಚಿಂತೆಸ್ತ್ ಜಾಲೆಂ.

“ಡೋಂಟ್ ವರಿಗೊ... ಪೋರ್ ಆಯ್ತಾರಾ ಸಾಂಜೆರ್ ಮಿಸಾಕ್ ಘಾಲ್ಲೆಂ ಮೆರೂನ್ ಕಲ್ಲರಾಚೆಂ ಚೂಡಿದಾರ್ ಘಾಲ್ಯಾರ್, ತುಂ ಥೇಟ್ ಐಶ್ವರ್ಯಾಬರಿಚ್ ದಿಸ್ತಾಯ್‌ಗೋ” ಜೂಡಿನ್ ಸೆಲ್ಲಿಕ್ ಐಡಿಯಾ ದಿಲಿ.

“ವ್ಹಯ್‌ಗೀ... ತರ್ ತೆಂಚ್ ಘಾಲ್ತಾಂ” ಸೆಲ್ಲಿ ಗರ್ವಾನ್ ಭರ್ಲೆಂ.

ಉರ್‌ಲ್ಲಿಂ ಮೆಂಬರಾಂಯ್, ತಾಂಚ್ಯಾ ಇಶ್ಟಿಣ್ಯಾಂಲಾಗಿಂ ತ್ಯಾಚ್ ವಿಶಯಾಚೆರ್ ಉಲಯ್ತಾಲಿಂ ಮ್ಹಣ್ ವೆಗ್ಳ್ಯಾನ್ ಸಾಂಗ್ಲಿ ಗರ್ಜ್ ನಾ ಮ್ಹಣ್ಯಾಂ.

ಅಶೆಂ ಕೇವಲ್ ದೋನ್ ವಿಶಯಾಂಖಾತಿರ್ ತರ್ಕ್ ಕರುಂಕ್ ಆಪಯಿಲ್ಲೆಂ ಅರ್ಥ್ ವೊರಾಚೆಂ ಮೀಟಿಂಗ್ ದೋನ್ ವೊರಾಂ ಲಾಂಬವ್ನ್ ಆಖೇರಿಕ್ ಭುಕೆನ್ ಪೊಟಾಂತ್ ದೋಂತ್ ಹುಳ್ಳುಳ್ತಾನಾ ಆಖೇರ್ ಜಾಲೆಂ ಮ್ಹಣ್ಯಾಂ!

ತೈ ಸಾಂಜೆರ್...

ಜಿಬೆಕ್ ವಿಶೇಸ್ ಖೊರೊಜ್ ಸುರು ಜಾವ್ನ್ ತೆಜ್ಜು ಬಾಯ್ ಕಾತ್ತು ಬಾಯೆಚ್ಯಾ ಆಂಗ್ಲಾಂತ್ ಪಾವ್ಲಿ.

“ಕಾತ್ತು ಕಿತೆಂ, ಬಾರಿ ಪುಲಾಂ ಝಡಾಂಚಿ ಸರ್ಬರಾಯ್ ಕರುಂಕ್ ಪಡ್ಲಾಂಯ್? ಕಿತ್ತಿಂ ಜಾಲಿಂಗೊ ಆಜ್?” ನಾಕಾಕ್ ಪೂಡ್ ಚೆಪುನ್ ಸಾರ್ಯಾ ಉದಕ್ ವೊತುನ್ ಆಸ್ಲಲ್ಯಾ ಕಾತ್ತುಬಾಯೆಕ್ ತೆಜ್ಜು ಬಾಯೆನ್ ಜಾಗಯ್ಲೆಂ.

“ಕಾಂಯ್ಚ್ ನಾಂತ್‌ಗೊ... ಕಿತ್ತೆಂ ವ್ಹಯ್ ಪಂದಾ ಕೆಲ್ಯಾರೀ ಪುಲಾಂಚ್ ನಾಂತ್” ಮ್ಹಣೊನ್, ಅಟಾ ಚೆಂಡಾಂಪ್ರಾಸ್ ಉಣಿಂ ಪುಲಾಂಚ್ ಪಳೆಯ್ತಾತ್ಲೆ ಕಾತ್ತುಬಾಯೆನ್ ಸದಾಂಚಿ ಖಿಂತ್ ಉಚಾರ್ಲಿ. “ತುಕಾ ಕಿತೆಂ ಆಜ್ ಅಪ್ರೊಪಾಯೆನ್ ಪುರ್ಸೊತ್ ಮೆಳ್ಳಿ?” ಗಳ್‌ಲ್ಲೊ ಪಾಲಂವ್ ಉಕ್ಲನ್ ವಿಚಾರಿ ಕಾತ್ತುಬಾಯ್.

“ಹ್ಯಾ ವೊತಾಕ್ ಭಾಯ್ ಯೇಂವ್ಚ್ ಕಾಂಟಾಳೊ ಯೆತಾ, ದೆಕುನ್ ಘರಾಚ್ ಆಸ್ಲಿಂ” ನೀಬ್ ದೀವ್ನ್, ಸವಾಯೆಚಿ ಫಟ್ ಮಾರ್ಲಿ ತೆಜ್ಜು ಬಾಯೆನ್.

“ಯೇ.... ಯೇ... ಬಸ್” ಮ್ಹಣೊನ್ ಸಾರ್ಯಾ ಉದ್ಯಾಚೊ ಕೊಳ್ಳೊ ಝಡಾ ವೊಳಿಂತ್‌ಚ್ ದವುನ್ ದೊಗಾಂಯ್ ಬಾಯಾಂನಿ ಸೊಪ್ಕಾರ್ ಕುಲೊ ತೆಂಕ್ಲೊ.

“ಹೆಂ.... ಪೊರ್ವಾಂ ಪಂದ್ರಾ ತಾರಿಕೆರ್, ಇಗರ್ಜೆ ಹೊಲಾಂತ್, ಆಮ್ಕಾಂ ಶಿಬಿರ್ ದವರ್ಲಾಂ ನ್ಹಯ್‌ಗೀ? ಖಬರ್ ನಾಂಗಿ ತುಕಾ?” ತೆಜ್ಜು ಬಾಯೆನ್ ಜೀಬ್ ಪಾಜುಂಕ್ ಸುರು ಕೆಲಿ.

“ನಾ, ಹಾಂವೆಂ ಮಿಸಾಕ್ ವಚನಾಸ್ತಾನಾ ಮ್ಹಯ್ಲೊ ಉತ್ರಾಲೊ” ಕಾತ್ತುಬಾಯೆನ್ ಕಸರ್ ತೊಂಡಾಕ್ ಚೆಪ್ಲಿ.

“ವ್ಹಯ್... ವ್ಹಯ್. ಪೊರ್ವಾಂ ಸ್ತ್ರೀಯಾಂಖಾತಿರ್, ಶಿಬಿರ್ ಆಸಾ”

“ಕಿತೆಂ, ಪಾದ್ರಿಕ್ ಶೆರ್ಮಾಂವಾರ್ ಆಮ್ಕಾಂ ಉಪದೆಸ್ ದಿಲ್ಲೆ ಪಾವನಾಂತ್ ಮ್ಹಣೊನ್ ಶಿಬಿರಾಂ ಚಲವ್ನ್ ಉಪದೆಸ್ ದೀಂವ್ಕ್ ಭಾಯ್ ಸರ್ಲಾಗೀ...” ಕಾತ್ತು ಬಾಯ್ ಒತ್ತು ದೀಲಾಗ್ಲಿ.

“ಹೆಂ ಶಿಬಿರ್ ಧರ್ಮಾಕ್ ನ್ಹಯ್, ದೊನ್ರಿಂ ದೀಂವ್ಕ್ ಆಸಾತ್ ಕಂಯ್” ತೆಜ್ಜು ಬಾಯೆನ್ ಜೀಬ್ ಆಡ್ ಘಾಲಿ.

“ಪಯ್ಕೆಯ್ ದೀಂವ್ಕ್ ಆಸಾತ್‌ಗೀ! ಪಾದ್ರಿಕ್ ಕಿತೆಂ ಇಜ್ಜೊಲಾಂತ್ ದಾನಾಮುಕಾಂತ್ ಯೆಂವ್ಚೆ ಪಯ್ಕೆ ಪಾವನಾಂತ್ ಕಂಯ್‌ಗೀ? ತಾಂಕಾಂ ಕಿತೆಂ, ಅಸಲಿಂ ಶಿಬಿರಾಂ ಕೆಲ್ಯಾರ್ ಜಾಲೆಂ” ಕಾತ್ನು ಬಾಯ್ ಸಳ್ಳಳ್ಳಿ.

“ವ್ಹಯ್... ವ್ಹಯ್. ಹಿಂ ಪೂರಾ ತ್ಯಾ ಪಾದ್ರಿಂ ಆನಿ ಸ್ತ್ರೀಯಾಂಚ್ಯಾ ಸಂಘಾಚ್ಯಾ ಬಾಯ್ಲಾಂಚಿಂ ಕಾಮಾಂ. ತಾಂಕಾಯ್ ಸ್ಟೇಜಿರ್ ಕುಲೆ ಹಾಲಂವ್ಕ್ ಆವ್ಕಾಸ್ ಮೆಳಜೆನೆ?” ತೆಜ್ಜು ಬಾಯೆನ್ ಪೀಕ್ ಚರ್ಕ್ ಕರ್ನ್ ಪಯ್ನ್ ಉಡಯ್ಲೆಂ.

“ತಾಂಕಾಂ ದುಸ್ರಿಂ ಕಾಮಾಂ ನಾಂತ್ ಕೊಣ್ಣಾಂ. ತ್ಯಾ ಬಾಯ್ಲಾಂಕ್ ತಾಂಚೆ ಘೊವ್ ರಾಂದುನ್ ಘಾಲ್ತಾತ್ ಮ್ಹಣ್ ದಿಸ್ತಾ, ದೆಕುನ್ ಮಿಟಿಂಗ್ ಶಿಬಿರ್ ಮಾತ್ರಿ ಗೊಬೊರ್ ಮ್ಹಣ್ ಹಾಣಿಂ ಭೊಂವ್ಚೆಂ” ಕಾತ್ನು ಬಾಯೆಚಿ ತೀಕ್ಸ್ಣ ನದರ್ ಸಂಘಾಚೆರ್ ಪಡ್ಲಿ.

“ಹೇಂ... ತುಂ ತ್ಯಾ ಶಿಬಿರಾಕ್ ವೆತಾಯ್‌ಗೀ?” ತೆಜ್ಜು ಬಾಯ್ ವಿಚಾರಿ.

“ಆನಿ ಕಿತೆಂ... ವಚೆಚೆ ನೇ. ನಾ ತರ್ ಬೆಜ್ಜೆಂತಾಕ್ ಆಯಿಲ್ಲೊ ಪಾದ್ರಿ ‘ಕಿತ್ಯಾಕ್ ಯೇವ್ನ್ಯಾಯ್’ ಮ್ಹಣ್ ವಿಚಾರುಂಕ್ ಆಸಾ” ಕಾತ್ನು ಬಾಯೆನ್ ನಾ ಖುಶೆನ್ ಶಿಬಿರಾಕ್ ವೆಚೊ ನಿರ್ಧಾರ್ ಕಳಯ್ಲೊ.

“ತರ್ ಹಾಂವ್‌ಯೀ ಯೆತಾಂಗೊ. ನಾ ತರ್ ‘ಆಮ್ಚೊ’ ಎಕ್ಲೊ ಪುರ್ಪುರ್ತೀ ಆಸ್ತಾ” ತೆಜ್ಜು ಬಾಯೆನ್ ಕಾತ್ನು ಬಾಯೆಕ್ ಸಾಂಗಾತ್ ದಿಲೊ.

ತೈ ರಾತಿಂ...

ರೀನಾಚೆಂ ಮೊಬಾಯ್ಲ್ ವ್ಹಾಜ್ಲೆಂ. “ಹಲೋ...”

“ಹಲೋ... ಹಾಂವ್‌ಗೊ ಲವೀನಾ. ಕಾಲೆಂ ಕರ್ತಾಯ್?”

“ಫರ್ ಫರ್ ಕಿ ಕಹಾನಿ” ಸೀರಿಯಲ್ ಪಳೆವ್ನ್ ಆಸಾಂಗೊ

“ಅಳೆಗೊ ರೀನಾ ಪೊರ್ವಾಂಚ್ಯಾ ಶಿಬಿರಾಕ್ ಯೆತಾನಾ ತುಂ ಪಾಂತಿ ಘಾಲ್ತಾಯ್‌ಗೀ ವಾ ಜುಟು?” ಲವೀನಾ ವಿಚಾರಿ.

“ಪಾಂತಿ ಕಾಲ್ಯಾಕ್... ಹಾಂವ್ ಕೇಸ್ ಲಾಂಬ್ ಸೊಡ್ತಾಂ. ತುಂ?”

“ಹಾಂವ್ ಜುಟು, ಹಾಂವೆಂ ತ್ಯಾ ದಿಸಾ ಸ್ಕರ್ಟ್ ಘಾಲ್ಚೆಂ ಮ್ಹಣ್ ಚಿಂತ್ಲೆಂ” ಲವೀನಾಚೆಂ ಪ್ಲಾನಿಂಗ್ ಜಾಲ್ಲೆಂ. ತಾಕಾ ವೊಟ್ಪಾರ್ ಕೊಣಾಯ್ ಕಡೆ ಸಾಂಗನಾತ್ಸಾರ್ ನೀಡ್ ಪಡನಾ.

“ಸ್ಕರ್ಟ್ ಕಿತ್ಯಾಕ್‌ಗೊ... ತೆಂ ಸ್ತ್ರೀಯಾಂಚೆಂ ಶಿಬಿರ್, ದಾದ್ಲ್ಯಾಂಚೆಂ ನ್ಹಯ್” ಮ್ಹಣೊನ್ ಗಜಾಲಿ ಮುಗ್ಗುನ್ ಪೊನ್ ದವರ್ಲೆಂ.

ಅಗೋಸ್ತಾಚಿ ಪಂದ್ರಾ ತಾರಿಕ್ ಉದೆಲಿ.

ಧಾ ವೊರಾರ್ ಸುರ್ ಜಾಂವ್ಚ್ಯಾ ಶಿಬಿರಾಚಿ ತಯಾರಾಯ್ ಕರುಂಕ್ ಸಂಘಾಚಿಂ ಮೆಂಬರಾಂ ಸಕಾಳಿಂ ಸಾತ್ ವೊರಾರ್ ಆಯಿಲ್ಲೆಂ. ಥೊಡಿಂ ಕದಲಾಂ ನಿತಳ್ ಕರ್ಚಾಂತ್ ಆನಿ ಥೊಡಿಂ ಜ್ವಾಡ್ಚಾಂತ್-ಪುಸ್ತಾಂತ್ ಬಿರ್ಪಿ ಜಾಲಿಂ. ಆನಿ ಥೊಡಿಂ ಗಪ್ಪೆ ಮಾರ್ನ್ ಕೊನ್ಯಾರ್ ರಾವ್ಲಿಂ.

ನೊಂದವ್ಲಿ ಕೌಂಟರಾಚೆರ್ ಬಸೊಂಕ್ ಆಸ್‌ಲ್ಲೆಂ ಸೆಲ್ಲಿ ಆನಿ ಜೂಡಿ

ನೋವ್ ವೊರಾರ್ ಯೇವ್ನ್ ಕೋಣ್ ಖಂಯ್ಚೆಂ ನ್ಹೆಸ್ಲಾಂತ್ ಮ್ಹಣ್ ದೊಳ್ಕಾಂನಿಚ್ ಸ್ಟ್ರೀನ್ ಕರ್ನ್ ಕಮೆಂಟ್ರಿ ಮಾರ್ತಾಲಿಂ. ಸ್ವಾಗತ್ ಭಾಶಣ್ ಕರುಂಕ್ ಆಸ್‌ಲ್ಲಿ ಲಿಲ್ಲಿಬಾಯ್ ಭಾಶಣ್ ಬಾಯ್ಲಾಚ್ ಕರ್ತಾಲಿ. ಧನ್ಯವಾದ್ ಕರುಂಕ್ ಆಸ್‌ಲ್ಲೆಂ ಅನಿತಾ ಅಧ್ಯಕ್ಷಿಣಿನ್ ಸಾಂಗ್‌ಲ್ಲೆಬರಿ ಬರಯ್ತ್ ಆಸ್ಲೆಂ.

ವೊರಾಂ ಧಾ ಜಾಲ್ಲಿಂ. ಸಂಪನ್ಮೂಳ್ ವೆಕ್ತಿ, ಮುಕೇಲ್ ಸಯ್ ಎದೊಳ್‌ಚ್ ತಯಾರ್ ಜಾಲ್ಲೆ ತರೀ ಶಿಬಿರಾಕ್ ಯೇಂವ್ಕ್ ಆಸ್‌ಲ್ಲ್ಯಾ ಸ್ತ್ರೀಯಾಂಚೊ ಸಂಖೊ ಬೊಟಾಂನಿ ಮೆಜ್ಜೆತಿತ್ಲೊಚ್ ಆಸ್‌ಲ್ಲೊ!

ವೊರಾಂ ಸಾಡೆ ಧಾ ಜಾತಾನಾ, ಎಕೆಕಾ ಕೊನ್ಯಾಧಾವ್ನ್ ಎಕೆಕ್ಲಿಂ ಉದೆವ್ನ್ ಆಯ್ಲಿಂ, ಕಾಜಾರಾಚ್ಯಾ ಮಟ್ವಾಕ್ ಆಯಿಲ್ಲೆಬರಿ!

ಸಾಡೆ ಧಾ ವೊರಾರ್ ಆಯ್ಲಲ್ಯಾ ಸ್ಪೆಲ್ಲಾ ಬಾಯೆಕ್ ಅಧ್ಯಕ್ಷಿಣಿನ್ “ಕಿತೆಂ ಲೇಟ್?” ಮ್ಹಣ್ ವಿಚಾರ್ತಾನಾ, “ಕಾಲೆಂ ಕರ್ಚೆಂ... ಸಕಾಳಿಂ ಉಟೊನ್ ದೋನ್ ಗಾಯ್ಲೆಂ ದೂದ್ ಕಾಡುನ್, ದನ್ಪಾರಾಂಚೆಂ ರಾಂದುನ್, ಭುಗ್ಯಾಂಕ್ ವಾಡುನ್, ಘರ್ಚೆಂ ಸಗ್ಳೆಂ ಒತ್ತಾರ್ ಕರ್ನ್ ಜಾತಾನಾ ವೊರಾಂ ಧಾ ಜಾಲಿಂ. ಮಾಗಿರ್ ಆಮ್ಚೊರಾನ್ ನ್ಹೆಸೊನ್ ಧಾಂವೊನ್ ಆಯ್ಲಿಂ” ಮ್ಹಣೊನ್ ಖರ್ಶೆವ್ನ್ ಖರ್ಶೆವ್ನ್ ಗಳೆಲ್ಲೊ ಪಾಲಂವ್ ವಯ್ರ್ ಉಕಲ್ಲೊ.

ಇಕ್ರಾ ವೊರಾರ್ ಪಾವ್ಲಲ್ಯಾ ವಿಲ್ಯಾಕ್ “ಕಿತೆಂ ವೇಳ್?” ಮ್ಹಣ್ ವಿಚಾರ್ತಾನಾ, “ಸಗ್ಳೆಂ ಕಾಮ್ ತ್ಯಾ ನ್ಯಾನ್ಸಿನ್ ಪಾಡ್ ಕೆಲೆಂ. ತಾಕಾ ಹಾಂವೆಂ ಸಾಡೆ ನೋವ್ ವೊರಾರ್ ಬಸ್ ಸ್ಟೇಂಡಾಂತ್ ಯೇವ್ನ್ ರಾವ್ ಮ್ಹಳ್ಳೆಂ. ಹೆಂ ಘೊಡೊ ಸಾಡೆ ಧಾ ವೊರಾರ್ ಆಯ್ಲೆಂ. ನವೆಚ್ ಹಾಡ್‌ಲ್ಲೆ ಉಬಾರ್ ಸೆಂಡಲಾಚೆ ವ್ಹಾಣೊ ಘಾಲ್ನ್ ಆಂಗ್ಲಾಕ್ ದೆಂವ್ತಾನಾ ನಿಸ್ಕೊನ್ ಪಡ್ಲೆಂ ಕಂಯ್. ತಶೆಂ ಹ್ಯಾ ಮಾರಿಕ್ ರಾಕೊನ್ ಅಳೆ, ಇತ್ಲೊ ವೇಳ್ ಜಾಲೊ” ಮ್ಹಣೊನ್ ಚುರ್ಚುರೊನ್ ಕಿಟಿ ಕಿಟಿ ಹಾಸಲಾಗ್ಲೆಂ.

ಅಶೆಂ ತಶೆಂ ಮ್ಹಣ್ತಾನಾ, ಬಾರಾ ವೊರಾರ್ ದವರ್‌ಲ್ಲಿಂ ದೊನ್ರಿಂ ಕದಲಾಂ ಭರ್ಲಿಂ - ಕಾಜಾರಾಕ್ ಜೆವ್ಣಾವೆಳಾರ್ ಮಾಟೊವ್ ಭರ್‌ಲ್ಲೆಬರಿ!

ಸಂಪನ್ಮೂಳ್ ವೆಕ್ತಿ ತಾಣೆಂ ತಯಾರ್ ಕರ್ನ್ ಹಾಡ್‌ಲ್ಲೆಂ ಸಾಂಗೊಂಕ್ ಲಾಗ್ಲೊ. ಘರಾಂತ್ ಸ್ತ್ರೀಯಾಂಚ್ಯಾ ಪಾತ್ರಾವಿಶಿಂ ಉಲಯ್ತಾನಾ, ತಾಣೆಂ ಅಶೆಂ ಏಕ್ ಸೆವಾಲ್ ಕೆಲೆಂ - “ತುಮ್ಚೆ ಘೊವ್ ರಾತಿಂಚೆಂ ಪಿಯೆವ್ನ್ ಆಯ್ಲಾರ್ ತುಮಿ ಕಿತೆಂ ಕರ್ತಾತ್?”. ತೆದಾಳಾ ಎಕ್ಲಿ ಉಟೊನ್, “ತೆ ರಾತಿಚೆಂ ಪಿಯೆವ್ನ್ ಉಲಯ್ತಾನಾ ಆಮಿ ಆಯ್ಕತಾಂವ್. ಪುಣ್ ಸಕಾಳಿಂ ತಾಂಚೊ ಪಿರ್ವತಾನಾ ಆಮಿ ಉಲಯ್ತಾಂವ್, ತೆ ಆಯ್ಕತಾತ್” ಮ್ಹಣ್ತಾನಾ ಸಗ್ಳಿಂ ಎಕಾಚ್ ಫರಾ ‘ಬುಳ್ಳಿ’ ಕರ್ನ್ ಹಾಸ್ಲಿಂ.

“ಫಿರ್ಗಜೆಂತ್ ಸ್ತ್ರೀಯಾಂಚೊ ಪಾತ್ರ್ ಕಸೊ ಆಸೊಂಕ್ ಜಾಯ್? ತುಮ್ಕಾಂ ಕಳಿತ್ ಆಸ್‌ಲ್ಲೆಂ ಸಾಂಗಾ” ಮ್ಹಣೊನ್ ಸಂಪನ್ಮೂಳ್ ವೆಕ್ತಿನ್ ಸಾಂಗ್ತಾನಾ ಪಾಟ್ಲ್ಯಾ ಕದಲಾರ್ ಬಸೊನ್ ಆಸ್‌ಲ್ಲಿ ಸೆರ್ಪಿನ್ ಬಾಯ್ ಉಬೆ ರಾವೊನ್, “ಪಯ್ಲೆ ಸುವಾತೆರ್ ಆಮಿ ಆಮ್ಚ್ಯಾ ಸೆಜಾರಾ ಮೊಗಾನ್ ಆಸೊಂಕ್ ಜಾಯ್” ಮ್ಹಣೊನ್ ತಿ ಅಭಿಪ್ರಾಯ್ ದಿತಾನಾ ಅಗ್ಗಿ ಬಾಯೆಚೆ ಕುಡಿಂತ್ ಝಗ್ಗಾಣೆಂ ಚರ್‌ಲ್ಲೆಬರಿ ಜಾಲೆಂ! ಕಿತ್ಯಾಕ್ ಅಗ್ಗಿ ಬಾಯ್ ಸೆರ್ಪಿನ್ ಬಾಯೆಚಿ

ಬದ್ಧ ವೀರೋಧಿಣ್ ಜಾವ್ವಾಸ್ತಿ! ಗಡಿರ್ ಆಸ್ವಾ ಕಾಜು ರುಕಾಖಾತಿರ್
ಝಗ್ಗೊನ್ ತಿಂ ಎಕಾಮೆಕಾಚಿಂ ದುಸ್ಮಾನಾಂ ಜಾಲ್ಲಿಂ!

“ಕಿತೆಂ ಮ್ಹಳೆಂಯ್‌ಗೋ.... ಸೆರ್ಪಿನಾ, ಸೆಜಾರ್ಯಾಂಲಾಗಿಂ
ಮೊಗಾನ್ ಆಸಜೆ? ಕೊಣಾಕ್ ಸಾಂಗ್ತಾಯ್ ಹೆ ಉಪದೆಸ್? ತುಂ
ಭಾರಿ ಭಾಗೆವಂತ್ ಮ್ಹಳೆಬರಿ!” ಅಗ್ಗಿ ಬಾಯ್ ಸೊರೊಪ್ ಜಾಲ್ಲಿ
ಪಳೆವ್ನ್ ಸೆರ್ಪಿನ್ ಬಾಯ್ ಉಚಾಂಬಳ್ ಜಾಲಿ - “ತುಕಾ ಕಿತೆಂ
ಜಾಲೆಂಗೆ? ಹಾಂವೆಂ ಸಾಂಗ್ಲೆಂ ಆಯ್ಕೊಂಕ್ ತುಕಾ ಕೊಣೆಂ
ಸಾಂಗ್ಲೆಂ?” ಸೆರ್ಪಿನ್ ಬಾಯ್ ಸುಂಯ್ವುನ್ ಶಿಬಿರಾಮದೆಂಚ್
ಝಗ್ಗೊಕ್ ರಾಖ್ಲಿಚ್!

ಬಸ್‌ಲ್ಲಿಂ ಥೊಡಿಂ ಬಾಯ್ಲಾಂ ಸೆರ್ಪಿನ್ ಬಾಯೆಕ್ ಸಪೋರ್ತ್
ಕರ್ತಾಲಿಂ ತರ್ ಹೆರ್ ಥೊಡಿಂ ಅಗ್ಗಿ ಬಾಯೆಚ್ಯೆ ಪಾಡ್ಲಿನ್ ಆಸ್‌ಲ್ಲಿಂ.
ಸಂಪನ್ಮೂಳ್ ವೆಕ್ತಿ ತೊಂಡಾಂ ಪಳೆವ್ನ್ ಬಾಕಿ.

“ಪೊರುಂ ತುಜ್ಯಾ ಹಿಕ್ಮತ್ಯಾಂನಿ ಮ್ಹಜೊ ಕಾಜುಚೊ ರೂಕ್
ತುವೆಂ ಭಿತರ್ ಘಾಲೊಯ್ ಆನಿ ನಾಂವ್ ಗಾಂವ್‌ಭರ್ ಮ್ಹಜೆಂ
ಘಾಣಯ್ಲೆಂಯ್. ಆತಾಂ ಮೊಗಾನ್ ಆಸಜೆ ಮ್ಹಣ್ ಕೊಣಾಕ್
ತುಜ್ಯಾ ಬಾಪಾಯ್ಕ್ ಸಾಂಗ್ತಾಯ್?” ಅಗ್ಗಿ ಬಾಯೆಚೊ ಪ್ರತಾಪ್
ಪಳೆವ್ನ್ ಬಾಕಿಚಿಂ ಗುಂಪು ಘಾಲ್ನ್ ರಾಖ್ಲಿಂ.

“ಕಾಜುಚೊ ರೂಕ್ ಮ್ಹಜ್ಯೆಚ್ ಗಡಿರ್ ಆಸ್ಲೊ, ತುಂಚ್
ಮ್ಹಜ್ಯಾ ರುಕಾಕ್ ತುಜ್ಯಾ ಗಾಯ್ಕ್ ಬಾಂದ್ತಾಲಿಯ್” ಸೆರ್ಪಿನ್
ಬಾಯೆನ್‌ಯೀ ಸೊಡ್ನ್ ದಿಲೆಂನಾ.

ಹಾಂಚ್ಯಾ ಝಗ್ಗೊಚಿ ಖಬರ್ ಆಯ್ಕೊನ್ ಆಪ್ಲೆಂ ಕಾಮ್ ಸೊಡ್ನ್
ವಿಗಾರ್ ಆನಿ ಸಹಾಯಕ್ ಆಯ್ಲೆ ಆನಿ ಹೊಲಾಂತ್ ಮಾವ್ನ್
ಆಯ್ಲೆಂ.

ಇತ್ತೆಂ ಜಾತಾನಾ ವೋರ್ ದೇಡ್ ಜಾಲ್ಲೆಂ. ಉಪ್ರಾಂತ್ ಗಡ್ಡೆ
ಮಾಸಾಚೆಂ ಜೆವಣ್ ಆಸ್‌ಲ್ಲೆಂ. ಜೆವಣ್ ಜಾವ್ನ್ ದನ್ವಾರಾಚೆಂ
ಅದಿವೇಶನ್ ಸುರು ಕರ್ತಾನಾ ವೊರಾಂ ತೀನ್.

ಸಕಾಳಿಂ ಹೊಲ್ ಭರ್ನ್ ಆಸ್‌ಲ್ಲಿಂ ಥೊಡಿಂ ಜೆವ್ಣಾ ಉಪ್ರಾಂತ್
ಫಟ್ಕಿರಿಂ ನಿಬಾಂ ದೀವ್ನ್ ಘರಾ ವಚೊನ್ ನಿಡ್‌ಲ್ಲಿಂ. ಹೊಲಾಂತ್
ಆಸ್‌ಲ್ಲಿಂ ಥೊಡಿಂ ಬಸ್‌ಲೆಕೆಚೆ ಕುರ್ವಾತಾಲಿಂ!

ಸಂಪನ್ಮೂಳ್ ವೆಕ್ತಿ ತಾಚೆಂ ಸಾಂಗೊನ್‌ಚ್ ಆಸ್‌ಲ್ಲೊ....

ಚಾಯೆ ಉಪ್ರಾಂತ್, ಶಿಬಿರಾಚೆಂ ಸಮಾಪ್ತ್ ಕಾರ್ಯೆಂ ಆಸ್‌ಲ್ಲೆಂ.
ಸ್ತ್ರಿಯಾಂಚ್ಯಾ ಸಂಘಾಚಿ ಅಧ್ಯಕ್ಷಿಣ್, ಸ್ಟೇಜಿರ್ ಯೇವ್ನ್, “ಆಯ್ಲೆಂ
ಶಿಬಿರ್ ಹಾಂಗಾಸಾರ್ ಆಖೇರ್ ಜಾತಾ, ಹ್ಯಾ ಶಿಬಿರಾಂತ್
ಜೊಡ್ಲಿ ಜಾಣ್ವಾಯ್, ಮುಕಾರ್ ಆಮ್ಚ್ಯಾ ಜಿವಿತಾಂತ್ ಆಮಿ
ಜಿಯೆಂವ್ಕ್ ಆಸಾ. ಹೆಂ ಶಿಬಿರ್ ಬರ್ಯಾ ಥರಾನ್ ಚಲವ್ನ್ ವ್ಹೆಲ್ಯಾ
ಸಂಪನ್ಮೂಳ್ ವೆಕ್ಲೆನ್ ಸ್ಟೇಜಿರ್ ಯೇವ್ನ್ ಆಮ್ಚಿ ಮೊಗಾಚಿ ಕಾಣಿಕ್
ಸ್ವೀಕಾರ್ ಕರಿಜೆ...” ಮ್ಹಣೊನ್ ಸಾಂಗ್ತಾನಾ, ಕಾರ್ಯದರ್ಶಿನ್
ತಾಳಿಯೊ ಪೆಟ್ಲೊ ಪಳೆವ್ನ್, ಉರ್ಲ್ಯಾ ಸ್ತ್ರಿಯಾಂನಿಯ್
ತಾಳಿಯೊ ಪೆಟ್ಲೊ! ಅನಿತಾನ್ ಬರಯಿಲ್ಲೆತಶೆಂ ವಾಚುನ್
ಧನ್ಯವಾದ್ ದಿಲೆ.

ಕಿತೆಂಯ್ ಜಾಂವ್ ಆಯಿಲ್ಲೊ ಸಂಪನ್ಮೂಳ್ ವೆಕ್ತಿ ತಾಚೆಂ
ಬೋಲ್ ಭರ್ನ್, ದಾದೊಶಿ ಮನಾನ್ ಘರಾ ಪಾವ್‌ಲ್ಲೊ!

ಜಸೊ ಯೆಜ್ಞಾನ್ ತಸೊ ಪೆಟೊ!

(34 ವ್ಯಾ ಪಾನಾರ್‌ಥಾವ್ನ್)

ಪುರೊ, ಮದೆಂಚ್ ಯೇವ್ನ್ ಪೆಟ್ಯಾನ್ ಮುತ್ಲೆಂ, ಹಾಗ್ಲೆಂ ವಾ
ವೊಂಕ್ಲೆಂ.

ಸುಣ್ಯಾಂನಿ ಫಾಸ್ ಫಾಲ್ಸ್ ದೂಕ್ ಸೊಸ್‌ಲ್ಯಾ ಕಾಣಿಯಾಂಕ್
ಕಾಂಯ್ ಬೊರ್ಗೊಳ್ ನಾ. ಸುಣೆಂ ಚಾಬ್ಲ್ಯಾರ್ ಬೊಂಬ್ಲೆಬೊಂವ್ಣೆಂ
ಚೊವ್ಡಾ ಇಂಜೆಕ್ತನಾಂ ಫಾಲ್ಯೊ ಕಾಳ್ ತೊ. ಏಕ್ ದೀಸ್ ಹಳ್ಳೆಚ್ಯಾ
ಎಕಾ ಮನ್ಯಾಕ್ ಸುಣೆಂ ಚಾಬೊನ್ ತೊ ಹಳ್ಳೆಚ್ಯಾ ಆಸ್ತೆಕ್
ಇಂಜೆಕ್ತನ್ ಕಾಣ್ಲೆಂವ್ಕ್ ಗೆಲೊ. ದೋನ್ ತೀನ್ ಪಾವ್ಲಿಂ ಕಾಣ್ಲೆತಾನಾ
ತೈ ಹಳ್ಳೆಚ್ಯೆ ಆಸ್ತೆಂತ್ ಇಂಜೆಕ್ತನಾಂ ಖಾಲಿ! ದೆಕುನ್ ಇಂಜೆಕ್ತನಾಂ
ಕಾಣ್ಲೆಂವ್ಕ್ ಪೆಂಟೆಕ್ ತಾಕಾ ವಚೊನ್ ಯೆಂವ್ಚೆಂ ಕಾಮ್. ಪೆಂಟೆಂತ್
ಚೊವ್ಡಾವೆಂ ಇಂಜೆಕ್ತನ್ ಕಾಣ್ಲೆವ್ನ್, ಉಸ್ಪ್ಲ್ಯಾ.. ಆನಿ ಇಂಜೆಕ್ತನಾಂಚೆ
ಉಪಾದ್ ಮುಗ್ಗಾಲೆ ಮ್ಹಣ್ ಸಮಾಧಾನ್ ಪಾವ್ತಾನಾ ಆನ್ಯೇಕ್
ಸುಣೆಂ ಚಾಬ್ಲೆಂ!

ಸುಣ್ಯಾಂವಿಶ್ಯಾಂತ್ ಜಾಗ್ರುತ್ ಜಾಯ್ತೆ ಹಾಬಾ! ಪಿಶ್ಯಾ ಸುಣ್ಯಾಂಚೆಂ
ಭೈಂ ಎಕೆ ಕುಶಿನ್ ತರ್ ಪೊಸ್‌ಲ್ಯಾ, ರಸ್ತಾರ್ ಬಚ್ಪಾಲಿಬರಿ
ಭೊಂವ್ಪ್ಯಾ ಪೆಟ್ಯಾಂಕ್ ಪಾತ್ಯೆಂವ್ಕ್ ನ್ಹಜೊ. ಕೆದಾಳಾಗೀ ಖಿಂಯ್ಚ್ಯಾಗೀ
ಗಾಡಿಯೆಕ್ ಆದ್ಲೊನ್ ಮಾರ್ ಜಾಲ್ಲ್ಯಾ ರಾಗಾನ್ ಆತಾಂ ಯೆಂವ್ಪ್ಯಾ
ವೆಚ್ಯಾ ಗಾಡಿಯೆಗಾರಾಂಚಿ ತೆ ಪಾಟ್ ಧರ್ತಾತ್. ಆನಿ ಥೊಡ್ಯಾ
ಪೆಟ್ಯಾಂನಿ ನಿರ್ದಿಶ್ಟ್ ಗಾಡಿಯಾಂಕ್ ಧಾಂವ್ಡಾವ್ನ್ ವ್ಹರ್ಟೆಂಯ್
ಹಾಂವೆಂ ಪಳೆಲಾಂ.

ಥೊಡ್ಯಾ ಪೆಟ್ಯಾಂಕ್ ವಿಭಿನ್ ಆನಿ ವಿಚಿತ್ರ್ ಕಾರಣಾಂಕ್ ಲಾಗೊನ್
ಜಣಾಂಕ್ ಚಾಬ್ಲಿ ಸವಯ್ ಆಸ್ತಾ. ಆಮ್ಚ್ಯಾ ಆಜಿಯೆಚ್ಯಾ ಘರಾ
ಆಸ್‌ಲ್ಲೊ ಪೆಟೊ ಘರ್ಚ್ಯಾ ಮನ್ಯಾಂಕ್ ಭಾಯ್ಲ್ಯಾ ಕೊಣೆಂಯ್
ಜ್ಯೋರ್ ಕೆಲ್ಯಾರ್ ವಾ ಮಾರ್ಚಾರ್ ತಾಂಕಾಂ ಜಿವಂತ್
ಸೊಡಿನಾತ್ಲೊ! ಹಿ ಗಜಾಲ್ ಪಾತ್ಯೆನಾತ್ಲ್ಯಾ ಎಕ್ಲ್ಯಾನ್ ಮ್ಹಜ್ಯಾ
ಮಾಮಾಕ್ ಭೆಶೆಂ ಧಾಪುಡ್‌ಲ್ಯಾಕ್ ಪೆಟ್ಯಾನ್ ತಾಕಾ ಪಾಪ್ಸುನ್
ಸೊಡ್ಲೊ! ಶಿವ್ಪಿ ಆಪಡ್ಲ್ಯಾರ್ ಆಪ್ಣಾಚ್ಯಾ ಜೆವ್ಣಾಚಿ ಬೊಶಿ ಆಪಡ್ಲೆಬರಿ
ರಾಗಾನ್ ಪೆಟ್ಯಾ ಪೆಟ್ಯಾಂಕ್ ಕಾಂಯ್ ಉಣೆಂ ನಾ.

ಸುಣೆಂ ಯೆಜ್ಞಾನ್ಯಾಚ್ಯಾ ಅಭಿಮಾನಾನ್ ಪಿಕೊನ್ ನಿಶ್ವಾಂವಂತ್
ಜಾವ್ನ್ ಆಸ್ಲೆಂ ಸಾದಿ ಗಜಾಲ್. ಪುಣ್ ಥೊಡೆ ಯೆಜ್ಞಾನ್ ಪೆಟ್ಯಾಕ್
ತಾಣೆಂಚ್ ಜಲ್ಮ್ ದಿಲ್ಲೆಬರಿ ಉಲಯ್ತಾತ್. ಘರಾಕ್ ಆಯಿಲ್ಲ್ಯಾ-
ಗೆಲ್ಯಾಂಲಾಗಿಂ ತಾಚಿ ಬಯೊಡೆಟಾ, ತಾಣೆಂ ಕೆಲ್ಲಿಂ ಸಾಧನಾಂ,
ಘೊಂಕ್‌ಲ್ಲಿಂ, ಶಿವ್ಪಿ ಹಾಲಯಿಲ್ಲಿಂ, ಸೊಫಾಚೆರ್ ಹಾಗ್‌ಲ್ಲಿಂ ಹೆಂ
ಸಕ್ಕಡ್ ಬೊವ್ ಅಭಿಮಾನಾನ್ ಸಾಂಗೊನ್ ಭೊಂವ್ತಾತ್; ತಾಂಚ್ಯಾ
ಸುಣ್ಯಾಥಾವ್ನ್ ಮಾತ್ ಹೆಂ ಸಕ್ಕಡ್ ಕರುಂಕ್ ಸಾಧ್ ಮ್ಹಳೆಬರಿ!

ಜಶೆಂ ಯೆಜ್ಞಾನ್ ತಶೆಂ ಪೆಟೊ ಮ್ಹಳ್ಯಾ ಉತ್ರಾಂತ್‌ಯೀ ಸತ್
ಆಸಾ! ಹಾಂಗಾ ಎಕಾ ಘರಾ ಸಕ್ಕಡ್‌ಯೀ ಮುಟ್ಟಿಂಚ್ ಆಸ್ಲಿಂ. ಪುಣ್
ವಿಶೇಸ್ ಮ್ಹಳ್ಯಾರ್ ತಾಂಚ್ಯಾ ಘರೊ ಪೆಟೊ ಡ್ಯಾಷ್-ಹಾಂಡ್!
ಆನ್ಯೆಕಾ ಘರೊ ಯೆಜ್ಞಾನ್ ವ್ಹಾಣಾಂಚ್ಯಾ ಆಂಗ್ಲಿಚೊ ಮ್ಹಾಲ್‌ಕ್
ಕಂಯ್. ತ್ಯಾ ಘರ್ಟೆಂ ಸುಣೆಂ ಘರಾಂ-ಘರಾಂ ಸೊಧುನ್ ವ್ಹಾಣೊ
ಉಕ್ತಾವ್ನ್ ಹಾಡ್ತಾ! ಯೆಜ್ಞಾನ್ಯಾಕ್ ಸೊಡ್ನ್ ಪೆಟೊ ನಾ. ಥೊಡೆ
ಪೆಟೆ ರಾಗಿಶ್ಟ್, ಬೊವ್ಯಾ ಹೊ ಗೂಣ್ ಯೆಜ್ಞಾನ್ಯಾಥಾವ್ನ್ ಆಯ್ಲಾ
ಜಾಂವ್‌ಯೀ ಪುರೊ! ಥೊಡೆ ಪೆಟೆ ಶೇಲೆ ಕರ್ಚಾಂತ್ ಹುಶಾರ್.
ಕಾಂಯ್ ಘರ್ಟೆ ಯೆಜ್ಞಾನಿಕ್ ಪಳೆವ್ನ್ ಪಳೆವ್ನ್ ಶಿಕ್ತಾತ್ ಕೊಣ್ಣಾ.
ತುಮ್ಕೆಲೊ ಪೆಟೊ ಕಸೊ?

ಘರಾ ಭಿತರ್ ಸರ್ತಾನಾಂಚ್ ಮುಕಾರ್ ಆಯಿಲ್ಲಿ ಮ್ಹಜಿ ಅರ್ಧಾಂಗಿಣ್ ಹಾತಾಂತ್ ಆಸ್‌ಲ್ಲೆಂ ಮೊತೆಂ ಘೆವ್ನ್ ರಾಂದ್ಪಾಕುಡಾಕ್ ಗೆಲಿ.

“ಆಳೆಯಾ ತುಕಾ ತಾಂತಿಯಾಂ ಹಾಡುಂಕ್ ಸಾಂಗ್‌ಲ್ಲಿಂ. ತುಂ ಟೊಮೆಟೊ ಹಾಡ್ನ್ ಆಯ್ಲಾಯ್ ನೆ... ಆತಾಂ ಕಾಲೆಂ ರಾಂದ್ಪೆಂ ಹಾಂವೆಂ?” ಭಿತರ್‌ಧಾವ್ನ್‌ಚ್ ಗರಮ್ ತಾಳೊ ಆಯ್ಕಲೊ.

“ಸಾಯ್ಬಾ ಭೊಗೊಸ್, ಮ್ಹಜೊ ಏಕ್ ಉಗ್ಡಾಸ್‌ಗೀ... ವ್ಹಡ್ ನಾ ಟೊಮೆಟ್ಯಾಚೊ ಸಾರ್ ಕರ್” ಹಾಂವ್ ಸಮಾಧಾನಾನ್ ಉಲಯ್ಲೊಂ. ದುಸ್ರಿ ವಾಟ್ ನಾ!

“ತುಜೊ ಉಗ್ಡಾಸ್ ಆನಿ ತುಂ... ಆತಾಂಚ್ ಅಶೆಂ ಜಾಲ್ಯಾರ್ ಮುಕಾರ್ ಕಶೆಂ? ತುಕಾ ಸಾರ್ ಜಾತಾ, ತುಜ್ಯಾ ಪುತಾಕ್ ಕಿತೆಂ ಕರ್ಚೆಂ?” ತಿ ಪುರ್ಪುರ್‌ತ್ ತಿಜ್ಯಾ ಕಾಮಾಕ್ ಲಾಗಿ.

ವ್ಹಯ್ ಹ್ಯಾ ಉಗ್ಡಾಸಾಧರ್ಮಾನ್ ಆಮ್ಚೆಮದೆಂ ಕಿತ್ಲೆಶೆಪಾವ್ಪಿಂ ಲ್ಹಾನ್ ಲ್ಹಾನ್ ಝಗ್ಡಿಂ ಜಾಲ್ಯಾಂತ್. ಮ್ಹಜ್ಯಾ ಕಾಮಾಚ್ಯಾ ರಾಟಾವಳಿಂಮದೆಂ ಹೈ ಮ್ಹಜ್ಯೆ ಬಾಯ್ಲೆನ್ ಸಾಂಗ್‌ಲ್ಲೆಂ ಹಾಡುಂಕ್ ಉಗ್ಡಾಸ್ ಉರನಾ. ಥೊಡೆಪಾವ್ಪಿಂ ಚಿಟಿರ್ ಬರವ್ನ್ ದವರ್ಚೆಂ. ಪುಣ್ ಉಗ್ಡಾಸ್ ಕಿತ್ಲೊ ಪಳಯಾ, ಕಾಮಾಕ್ ವೆಚ್ಯಾ ಆಮ್ಸೊರಾನ್ ಚೀಟ್ ಘರಾಚ್ ಉರ್ತಾ, ಆನಿ ಸಾಂಜ್ ಜಾತಾನಾ ಕಿತೆಂ ಹಾಡಿಜೆ ಮ್ಹಣ್ ಉಗ್ಡಾಸ್ ಆಸನಾ. ಮಾಗಿರ್ ತಿಕಾ ಘೊನ್ ಕರ್ನ್ ವಿಚಾರ್ಚೆಂ. ಇಲ್ಲಿ ಪುರ್ಪುರ್ ಆಯ್ಕಜೆ ಪಡ್ತಾತ್. ಕಿತೆಂ ಕರ್ಚೆಂ!

ಉಗ್ಡಾಸ್ ಏಕ್ ದೆಣೆಂ. ಜರ್ ಹೆಂ ದೆಣೆಂ ಬರ್ಯಾನ್ ಉಪ್ಯೇಗ್ ಕೆಲೆಂ ತರ್ ಫಾಯ್ದಾಕ್ ಪಡ್ತಾ. ಪುಣ್ ಕಾಂಯ್ ತರೀ ಸಾರ್ಕ್ಯಾ ವೆಳಾರ್ ಹೊ ಉಗ್ಡಾಸ್ ಹಾತ್ ದೀತ್ ಜಾಲ್ಯಾರ್ ಸತ್ತ್ಯಾನಾಸ್‌ಯೀ ಜಾತಾ. ಹ್ಯಾ ಉಗ್ಡಾಸಾವರ್ವಿಂ ಘರಾಂತ್ ಅಸಮಾಧಾನ್, ಘೊವಾ-ಬಾಯ್ಲೆಮದೆಂ ಝಗ್ಡಿಂ ಜಾಲ್ಲೆ ದಾಖ್ಲೆ ಕಿತ್ಲೆಶೆ ಆಸಾತ್. ಹ್ಯಾ ವೆಳಾ ಮ್ಹಜಾ ಸಾಕ್ರಟಿಸಾಚೊ ಉಗ್ಡಾಸ್ ಯೆತಾ. ಹೊ ಗ್ರೀಕ್ ತತ್ವಜ್ಞಾನಿ ಘರಾಧಾವ್ನ್ ಭಾಯ್ರ್ ಸರ್ನ್ ಗೆಲೊ ಜಾಲ್ಯಾರ್ ತರ್ನಾಟ್ಯಾಂಸಾಂಗಾತಾ ಬಸೊನ್ ತರ್ಕ್ ಕರ್ನ್ ಆಸ್ತಾಲೊ. ತಾಕಾ ರಾತ್ ಜಾಲ್ಯಾರೀ ಆಪ್ಲ್ಯಾ ಘರಾ ವಚೆಜೆ, ಘರಾ ಆಪ್ಲಿ ಪತಿಣ್ ಆಪ್ಣಾಕ್



ರಿಜಾರ್ಡ್ ಆಲ್ವಾರೆಸ್,
ಕೊಡೆಲ್

“ಹೆಂ... ಹಾಂಜೆಂ
ವರ್ಣಾಂ ಮೀಸ್
ಜಾಲೆಂಗೀ?” ವಿಚಾರ್ಲೆಂ
ತಾಣೆಂ. “ತೊ ಸರೊನ್
ವರ್ನ್ ಜಾಲೆಂಗೀ?”
ಹಾಂವೆಂ ಸವಾಲ್
ಕೆಲೆಂ.

ಸಾಯ್ಬಾ.. ಮ್ಹಜೊ ಉಗ್ಡಾಸ್‌ಗಿ!



ರಾಕೋನ್ ಆಸ್ತಾ ಮ್ಹಳ್ಳೆಂ ಉಗ್ಡಾಸ್‌ಚ್ ಆಸನಾತ್ಲೆಂ. ತಿಕಾ ತರೀ ಸದಾಂಯ್ ಸಾಂಗೊನ್ ಪುರೊ ಜಾತಾಲೆಂ. ಆನಿ ತ್ಯಾ ಎಕಾ ಸಕಾಳಿಂ ತಿಣೆಂ ಸಾಕ್ರಟಿಸಾಕ್ ಸಾಂಗ್ಲೆಂ- “ಅಳೆಬಾ, ಆಜ್ ಆಮ್ಚ್ಯಾ ಕಾಜಾರಾಚೊ ದಶಮಾನೋತ್ಸವ್. ಆಜ್ ತರೀ ಸಾಂಜೆರ್ ವೆಳಾರ್ ಘರಾ ಯೆ. ಆಮಿ ಹೊ ದೀಸ್ ಬರ್ಯಾನ್ ಆಚರಣ್ ಕರ್ಯಾಂ.” ಸಾಕ್ರಟಿಸಾಕ್ ಹಾಚೊ ಉಗ್ಡಾಸ್‌ಚ್ ನಾತ್‌ಲ್ಲೊ. “ಜಾಯ್ತ್ ಬಾ, ಆಜ್ ಖಂಡಿತ್ ವೆಳಾರ್ ಘರಾ ಯೆತಾಂ. ಉಪ್ರಾಂತ್ ಆಮಿ ಭಾಯ್ರ್ ವಚೊನ್ ಜೆವಣ್ ಕರ್ಯಾಂ” ಮ್ಹಣಾಲೊ.

ಸಾಂಜ್ ಜಾತಾನಾ ಹಿ ಬರಿ ಸಾಡಿ ನೈಸೊನ್ ತಯಾರ್ ರಾವ್ಲಿ. ಪೊರಾಂ ಪಾಶಾರ್ ಜಾಲಿಂ. ಸಾಕ್ರಟಿಸ್ ದಿಸನಾ. ಹಿ ರಾಕೋನ್ ರಾಕೋನ್ ಧಕ್ಲಿ. ನಿಮಾಣೆಂ ವಸ್ತುರ್ ಬದ್ಲುನ್ ತಿಚ್ಯಾ ಕಾಮಾಕ್ ಲಾಗ್ಲಿ. ರಾತಿಚಿಂ ಪೊರಾಂ ನೋವ್ ಜಾತಾನಾ ಸಾಕ್ರಟಿಸ್ ಭಿತರ್ ರಿಗ್ಲೊ.

ಇಲ್ಲ್ಯಾ ವೆಳಾನ್ ರಾಂದ್ಪಾಕುಡಾಂತ್ ಆಯ್ದಾನಾಂಚೊ ಆವಾಜ್ ಆಯ್ಕೊಂಕ್ ಲಾಗ್ಲೊ. ಸಾಕ್ರಟಿಸ್ ಪೊಗೊ ರಾವ್ಲೊ. ನಿಮಾಣೆಂ ರಾಗಾನ್ ಭಾಯ್ರ್ ಆಯಿಲ್ಲ್ಯೆ ಬಾಯ್ಲೆನ್ ಏಕ್ ಬಾಲ್ವಿ ಉದಕ್ ಸಾಕ್ರಟಿಸಾಚ್ಯಾ ಮಾತ್ಯಾರ್ ಪೂತ್ಲೆಂ.

ತಿಚೊ ರಾಗ್ ನಿಂವ್ಲೊ.

ತೆದ್ನಾ ಸಾಕ್ರಟಿಸ್ ಮ್ಹಣ್ತಾ: ಎದೊಳ್ ವರೆಗ್ ಘಡ್ಲೊ ರುಗ್ಲಾಣೆಂ ಮಾತ್ ಆಸ್‌ಲ್ಲೆಂ ಆತಾಂ ಪಾವ್ನಾಯೀ ಆಯ್ಲೊ. ಹಾಚ್ಯಾ ಉಗ್ಡಾಸಾನಿಮ್ತಿಂ ಹಾಚಿ ಬಾಯ್ಲೆ ಕಾಜಾರಾಚ್ಯಾ ದಶಮಾನೋತ್ಸವಾದಿಸಾಯ್ ಉಪಾಶಿಂ!

ಥೊಡೆಪಾಪ್ತಿಂ ಹೊಕಲ್ ವಾ ನೊವ್ರೊ ರೆಸ್ಪರಾಕ್ ಯೆತಾನಾ ಕಾಜಾರಾಚಿ ಮುದಿ ಉಗ್ಡಾಸ್ ನಾಸ್ತಾಂ ಸೊಡ್ನ್ ಆಯಿಲ್ಲಿಂ ಆಸಾತ್. ಉಪ್ರಾಂತ್ ಗಡಿಬಿಡಿ. ಹ್ಯಾ ಉಗ್ಡಾಸಾನಿಮ್ತಿಂ ಕಾರಾಭಿತರ್ ಉರೊನ್ ಭುರ್ಗಿಂ ಮೆಲ್ಲೆ ದಾಖ್ಲೆ ಆಸಾತ್ ವಾ ಭುರ್ಗಿಂ ಚುಕೊನ್ ಗೆಲ್ಲಿಂ ಆಸಾತ್. ಏಕ್ ಪಾಪ್ತಿಂ ಏಕ್ ಆವಯ್ ಬಸ್ಸಾರ್ ಆಪ್ಲ್ಯಾ ಭುರ್ಗ್ಯಾಕ್ ಸೊಡ್ನ್ ಗೆಲ್ಲಿ ಖಬರ್ ಪೇಪರಾರ್ ಆಯಿಲ್ಲಿ ಮ್ಹಾಕಾ ಬರೊ ಉಗ್ಡಾಸ್ ಆಸಾ!

ರೀಣ್ ಕಾಣ್ಲೆಲ್ಲ್ಯಾ ಮನ್ಯಾಕ್ ಉಗ್ಡಾಸ್ ಕೆದಾಳಾಯ್ ಉಣೊ ಪುಣ್ ದಿಲ್ಲೊ ಉಗ್ಡಾಸ್ ಕೆದ್ನಾಂಚ್ ವಿಸ್ತನಾ. “ತುವೆಂ ಕೆಲ್ಲೊ ಘಾತ್ ಹಾಂವ್ ಮರಾಪರ್ಯಾಂತ್ ವಿಸರ್ತಿನಾ” ಮ್ಹಣ್ಲಿಂ ಆಸಾತ್. ತ್ಯಾಚ್ ಪರ್ಮಾಣೆ “ತುವೆಂ ಕೆಲ್ಲೊ ಉಪ್ಕಾರ್ ಹಾಂವ್ ಸದಾಂಚ್ ಉಗ್ಡಾಸ್ ದವರ್ತಲೊಂ” ಮ್ಹಣ್ ಸಾಂಗೊನ್ ವಿಸರ್ತಿಂ ಆಸಾತ್!

ಸಾತ್ವಾ ದಿಸಾಚೊ, ಮ್ಹಯ್ಯಾಚೊ ಆನಿ ವರಾಚೊ ಉಗ್ಡಾಸ್ ಮ್ಹಣ್ ಆಮ್ಚಿಂ ಆಚರಣಾಂ ಆಸಾತ್, ಥೊಡ್ಯಾಂಕ್ ಹಾಚೊ ಬರೊ ಉಗ್ಡಾಸ್ ಆಸ್ತಾ. ಗೆಲೆತ್ಯಾ ಹಫ್ತ್ಯಾಂತ್ ಮಿತ್ರ್ ಜೊನಿ ಮೆಳ್ಳೊ. “ಹೆಂ... ಹಾಂಚೆಂ ವರಾಚೆಂ ಮೀಸ್ ಜಾಲೆಂಗೀ?” ವಿಚಾರ್ಲೆಂ ತಾಣೆಂ. “ತೊ ಸರೊನ್ ವರ್ನ್ ಜಾಲೆಂಗೀ?” ಹಾಂವೆಂ ಸವಾಲ್ ಕೆಲೆಂ. “ತುಜೊ ಏಕ್ ಉಗ್ಡಾಸ್‌ಗೀ... ತೊ ಮರೊನ್ ವರ್ನ್ ಉತರ್ಲೆಂ. ಬೊವ್ಲಾ ಮೀಸ್ ಕರುಂಕ್ ನಾ ಆಸ್ತಲೆಂ: ಮ್ಹಣಾಲೊ. “ಆತಾಂ ಕೊರೊನಾ ನೆ” ಹಾಂವೆಂಯ್ ಕುಡ್ಲಿಲೆಂ. “ಕೊರೊನಾ ಆನಿ ಮಾತ್ರಿ. ಕರ್ಚೆಂ ಸಕ್ಡಾಯೀ ಕರ್ತಾತ್, ಕರುಂಕ್ ಮನ್ ನಾತ್‌ಲ್ಯಾಂಕ್ ಏಕ್ ಬರೆಂ ನೀಬ್” ಮ್ಹಣ್ ಸಾಂಗೊನ್ ಚಲ್ತಚ್ ರಾವ್ಲೊ. ಹೊ ಮ್ಹಜೊ ಮಿತ್ರ್ ಕಸಲಿಂಯ್ ಕಾರ್ಯಿಂ ಜಾಂವ್ಚಿ ಚುಕನಾಸ್ತಾಂ ಹಾಜರ್ ಜಾತಾಲೊ. ತಬರೊ ಉಗ್ಡಾಸ್ ತಾಕಾ.

‘ಉಗ್ಡಾಸ್ ನಾ’ ಮ್ಹಣ್ಲೆಂ ಹಾತೆರ್ ಇಸ್ಕೊಲಾಚಿಂ ಭುರ್ಗಿಂ ಬರ್ಯಾನ್ ವಾಪಾರ್ತಾತ್. ಸಕ್ಡಾಯೀ ನ್ಹಯ್ ಹಾಂ. ಚಡ್ವಾವ್ ಜಾವ್ನ್ ಆಳ್ವಿ ಭುರ್ಗ್ಯಾಂಕ್ ಉಗ್ಡಾಸ್ ಉಣೊಂಚ್. ತಾಂಚೆಂ ಪೋಜೆಕ್ಪ್ ವರ್ಕ್ ವೆಳಾರ್ ಜಾಯ್ನಾ, ಮಾಗಿರ್ ಟೀಚರಿನ್‌ಚ್ ಕೆಲ್ಲೆಂಯ್ ಆಸಾ. ತಾಂಕಾಂ ಪರೀಕ್ಯಾ ಕೆದಾಳಾ ಆಸ್ತಾ ಮ್ಹಳ್ಳೊಯ್ ಉಗ್ಡಾಸ್ ಆಸನಾ. ಏಕ್ ಪಾಪ್ತಿಂ ಏಕಾ ಭುರ್ಗ್ಯಾಕ್ ಧಾವ್ಣೆ ಕ್ಲಾಶಿಚೆ ಪರೀಕ್ವೆವೆಳಾರ್ ತ್ಯಾ ದಿಸಾ ಖಂಯ್ಚಿ ಪರೀಕ್ಯಾ ಮ್ಹಣ್‌ಚ್ ಕಳಿತ್ ನಾ! ವೆಳಾಪಟ್ಟಿ ಸಾರ್ಕಿ ಪಳೆನಾಸ್ತಾಂ ದುಸ್ರೊಚ್ ವಿಶಯ್ ಶಿಕೊನ್ ಆಯಿಲ್ಲೊ! ಸಕ್ಡಾ ಭುರ್ಗಿಂ ಸಕಾಳಿಂ ಏಕ್ ವಿಶಯ್ ಶಿಕ್ತಾನಾ ಹಾಕಾ ಗಡಿಬಿಡಿ. ಆತಾಂ ಕಿತೆಂ ಕರ್ಚೆಂ ಮ್ಹಣ್ ಸಗ್ಳೊಚ್ ಗಡ್ಡೆಡ್ಲಲ್ಯಾ ತಾಕಾ ಸಮಾಧಾನ್ ಕರ್ನ್ ‘ತುಜ್ಯಾ ಉಗ್ಡಾಸಾಂತ್ ಆಯಿಲ್ಲೆಂ ಬರಯ್’ ಮ್ಹಣ್ ಧಯ್ರ್ ದೀವ್ನ್ ಧಾಡ್ಲೆಂ. ದುಸ್ರಿ ವಾಟ್ ನಾತ್‌ಲ್ಲಿ. ಪುನ್ಯಾನ್ ಚೆರ್ಕೊ ತ್ಯಾ ವಿಶಯಾಂತ್ ಇಲ್ಲೊ ಹುಶಾರ್ ಆಸ್‌ಲ್ಲ್ಯಾನ್ ಬಚಾವ್. ಪಾಸ್ ಜಾಲೊ!

ಆತಾಂಚ್ಯಾ ದಿಸಾಂನಿ ಮೊಬಾಯ್ಲ್ ಮನ್ಯಾಚೊ ಅರ್ಧೊ ಉಗ್ಡಾಸ್ ನಾಂಚ್ ಕರ್ತಾ. ಮೊಬಾಯ್ಲ್‌ಂತ್ ವೆಸ್ಟ್ ಜಾಲ್ಲ್ಯಾಂಕ್ ಖಾಂವ್ಚೊ ಜೆಂವ್ಚೊ ಉಗ್ಡಾಸ್‌ಚ್ ಆಸನಾ. ಕಿತ್ಲೆಶೆಪಾಪ್ತಿಂ ರಾಂದ್ಲಿರ್ ದವರ್‌ಲ್ಲೆಂ ಕರ್ತಾ ವಾ ಪೊಮ್ಮೊನ್ ವೆತಾ! ಗ್ಯಾಸ್ ಲೀಕ್ ಜಾವ್ನ್ ಅನಾಹುತಾಂ ಜಾಲ್ಲಿಂ ಆಸಾತ್. ಥೊಡ್ಯಾಂಕ್ ವಾಟೆರ್ ಚಲ್ತಾನಾ ಖಂಯ್ ಆಸಾತ್ ಮಣ್‌ಯೀ ಉಗ್ಡಾಸ್ ಉರನಾ. ಹ್ಯಾ ವರ್ವಿಂ ಕಾಂಯ್ ಥೊಡಿಂ ಅವ್ಹಡಾಂ ಜಾಲ್ಲಿಂಯ್ ಆಸಾತ್, ಕೋಣ್ ವಾಟೆರ್ ಕಾಡ್‌ಲ್ಲ್ಯಾ ಘೊಂಡಾಂತ್ ಪಡ್‌ಲ್ಲೊಯ್ ಆಸಾ!

ಕಾಜಾರಿ ಜೊಡ್ಯಾಂಕ್ ಪ್ರಾಯ್ ಜಾತಾನಾ ಆದ್ಲೆ ಮಧುರ್ ಉಗ್ಡಾಸಾಕ್ ಯೆತಾತ್. ಕಾಜಾರ್ ಜಾವ್ನ್ ಪನ್ನಾಸ್ ವರಾಂ ಜಾಲ್ಯಾರೀ ತಾಣಿಂ ತರ್ನಾಟ್‌ಪಣಾರ್ ಕೆಲ್ಲ್ಯಾ ಮೊಗಾಚೊ ಉಗ್ಡಾಸ್ ಕಾಡ್ನ್ ಸಂತೊಸ್ ಪಾವ್ತಾತ್. ಪಾರ್ಕಾಂತ್ ಬಸೊನ್ ಆಸ್ಚ್ಯಾ ನವ್ಯಾ ತರ್ನಾ ಜೊಡ್ಯಾಂಕ್ ಪಳೆತಾನಾ ಹಾಂಕಾಂ ತಾಂಚ್ಯಾ ತರ್ನಾಟ್‌ಪಣಾಚ್ಯಾ ಹುತಾವಳಿಂಚೊ ಉಗ್ಡಾಸ್ ಯೆತಾಚ್. ತ್ಯಾ ವೆಳಾಚ್ಯೊ ತ್ಯೊ ಮಧುರ್ ಘಡಿಯೊ ಉಗ್ಡಾಸ್ ಯೆತಾನಾ ಹಾಂಚೆಥಂಯ್ ತರ್ನಾಟ್‌ಪಣ್ ಜಾಗೆಂ ಜಾತಾ!

ಉಗ್ಡಾಸ್ ವಿಸರ್ಜಿ ಆಲ್ಪಿಮರ್ನ್ ಪಿಡಾಮಾತ್ರ್ ಭಾರಿಚ್ ಕಶ್ಟಾಂಚಿ. ತಾಂಕಾಂ ಕಿತ್ಲೆಂ ಬರೆಂ ಕರ್ನ್ ಪಳೆಲ್ಯಾರೀ ತಾಣಿಂ ದುಸ್ರೊಂಚೆಂಚ್. ಆಮ್ಚ್ಯಾ ಸೆಜಾರಾ ಅಸಲಿಚ್ ಗಜಾಲ್. ತಿಕಾ ಪ್ರಾಯ್ ಜಾಲ್ಯಾ ತಿಚಿಂ ಭುರ್ಗಿಂ ತಿಚಿ ಬರಿ ಚಾಕ್ರಿ ಕರ್ತಾತ್, ಬರೆಂ ಖಾಣ್-ಜೆವಣ್ ವೆಳಾ-ವೆಳಾರ್ ದಿತಾತ್ ತರೀ ತಾಂಚ್ಯಾ ಘರಾ ಕೋಣೀ ಭೆಟ್ ಕೆಲ್ಯಾರ್ ತಿಣೆಂ ಭುರ್ಗ್ಯಾಂಕ್ ದುಸ್ರೊಂಚೆಂ. ‘ಸಮಾ ಪಳೆನಾಂತ್, ವೆಳಾರ್ ಖಾಣ್-ಜೆವಣ್ ದೀನಾಂತ್’ ಮ್ಹಣ್. ಪಯ್ಸ್ ಧಾವ್ನ್ ಆಯಿಲ್ಲ್ಯಾಂಕ್ ತಿಣೆಂ ಸಾಂಗ್‌ಲ್ಲೆಂ ಸತ್. ಬಿರ್ಮತ್ ಭುರ್ಗ್ಯಾಂಚಿ. ಹಾಂತುಂ ತಿಚಿ ಚೂಕ್ ನಾ ತರೀ ಪಾತ್ಯೆತಲ್ಯಾಂಕ್ ಕಿತೆಂ ಕರ್ಚೆಂ! ಅಸಲ್ಯಾ ಪಿಡೆಸ್ತಾಂಚಿ ಜತ್ನಾಯ್ ಕರ್ಚಿ ವ್ಹಡ್ ತ್ರಾಸಾಚಿ ಗಜಾಲ್. ಏಕ್ ಮನಿಸ್ ಸಾಂಗಾತಾ ಜಾಯ್ಜೆಚ್. ಅಸಲೆ ಖಂಯ್ ತರೀ ಪಯ್ಲಾರ್ ಗೆಲೆ ತರ್ ಕುಂದಾಪುರ್ ಮ್ಹಣ್ ಕಾಸರ್‌ಗೋಡ್ ಪಾವ್‌ಲ್ಲೆಂಯ್ ಆಸಾತ್.

ಥೊಡ್ಯಾಂಕ್ ಹ್ಯಾ ಉಗ್ಡಾಸಾನ್ ಪರೀಕ್ಯಾ ಬರಯ್ತಾನಾಂಚ್ ಥೊಸ್ಲೆಂ! ಕಿತ್ಲಿ ತಕ್ಲಿ ಬಡಯ್ಲ್ಯಾರೀ ಜವಾಬ್ ಯೇನಾಸ್ತಾಂ ಭುರ್ಗ್ಯಾಂನಿ ರಡ್‌ಲ್ಲೆಂ ಆಸಾ, ತಕ್ಲಿ ಘುಂವೊಳ್ ಯೇವ್ನ್ ಪಡ್‌ಲ್ಲೆಂಯ್ ಆಸಾ. ತ್ಯಾ ವೆಳಾ ಹ್ಯಾ ಭುರ್ಗ್ಯಾಂಚಿ ಬಿರ್ಮತ್ ದಿಸ್ತಾ. ಶಿಕನಾತ್‌ಲ್ಲ್ಯಾ



ಅಲ್ಪ ದಾಂಡಿ, ಪರ್ನಾಲ್

ಆಬ್ ಕೀ ಬಾರ್ ಸ್ತ್ರೀ ದರ್ಬಾರ್?



“ದಾದ್ಲೊ ಆನಿ ಸ್ತ್ರೀ ಸಮಾಸಮ್. ಆಮ್ಕಾಂ ಆಮ್ಕಾಸ್ ಮೆಳೊಂಕ ನಾ ಆನಿ ದಾದ್ಲಾಂನಿ ದಿಂವ್ಕೆಯಿ ನಾ. ‘ಮೆನ್ ಫಾರ್ ದಿ ಫೀಲ್ಡ್, ವುಮೆನ್ ಫಾರ್ ದಿ ಕಿಚನ್’ ಮ್ಹಣ್ ಆಮ್ಕಾಂ ಕುಜ್ನಾಂತ್ ಫಾಲೆಂ. ತವಳ್ ಥಾವ್ನ್ ಆಮಿ ಫರಾಂತ್ ಫಿಚಾರ್ ಜಾಲ್ಯಾಂವ್. ದಾದ್ಲೆ ಸಕ್ಕಡ್ ಸುವಾತೆಂನಿ ಪರ್ಜಳ್! ಆಮಿಯ್ ಭಾಯ್ರ್ ಯೇಜೆ. ಆಮ್ಕಾಯ್ ತಾಲೆಂತಾಂ, ಪ್ರತಿಭಾ, ಬುದ್ಧಂತ್‌ಕಾಯ್, ಸಕತ್ ಆಸಾ. ದಾದ್ಲಾಸಂಗಿ ಲಗೀನ್ ಜಾಲ್ಯಾರೀ ಆಮ್ಕಾಂ ಸಾಂಗ್ಲೆಂ – ‘ಹೌಸ್‌ವೈಫ್’. ಆಮಿ ಕಾಜಾರ್ ಜಾಲ್ಲೆಂ ದಾದ್ಲಾಸಂಗಿ ವಾ ಘರಾಲಾಗಿಂ?” ಮಹಿಳಾ ಮಂಡಳೆಂತ್ ಗೆಲೆತ್ಯಾ ಮ್ಹಯ್ಯಾಂತ್ ಜಾಲ್ಲ್ಯಾ ಜಾಗತಿಕ್ ಸ್ತ್ರೀಯಾಂಚ್ಯಾ ದಿಸಾ ಮ್ಹಜಿ ಯಜ್ಞಾನ್ ಮುಕೇಲ್ ಸಯ್ತಿ ಜಾವ್ನ್ ಗೆಲ್ಲಿ ಪಾಟಿಂ ಯೇವ್ನ್ ಬುಸ್ತುಸ್ತಾಲಿ.

ವೆತಾನಾ ಸಮಾ ಆಸ್ಲಿ, ಪಾಟಿಂ ಯೆತಾನಾ ಕಿತೆಂ ಜಾಲಾಂಗಾಯ್ ಮ್ಹಣ್ ಚಿಂತುಂಕ್ ಪಡ್ಲೊಂ. ನ್ಹಯ್, ಆಜ್ ಸ್ತ್ರೀಯೊ ಖಿಂಯ್ಚಾ ಶೆತಾಂತ್ ನಾಂತ್ ಸಾಂಗಾ? ಸಮುದಾಯಾಂತ್ ಸ್ತ್ರೀ ಸಂಘಟನೆ, ಸಮಾಜಿಂತ್ ಸ್ತ್ರೀ ಶಕ್ತಿ, ಗ್ರಾಮಾಂತ್ ಯುವತಿ ಮಂಡಲ, ಗಾವಾಕ್ ಏಕ್ ಮಹಿಳಾ ಮಂಡಲ, ರಾಜ್ಯ ತಶೆಂ ಕೇಂದ್ರಾಂತ್ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಮಂತ್ರಾಲಯ. ಇತ್ತೆಂ ಪಾವನಾತ್ಯಾರ್ 1098 ಟೋಲ್ ಫೀ ನಂಬರ್! ಇತ್ತೆಂ ಆಸೊನೀ ‘ಆಮ್ಕಾಂ ಕಾಂಯ್ ನಾ’ ಮ್ಹಳ್ಯಾರ್ ಆಮಿ ದಾದ್ಲಾಂನಿ ಕಿತೆಂ ಮ್ಹಣ್ ಸಮ್ಜೆ?! ಕಾರ್ಯಂ ಜಾತಚ್ ತಿಕಾ ದಿಲ್ಲೆಂ ಶೊಲ್, ಫುಲ್ ಆನಿ ಫೊಳೆಂ(ಯಾದಿಸ್ತಿಕಾ) ಆರಾವ್ನ್ ಗಾಡಿಯೆರ್ ಫಾಲ್ಸ್ ತಿಚೊ ಚಾಲಕ್ ಜಾವ್ನ್ ಕಾರ್ ಸೊಡುಂಕ್ ಲಾಗ್ಲೊಂ. “ಕಶೆಂ ಜಾಲೆಂ ಮ್ಹಜೆಂ ಭಾಶಣ್?” ವಿಚಾರಿಲಾಗ್ಲೆಂ. ಹಾಂವೆಂ ಮಾವ್ನ್ ರಾವೊನ್ ‘ಆಕಾಶವಾಣಿ ಮಂಗ್ಳುರ್’ ಚಾಲು ಕೆಲಿ. ತಾಂತುಂಯ್, ‘ವಿಶ್ವ ಮಹಿಳಾ ದಿನದ ಶುಭಾಶಯಗಳು’ ಮ್ಹಣ್ ಯೆತಾಲೆಂ!

ಕಾರಾರ್ ಆಸ್‌ಲ್ಲೊ ‘ನಮಾನ್ ಬಾಳೊಕ್ ಜೆಜು’ ಪತ್ರಾಚೊ ಮಾರ್ಚ್ ಅಂಕೊ ತಿಣೆಂ ವಿಂಚ್ಲೊ ಆನಿ ಪುರ್ಪುರ್ಲಿ – “ಅಳೆ ಸಾಯ್ಬಾ, ಮಾರ್ಚ್

ಮ್ಹಯ್ಲೊ ಸ್ತ್ರೀಯಾಂಚೊ ಮ್ಹಣ್ ಗೊತ್ತಾಸೊನ್‌ಯೀ ‘ನಬಾಜೆ’ರ್ ಮಾತ್ ಸಾಂ. ಜುಜೆ ಬಾಪಾಚ್ಯಾ ನಿಬಾನ್ ದಾದ್ಲಾಂಚೊ ಅಂಕೊ ಕಸೊ ಕಾಡ್ಲಾ ಪಳೆ...” ಹಾಂವೆಂ ದೊಳೆ ಪರ್ತಲೆ. “ದೊಳೆ ಬಿಂಡಾಂ ಕರ್ನ್ ಪಳೆತಾಯ್ ಕೊಣಾಕ್? ತುಜ್ಯಾ ಲಲಿತ್ ಪ್ರಬಂದಾಂತ್ ಸಯ್ತ್ ಆತಾಂಚ್ಯೊ ಬಾಯೊ ಅರ್ಧಂ ನ್ಹೆಸೊನ್ ಮೈಕ್ ಧರುನ್ ಮಾಟ್ವಾಂತ್ ರಿಗ್ಲ್ಯಾತ್ ಮ್ಹಣ್ ಆಮ್ಕಾಂ ಟೊಂಟ್ ದಿಲಾಂಯ್, ಆತಾಂ ಆಮ್ಲೊ ಕಾಳ್, ಕಳ್ಳೆಂನೆ?” ಮ್ಹಳ್ಳೆಂಚ್ ಮ್ಹಾಕಾ ಚಾಳ್ತಲೆಂ!

“ಜಾಲೆಂ, ತುಮ್ಚೆಂಚ್ ರಾಜ್ ಸಾಯ್ಬಣಿ... ಖಿಂಯ್ಚಾ ಶೆತಾಕ್ ಗೆಲ್ಯಾರೀ ತುಮ್ಚೆಂಚ್ ಕಾರ್ಬಾರ್. ಆರ್ಥಿಕ್, ಕೃಷಿ, ಖೆಲ್, ರಾಜಕೀಯ್, ಸಂಘಟನೆ, ಸಾಹಿತ್ಯ, ಪತ್‌ಗಾರಿಕಾ, ಶಿಕಪ್ ಸಗ್ಳಾಂನಿ ತುಮಿಂಚ್ ರಯ್ತಾತ್. ಪೂರ್ ದಾದ್ಲಾಂಚಿ ಕಲಾ ಮ್ಹಣೊನ್ ಯಕ್ತಗಾನ ಏಕ್ ಆಸ್ಲೆಂ. ಹ್ಯಾ ‘ಗಂಡು ಕಲೆ’ಕೀ ತುಮಿ ದೊಳೊ ಫಾಲೊ. ಆತಾಂ ಭಾಗವತಿಗೆ ಧರ್ನ್ ಚೆಂಡೆ, ಮದ್ಲೆ, ಹಿಮ್ಮೆಳ, ಮುಮ್ಮೆಳ ತುಮ್ಚೆಂಚ್. ತುಮಿಂಚ್ ವ್ಹಾಜಂವ್ಚೆಂ, ತುಮಿಂಚ್ ಗಾಂವ್ಚೆಂ, ನಾಚ್ಚೆಂ! ಆನಿ ಮುಕಾರ್ ನಾಚ್ಚೆಲ್ಯಾ ದಾದ್ಲಾಕ್ ಕೋಣ್ ಪಳೆಂವ್ಕ್ ವೆತಾ! ನಾಂವಾಕ್ ಮಾತ್ ‘ಶಿಕ್ಯಕರ ದಿನಾಚರಣೆ’ ಪುಣ್ ಕೆಜಿ ಥಾವ್ನ್ ಪಿಜಿ ಪರ್ಯಾಂತ್ ಶಿಕ್ಯಕೆಚೆಂಚ್ ಕಾರ್ಬಾರ್. ಕ್ರಿಕೆಟ್ ಕಶೆಂಯ್ ತುಮಿ ಖೆಲ್ತಾತ್. ದಾದ್ಲಾಂಚ್ಯಾ ಕ್ರಿಕೆಟಿಂತ್ ಲೇಡಿ ಕಾಮೆಂಟ್ರಿ, ಚಿಯರ್‌ಗರ್ಲ್ಸ್... ಆನಿ ಆತಾಂ ತುಮಿ ನಾಂತ್ ಖಿಂಯ್ಚಾಂತ್? ಅಂತ್ರಳಾರ್ಯೀ ತುಮಿಂಚ್, ದರ್ಯಾಪಂದಾಯ್ ತುಮಿಂಚ್. ಸಂವಿಧಾನ್ ಬರಯಿಲ್ಲಾ ಅಂಬೇಡ್ಕರಾಕ್ ಸಯ್ತ್ ಸಪ್ತಾಂತ್ಯೀ ಕಳೊಂಕ್ ನಾ ಕೊಣ್ಣಾ, ಏಕ್ ದೀಸ್ ರಾಷ್ಟ್ರಪತಿ ಸ್ತ್ರೀ ಜಾಯ್ತ್ ಮ್ಹಣ್...

ವೆಪಾರಾಕ್ ಆಯಿಲ್ಲಾ ಗೊರ್ಕಾಂನಿ ಸಗ್ಳೆಂ ಭಾರತ್ ಭಿತರ್ ಫಾಲ್ಲೆಬರಿ ದಾದ್ಲಾಂಚ್ಯಾ ಸರ್ವ್ ಶೆತಾಂಕ್ ಸ್ತ್ರೀಯಾಂನಿ ಕಬ್ಜಾ ಕೆಲಾಂ. ದಾದ್ಲಾಂಚಿಂ ಭಾಯ್ಲಿಂ ವಸ್ತುರಾಂ ಸೊಡ್ಯಾಂ ಭಿತರ್ಲ್ಯಾ ವಸ್ತುರಾಂಕ್ಯೆಯೀ ರೂಪದರ್ಶಿ ಸ್ತ್ರೀ ಜಾಯ್! ಫೋಗ್ ವಾ ಬ್ರೂಟ್, ಸ್ಪಿರಿಟ್ ವಾ ಸ್ಕೂಗ್ಯಾಸ್... ದಾದ್ಲಾಂನಿ ವಾಪಾರ್ಚ್ಯಾ ಸ್ತ್ರೀಂತ್ ಸಯ್ತ್

ತುಮಿಂಚ್! ಮೊಬಾಯ್ಲ್ ಸಂಪರ್ಕ್ ಲಾಗನಾ ತರ್, ಬ್ಯುಸಿ ಆಸಾ ತರ್, ಕೊರೊನಾ ಜಾಗೃತಿ ಜಾಂವ್, ಗೂಗಲ್ ಮ್ಯಾಪ್ ಫಾಲ್ಸ್ ವಾಟ್ ವಿಚಾರ್ಲಿ ತರ್ 'ಟರ್ನ್ ಲೆಫ್ಟ್, ಗೋ ಸ್ಟ್ರೀಟ್' ಮ್ಹಣ್ ಸಾಂಗ್ಲೊ ತಾಳೊಯ್ ಸ್ಟೀಯಿಚೊ! ಪಾಯ್ಲೆಟ್, ಚಾಲಕ್, ಕಂಡಕ್ಟರ್, ಆಟೊ, ಟೆಲ್ಲರ್, ಟ್ರಾಕ್ಟರ್ ಪುರಾಯ್ ಹಿಂಚ್ ಸೊಡ್ತಾತ್; ರಯ್ಲ್ ಪಯ್ಲೆಂಥಾವ್ನ್ ಸೊಡ್ತಾಲಿಂ ಮ್ಹಣಾಂ! ಇಗರ್ಜೆಚ್ಯಾ ದೊರ್ವಾಭಿತರ್ ಉಪಾಧ್ಯಕ್, ಕಾರ್ಯದರ್ಶಿ, ಆಯೋಗಾಂಚ್ಯೊ ಅಧ್ಯಕ್ಷಿಣ್ಯೊ, ಗುರ್ಕಾರ್ ಪ್ರತಿನಿಧಿ ಕಶೆಂಯ್ ಹಿಂಚ್ ಜಾಲಿಂಮೂ, ಕೊಯರಾಂತ್, ಕುಮ್ಗಾರ್ ವಾಂಟುಕಂಯೀ ಹಿಂಚ್! ವಿಗಾರಾಚ್ಯಾ ದಪ್ಪರಾಂತ್ ಕ್ಲರ್ಕ್ ಸಯ್ ಸ್ಟೀಜ್. ಸದ್ವ್ಯಾಕ್ ತುಮಿ ನಾಂತ್ ಮ್ಹಳ್ಯಾರ್ ಎಕಾ ಶೆತಾಂತ್ ಮಾತ್... ಮೊಡೆಂ ವ್ಹಾವಂವ್ಚ್ಯಾಂತ್ ಆನಿ ಪೊಂಡಾಕ್ ದೆವಂವ್ಚ್ಯಾಂತ್!"

"ಕಿತೆಂ ತುಜ್ಯಾ ಇತ್ಯಾಕ್ ಪುರ್ಪುತಾಯ್? ಆಮ್ಚೆಂಚ್ ಮ್ಹಳ್ಯಾ ಶೆತಾಂತ್ ತುಮಿ ಹಾಂಡ್ಕುರ್ಚಾ ರೆಡ್ಯಾಂಬರಿ ಘುಸೊಂಕ್ ನಾಂತ್? ನರ್ಸಿಂಗ್ ಆಮ್ಚೆಂ ಶೆತಾಂತ್? ಮೇಲ್ ನರ್ಸ್ ಕಿತ್ಯಾಕ್ ಆಯ್ಲೆ?" ತಿಣೆಂ ವಾದ್ ಮಾಂಡ್ಲೊ.

"ತಶೆಂ ವೇಯ್ವರ್ ಜಾವ್ನ್ ಆಮಿ ಆಸ್‌ಲ್ಲ್ಯಾಂವ್, ತುಮಿ ವೇಯ್ವರ್ ಮ್ಹಣೊನ್ ಯೆಂವ್ಕ್ ನಾಂತ್? ಸೆಲುನಾಕ್ ಎದೊಳ್ ರಿಗೊಂಕ್ ನಾಂತ್. ಆಮ್ಕಾಂ ಆಮ್ಚೆಂಚ್ ಸೆಲುನ್ ಆಸ್‌ಲ್ಲ್ಯಾನ್ ಬಜ್ಜಾವ್..." ಹಾಂವೆಂ ಕೌಂಟರ್ ಮಾರ್ಲೆಂ, "ತಾಂತುಯ್ ಸ್ವಾ, ಮಸಾಜ್ ಮ್ಹಣೊನ್ ತುಮಿಂಚ್ ಆಪವ್ನ್ ಆಸಾತ್!"

"ಕಾಲೆಂಯ್ ಜಾಂವ್, ಕಶ್ಟಾಂ ಕಾಳಾರ್ ಪಾಂವ್ಚೆಂ ಆಮಿಂಚ್. ಆಶಾ ಕಾರ್ಯಕರ್ತೆ ಜಾವ್ನ್ ಕೊರೊನಾವೆಳಾ ಫುಟ್ ವಾರಿಯರ್ನ್ ಜಾವ್ನ್‌ಲ್ಲೆಂ ಆಮಿ, ಕಳ್ಳೆಮೂ? ದೆಕುನ್ ಆಮ್ಕಾಂ ಪಯ್ಲೆಂ ವ್ಯಾಕ್ಸಿನ್ ದಿಲಾಂ"

"ತೆಂ ವ್ಹಯ್, ಖಿಂಯ್ಲೆಂಯ್ ಪೊಕತ್ ನವೆಂಚ್ ಯೆತಾನಾ ಉಂದ್ರಾಂಚೆರ್, ಸೊಂಸ್ಕಾಂಚೆರ್ ಪ್ರಯೋಗ್ ಕರಿಜೆಚ್‌ನೇ!" ಮನಾಂತ್ ಆಯಿಲ್ಲೆಂ ಉತರ್ ಥಂಯ್ಚ್ ಗಿಳ್ಳೆಂ, ಸಾಂಗೊಂಕ್ ಗೆಲೊನಾ.

"ಆಶಾ ಜಾಂವ್, ಪಿಟಿ ಉಶಾ ಜಾಂವ್... ಪಿಪಿಈ ಕಿಟ್ ಮ್ಹಳ್ಳೊ ರೈನ್‌ಕೋಟ್ ಫಾಲ್ಸ್ 24 ಪೊರಾಂ ಎಂಬುಲೆನ್ ಧಾಂವ್ಡಾಯಿಲ್ಲೆಂ ದಾದ್ಲ್ಯಾಂನಿ ಸಾಯ್ಬಣಿ..." ಮ್ಹಣ್ ಉತರ್ ಭಾಯ್ ಫಾಲಿಜೆ ತರ್ ಘರ್ರೊ ಪೆಟೊ ಘೊಂಕ್ಲೊ. ಕಾರಾಧಾವ್ನ್ ಜ್ವಾಲಾಂತ್ ದೆಂವ್ತಾನಾ ಪೆಟೊ ಶಿಮ್ಪಿ ಹಾಲವ್ನ್ ಮುಕಾರ್ ಆಯ್ಲೊ. ಮಾಜಾರ್ ಮಾತ್ ಸೊಪ್ಯಾರ್ ಕೇರ್‌ಚ್ ನಾ ಮ್ಹಳ್ಳೆಬರಿ ನಿರೊನ್ ಪಡ್‌ಲ್ಲೆಂ.

ಮೆಳ್‌ಲ್ಲೆಂ ಏಕ್ ಚಾನ್ ಮ್ಹಣೊನ್ ಏಕ್ ಬ್ರಹ್ಮಾಸ್ತ್ರ ಸೊಡ್ಲೆಂ - "ಉರ್‌ಲ್ಲೆಂ, ಕಾಲ್ಚೆಂ ಉಶೆಂ ಖಾವ್ನ್ ಪೆಟಿ ಘರಾಚಿ ರಾಕಣ್ ಕರ್ತಾತ್ ತರೀ ತಾಂಕಾಂ ಜಾಗೊ ಭಾಯ್"

"ತಾಂಕಾಂ ತೊಚ್ ಜಾಗೊ ಫಿಟ್. ತುಮಿ ಕೊಲ್ಯಾಕ್ ಪೊಸುಂಕ್ ತಯಾರ್ ಆಸಾತ್?" ಪೆಟೊ ಶಿಮ್ಪಿ ಪಾಂಯಾಂಪಂದಾ ಫಾಲ್ಸ್ ಮುಲ್ಯಾಂತ್ ಬಸ್ಲೊ.

ಮಾಜಾರ್ ಆನಿಕೀ ಸೊಪ್ಯಾರ್ ಪಾಂಯ್ ಸೊಡ್ನ್ ನಿರ್ದಾಂತ್ಲೆಂ. "ತುಜೆಂ ಹೆಂ ಏಕ್ ಕಾಟ್ ಮಾಜಾರ್. ಉಂದಿರ್ ಧರುಂದಿ ಮ್ಹಣ್ ಪೊಸ್ಕಾರ್ ತೆಂ ಗ್ಯಾಸಾವಯ್ಲೆಂ ದೂದ್ ಪೊಮ್ಮುನ್, ಭಾಜ್‌ಲ್ಲಿ ಮಾಸ್ಕಿ ಬೊಖಾವ್ನ್ ಬೆಡ್ಕಾರ್ ವಚೊನ್ ನಿರ್ದಾ. ಬೊಕುಲ್ ಆಸ್ಲೊ ತರ್ ಉಪ್ಕಾರ್ಲೊ" ಹಾಂವೆಂ ಮಾಜಾಕ್ ಚಿಲ್ಲುನ್ ಉಡಯ್ಲೆಂ.

ಪುರೊ ಪುರೊ... ತುಜಿ ಖೊರೊಜ್ ಮಾಜಾಚ್ಯೆ ಪಾಟಿಕ್ ಲಾಯ್ಕಾಕಾ. ತುಮಿ ಪಾಟಿಂ ರಾವಲ್ಯಾಕ್‌ನೇ ಆಮಿ ಆಮ್ಕೊರಾನ್ ಭಿತರ್ ವಾ ಭಾಯ್ ಮುಕೇಲ್ಪಣ್ ಘೆತ್‌ಲ್ಲೆಂ. ತುಮ್ಚ್ಯಾ ಆಬಾತ್ತರಾನ್ ಆನಿ ಆಮ್ಕೊರಾನ್ ಜಾಯ್ತಾತ್ಲೆಂ ಕಾಮ್ ಆಮಿ ನಾಜೂಕಾಯೆನ್, ಜೊಗಾಸಾಣೆನ್ ಆನಿ ಸೊಭಿತ್ ಕರ್ನ್ ಮುಗ್ಗಿತಾಂವ್"

"ಪಳ್ಳೆಕ್ ಆನಿ ದಿವ್ಯಾಕ್ ಭಿತರ್ ವಚೊಂಕ್ ದೀಂವ್ಪಿತ್ ಪಳೆಯಾಂ. ಕಥೊಲಿಕ್ ಜಾಲ್ಲ್ಯಾನ್ ಬಜಾವ್"

"ತುಂ ಏಕ್ ಖಿಂಯ್ಚ್ಯಾ ಸಂಸಾರಾಂತ್ ಆಸಾಯ್ ಸಾಯ್ಬಾ... ಸ್ತ್ರೀ ಪುರ್ವಿತಾಂನಿ ಮಂತ್ರಾಂ ಶಿಕೊನ್ ಲಗ್ನಾಸಂಸ್ಕಾರ್ ಕೆಲಾ, ಖಬರ್ ಆಸಾಯೆ ತುಕಾ? ಆಮ್ಚ್ಯಾ ಸಾಲಮೇಳಚ್ಯಾ ಪೂಜಾರಿನ್ ವಿಧ್ವಂಕ್ ಕುದ್ರೋಳಿಂತ್ ದಿವ್ಯಾಭಿತರ್ ರೀಗ್ ದೀವ್ನ್ ಪುರ್ವಿತ್ ಕೆಲಾಂ. ದಾದ್ಲ್ಯಾಂನಿ ಚಲಂವ್ಚ್ಯಾ ಶಿಕ್ವಾ-ಸಂಸ್ಕಾಂಚ್ಯಾಕೇ ಚಡ್ ಶಿಸ್ಟ್ ಆನಿ ಭಕ್ತ್ ಆಗ್ಲೆಸ್ ಕೊಲೆಜಿಂತ್, ಆನ್ನ್ ಇಸ್ಕೂಲಾಂತ್ ದಿಸೊನ್ ಯೆತಾ. ಪಾಪಾನ್ ಆವ್ಯಾಸ್ ದಿಲೊ ತರ್ ರೆತಿರ್ ದಿತಲ್ಯಾ ಆಮ್ಕಾಂ ಮೀಸ್ ಭೆಟಂವ್ಚೆಂಯ್ ಭಾಗ್ ಮೆಳ್ತಲೆಂ"

"ಬಸ್ಕಾರ್ 'ಚಾಲಕನ ಹಿಂದಿನ ನಾಲ್ಕು ಸೀಟುಗಳು ಹೆಂಗಸರಿಗೆ ಮೀಸಲು' ತ್ಯೊ ಸಿಟಿ ತುಮ್ಚ್ಯಾ ಪೊಪ್ತಾಂ. ಉರ್‌ಲ್ಲೊ ಸಿಟಿಯ್ ತುಮಿಚ್ ಹೈಜಾಕ್ ಕರ್ಚೆಂಯ್ ಪಳೆಲಾಂ ಹಾಂವೆಂ. ತುಮಿ ಹಾಸೊ ದೀವ್ನ್ 'ಬಲೆ' ಫಾಲ್ತಾತ್ ಆನಿ 'ಅಬಲೆ' ಮ್ಹಣ್ ಹರ್ ಶೆತಾಂನಿ ಬಿರ್ಮತ್ ಆಪ್ಣಾಯ್ತಾತ್. ಪೋರ್ ಎಕಾ ರೊಸಾಕ್ ಹಾಂವ್ ಗೆಲಾಂ, ಕಿತೆಂ ಪಳೆಂವ್ಚೆಂ! ತುಮ್ಚ್ಯಾ ಸಾಡಿಯರ್, ಗಾಗ್ಲೊ, ಲೆಗ್ಗಿಂಗ್ಸ್, ಟೊಪಾಚೆರ್ ಆಮ್ಕಾಂ ಬಿಲ್ಕುಲ್ ದೊಳೊ ನಾ. ಪುಣ್ ತುಮ್ಕಾಂ ಆಮ್ಚ್ಯಾ ಲುಂಗೆಚೆರೀ ದೀಶ್‌ನ. ರೊಸಾಕ್ ಹೊಕಲ್ ಆನಿ ದೆಡಿಯೊ ಲುಂಗರ್ ಆಯಿಲ್ಲೆಂ ಮ್ಹಣಾಂ..."

"ತುಕಾ ಡೆಲ್ಲಿಚೊ ಭದ್ರವೆಶಾಗಾರ್ ದಿಸನಾಂಗಿ ಮ್ಹಣ್. ತಾಣೆಂ ನ್ಹೆಸ್ಲೆಂ ಪಳೆಲಾಂಯ್‌ಮು? ತಾಣೆಂ ಲೆಗ್ಗಿಂಗ್ಸ್‌ವಯ್ ಟೊಪ್ ಫಾಲ್ಚೊ, ತಾಚೆವಯ್ ಜಾಕೆಟ್. ಆನಿ ತುಮ್ಚ್ಯಾ ಶೆರ್ವಾನಿಕ್ ಆನಿ ಆಮ್ಚೆ ಚೂಡಿಕ್ ಲಾಗ್ಲಿಲಿ ಸಯ್ಕಿಕ್ ಆಸಾ ಕಳ್ಳೆಂನ..."

"ವ್ಹಯ್ ಹಾಬಾ, ಆಮ್ಚ್ಯಾ ಶೆರ್ವಾನಿಕ್ ಗರ್ಜ್ ನಾ ತರೀ ಶೊಲ್ ಆಸಾ, ತುಮ್ಚೆ ಚೂಡಿಕ್ ಗರ್ಜ್ ಆಸಾ ತರೀ ಶೊಲ್ ಮಾಯಾಗ್!"

"ನ್ಹೆಸಣ್ ಆಸೊಂದಿ ಥಂಯ್... ಆಮ್ಚೆಂ ಹಾತಾಚೆಂ, ಕಾನಾಚೆಂ ಗಳ್ಳಾಚೆಂ ಫಾಲ್ಸ್ ದಾದ್ಲೆ ಭೊಂವನಾಂತ್‌ಗಿ? ಜುಟ್ಟು ಬಾಂದ್ಲೆಂ ಕಿತೆಂ, ಎಕಾ ಕಾನಾಕ್ ರಿಂಗ್ ಫಾಲ್ಚೆಂ ಕಿತೆಂ, ದಿಶ್ಟ್ ಲಾಗ್ತಾ ಮ್ಹಣೊನ್ ಚೆಡ್ವಾಂಬರಿ ಚೆಡ್ವಾಂನಿಯ್ ಪಾಂಯಾಂಕ್ ಕಾಳೊ ನಾಡೊ ಬಾಂದ್ಲೊ ಕಿತೆಂ... ಇಶ್ಟಪ್ಪಾ!"

ಮ್ಹಾಕಾ ಹೆಂ ಚಿಂತುನ್‌ಚ್ ಪೊಂಕಾರೆ ಆಯ್ಲೆ. ತಿತ್ಲ್ಯಾರ್ ಧುವ್ ಇಸ್ಕೂಲಾಧಾವ್ನ್ ಆಯ್ಲೆಂ. ಆಮ್ಚಿ ಸಂಸ್ಕೃತಿ - ಮಾತ್ರಿ ಗೊಬೊರ್ ಮ್ಹಣೊನ್ ಉಲಂವ್ಚ್ಯಾ ಕೊಲೆಜಿಚ್ಯಾ ವ್ಹಡ್ ಭುರ್ಗ್ಯಾಂಕ್‌ಯೀ ಯುನಿಫಾರ್ಮ್ ಮಾತ್ ಟೀಶರ್ಟ್ ಆನಿ ಪ್ಯಾಂಟ್!

ಹಾಂವ್ ಪೊಗೊ ಆಸ್‌ಲ್ಲೊಂ ಪಳೆವ್ನ್ ಬಾಯ್ಲೆಕ್ ಮಿಶಿ ಜಾಲಿ ದಿಸ್ತಾ!

ತುಕ್ಲಾವ್ನ್ ಮ್ಹಣಾಲಿ, "ಏಕ್ ಉಡಾಸ್ ದವರ್-ಕ್ಲಾಶಿಂತ್ ತುವೆಂ ಭುರ್ಗ್ಯಾಂಕ್ ಆಪಡ್ಲ್ಯಾರ್ ಬ್ಯಾಡ್ ಟಚ್. ತೆಂಚ್ ಹಾಂವೆಂ ಆಪಡ್ಲ್ಯಾರ್ ಮದರ್‌ಲಿ ಟಚ್" ಮ್ಹಣೊನ್ ಆರಾವ್ನ್ ಕೀಸ್ ದೀಂವ್ಕ್ ವೆತಾನಾ ಸುಂಯ್ಕ್ ಕರ್ನ್ ನಿಸರ್ನ್ ಧುವೆನ್ ಸುಕಿ ಖೊಂಕ್ಲಿ ಕಾಡ್ಲಿ. ●

ದಾಕ್ಟರಾನಿ ಮ್ಹುಕಾ ಕೋವಿಡ್-19 ಪಿಡಾ ಆಸಾ ಮ್ಹಣೊನ್ ಕುಟ್ಮಾಥಾವ್ನ್ ಅಲಗ್ ಕೆಲ್ಲ್ಯಾ ತಿಸ್ರಾ ದಿಸಾ ಭರಾನ್ ಖೊಂಕ್ಲಿ ಆಯ್ಲಿ ಆನಿ ಮ್ಹಜೆಂ ಕಾಳಿಜ್ ರಾವ್ಲೆಂ. ಮ್ಹಜಿ ಕೂಡ್ ಸಾಂಡುನ್ ಅತ್ಮೊ ಉಬೊನ್ ದೋಗ್ ಆಂಜ್ಯಾಂಸಾಂಗಾತಾ ಸರ್ಗಾಕ್ ಪಾವ್ಲೊ.

ಲಾಖಾಂನಿ ಲೋಕ್ ಲಾಯ್ನ್ ರಾವ್ಲೆಲ್ಲಾ ಆನಿ 'ಕೋವಿಡ್ ಕೊರ್ನರ್' ಮ್ಹಣ್ ಸಬಾರ್ ಭಾಸಾಂನಿ ಬರಯಿಲ್ಲ್ಯಾ ತ್ಯಾ ದಾರ್ಜಾಟ್ಕಾ ಲಾಗಿಂ ಸಾಂ. ಪೆದ್ರು ಹರೈಕ್ಲ್ಯಾಚೊ ವಿವರ್ ಉಸ್ತುನ್ ಪಳೆವ್ನ್ ಭಿತರ್ ಧಾಡ್ತಾಲೊ. ಥೊಡೆ ಮಾತ್ ಆಂಜ್ಯಾಂಸಾಂಗಾತಾ 'ಪುರ್ಗತರಿಕ್' ಮ್ಹಣ್ ಬರಯಿಲ್ಲ್ಯೆ ವಾಟೆನ್ ಚಮ್ಕತಾಲೆ. ಭಿತರ್ ಪಾವ್ಲೆ ಥೊಡೆ ಜನೆತಾಂತ್ಲ್ಯಾನ್ ತಿಳ್ತಾಲೆ, ಥೊಡೆ ಅತ್ಮೆ ಸುಶೆಗಾತ್ ಉಬ್ತಾಲೆ, ಥೊಡೆ ಸಂಗೀತಾಚ್ಯಾ ನಾದಾಕ್ ನಾಚ್ತಾಲೆ ತರ್ ಹೆರ್ ಥೊಡೆ ಗಾಯ್ತಾಲೆ. ಹೆಂ ಪಳೆವ್ನ್ ಕೋವಿಡ್ ಪಿಡೆಂತ್ 'ಪುಕ್' ಜಾಲ್ಲ್ಯಾಂಕ್ ಹಾಂಗಾಸರ್ ಎಂಟ್ರಿ ಖಚಿತ್ ಮ್ಹಣ್ ಮ್ಹುಕಾ ಖುಶಿ ಜಾಲಿ.



ಅನಿತಾ ಅಸುರ್ಲಾಯ್ಸ್

ಕೋವಿಡ್ ಕೊರ್ನರ್

ಕೋವಿಡ್ ಪಿಡೆಂವರ್ವಿಂ ಮೆಲ್ಯಾಂತ್, ತಾಂಚೆಪಯ್ಲಿ ಅತ್ಮೀಕ್ ಪ್ರತಿರೋಧ್ 90 ರಕ್ಕೆ ಆಸ್ಲಾಂಚಿ ತಪಾಸ್ತಿ ಕರುಂಕ್ ಹೊ ಜಾಗೊ. ತಾಣಿಂ ಜರ್ ಅತ್ಮೀಕ್ ಹಿಶಾರೆ ಪಾಳುಂಕ್ ನಾಂತ್ ತರ್ ತಾಂಕಾಂ ಪುರ್ಗತರಿಕ್ ಧಾಡ್ತಲ್ಯಾಂವ್. ಹೆಂ ಜೆಜು ಕ್ರಿಸ್ತಾಚೆಂ 20-20 ಒಫರ್" ಮ್ಹಣಾಲೊ.

ಹಾಂವ್ ಆನಿಕೇ ಘುಸ್ಪಡ್ಲೊಂ ಆನಿ, "ತೆಂ ಕಸಲೆಂ ಅತ್ಮೀಕ್ ಪ್ರತಿರೋಧ್? ಕಸಲೆ ಹಿಶಾರೆ? ಕೊಣಾಕ್ ಲಾಗು ಜಾತಾತ್?" ಮ್ಹಣ್ ಎಕಾಚ್ ದಮ್ಹಾನ್ ಉಸ್ತೊಡ್ಲೊಂ. "ತುಕಾ ಸವ್ಯಾಸ್ ಕಳಿತ್ ಜಾತಾತ್ ತೆ ಹಿಶಾರೆ" ತೊ ಮ್ಹಣಾಲೊ. "ಜೆಜುನ್ ಹ್ಯಾ ವರ್ಸಾ ಕೋವಿಡ್ ಪಿಡೆವಳಿಂ ಥೊಡೆ ಹಿಶಾರೆ ದಿಲ್ಯಾತ್. ಪಯ್ಲೆಂ, ಕೊರೊನಾಥಾವ್ನ್ ಸುಟ್ಕಾ ಜೊಡ್ಜೆಖಾತಿರ್ ತುಜೆಂ ಕಾಳಿಜ್ ಕ್ರಿಸ್ತಾಚ್ಯಾ ರಗ್ತಾನ್ ಧುಯ್ಜೆ"

ಗಾಂವಾಂತ್ ಕಾಳಿಜ್ ಧುಂವ್ಚೆಂ ಸೊಡ್, ವಸ್ತುರ್ ಉಂಬ್ಲುಂಚೆಂಯ್



ದಾರಾಲಾಗಿಂ ಪಾವ್ತಾನಾ ಮ್ಹಜೊ ಅತ್ಮೊ ಖುರ್ಸಾನ್ ಸ್ಯಾನ್ ಕೆಲೊ ಆನಿ ದೆವಾಚ್ಯಾ ಕುರ್ಪೆ-ಝರಿಚೆಂ ಸ್ಯಾನಿಟೈಸರ್ ಮಾತ್ಯಾಥಾವ್ನ್ ಪಾಂಯಾಂ ಮ್ಹಣಾಸರ್ ವೊಕ್ಲೆಂ. ಹೆಂ ಪಳೆವ್ನ್, ಸಂಸಾರಾಂತ್ ಆಮಿ 'ತೀರ್ಥ'ಬರಿ ಸ್ಯಾನಿಟೈಸರ್ ವಾಪಾರ್ಲೆಂ ಚಿಂತುನ್ ಕುತ್ ಕರ್ನ್ ಹಾಸ್ಲೊ ಅತ್ಮೊ ಮ್ಹಜೊ. ತೆಂ ಆಯ್ಕೊನ್ ಪೆದ್ರು ಬುಕಾವಯ್ಲಿ ದೀಶ್ತ್ ಮ್ಹಜೆರ್ ಲಾವ್ನ್ "ಕಿತೆಂ ಭಾರಿ ಹಾಸೊ ಯೆತಾತ್? ಹಾಸ್ತಾನಾ ಮಾಸ್ಕಾ ಘಾಲುಂಕ್ ನಾಗಿ? ಸರ್ವಾಂನಿ ರೂಲ್ಸ್ ಪಾಳಿಜೆ. ಕಿತೆಂಯ್ ಜಾಯ್ ತರ್ ತುಜ್ಯಾ ಆಂಜಾಲಾಗಿಂ ವಿಚಾರ್" ಮ್ಹಣೊನ್ ಪರತ್ ಆಪ್ಲ್ಯಾ ಕಾಮಾಂತ್ ಮಗ್ನ್ ಜಾಲೊ.

ಮ್ಹುಕಾ ಸವಾಲಾಂ ವಿಚಾರುಂಕ್ ಆವ್ಯಾಸ್ ಮೆಳ್‌ಲೊಚ್ ಹಾಂವೆಂ, "ಮೊಗಾಳ್ ಆಂಜಾ, ಹೆಂ ಕೋವಿಡ್ ಸ್ಪೆಶಲ್ ಕೊರ್ನರ್ ಕಿತ್ಯಾಕ್?" ಮ್ಹಣ್ ವಿಚಾರ್ಲೆಂ. ತೊ ಹಾಸೊನ್, "ತೇಂಗೀ? ಜಿಂ ಕೋಣ್

ಕಶ್ಟಾಂಚೆಂ ಜಾಲ್ಲೆಂ. ವಸ್ತುರ್ ತರೀ ವಾಶಿಂಗ್ ಮೆಶಿನಾಂತ್ ಧುವ್ನ್ ಕಾಡ್ಯೆತ್, ಪುಣ್ ಕಾಳಿಜ್!? ತ್ಯಾ ಶಿವಾಯ್ ಲಗ್ವ್ಗ್ ಎಕಾ ವರ್ಸಾಥಾವ್ನ್ ಜೆಜುಚಿ ಕೂಡ್-ರಗತ್ ಸೆಂವ್ಯಾ ಹಾಂವ್ ಮಿಸಾಕ್‌ಯೀ ವಚೊಂಕ್ ನಾತ್‌ಲ್ಲೊಂ. ತೆಂ ಚಿಂತುನ್ ಕಳ್ಳೊಳ್ಳೊನ್ ಆತಾಂ ಪುಣೀ "ಕ್ರಿಸ್ತಾಚ್ಯಾ ರಗ್ತಾ ಮ್ಹುಕಾ ತುಂ ಧು" ಮ್ಹಣ್ ವ್ಹಡ್ಲ್ಯಾನ್ ಗಾಂವ್ಯಾ ಸುರು ಕೆಲೆಂ.

"ದುಸ್ರೆಂ, ವಾಯ್ವಾಥಾವ್ನ್ ಅಲಗ್ ರಾವೊನ್ ಸದಾಂಚ್ ಪಾತ್ಕಾಂ ಆನಿ ಪಾತ್ಕಾಂಚ್ಯೆ ಸವಯೆಥಾವ್ನ್ ಅಂತರ್ ಸಾಂಬಾಳಿಜೆ"

ಹೆಂ ಆನಿಕೇ ಕಶ್ಟಾಂಚೆಂ! ಸರ್ವ್ ಕುಶಿಧಾವ್ನ್ ನಾಡ್ಚ್ಯಾ ಪಾತ್ಕಾಥಾವ್ನ್ ಅಂತರ್? "ಪಾತ್ಕಾಂ ಕರ್ನ್ ಸವಯೆರ್ ಪಡ್‌ಲ್ಲ್ಯಾ ಮ್ಹಜಿ ಕಾಕ್ಳುತ್ ಕರ್ ದೆವಾ" ಮ್ಹಣ್ ಪರ್ತುನ್ ರುದಾನ್ ಕರ್ತಾನಾ, ಪಾತ್ಕಾಂತ್

ಪಡ್ವಾಕ್ಯೆಯೇ ಮಾಡ್ತಿರ್ ಮರ್ದೆಂ ಬರೆಂ ಮ್ಹಣ್ ಜಿಣಿಯೆಸಾಕ್ ದಿಲ್ಲ್ಯಾ ಸಾಂತಾಂ-ಭಕ್ತಾಂಚಿಂ ಮುಕಮುಳಾಂ ಮತಿಂತ್ ಉದೆಲಿಂ.

“ತಿಸ್ರೆಂ, ಖೊಟೆಪಣಾಚ್ಯಾ ಆನಿ ವಾಯ್ಟ್ ವೆಕ್ತಿಂಚ್ಯಾ ಸಳಾವಳಿಂಥಾವ್ನ್ ಪಯ್ಸ್ ರಾವ್”

ಏ ದೆವಾ... ತರ್ನಾಟ್ಪಣಾರ್ “ಕಾಯ್ ಜಾಯ್ನಾರೇ” ಮ್ಹಣ್ ಬಿಡಿ, ಸಿಗ್ರೆಟ್ ತೊಂಡಾಕ್ ಚೆಪುನ್ ಸವಯ್ ಕೆಲ್ಲ್ಯಾ, ಸವ್ಯಾಸ್ ಆಮಾಲ್ ಪಿಯೊಣ್ಯಾಕ್ ವಾಟ್ ದಾಕಯಿಲ್ಲ್ಯಾ ಇಶ್ಟಾಂಕ್ ಭೊಗ್ತಿ. ಕಳಿತ್ ಆಸೋನೀ ವಾಯ್ಟ್ ಸಾಂಗಾತ್ ಜೋಡ್ನ್, ವಾಯ್ಟ್ ಚಾಲಿಂತ್ ಜಿಯೆವ್ನ್ ಆತಾಂ ಉಸ್ವಾಸ್ ಬಾಂದುನ್ ಮರಣ್ ಪಾವ್ಲಲ್ಲ್ಯಾ ಮ್ಹಜಿಚ್ ಮ್ಹಾಕಾ ಬಿರ್ಮತ್ ದಿಸ್ಲಿ.

“ಆನಿಕೀ ಆಸಾ... ಹೆರಾಂ ಖೊಂಕ್ರಿ ಕಾಡ್ತಾನಾ ತುಕಾ ಬಾಧಕ್ ಜಾಯ್ನಾಶೆಂ ಮಾಸ್ಕ್ ವಾಪಾರ್ಚೆಬರಿ ಪಾತ್ಕಾಂಚ್ಯಾ ಪಾಸಾಂತ್ ಶಿರ್ಕಾನಾಶೆಂ ಪ್ರಾಜಿತ್ಯಾಚೆಂ ಸಾಕ್ರಾಮೆಂತ್ ವಾಪಾರಿಜೆ” ತಾಣೆಂ ಸಾಂಗೊನ್‌ಚ್ ವೆತಾನಾ ಹಾಂವ್ ಗಳೊನ್‌ಚ್ ಗೆಲೊಂ. ಕಿತ್ಯಾಕ್ ಪಾಟ್ಲ್ಯಾ ಎಕಾ ವರಾಧಾವ್ನ್ ಕುಮ್ಸಾರ್ ಜಾವ್ನಾತ್ಲೊಂ! ತಾಣೆಂ ಮುಕಾರಿಲೆಂ...

“ಹರೈಕ್ ಪಾವ್ಲಿಂ ಪಾತಾಕ್ ಕೆಲ್ಲೆವೆಳಿಂ ದೆವಾಚ್ಯಾ ಉತ್ರಾಂಚೊ ನಿಯಾಳ್ ಕರ್ನ್ ಜಿಣಿ ಬದ್ಲುನ್ ಪವಿತ್ರ್ ಅತ್ಮಾಚೆ ಕುರ್ಪೆನ್ ಸ್ಯಾನಿಟೈಸ್ ಕರ್ನ್ ಘೆಜೆ” ಹೆಂ ಆಯ್ಕೊನ್ ಮ್ಹಜ್ಯಾ ದೊಳ್ಯಾಂಮುಕಾರ್ ಪಾತಕ್ ಕೆಲ್ಯಾರೀ ಸಮರ್ಥನ್ ಕರೊ ಮ್ಹಜೊ ಮನೋಭಾವ ಉಟೊನ್ ದಿಸ್ಲೊ ಆನಿ ಹಾಂಗಾಸರ್ ಹಾಂವೆಂ ಬದ್ಲಜೆ ಆಸ್ಲೆಂ ಮ್ಹಣ್ ಭೊಗ್ಲೆಂ. ತೊ ಮ್ಹಣಾಲೊ, “ಪಾತ್ಕಾಂಚಿ ವೊಡ್ಲಿ ಆನಿ ತೆಂತೆಸಾಂವಾಂವೆಳಿಂ ಹೆಲ್ವಲಾಯ್ಸ್ ನಂಬರ್ ಯೆರೆಮಿಯಾ 33:3 ಹ್ಯಾ ನಂಬ್ರಾಕ್ ಘೊನ್ ಕರಿಜೆ” ಸಗ್ಳೊ ದೀಸ್ ಘೊನಾಂಚೊ ಪ್ರಯೋಗ್ ಕೆಲ್ಯಾರೀ ಅತ್ಮೀಕ್ ಸಂಗತ್ ವಿಸರ್ ಪಡ್ಲಿ ಮ್ಹಜ್ಯಾ ಗುಮನಾಕ್ ಆಯ್ಲಿ!

“ಆನಿ ಅತ್ಮೀಕ್ ಉಣೆಂಪಣ್ ಭೊಗ್ತಾ ತರ್ ಮರಿಯೆಚೊ ತೇರ್ಸ್, ದೈವೀಕ್ ಕಾಕುಳ್ತೆಚೊ ತೇರ್ಸ್ ಖಿಳನಾಸ್ತಾನಾ ದಿಸಾಕ್ ತೀನ್ ಪಾವ್ಲಿಂ ತರೀ ಮ್ಹಣಿಜೆ” ತಾಚ್ಯಾ ತಾಳ್ಯಾಂತ್ ಚಿಕ್ಕೆ ಜಡಾಯ್ ಝಳ್ತಾಲಿ. ಬೊವ್ವಾ ಹಾಂವ್ ಡಯಾಬಿಟಿಸ್, ಪ್ರಶರಾಚ್ಯೊ ಗುಳಿಯೊ ಘೆಂವ್ಕ್ ವಿಸ್ತನಾ ತರೀ ಅತ್ಮೀಕ್ ಸಂಗ್ತಿಂನಿ ಶೆಳ್ಕುಡೊ ಜಾಲಾಂ ಮ್ಹಣ್ ತಾಕಾಯ್ ಕಳೆಂ ಮ್ಹಣ್ ದಿಸ್ತಾ. ತೊ ಮುಕಾರುನ್, “ಕೋವಿಡ್-19 ವೆಳಿಂ ಹೆರಾಂಥಂಯ್ ಧನ್-ದಿವೆಂ, ಖಾಣಾ-ಪೂರ್ವಿ ಆಶೆಂ ಕಿಶೆಂಯ್ ವಾಂಟುನ್ ಘೆಂವ್ಚೆಂ ಗರ್ಜ್” ಲೊಕ್‌ಡಾವ್ನಾವೆಳಿಂ ಹೆರಾಂಕ್ ಪಾವಿತ್ ಕರೊ ಮೊಟ್ಟೊ ಭೊಡ್ಲೊ ಹಾಂವೆಂ ಚೊರ್ಲೊ ಆನಿ ದಾನ್ ದಿಲ್ಲ್ಯಾ ಏಕ್ ಕ್ವಿಂಟಾಲ್ ತಾಂದ್ಯಾಪಾಟ್ಲ್ಯಾನ್ ಮ್ಹಜೆಂ ನಾಂವ್ ಸಾಂಗಜೆ ಮ್ಹಳ್ಳಿ ಆಶಾ ಆಸ್ಲಿ ತಾಕಾ ಕಳೆಂಗೀ ಮ್ಹಣ್ ಅಸಹಾಯಕ್ ಜಾವ್ನ್ ಹಾಂವ್ ತಾಕಾ ಪಳೆಲಾಗ್ಲೊಂ. ತಾಚಿ ಪರ್ವಾ ನಾಸ್ತಾಂ ತೊ ಮ್ಹಣಾಲೊ, “ಆಖೇರಿಕ್ ಕೋವಿಡಾಕ್ ಕೋವ್ಯಾಕ್ಸಿನ್ ಕಶೆಂ ವೊಕತ್‌ಗೀ, ತಶೆಂಚ್ ಆಧ್ಯಾತ್ಮಿಕ್ ವೊಕತ್ ಎವ್ಕರಿಸ್ತ್, ಹಾಂಚೆದ್ವಾರಿಂ ದೈವೀಕ್ ಬಳ್ ಚಡ್ತಾ”. ಹೆಂ ಆಯ್ಕೊನ್ ಪಾಟ್ಲ್ಯಾ ಎಕಾ ವರಾಧಾವ್ನ್ ಆವ್ಯಾಸ್ ಆಸ್ಲಾರೀ ಮಿಸಾಕ್ ವಚನಾತ್ಲ್ಯಾಕ್ ದೆವಾಲಾಗಿಂ ಭೊಗ್ತಾಣೆಂ ಮಾಗ್ಲೆಂ ಹಾಂವೆಂ. ಹ್ಯಾ ಆಂಜ್ಯಾನ್ ಸಾಂಗ್ಲೆಬರಿ ಮ್ಹಜೆಥಂಯ್ ಧಾ ರಕ್ತಿ ಬರೆಂಪಣ್ಯೆಯೇ ನಾತ್ಲೆಂ ದೆಕುನ್ ವಿಚಾರ್ ಕರ್ಚೆಪಯ್ಲೆಂಚ್ ಹಾಂವ್ ಪುರ್ಗತರಿಕ್ ವೆತಾಂ ಮ್ಹಣ್ ಸಮ್ಜಲೊಂ.

ತಿತ್ಸಾರ್ ಥಂಯ್ಚ್ ದಾವ್ಯಾಕ್ ‘ಕನ್‌ಫ್ಯೂಸ್ ಕೊರ್ನರ್’ ಮ್ಹಣ್

ಸಾಯ್ಬಾ.. ಮ್ಹಜೊ ಉಗ್ಡಾಸ್‌ಗಿ!

(44 ವ್ಯಾ ಪಾನಾರ್‌ಥಾವ್ನ್)

ಥೊಡ್ಯಾ ಭುರ್ಗ್ಯಾಂನಿ ಆಪ್ಲ್ಯಾ ವ್ಹಡಿಲಾಂಕ್ ಹೆಂ ನೀಬ್ ದೀವ್ನ್ ಆಪ್ಲ್ಯಾಚ್ ಬಚಾವ್ ಕೆಲ್ಲೆಂ ಆಸಾ. ‘ಬಿರ್ಮತ್ ಬಾವ್ಲೆಂ ಕಿಶೆಂ ಕರಲ್ಲೆಂ...’ ಮ್ಹಣ್ ಸಾಂಗ್ತಾನಾ ತಾಕಾಯ್ ಸಮಾಧಾನ್. ಥೊಡ್ಯಾಂಕ್ ಭಾಶಣ್ ಸ್ಪರ್ಧೊ ವಾ ಗಾಯನ್ ಸ್ಪರ್ಧ್ಯಾವೆಳಾರ್ ಅಧ್ಯಾರ್‌ಚ್ ಉಗ್ಡಾಸ್ ಹಾತ್ ದಿತಾ! ಹಾಂವ್ ಏಕ್ ಪಾವ್ಲಿಂ ಭಾಶಣ್ ಸ್ಪರ್ಧ್ಯಾಕ್ ತೀರ್ಪಾದಾರ್ ಜಾವ್ನ್ ಬಸ್‌ಲೊಂ. ಎಕಾ ಭುರ್ಗ್ಯಾನ್ ಬರೆಂ ಕರ್ನ್ ತಾಚೆಂ ಭಾಶಣ್ ಆರಂಬ್ ಕೆಲೆಂ. ತ್ಯಾ ದಿಸಾ ಭಾಶಣ್ ಕೆಲ್ಲ್ಯಾಂಪಯ್ಕಿ ಹ್ಯಾ ಭುರ್ಗ್ಯಾಚಿ ಸುರ್ವಾತ್ ಎಕ್ದಮ್ ಆಕರ್ಶಿತ್ ಆನಿ ಉತ್ರಾಂಚಿ ಸುಡಾಳಾಯ್ ಎಕ್ದಮ್ ಬರಿ ಆಸ್ಲಿ. ಮಣ್ ಛಿ! ಕಿಶೆಂ ಕಿಶೆಂ ಕೆಲ್ಯಾರೀ ತಾಕಾ ಭಾಶಣ್ ಮುಂದರುಂಕ್ ಜಾಲೆನಾ. ಆಮಿ ತಾಕಾ ಧಯ್ತ್ ದಿಲೆಂ. ಮಣ್ ವೆರ್ಧ್! ದೋನ್ ಥೆಂಬೆ ದುಕಾಂ ಗಳವ್ನ್ ತೆಂ ಗೆಲೆಂ.

ಮ್ಹಜೆಂ ಘೊನ್ ಆವಾಜ್ಲೆಂ. ಉಕಲ್ಲೆಂ. “ಹಲೊ, ಕಿಶೆಂ ಸಾಯ್ಬಾ ಖಂಯ್ ಆಸಾಯ್ ತುಂ? ಹಾಂಗಾ ಹೊಕಲ್ ನೊವ್ಲೊ ಹೊಲಾಕ್ ಯೇವ್ನ್ ಪಾವ್ಲ್ಯಾಂತ್ ತುಕಾ ರಾಕ್ತಾತ್...”

ಸಾಯ್ಬಾ ಭೊಗಸ್! ಮ್ಹಜೊ ಉಗ್ಡಾಸ್‌ಗೀ ಮ್ಹಣ್ತಾಂ! ಹ್ಯಾ ಉಗ್ಡಾಸಾವಯ್ ಏಕ್ ಲಲಿತ್ ಪ್ರಬಂದ್ ಬರಂವ್ಕ್ ಬಸ್‌ಲ್ಲ್ಯಾ ಮ್ಹಾಕಾ ವೇಳ್ ಜಾಲ್ಲೊಚ್ ಕಳೆನಾ. ಆಜ್ ಏಕ್ ಭಲಾಯ್ಕಿ ಮಾಗೊಂಕ್ ಆಸ್ಲಿ. ನಶಿಬಾನ್ ಮ್ಹಜ್ಯಾ ಘರಾಲಾಗಿಂಚ್ ಹೊಲ್ ಜಾಲ್ಲ್ಯಾನ್ ಬಚಾವ್!

“ತುಂ ಕಾರ್ಯಕ್ರಮ್ ಸುರು ಕರ್, ಹಾಂವ್ ಧಾ ಮಿನುಟಾಂನಿ ಯೇವ್ನ್ ಪಾವ್ತಾಂ” ಎಮ್‌ಸಿಕ್ ಸಾಂಗೊನ್ ಮ್ಹಜೊ ಪ್ರಬಂದ್ ಬಂದ್ ಕರ್ನ್ ತುರ್ತಾನ್ ಭಾಯ್ತ್ ಸರೊಂ!

ಬರಯಿಲ್ಲೆಂ ಪಳೆವ್ನ್ ತ್ಯಾ ವಿಶಿಂ ವಿವರ್ ವಿಚಾರ್ಲೊ. ಜೆಂ ಕೊಣೆಂ ಕೋವಿಡ್ ನ್ಹಯ್ ಆಸ್ಲೆ ಪಿಡೆನ್ ಮೆಲ್ಯಾರೀ ಕೋವಿಡಾದ್ವಾರಿಂಚ್ ಮೆಲ್ಯಾಂತ್ ಮ್ಹಣ್ ನಿರ್ಧಾರ್ ಕೆಲಾಗೀ ತಾಂಚೆಂ ಕೊರ್ನರ್ ಕಂಯ್ ತೆಂ!

ಬಾವ್ಲಿಂ ಮರ್ತಾನಾ ಕೋಣೀ ನಾಸ್ತಾನಾ ಅನಾಥಾಬರಿ ಮೆಲ್ಲಿಂ ತಿಂ. ದಾಕ್ತೊರಾಂನಿ ಲಾಖಾಂನಿ ಲುಟುನ್, ಹಾಂಕಾಂ ಪೊಂಡಾಕ್ ಲೊಟುನ್ ಕೊರೊನಾ ಕಿಟ್ ಶಿರ್ಕಾಯಿಲ್ಲ್ಯಾ ಪರ್ದೆಶ್ಯಾಂನಿ ಮಾತಿಯೆಕ್ ಪಾಯ್ಲೆಂ ತಾಂಕಾಂ. ಅಶೆಂ ತಾಂಚ್ಯಾ ಸರ್ವ್ ಪಾತ್ಕಾಂಚೆಂ ಫಾರಿಕ್ಪಣ್ ತಾಣಿಂ ಎದೊಳ್‌ಚ್ ಭೊಗ್ತಾಂ ದೆಕುನ್ ಸರ್ಗಾಕ್ ಡೈರೆಕ್ಟ್ ಎಂಟ್ರಿ ದಿಲ್ಲಿ ತಾಂಕಾಂ ಜೆಜುನ್, ಮ್ಹಳ್ಳೊ ವಿವರ್ ಲಾಬ್ಲೊ.

“ತರ್, ಉಜ್ವಾಕ್ ‘ಕೋವಿಡ್ ಮಾರ್ಟನ್ ಕೊರ್ನರ್’ ಕೊಣಾಕ್?” ಸವಾಲ್ ಬಾಕಿ ಉರ್ಲೆಂ. ತೆದ್ನಾ ತೊ, “ಹೆಂ ಜಿಂ ಕೋಣ್ ಕೋವಿಡ್ ಪಿಡೆಸ್ತಾಂಚಿ ಸೆವಾ ಕರ್ತಾನಾ ತ್ರೈಚ್ ಪಿಡೆಕ್ ಬಲಿ ಜಾಲಿಂಗೀ, ತಾಂಕಾಂ. ಆತಾಂ ಸವಾಲಾಂ ಪುರೊ. ಪಯ್ಲೆಂ ಹಾಂಗಾಚೆಂ ಇಂಜೆಕ್ಶನ್ ಆನಿ ವ್ಯಾಕ್ಸಿನ್ ಘೆ. ಉಪ್ರಾಂತ್ ತುಜೆಂ ವಿಚಾರಣ್” ಮ್ಹಣೊನ್ ದೊಗಾಂಯ್ ಆಂಜ್ಯಾಂನಿ ಮ್ಹಾಕಾ ದಾಂಬುನ್ ಧರೊ.



— ವಿನಿ ಪಿಂಬರೀ,
ಆಂಜೆಲೋರ್



ಅಂಡರ್ ಟೀಕರ್

‘ದಾಖ್ತಾ, ಆಬ್ ಮೆಲಾ. ಫಾಲ್ಕಾಂ ಸಾಂಗ್ತಾಂ’
ಆಬ್ ಕೊಣಾಚೊ ಮ್ಹಣ್‌ಯೀ ಸಾಂಗನಾಸ್ತಾಂ ಪೊನ್ ಕಟ್!
ದುಸ್ರೆದೀಸ್ ತೊಯ್ ನಾ, ತಾಚೊ ಆಬ್‌ಯೀ ನಾ.

ಜನನ್ ಆನಿ ಮರಣ್ ಹಾಂಚೆಮದೆಂ ಆಸ್ಲೊ ಪಿರಾಣ್ ಮನ್ಯಾಜೀಯೆಕ್ ಜಿಯೆಂವ್ಕ್ ಏಕ್ ಕಾರಣ್. ಅಶೆಂ ಫುಡಾರ್ ಸೊಧುನ್ ಖಾಡಿ ಗಾಂವಾಂತ್ ಫಾಮ್ ಪಿಳುನ್ ಘೊಳ್ತಾನಾ, ಪಂಜ್ವೀಸ್ ತೀಸ್ ವರಾಂನಿ ಥಂಯ್ ವಳ್ಖಲ್ಲಿ ಕೂಡ್ ಗಾಂವಾಂತ್ ರಾವೊಂಕ್ ಆಯ್ತಾನಾ. ದುಡು, ಭಾಂಗಾರ್, ವಸ್ತು ಘೆವುನ್ ಪಾಟಿಂ ಗಾಂವಾಕ್ ಪಾವ್ತಾನಾ ಬಿ.ಪಿ. ಶುಗರ್ ಮ್ಹಳ್ಳಿ ಬಾಂದುನ್ ದಿಲ್ಲಿ ಪಿಡೆಚಿ ಭುತಿ ಖಾಕಿಯೆಂತ್ ಧರ್ನ್ ಯೇಜಿ ಪಡ್ತಾ.

‘ಗಾಂವಾಂತ್ ರಾವೊನ್ ಕಿತೆಂ ಮಾತಿ ಖಾಯ್ತೆಗೀ?’ ಒಳ್ಳೆಚ್ಯಾ ದಾಕ್ಟರಾನ್ ಗಾಂವಾಂತ್ ಕೆದಾಳಾ ರಾವ್ತಾಯ್ ಮ್ಹಳ್ಳಾಕ್ ಹಾಂವೆಂ ಸವಾಲ್ ಉಡಯ್ಲೆಂ. ‘ಅಶೆಂಚ್ ಘೊಳ್ಳಿ ತರ್ ನಿಮಾಣೆಂ ಗಾಂವಿಚ್ ಮಾತಿ ಖಾಯ್ತೆ ಪಡತ್’ ದಾಕ್ಟರಾನ್ ಸೊಡ್ನ್ ದಿಲೆಂನಾ. ಅಶೆಂ ಕುಡಿಚಿ ತಪಾಸ್ಣಿ ಕರ್ನ್ ಪಾಟಿಂ ಗಲ್ವಾಕ್ ಗೆಲ್ಲೊಂ ಹಾಂವ್, ವರಾನ್ ರೆಂವೆ-ಗಾಂವಾಕ್ ‘ಮಾರ್ ಸಲಾಮ್’ ಮ್ಹಣ್ ಮಾಂಯ್‌ಗಾಂವಾಕ್ ಖಾಯಾಮ್ ರಿಗ್ಲೊಂ.

ಗಲ್ಫ್ ರಿಟರ್ನ್ ತರೀ ರಿಟಾಯ್ಡ್ ಜಾಯ್ತಾತ್ಲಾ ಮ್ಹಾಕಾ, ಮ್ಹಜಿ ಮರ್ಜಿ ಸುಟ್ಲೆನಾ. ಕಾರಾಶಿವಾಯ್ ಘರಾಚೆಂ ದಾರ್ ದೆಂವೊಂಕ್ ನಾ, ಮಾಸ್ ಮಾಸ್ಚೆಂ ಪಕ್ವಾನಾಂ, ಉಂಚ್ಚ್ಯಾ ರಂಗಾಚಿಂ ಪೀವನಾಂ ಅಶೆಂ ಸುರ್ವೆಚಿಂ ಆಚರಣಾಂ, ಫಕತ್ ಲೊಕಾದೆಕಿಕ್ ಎನ್‌ಆರ್‌ಐ ಸ್ಟೇಟಸ್ ಆನಿ ಮಟ್ವೆ ಸಾಂಬಾಳ್ಚ್ಯಾಕ್ ಜಿಯೆಲೊಂ. ಮಟ್ವೆಂ ಕಲ್ತಾವ್, ಮಾತ್ಕಾರ್ ಚಿಪೆಂ, ಪಾಂಯಾಕ್ ಮೊಚೆಂ ಫಾಲ್ಸ್ ಸದಾಂ ಚಲೊನ್ ವೆತಾನಾ ಕೊಣೆಂಯ್ ಗಣ್ಣೆ ಕೆಲೆಂನಾ. ಕಾರಣ್ ಹಾಚ್ಯಾ ಆದಿಂ ಅಸಲೆ ಜಾಯ್ತೆ ವೇಸ್ ಪಾಂಗರ್ನ್ ಮಾಯಾಗ್ ಜಾಲ್ಲೆ ವಾ ವಯ್ರ್ ಗೆಲ್ಲೆ ಉಪ್ರಾಂತ್ ಕಳ್ಳೆಂ. ರೊಮಾಂತ್ ಆಸ್ತಾನಾ ರೊಮಾಗಾರಾಂಬರಿ ಜಿಯೆಜಿ ಕಂಯ್! ಹಾಂವ್ ನಾಡ್ಕಾರ್, ಮ್ಹಜೊ ರೊಮಾಗಾರಾಚೊ ನಾಟಕ್ ಹಾಂಗಾ ಗಾಂವಾಂತ್ ಕೋಣ್ ಗೇಣ್ತೆತಾ!

ಗಾಂವಾಂತ್ ರಾವೊನ್ ದೀಸ್ ವಚೊನ್, ವರ್ನ್ ಕಾಬಾರ್ ಜಾತಾನಾ

ಗುಲೆಯ್ ಕಾಬಾರ್ ಜಾವ್ನ್ ಆಯ್ಲೆ. ಕಾಂಯ್ ತರೀ ಬಿಜ್ನೆಸ್ ಕರಿಜಿ ಮ್ಹಣ್ ಚಿಂತುನ್ ಮಾರ್ಕೆಟ್ ಕಶಿ ಆಸಾ ಮ್ಹಣ್ ಅನ್ವೊಗ್ ಜೊಡುಂಕ್ ಒಳ್ಳೆಚ್ಯಾಂಕ್ ಮೆಳ್ಳೊಂ. ಹರೈಕ್ಲ್ಯಾಚೆಂ ಎಕ್‌ಚ್ ರುದಾನ್ ‘ಕಾಂಯ್ ಪ್ರೇಜನ್ ನಾ.. ಮೋದಿನ್ ಸಗ್ಳೆ ವೊಮೆಂ ಫಾಲೆಂ, ತುಂ ದುಸ್ರೆಂ ಕಾಂಯ್ ತರೀ ಸುರು ಕರ್ ಸಾಯ್ತಾ, ಮ್ಹಜೆಂ ಬಿಜ್ನೆಸ್ ತುಕಾ ಜಾಂವ್ಚೆನಾ. ಹಾಂವ್ ಫಸ್‌ಲೊಂ ಪುರೊ’ ಅಶೆಂ ಸರ್ವಾಂನಿ ಚಿಂದು ದುಸ್ರಾಂಚ್ಯಾ ಕೊರ್ತಾಕ್ ಉಡಯ್ತಾನಾ ಮ್ಹಾಕಾ ಬಿಜ್ನೆಸಾಚೊ ಭಿತರ್ಲೊ ಘುಟ್ ಕಳಿತ್ ಜಾಲೊ. ಹರೈಕ್ಲ್ಯೊ ತಾಂಚ್ಯಾ ತಾಂಚ್ಯಾ ವೆವ್ಕಾರಾಂತ್ ವೀಸ್ ಪಂಜ್ವೀಸ್ ವರಾಂ ರಿಕ್ಲ್ಯಾರೀ, ‘ಕಾಂಯ್ ಜಾಯ್ತಾ, ಬರ್ಕಾತ್ ನಾ, ಲೊಸ್... ಹೆಂ ತೆಂ.. ಮಾತಿ ಗೊಬೊರ್’ ಮ್ಹಣ್ ನವ್ಯಾಂಕ್ ಬೆಶ್ಪಾಯ್ತೆಲೆ ಚಡ್ ಜಾಲೆ. ಕುಲ್ಯೊ ಕೊಣಾಯ್ಲಿ ವಯ್ರ್ ಯೇಂವ್ಕ್ ಸೊಡ್ತಿತ್‌ಗೀ!

ಕೆಟರಿಂಗ್, ಸೊಭಾಣಾಂ ಸೊಭಂವ್ಚೆ ಡಿಜಿ, ಎಮ್‌ಸಿ ಅಶೆಂ ಕಾಜಾರಾ ಸಂಭ್ರಮಾಂಚೆಂ, ಇವೆಂಚ್ ಮ್ಯಾನೆಜ್‌ಮೆಂಟಾಚೆ ಗಾಂವಾರ್, ವಾಡ್ಯಾಂತ್ ಎಕ್ಲೊ ತರೀ ಆಸ್ತಾನಾ ಅಶೆಂ ಚಿಂತುನ್ ಖಿಡ್ವೊ ತಕ್ಲಿ ಖೊರ್ಪಿತಾನಾ ಉಕ್ತುನ್ ಆಯಿಲ್ಲ್ಯಾ ನಾಕ್ಳೆ ಇಡ್ಯಾಂತ್ಲಾ ಚಿಕ್ಲಾಸಂಗಿ ಐಡಿಯಾ ಝಳ್ಕಾಲಿ. ಹೆಂ ಸುಲಬ್ ಬಿಜ್ನೆಸ್. ಹೆರ್ ಕಾರ್ಯಾಕ್ ಎಡ್ವಾನ್ಸ್ ಬುಕ್ತಿಂಗ್, ವೇಳ್ ಆಸ್ಲಾರ್ ಹ್ಯಾ ಕಾಮಾಕ್ ಗ್ರಾಯ್ತ್ ಮೆಳ್ಳೊಂಕ್ ಸುಲಬ್. ಆನ್ಯೇಕ್ ಐಡಿಯಾ! ಅಂಡರ್ ಟೀಕರ್ ಜಾಲ್ಯಾರ್ ಕಶೆಂ!

ತಿತ್ಲ್ಯಾ ಭಿತರ್, ಕಾಮ್ ನಾತ್‌ಲ್ಲೊ ಆಚಾರಿ ಭುರ್ಗ್ಯಾಚೆ ಕುಲೆ ತಾಸ್ತಾಲೊ ಕಂಯ್, ಕಾಮ್ ಕಶೆಂಯ್ ನಾ ಪುರ್ಸೊತ್ ತಾಚ್ಯಾ ಇಡ್ಯಾಂತ್ ನಾತ್‌ಲ್ಲಾ ಮ್ಹಾಕಾ ವಾಡ್ಯಾಗಾರಾಂನಿ ಗುರ್ಕಾರ್ ಕೆಲೊ. ಅಶೆಂ ಘರ್ಕಾರಾಕ್ ನಾತ್‌ಲ್ಲಿ ಮರ್ಯಾದ್ ಆತಾಂ ಗುರ್ಕಾರಾಕ್ ಲಾಬಾನಾ ಕೊಲರ್ ಮಾತ್ ನ್ಹಯ್, ಹರ್ದೆಂ ಚಪ್ಪನ್ ಇಂಚಾಚೆಂ ಜಾಲೆಂ. ವಾಡ್ಯಾಜಮತ್, ಲಿತುರ್ಜಿ, ಮಿಟಿಂಗಾಕ್ ಮುಕಾರ್. ಪೋಲ್, ಮುದಿ, ರೊಸಾಕ್ ಮಾಗ್ಣೆಂ ಶಿಕಂವ್ಚೆಂ - ಗುರ್ಕಾರಾಚೊ ಹಾರ್‌ಭಾರ್.

ಸನಿ ಸನಿ ಮ್ಹಣ್ ಗುರ್ಕಾರ್ ಜಾಲ್ಲ್ಯಾ ಕರ್ಮಾಕ್ ವಾಡ್ಯಾಂತ್ಲ್ಯಾ ಬೊನಾನ್ ಆವ್ಕ್ ಮುಗ್ಗೊಂಚಿಫುಡೆಂಚ್ ಪ್ರಾಣ್ ಸೊಡ್ಲೊ. ಮದ್ಯಾನೆರ್ ಘೊನ್ ವ್ಹಾಜ್ತಾನಾ ಲುಂಗಿ ಬಾಂದುನ್ ಬೊನಾಚಿ ಬಾಯ್ಲ ಮಿನಾಚಿ ಬೊಬೆಕ್ ಎಕಾಚ್ ಬಾಕ್ಸಾರಾನ್ ತಾಂಚ್ಯಾ ಆಂಗ್ಣಾಕ್ ಪಾವ್ಲೊಂ. ಬೊನಾಚಿ ಕುಡಿರ್ ಮಾತಿ ಊಬ್ ಆಸ್ಲಿ. ಪೋಂಟ್ ಅರ್ಧ ಉಗ್ಗಿ, ದೊಳೆ ತಾಂಬ್ಲೆ ಆಸೊನ್ ಬಾಂಗ್ಡ್ಯಾಚ್ಯಾ ದೊಳ್ಯಾಬರಿ ಸುಜ್ಲೆ. ಬಾಯ್ಲೆನ್ ಉದಕ್ ಸೊಡ್ಲೆಂ ಕಂಯ್, ಜಿವಂತ್ ಆಸ್ತಾನಾ 'ಸೊರೊ ಸೊಡ್... ಸೊರೊ ಸೊಡ್...' ಮ್ಹಣ್ ರಂದುನ್ ಆಸ್ಲೆಲ್ಯೆ ಆವಯ್ನ್ ನಿಮಾಣಿ ಆಶಾ ಜಾವ್ನ್ ಏಕ್ ಥಂಬೊ ಸೊರೊ ತಾಳ್ಯಾಕ್ ಸೊಡ್ಲೊ ಮ್ಹಣ್ ಉಪ್ರಾಂತ್ ಕಳಿತ್ ಜಾಲೆಂ.

'ಹುಶಾ...ರ್ ಆಸ್ಲೊ ಬೊನಾ' ಕಾಮಾಥಾವ್ನ್ ಆಯ್ಲ್ಯಾ ಉಪ್ರಾಂತ್, ಪ್ರಾಣ್ ವೆಚ್ಚಾ ಪರ್ಯಾಂತ್ ಬೊನಾಚಿ ಬಾಯ್ಲೆನ್ ರಡೊನ್ ಆಸ್ಕಾರ್ ಹುಸ್ಕಾರ್ ಸೊಡ್ನ್ ರಂಗವ್ನ್ ಕಿರ್ಮೆಂ ಪಾಲ್ವಾಕ್ ಪುಸುನ್ ಕಾಣಿ ಸಾಂಗ್ಲಿ. ಆಯ್ಲೊ, ನ್ಹಾಯ್ಲೊ, ಪುಸುನ್ ಜೆವ್ಲೊ, ಜೆಂವ್ಚ್ಯಾ ಆದಿಂ ಪುಡ್ಯ್ ಕರ್ನ್ ಪಿಡ್ಕ್ ಮಾರ್ಲೆಂ ಕಂಯ್. 'ಆಮ್ಕಾಂ ಸಾಂಗನಾಸ್ತಾಂ ಸೊಡುನ್ ಗೆಲೊಗೆ... ಮಾಂಯ್... ಆಮ್ಕಾಂ ಆನಿ ಕೋಣ್ ಆಸಾ... ಏಕ್ ಉತರ್ ಸಾಂಗ್ತೊ...' ಮಿನಾಚೊ ಎಕ್‌ಚ್ ರಾಗಾ. ಪುನ್ಯಾಕ್ ತಿಣೆಂ ಸದಾಂಚಿ ಗಾಳಿ ಶಿರಾಪಾಚಿ ಲದಿನ್ ಸಾಂಗ್ಲಿನಾ.

ಎದೊಳ್ ಮೊರ್ನಾಕ್ ಆನಿ ತಿಸ್ರ್ಯಾ ದಿಸಾಚ್ಯಾ ಮಿಸಾಕ್ ಗೆಲ್ಲೊಂ ಹಾಂವ್, ತೀನ್ ಮೂಟ್ ಮಾತಿ ಸೊಡ್ಲ್ಯಾರ್ ಮೊರ್ನಾಚಿ ರೀತ್ ಜಾಂವ್, ಸರ್ಬಾರಾಯ್ ಕೆಲ್ಲೊ ಮನಿಸ್ ನ್ಹಯ್ (ಗಲ್ವಾಂತ್ ಆಸ್ಲಲ್ಯಾನ್ ಹೊ ಆವ್ಕಾಸ್ ಲಾಬೊಂಕ್ ನಾ) ರಾತಿಂ ಕೊಣಾಕ್ ಆಪಂವ್ಚೆ? ಕಿತ್ಯೆಂಯ್ ಆಸ್ಕಾರ್ ಫಾಲ್ಯಾಂ ಪಳಂವ್ಚೆಂ ಮ್ಹಣ್ ಸಾಂಗೊನ್ ಮ್ಹಜ್ಯಾ ಬಿಡಾರಾಕ್ ಪಾವ್ಲೊಂ. ದುಸ್ರೆದೀಸ್ ಸಗ್ಳಿ ಲಿಸ್ಟ್ ಕರ್ನ್, ವಿಗಾರಾಕ್ ಖಬರ್ ದೀವ್ನ್, ದಾಕ್ತರಾಕ್ ಆಪವ್ನ್ ಸರ್ಟಿಫಿಕೇಟ್ ಫೆವ್ನ್ ಒಳ್ಳೆಚ್ಯಾ ಸುರೇಶಾಕ್ ಸಗ್ಳಿ ಜವಾಬ್ದಾರಿ ದೀವ್ನ್ ಬೊನಾಕ್ ಕಸೊಯ್ ಮಾತಿಯೆಕ್ ಪಾಯ್ಲೊ. ಹಸ್ತ್ ಮರೊಂಕ್ ಸುಲಬ್, ಪುರುಂಕ್ ಕಶ್ಟ್ ಅಶೆಂ ಪಯ್ಲೆಂ ಸೆಜಾರ್ಯಾಚ್ಯಾ ಮೊರ್ನಾಂತ್ ಅನ್ವೋಗ್ ಜೊಡ್ಲೊ.

ಅಂಡರ್ ಟೇಕರ್ ಜಾಲ್ಲೊ ಹಾಂವ್ ನವ್ಯಾ ದಂದ್ಯಾಚ್ಯಾ ಬೊಂಟೆಗ್ ಲಾಗ್ಲೊಂ. ಜಾಯಾತ್ ಜಾವ್ನ್ ಪೇಟ್, ಖುರಿಸ್, ಹರೀಸ್ (ಮರ್ಣಾಚಿಂ ವ್ಯಾನ್) ಪಿಂತುರ್ ಆಸೊನ್, ನಾಂವ್ ಇಮ್ಪೆಲ್, ಪೇಸ್‌ಬುಕ್, ಇನ್‌ಸ್ಟಾಗ್ರಾಮ್ ಮ್ಹಣ್ ಸಮಾಜಿಕ್ ಜಾಳಿಜಾಗ್ಣಾಚೆಂ ಕೊಂಟೆಕ್ಟ್ ವಿಜಿಟಿಂಗ್ ಕಾರ್ಡ್ ತಯಾರ್ ಕೆಲೆಂ. ಸಗ್ಳೆಂ ಆಸ್ಲಾರೀ ಗಿರಾಯ್ಕೆಚ್ ನಾ ಜಾಲೆ. ದಾಯ್ಜಿ ಜಾಳಿಜಾಗ್ಣಾರ್ ದಿಸಾಕ್ ಏಕ್ ದೋನ್ ಒಬಿಚ್ಯೊವರಿ ಆಸ್ಲಾರ್ ಥೊಡೆಪಾವ್ಣಿಂ ಚಾರ್ ದೀಸ್ ದಿಸನಾಂತ್ (ಕಾಂಯ್ ತೆ ಅಪ್ಲೇಟ್ ಕರಿನಾಂತ್ ಕೊಣ್ಣಾ). ಮಾರ್ಕೆಟಿಂಗ್ ಜಾವ್ನ್ ಪಯ್ಲಿ ಭೆಟ್ ಆಸ್ತೆಂತ್ಲ್ಯಾ ವಾರ್ಡ್ ಬೊಯಾಚಿ ತಶೆಂ ಮೊರ್ಚರಿಚ್ಯಾ ಪೊಸ್ತಮಾರ್ಟಮ್ ಮಾಮಾಚಿ ಒಳೊಕ್ ಕೆಲಿ. ಶೇಕ್ ಹ್ಯಾಂಡ್ ಕರ್ತಾನಾ ಪಾಂಯ್ಯಾಂಚೊ ನೋಟ್ ಚೆಪ್ಲೊ. ಏಕ್ ದೀಸ್ ಎಕ್ಸಾಕ್ ಹಾತ್ ಥಂಡ್ ಕೆಲ್ಲ್ಯಾಕ್ ದುಸ್ರೆದಿಸಾ ವೆತಾನಾ ಮ್ಹಜೆಫೊಂವ್ತಿಂ ವಾರ್ಡ್‌ಬೊಯ್ ರಾಸ್ ಪಡ್ಲೆ; ಗೊಡಾಕ್ ಮುಯೊ ಸೊಧುನ್ ಆಯಿಲ್ಲೆಬರಿ! 'ಅಣ್ಣಾ ಹಾಂಗಾ ತುಮ್ಚೆ ಜಾತಿಚಿ ಮರ್ಟೆ ಉಣೆ' ಮ್ಹಣ್ ಥೊಡ್ಯಾಂಚೆಂ ನೀಬ್ ತರ್, ಥೊಡೆಪಾವ್ಣಿಂ ಮದ್ಯಾನೆ ರಾತಿಂ ಹಾಂವ್ ಮಾಂಕ್ಡಾ ಸರ್ಗಾರ್ ಆಸ್ತಾನಾ ಪೊನ್ - 'ದಾಟ್ಲೊ, ಆಬ್ ಮೆಲಾ. ಫಾಲ್ಯಾಂ ಸಾಂಗ್ತಾಂ' ಆಬ್ ಕೊಣಾಚೊ ಮ್ಹಣ್‌ಯೀ ಸಾಂಗನಾಸ್ತಾಂ ಪೊನ್ ಕಟ್! ದುಸ್ರೆದೀಸ್ ತೊಯ್ ನಾ, ತಾಚೊ ಆಬ್‌ಯೀ ನಾ. ಹ್ಯಾ ಕರ್ಮಾಕ್ ಆತಾ'ತಾಂ

ಘೊನಾಂ ಯೆತಾತ್ ಮ್ಹಣ್ ನೀದ್‌ಯೀ ಯೇನಾ. ನೀದ್ ಪಡ್ಲ್ಯಾರೀ ಮೊರ್ನಾಚಿಂ ಸಪ್ಣಾಂ. ಮ್ಹಜೆಂಚ್ ಮೋರ್ನ್ ಸಪ್ಣಾಂತ್ ಪಳೆಂವ್ಚೆಂ ಭಾಗ್! ಆತಾಂ ಬಿಜೆಸ್ ಮುಕಾರುಂಕ್ ದುಸ್ರಿ ವಾಟ್ ಸೊಧಿಚಿ ಪಡ್ಲಿ. ವಾಡ್ಯಾತರ್ಫನ್ ಆನಿ ಫಿರ್ಗಜೆತರ್ಫನ್ ಆಸ್ತೆಂತ್ ಮ್ಹಾತಾರ್ಯಾಂಚಿ, ಪಿಡೇಸ್ತಾಂಚಿ ಭೆಟ್ ಕರ್ನ್ ಮ್ಹಜಿ ಒಳೊಕ್ ಸಾಂಗ್ಲಿ. ಥೊಡ್ಯಾಂನಿ ಕಾರ್ಡಾಂ ಕಾಡ್ನ್ ಆಲ್ತಾರಿರ್, ಆಸ್ತೆಚ್ಯಾ ಉಶ್ಯಾಪಂದಾ ಚೆಪ್ಲಿಂ. ಥೊಡ್ಯಾಂನಿ 'ತುಜೊ ಮತ್ಲೆಬ್ ಕಿತ್ಲೆಂ?' ಮ್ಹಣ್ ದೊಳೆ ತಾಂಬ್ಲೆ ಕೆಲೆ! ಹಾಂವ್ ಮಾತ್ 'ತುಮ್ಚಾ ಮಾಗ್ಣ್ಯಾಂತ್ ನ್ಹಯ್ ತರೀ ದುಕಾಂತ್ ಮ್ಹಜೊ ಉಗ್ಡಾಸ್ ದವರಾ' ಮ್ಹಣ್ ಸಾಂಗೊನ್ ನಿಕಳೊಂ.

ಅಶೆಂ ದೋನ್ ಮ್ಹಯ್ಯಾಂನಿ ಮ್ಹಜ್ಯಾ ಬಿಜೆಸಾಕ್ ಪಯ್ಲೊ ತೆಂಕೊ ಜಾವ್ನ್ 'ಸಿರ್ಲಾಮ್ ಸರ್ದೊ' ಮ್ಹಜಿ ಖಬರ್ ಪ್ರಾಯೆಸ್ತಾಂಚ್ಯಾ ಘರಾಚ್ಯಾ ಸಿ. ನಿರೂಪಾನ್ ದಿಲಿ! ಸಿರ್ಲಾಮಾಚೆಂ ಮೋರ್ನ್ ಮ್ಹಾಕಾಚ್ ಮ್ಹಜಿ ಗ್ಯಾರಂಟಿ ಮ್ಹಯ್ಯಾ 'ದಿಂ ಆಸ್ಲಿ. ಸಿರ್ಲಾಮ್ ಹುಶಾರ್ ನಾತ್ಯಾರೀ ದುಬಾಯ್ ಆನಿ ಕೆನಡಾ ಆಸ್ಲಲ್ಯಾ ಪುತಾಂ-ಧುವಾಂಕ್ ವೇಳ್ ನಾತ್ಯಾರೀ, ಮೊರ್ನಾಕ್ ಸರ್ವಾಂ ಯೆತಾತ್ ಮ್ಹಜಿ ಖಬರ್ ಆಸ್ಲಿ. ಕೆನಡಾಚ್ಯಾ ಪುತಾಕ್ ಖಬರ್ ಪಾವ್ಲೆಚ್ ಪಯ್ಲೆಂ ತಾಣೆಂ ಮೊರ್ನಾಚಿ ಜವಾಬ್ದಾರಿ ಮ್ಹಜ್ಯಾ ಮಾತ್ಯಾರ್ ಘಾಲಿ. ಮಾಮಾಕ್ ಮಾದ್ರಿ ಘರಾಥಾವ್ನ್ ಆಸ್ತೆಕ್ ವ್ಹರುಂಕ್, ನ್ಹಾಣಂವ್ಕ್ ಮೊರ್ಚರಿಚ್ಯಾ ಬರ್ಫಾಕುಡಾಂತ್ ಸುಟಾರ್ ಸ್ಲೆಪ್‌ವ್ಕ್ ನಿದಾಂವ್ಣಿ ಜವಾಬ್ದಾರಿ ಹಾಂವೆಂ ವ್ಹಯ್ಲಿ. ಸೂಟ್ ರಿಗನಾಸ್ತಾಂ ಪಾಟ್ಲೊನ್ ಪಿಂಜುನ್ ಸ್ಲೆಪ್‌ಯೆಲ್ಲೊ. ಕಶೆಂ ಕೆಲ್ಯಾರೀ ಮಾಮ್ ಹಾತ್ ಜೊಡುಂಕ್ ಆಯ್ಕನಾ ಜಾಲೊ. ಮಾಮಾಚೆಂ ತೋಂಡ್ ಉಗ್ತೆಂ ಆಸ್ಲೆಂ, ಮರ್ಟೆಪಯ್ಲೆಂ ಕಾಂಯ್ ಸಾಂಗೊಂಕ್ ಆಶೆತಾಲೊ ಕೊಣ್ಣಾ ಬಾವ್ಲೊ! ಕಾಂಯ್ ತೆರ್ಸಾರ್ ಆಸ್ಲಲ್ಯಾ ಮಾದ್ರಿಂಕ್ ಆಯ್ಕೊಂಕ್ ನಾ ಕೊಣ್ಣಾ. ಖಾಡ್ಕಿ ದಾಂಬುನ್ ತಾಚಿ ವೋಂಟ್ ಲಾಗಿಂ ಕರುಂಕ್ ಉರ್ಡ್‌ತಲ್ಯಾ ಮ್ಹಾಕಾ ಮೊರ್ಚರಿಚ್ಯಾ ಜೆರಿನ್ ಎಕಾಚ್ ಖಿಣಾನ್ ಯೇವ್ನ್ ಫೆವಿಕ್ಟೆಕ್ ಫಾಲ್ಲೆಬರಿ ವೋಂಟ್ ಧಾಂಪುನ್ ಸೊಡ್ಲೆ.

ಬ್ರಾಸ್ ಬ್ಯಾಂಡ್, ಫೊಟೊಗ್ರಾಫಿ, ವೀಡಿಯೊ, ಸಾಗೊಣಿಚಿ ಪೇಟ್, ರೀದ್ ಖುರಿಸ್, ಘರಾ ಕಂತಾರಾಂ ಸಾಂಗೊಂಕ್ ಪಂಗಡ್, ಕದೆಲಾಂ, ಭುಜಾವಣ್, ವೆತಲ್ಯಾಂಕ್ ವಾಹನ್, ದುಕಾಚೆಂ ಜೆವಣ್ ಸಗ್ಳೆಂ ಒರ್ಡಾರ್ ದಿತಾನಾ ಕೆನಡಾಚೊ ಪೂತ್ ಪಾವ್ಲೊ. ಆಯಿಲ್ಲೊಚ್ ಕಿತ್ಲೆಂಚ್ ಉಣೆಂ ಜಾಂವ್ಕ್ ನ್ಹಜೊ ಮ್ಹಣ್ ಚೆಕ್ ಬರವ್ನ್ ದಿಲಿ.

ಹ್ಯಾ ಮದೆಂ ಖುರಿಸ್ ಕರ್ಚ್ಯಾ ಉಬ್ಬಾನ್ ನವಿ ಐಡಿಯಾ ದಿಲಿ. 'ಮಾಮಾಚೆಂ ಮೋರ್ನ್ ಸೂಪರ್ ಕರ್ಯಾಂ. ಆಮ್ಚಾ ಗಾಂವಾಂತ್ ಎದೊಳ್ ಜಾಯ್ತಾತ್ಲೆಬರಿ. ಗ್ರ್ಯಾಂಡ್ ಪೆಟಿಂತ್ ನಿಡ್‌ಲ್ಯಾ ತುಜ್ಯಾ ಮಾಮಾನ್ ಉಟೊನ್ ಹಾಂಕ್ರೆಜೆ. ಬೆಂಗ್ಳುರಾಂತ್ ಏಕ್ ಕಂಪೆನಿ ಆಸಾ, ರಿಮೋಟ್ ಕಟೋಲಾರ್ ಪೇಟ್ ಪೊಂಡಾಕ್ ದೆಂವ್ಚೆಂ ತಾಚೆಂ ವಿಧಾನ್. ಪೇಟ್ ಲೊಕ್ವಾಚಿ ದೊರಿಯೆರ್ ಒಟೊಮೆಟಿಕ್ ದೆಂವ್ತಾನಾ ಪಳಂವ್ಣಿ ಮಜಾಚ್ ವೆಗ್ಳಿ ತಾಣೆಂ ರಂಗವ್ನ್ ಸಾಂಗ್ತಾನಾ ಕ್ರಿಯೋರ್ ಸಾಮಾನ್ ದೆಂವ್ಚೆಂ ಪಿಂತುರ್ ಮತಿ ಪಡ್ಲ್ಯಾರ್ ಜಳ್ತಾಲೆಂ. ಕೆನಡಾಚ್ಯಾ ಪುತಾನ್ ಬೆಂಗ್ಳುರಾಚ್ ಟೀಮಾಕ್ ಘೊನಾರ್ ಆಪಣ್ಣೆಂ ದೀವ್ನ್ ಫಾಲ್ಯಾಂ ಪಾವೊಂಕ್ ಎಡ್ಲಾನ್ ಗೂಗಲ್ ಪೇ ಕೆಲೆಂ.

ದುಸ್ರೆದೀಸ್ ಮೊರ್ನಾಚೆಂ ಘರ್ ತೆಂ ಸಂಭ್ರಮಾಚೆಂ ಜಾಲ್ಲೆಂ. ಸಿರ್ಲಾಮಾಚಿ ಆಸ್ತಿಂತ್ ಪುತಾಂನಿ ಜಯ್ತ್ ಘರ್ ಬಾಂದ್ಲ್ಯಾರೀ ಎದೊಳ್ ತಾಕಾ ಮಾದ್ರಿಂಚೆಂ ಉದಕ್ ಫಾವೊ ಜಾಲ್ಲೆಂ. ಮೋರ್ನ್ ಕಾಡ್ಲೆಂ, ಮೀಸ್ ಜಾಲೆಂ. ಇಗರ್ಜೆಂತ್ ಲೊಕಾಚಿ ಖೆಟ್, ಆಲ್ತಾರಿಫೊಂವ್ತಿಂ ಪಾದ್ರಿಂಚಿ ಖೆಟ್. ಮಾಮಾಚ್ಯಾ ಭುರ್ಗ್ಯಾಂನಿ ಕಾಳ್ಯಾ ವಸ್ತುರಾರ್ ತಶೆಂ

Melroy Interior Design & Event Planners

OUR SERVICES



Aluminum -
Fabrication
Painting
Modular Kitchen
Glass Work
Partition
TV Stand
Wardrobe

Mosquito nets
& windows
False Ceiling
Roofing
Office partition
Railings & gates
Doors
Painting
Wood Work

Electric & Plumbing
Gypsum Flase Ceiling
Truss Work
Flooring
Modern Altar Design

All Kinds of LED
& Decorative Lights

We undertake:
Sounds & Lights, D.J., Catering,
Orchestra, Photography and Videography,
Chairs, Stage Setting, Master of Ceremony
and All kinds of Decorations

Res: 'CRYSTAL' NEERUDE POST, MANGALORE-574144
Contact: +91 73384 38023, 9071631794

ದೊಳ್ಯಾಂಕ್ ಕಾಳಿಂ ಚಸ್ತಾಂ ನ್ಹೆಸೊನ್ ದುಕಾಂ ಲಿಪಯ್ಲಿಂ. ಕುಟ್ಮಾಚೆ ಎಕೆ ಮಾನೆಸ್ತೀನ್ ಭುಜಾವಣೆಂತ್ ಸಿರ್ತಾಮಾಪಾಸ್ ತಾಂಚ್ಯಾ ಭುಗ್ಯಾಂಚಿ ಹೊಗ್ಗಿಕ್ ಉಚಾರ್ಲಿ. ಕೆನಡಾಚ್ಯಾ ಪುತಾನ್ ಇಂಗ್ಲಿಶಾಂತ್ ಅರ್ಗಾಂ ಪಾಟವ್ನ್ ನಿಮಾಣೆಂ ತಾಚ್ಯಾ ಬಾಪಾಯ್ಕ್ 'ಎ ಮಿಸ್ ಯು ಡ್ಯಾಡ್' ಮ್ಹಣ್ ಡೆಡ್ ಬೊಡಿಕೆ ಕೀಸ್ ದೀವ್ನ್ ಪೆಟೆರ್ ಪಡ್ಲೊ. ಮೋರ್ನ್ ಸಂಸಾರ್‌ಭರ್ ಲೈವ್ ಪ್ರಸಾರ್ ಜಾಲೆಂ.

ಆತಾಂ ಘಡಿ ಆಯ್ಲಿ ಮ್ಹಜ್ಯಾ ನವೆಸಾಂವಾಚಿ. ಡಿವಾಯ್ಜಮಾರಿಫಾತ್ ಪೇಟ್ ಬೆಲ್ವಾರ್ ದೆವಂವ್ಚೆಂ ಪ್ಲ್ಯಾನ್ ಹಾಂವೆಂಯ್ ಪಳೆಲ್ಲೆಂನಾ. ಬೆಂಗಳೂರಿಂ ಆಯ್ಲೆಂ ಟೀಮ್ ಯೆತಾ ಮ್ಹಜ್ಯಾ ಮಾನೆಸ್ತಾಸಂಗಿ ಎಕ್ಲೊ ಸಹಾಯಕ್. ಹೊ ಹಾತಿಂ ಲ್ಯಾಪ್‌ಟೊಪಾರ್ ಬುತಾಂವ್ ದಾಂಚ್ಚಾಲೊ. ಘೊಂಡಾಚ್ಯಾ ಚಾರ್ ಕುಶಿನ್ ಸ್ಪೀಲಾಚ್ಯಾ ಸೊರೊಳಾಂಚಿ ವೋಂಯ್ ಪೂರ್ನ್ ಮದ್ಗಾತ್ ದೋನ್ ಬೆಲ್ವಾರ್ ಬಾಂದ್‌ಲ್ಲಿಂ. ಎಕಾ ಕೊನ್ಯಾಕ್ ಬೊಕ್ಸಾತಸಲೆಂ ಮಿಶಿನ್, ಸೆವ್ಕೊ ಘಂವ್ಡಾಯಿಲ್ಲೆಬರಿ ಘಂವ್ಡಾಂವ್ಕ್ ಹಾತಾಳೊ! ಬೆಲ್ವಾಚಿ ಹುಕ್ಕು ಪೆಟೆಚ್ಯಾ ಚಾರ್ ಹಾತಾಳ್ಯಾಂಕ್ ಶಿರ್ಕಾವ್ನ್ ಪೇಟ್ ಹಾಳ್ವಾಯೆನ್ ಸಕಯ್ಲ್ ದೆಂವೊಂಕ್ ಲಾಗ್ಲಿ. ಆಯಿಲ್ಲೊ ಲೋಕ್ ಸಿರ್ತಾಮಾಕ್ ದುಕಾಚ್ಯಾ ಕಂತಾರಾಂನಿ ಆದೇವ್ನ್ ಮಾಗ್ಚೆಂ ವಿಸ್ತೊನ್ ಮೊಬಾಯ್ಲಾರ್ ಸೆಲ್ಫಿ ತಶೆಂಚ್ ರೆಕೋರ್ಡ್ ಕರುಂಕ್ ಲಾಗ್ಲೊ!

ಪಾದ್ರಿ ಖೊರ್ಯಾಂತ್ ಮಾತಿ ಘೆವ್ನ್ ತಯಾರ್ ಜಾಲ್ಲೊ. ಪೇಟ್ ಅಧ್ಯಾರ್ ಪಾವ್ತಾನಾ ಸಕಯ್ಲ್ ದೆಂವನಾ ಜಾಲಿ. ಸಹಾಯಕ್ ಹಾತಾಳೊ ಘಂವ್ಡಾಂವ್ಕ್ ಕಶ್ಚಾಲೊ. ಪೇಟ್ ಸಕಯ್ಲ್ ಖಂಯ್ ದೆಂವ್ತಾ? ಟೀಮ್ ಮೆನೆಜರಾನ್ ಕಶೆಂ ಕಶೆಂ ಬುತಾಂವ್ ದಾಂಚ್ಚಾರೀ ಪೇಟ್ ಸಕಯ್ಲ್ ದೆಂವನಾಸ್ತಾಂ ಶಿರ್ಕಾಲಿ. ಪೆಟೆಚೆ ತಕ್ಲೆ ಕುಶಿನ್ ಉಬೊ ಆಸ್‌ಲ್ಲಾ ಹಾಂವೆಂ ಘೊಂಡಾಕ್ ಉಡ್ಡಿ ಮಾರ್ಲಿ. ಏಕ್ ಪಾಂಯ್ ಪೆಟೆರ್ ಆನ್ವೇಕ್

ಘೊಂಡಾಂತ್ ಪಡ್‌ಲ್ಲಾ ಹಾಂವೆಂ ಜರ್ಲ್ಯಾನ್ ಮಿಶಿ ರಿಗಯಿಲ್ಲೆಬರಿ ಪೆಟೆಪಂದಾ ರಿಗ್ಲೊಂ. ಉಬ್ಜಾನ್ ಪೊಂಡ್ ಕಾಡ್‌ಲ್ಯಾ ಬಯ್ಯಾಂಕ್ ಮೆಳವ್ನ್ ಸವ್ಯಾಸ್ ದೊರಿಯೊ ಪೆಟೆಪಂದ್ಲ್ಯಾನ್ ಪಾಶಾರ್ ಕೆಲ್ಯೊ. ಬೆಲ್ವಾಚಿ ಗಾಂಚ್ ಪೆಟೆಚ್ಯಾ ಹಾತಾಳ್ಯಾಧಾವ್ನ್ ಸುಟಯ್ಚೆ ಪೇಟ್ ದೊರಿಯಾನಿ ಉಮ್ಕೊಳ್ ಘೆಲಾಗ್ಲಿ. ತಿತ್ಲ್ಯಾರ್ ದೊರಿ ಧರ್‌ಲ್ಲಾ ಉಬ್ಜಾಕ್ ಕಿತೆಂ ಜಾಲೆಂ ಕೋಣ್ ಜಾಣಾ, ತಾಚ್ಯಾ ಹಾಂತಾಂತ್ಲಿ ದೊರಿ ನಿಸ್ತೊನ್ ಬುರ್ ಬುರ್ ಕರ್ನ್ ಸುಟ್ಲಿ. ಉಬ್ಜಾನ್ ಹಾತ್ ಉದಾರೆ ಕರ್ತಾನಾ ಪೇಟ್ ಆಡ್ ಪಡೊನ್, ಘೊಂಡಾಂತ್ ಉಬೊ ಆಸ್‌ಲ್ಲಾ ಮ್ಹಜೆರ್ ಪಡ್ಲಿ. ಹಾಂವ್ ಘೊಂಡಾಭಿತರ್, ಮಾಮಾಚಿ ಪೇಟ್ ಮ್ಹಜೆವಯ್ ಪಡ್ತಾನಾ, ಕಾಳಿಜ್ ರಾವನಾಶೆಂ ಫಡ್! ವಯ್ತ್ ಆಸ್‌ಲ್ಲಾಂಕ್ ಹೊ ಗೊಂದೊಳ್ ಪಳೆವ್ನ್ ಹಾಸ್ತೆಂ ಆನಿ ಮೊಬಾಯ್ಲಾರ್ ಪಿಚಾರ್ ಕರ್ಚೆಂಚ್ ಕಾಮ್.

ಪಾದ್ರಿನ್ ಖೊರ್ಯಾಂತ್ ಮಾತಿಂ ಉಡಯ್ಲಿ, ಲೊಕಾಂನಿ ಹಾಸೊನ್ ಪುಲಾಂ ಆನಿ ತೀನ್ ಮೂಟ್ ಮಾತಿ ಪೆಟೆರ್ ಆನಿ ಮ್ಹಜೆರ್ ಉಡಯ್ಲಿ. ಕಶೆಂಯ್ ಹಾಂವೆಂ ವೊಮ್ತೆಂ ಪಡ್‌ಲ್ಲೆ ಸಿರ್ತಾಮಾಚೆ ಪೆಟೆಕ್ ಉದಾರೆಂ ಕೆಲೆಂ. ಪೆಟೆರ್ ಪಾಂಯ್ ತೆಂಕುನ್ ಮ್ಹಾಕಾ ವಯ್ತ್ ಕಾಡ್ತಾನಾ ಬೆಂಗಳೂರ್ ಟೀಮಾಚಿ ದೊಗೀ ಮಾಯಾಗ್.

ಘೊಂಡಾಭಿತರ್ ವೊಮ್ತಿ ಪೇಟ್ ಉದಾರೆಂ ಕೆಲ್ಲ್ಯಾ ಅಂಡರ್ ಟೀಕರಾಕ್ ಸರ್ವಾಚಿ ಉಲ್ಲಾಸ್ ಮಾತ್ ನ್ಹಯ್, ಎಕ್ಲ್ಯಾನ್ ರೀಡ್, ಫುಲಾಂಚೊ ಹಾರ್ ಮ್ಹಣ್ ಮ್ಹಜ್ಯಾ ಗಳ್ಯಾಕ್ ಘಾಲೊ. ಉಬ್ಜಾಚ್ಯಾ ಹಾತಾಂಕ್ ವಾಕೊಳ್ ಆಯಿಲ್ಲಾನ್ ತಾಣೆಂ ದೊರಿ ಸೊಡ್ಲಿ ಕಂಯ್. 'ಅಂಡರ್ ಟೀಕರ್ ಪೆಟೆಪಂದಾ' ಮ್ಹಳ್ಳೊ ವೀಡಿಯೊ ಸಗ್ಳ್ಯಾಂನಿ ವೈರಲ್ ಜಾಲೊ. ಹಾಂವ್ ಮಾತ್ ಮ್ಹಾಕಾ ಘೊಂಡಾಕ್ ಕೊಣೆಂ ಲೊಟೊ ಮ್ಹಳ್ಳೆಂ ಮೊಬಾಯ್ಲ್-ವೀಡಿಯೊರ್ ಸೊಧುನ್ ಆಸಾಂ.

ಬಾಯ್: ಅಶೆಂ ಜಾಯ್ ಮ್ಹಣೊನ್ ಚಿಂತ್ಲೆಂ ತರ್ ಹಾಚೆಲಾಗಿಂ ಕಾಜಾರ್ ಜಾತಿಂ ನಾ. ಕಿತ್ಲೊ ಕಿತ್ಲೊ ಬರೊ ಸಯ್ಕೊ ಆಯಿಲ್ಲೊ ಮ್ಹಾಕಾ! ಚಿಂತಾನಾ ಚುರ್ಚುರ್ ಭೊಗ್ತಾತ್. ಆತಾಂ ಪಳೆ ಸೆಜಾರ್ಚೊ ಸಾಲ್ವದೊರ್ SWIFT ಕಾರ್ ಸೊಡ್ತಾ. ಹಾಕಾ ಸೈಕಲ್ ಸೊಡುಂಕೀ ಗೊತ್ತುನಾ.

ಘೊವ್: ಹಾಚೊ ಹಾತ್ ದರ್‌ಲ್ಲಾ ಘಡಿಯೆ, ಮ್ಹಾಕಾ ಲಾಗ್‌ಲ್ಲಿ. ಸನಿ-ಗ್ರಾಜಾರ್ ಆನಿಕೀ ಸುಟೊಂಕ್ ನಾ. ಸೆಜಾರ್ಚೆಂ ಸಿಬಲ್, ವಯ್ಲ್ಯಾ ವಾಡ್ಯಾಂತ್ಲೆಂ ವಾಯ್ಲೆಚ್ ಕಿತ್ಲಾ ಆಪುರ್ಬಾಯೆನ್ ಘೊವಾಚಿ ಚಾಕ್ರಿ ಕರ್ತಾತ್. ತಾಂಚ್ಯಾ ಪಾಯಾಂಕ್ ಬಾಂದಿಚಿ ಹಾಕಾ.

ಪೂತ್: ಹಾಂಚಿ ಲಡಾಯ್ ಮ್ಹಣೊನ್ ಹೆವ್ವಿಲೊ ಖಾಲಿ. ಸಕ್ಕಡ್ ಚೆಡೆ ಸ್ವಂತ್ ಬಾಯ್ಕಾರ್ ಬೊಂವ್ತಾನಾ ಹಾಂವೆಂ ಬೆಟ್ಟಿ ತೀನ್ ರೊದಾಂಚ್ಯಾ ಭಾಡ್ಯಾಚ್ಯಾ ರಿಕ್ವರ್ ಇಸ್ಕೊಲಾಕ್ ವಚಾಚೆ.

ಧುವ್: “ತಾಯ್ಕಳೊ ಜಾವ್ನ್ ಕಿರ್ಲಾನಾಯೆ, ಮಾಲ್ಗಡೆಂ ಚೆಡುಂ ಜಾವ್ನ್ ಜಲ್ಮಾನಾಯೆ” ಹಾಂಚಿ ಸರ್ವಾಂಚಿ ಚಾಕ್ರಿ ಕರ್ನ್ ಕರ್ನ್ ಹಾಂವ್ ಮೆಲಿಂ. ಪುನಗಲ್ಲೊ ಕೋಣೀ ಚೆಡೊ U.S.A. (‘ಉಳ್ಳಾಲ ಸಂಕದ ಆಚೆ’ ನ್ಹಂಯ್) ನಾ ತರ್ ಕೆನಡಾಗಾರ್ ಮ್ಹಜೊ ಹಾತ್ ವಿಚಾರ್ನ್ ಆಯಿಲ್ಲೊ ತರ್ ಹಾಂವ್ ದೋನೀ ಹಾತಾಂನಿ ತಾಚಾ ಗಳ್ಯಾಕ್ ರೆವೊಡ್ ಘಾಲ್ತಿಂ.


ಸೆಜಾರಿ: ಏಕ್ ದೋನ್ ಪಾವ್ಟಿಂ ಬರೆಂ ಕರ್ನ್ ಉಲಯ್ಲೊ.. ಮ್ಹಣೊನ್ ಆತಾಂ ಸದಾಂಯ್ ಆಮ್ಕೆರ್ ಯೆವ್ನ್ ಪಡ್ತಾತ್. ಹಾಂಕಾಂ ಚಡ್ ಸಸಾರ್ಕಾಯ್ ದಿಂವ್ಕ್ ನಜೊ.

ಮೆಸ್ತಿ: ಹಿಂ ಭುರ್ಗಿಂ ಮಾರ್ಚ್ಯಾ ಪಯ್ಲೆಂಚ್ ರಡ್ತಾತ್. ಮಾರ್ಚ್ಯಾರ್ ಘರ್ಲಿಂ ಯೆವ್ನ್ ಗಾಳಿ ಸೊವ್ತಾತ್. ಪಾವಾನಾತ್‌ಲ್ಯಾಕ್ ಹೆಡ್ ಮಾಸ್ತರಾಚ್ಯೊ ಬುಟ್ಟಿ ಕಾಮಾಂ. ಖೊರೆಂ ಕಾಣ್ಲೆವ್ನ್ ಖೊಂಡ್ಲೆಂ ಪುಣಿ ವ್ಹಯ್, ಹೆಂ ಮಾಸ್ತರಾಚೆಂ ಕಾಮ್ ನ್ಹಯ್.

ದಾಕ್ಟರ್: ಎಕೆಕ್ ಪಾವ್ಟಿಂ ಅಶೆಂ ದಿಸ್ತಾ.. ಪಿಡಾ ಪೂರಾ ತಾಂಕಾಂ ವಚೊಂದಿ. ದುಡು ಪೂರಾ ಹಾಂಗಾ ಆಸೊಂದಿ.

ಇಂಜಿನಿಯರ್: ಘರಾಚೆಂ, ಬಿಲ್ಡಿಂಗಾಚೆಂ Plan ಜಾತಾ ಮ್ಹಣಾಸರ್ ಹೆ ಕಂತ್ರಾಟ್‌ದಾರ್ ಕಂತ್ರಿ ಪೆಟ್ಕಾಬರಿ ಶಿವ್ಪಿ ಹಾಲವ್ನ್ ಪಾಂಯಾಪಂದಾ ಪಡ್ತಾತ್. ಏಕ್ ಪಾವ್ಟಿಂ ಬಿಲ್ಡಿಂಗ್ ವಯ್ರ್ ಚಡ್ಲೆಂ ಜಾಲ್ಯಾರ್ ಮಾಗಿರ್ ಇಂಜಿನಿಯರ್ NEAR ನಾಕಾ. ‘FAAR’ ಬಾರಿ ಪಯ್ಸ್. ಕಮಿಷನ್ ಕಾಣ್ಲೆಂವ್ಕ್ ಹಾಂವೆಂ ಹಾಂಚ್ಯಾ ಪಾಯಾಂಕ್ ಪಡಾಚೆ.

ಕ್ಲರ್ಕ್: ಹೆಂ ಲೇಕ್-ಪಾಕ್ ಮ್ಹಣೊನ್ ಮಾಂಡ್ವಾಂತ್ಲೊ ಮಂದು ‘ಮೈಸೂರ್ ಪಾಕ್’ ಜಾಲಾ. ಕೆದಾಳಾ ‘ಮೇಲ್’ ಜಾವ್ನ್ ಗಳಾತ್



ರಿಚಿ ಪಿರೋ

ಪಡ್ಲ್ಯಾ ಪಾಳ್ಲಿ ಪ್ರತಿಕ್ರಿಯಾ

ಕೋಣ್ ಜಾಣಾ? ಮ್ಹಜ್ಯಾ ಘೊವಾಕ್ ಖಂಯ್ಚೆಂಯ್ ಪಡೊನ್ ವಚೊಂಕ್ ನಾ.

ಮಿನಿಸ್ಟರ್ ಮುಂಡಪ್ಪಣ್: ರಾಮ ರಾಮ, ಮ್ಹಜಿ ಬಾಯ್ಲ್ ಜೊವ್ಯಾ ಭುರ್ಗ್ಯಾಂಕ್ ಬಾಳಾಂತ್ ಜಾಲ್ಲ್ಯಾ. ಅಶೆಂ ಜಾಂವ್ಕ್ ಸಾಧ್ಯ್ಚ್ ನಾ. ಹಾಂತುಂ ಖಂಡಿತ್ ವಿರೋಧ್ ಪಾಡ್ತಿಂಚ್ಯಾಂಚೊ ಹಾತ್ ಆಸಾ.

ಮುಖೇಲ್‌ಮಂತ್ರಿ: ಹಿ ಪಾಂಚ್ ವರ್ಸಾಂಚಿ ಆವ್ಲಿ ಹಾಂವೆ ಬರ್ಯಾನ್ ಸಂಪಯ್ಲ್ಯಾರ್ ಪುರೊ. ಮಾಗಿರ್ ರಾಜ್‌ಕಾರಣ್ ಕೊಣಾಕ್ ಜಾಯ್? ಕಶೆಂ ಪುಣೀ ಪುತಾಕ್ ‘ಎಮ್ಮೆಲ್ಲೆ’ ಕರ್ಚೆಂ ಆನಿ ‘ಪೋಲಿಟಿಕ್ಯಾಚೆಂ’ ಟ್ಯೂಷನ್ ದಿಂವ್ಚೆಂ. ಆತಾಂ ಮಜಾ ಮಾರ್‌ಲ್ಲಿ ಆಯ್ಲಿ. ಮಾಗಿರ್ ಕೋಣ್ ಪಡ್ತಾ, ಕೋಣ್ ಉಟಾ? ಚಿಂತಾನಾ ಘಾಮ್ ಸುಟಾ.

ಲೇಖಕ್: ಹಾಂವೆಂ ಕಿತ್ತೆಂ ಬರೆಂ ಬರಯ್ಲ್ಯಾರೀ ಹ್ಯಾ ಸಂಪಾದಕಾಕ್ ಸೊಬಾನಾ. ವಾಚ್ಚಿ ಮ್ಹಾಕಾ ‘ಖಾಯ್ಸ್’ ಕರ್ತನಾ ಹೊ ಮ್ಹಾಕಾ ‘ಪಯ್ಸ್’ ಕರ್ತಾ ಕಿತ್ಯಾಕ್ ಕಳಾನಾ. ಹಾಂವೆಂಚ್ ಏಕ್ ಪೆಪರ್ ಕಾಡ್ಲಾರ್ ಕಶೆಂ?

ಸಂಪಾದಕ್: ಹಾಂವ್ ಸಂಪಾದಕ್ ನಾಂವಾಕ್ ಮಾತ್. ಪತ್ರ್ ತಾಚೆಂ, ಪ್ರೆಸ್ ತಾಚೆಂ, ದಫ್ತರ್ ತಾಚೆಂ, ಫೋನ್ ತಾಚೆಂ, ಎಡ್ರೆಸ್‌ಯೊ ದಿಲಾ ತಾಚೊ. ವೊಟ್ಟಾರ್ ಮ್ಹಜೊ ಹಾಂಗಾ ತಾಪ್ಲಾ ಭೆಜೊ.

ಪ್ರಕಾಶಕ್: ಹಪ್ಪಾಳೆಂ ಪತ್ರ್ ಮ್ಹಣೊನ್, ಹೊ ಹಪ್ಪಾಕ್ ಏಕ್ ಪಾವ್ಟಿಂ ಮಾತ್ ಹಾಂಗಾ ಯೆತಾ. ಬರಯ್ಚೆ ಹಾಂವೆಂ, ತಿರ್ಗಿಚೆ ಹಾಂವೆಂ, ಛಾಪಿಚೆ ಹಾಂವೆಂ, ಆಯಿಲ್ಲಾಂಲಾಗಿಂ ಉಲಯ್ಚೆ ಹಾಂವೆಂ. ಹೊ ನಾಂವಾಕ್ ಮಾತ್. ಸಂಪಾದಕ್ ಖಂಯ್.. “ಬರೆಂ ಏಕ್ ಲೇಖನ್ ಬರಯ್” ಮ್ಹಣೊನ್ ಸಾಂಗ್ಲಾರ್ ಹೊ ಭಿಕ್ಕಾತಾ.

ಭಿಸ್ಪ್: ಹರೈಕ್ ಪಾದ್ರಿ ಆಶೆತಾತ್ ಶಹರಾಂತ್ಲ್ಯಾ ಫಿರ್ಗಜೆಂತ್ ವಿಗಾರ್ ಜಾಂವ್ಚಾಕ್! ಹಳ್ಳೆಕ್ ಧಾಡ್ಲಾರ್ ರಾಗಾರ್ ಜಾವ್ನ್ ರಜಾ ಘಾಲ್ತಾತ್.

ವಿಗಾರ್: ಹೊಲ್ ಆಸಾ, ಇಸ್ಕೊಲ್ ಆಸಾ, ಆದಾಯ್ ಆಸಾ ಮ್ಹಣೊನ್ ಹ್ಯಾ ಫಿರ್ಗಜೆಕ್ ಆಯ್ಲೊಂ. ಆತಾ'ತಾಂ ಹೊಲ್ ಸೀಸನಾಂತ್ ಮಾತ್ ಬುಕ್ ಜಾತಾ. ಇಸ್ಕೊಲಾಚೊ ಪ್ರಿನ್ಸಿಪಾಲ್ ತಾಚಿ ಖುಶಿ ಪರ್ಮಾಣೆಂ ಕರ್ತಾ. ಮಾಗಿರ್ ಹಾಂವ್ ಮೆನಜರ್ ಖಂಯ್ಚ್ಯಾ ಕರ್ಮಾಕ್?

ಕಾಜಿತೊರ್: ದೋನ್ ವರ್ಸಾಂಕ್ ಮ್ಹಣೊನ್ ಹ್ಯಾ ಫಿರ್ಗಜೆಕ್ ಆಯಿಲ್ಲೊಂ ಆತಾಂ ದೋನ್ ವ್ಹಯ್ವಾಂನಿಂಚ್ ಮ್ಹಜಿಂ ದುರಾಂ ಭಿಸ್ಪಾಕ್ ಧಾಡ್ಲಾಂತ್. ಕೊಯರಾಕ್ ಗುಮಾನ್ ದಿಲ್ಲೆಂ ತಿತ್ತೆಂ ಹಾಂವ್ ಹೆರ್ ಖಂಯ್ಚ್ಯಾಕಿ ದೀನಾ ಕಂಯ್.



ಕಾರ್ಮಲ್ ಮ್ಯಾಟ್ರಿಮೋನಿಯಲ್

ನಮಾನ್ ಬಾಳೊಕ್ ಜೆಜು ದಪ್ಪರ್, ಬಾಳೊಕ್ ಜೆಜುಚೆಂ ಪೂನ್‌ಶೆತ್ ಕಾರ್ಮಲ್ ಗುಡೊ, ಬಿಕರ್ನಕಟ್ಟೆ, ಮಂಗ್ಳುರ್

Ph: 9844241785 Email: namanballokjesu@gmail.com

FOLLOWING BRIDES SEEK GROOM

Age	Qualification	Height	Working Place
25	BBA, BBM	5.2	KUWAIT
26	BSC, BED, MA	5.7	MANGALORE
30	MBBS, MD	5.4	MANGALORE
26	MTECH	5.0	MANGALORE
26	MCA	5.4	KARWAR
29	M.Tech (CS)	5.3	BANGALORE
32	B.E, MBA	5.5	DUBLIN IRELAND
30	BCA, MS	5.2	BANGALORE
29	MSC	5.4	DUBAI
26	MTECH	5.6	
22	DIPLOMA	5.3	
27	MCOM	5.3	PUTTUR
32	BE, MBA	5.5	DUBLIN, IRELAND
29	BSC, ITI, MTECH	5.3	NETHER LAND (EUROPE)
38	BSC	5.3	
32	BE (ENC)	5.0	BANGALORE
27	MSC, B.ED	5.2	MANGALORE
28	MBBS, MD	5.7	BOMBAY
28	MBBS, DA, DNB	5.0	BANGALORE
28	MSC, BED	5.9	BRAHMAVAR
24	MCOM	5.1	MUMBAI
27	BE	5.2	BANGALORE
30	MBA	5.5	BANGALORE
25	BE	5.1	BANGALORE
28	NURSING	5.4	MANGALORE
25	BE-CSE	5.5	BANGALORE
26	MASTERS	4.11	DUBAI
27	BE	5.75	MANGALORE
28	BCOM, CA	5.3	BANGALORE
28	MCA	5.4	BANGALORE
26	CA	5.7	MANGALORE
27	MBA	5.3	UAE
26	MSC	5.8	MANGALORE
25	BCOM	5.4	MANGALORE
29	MCOM	5.4	MUDIPI
26	MCOM	5.2	MANGALORE
27	MBA (HR)	5.7	BANGALORE
31	MSW	5.1	DUBAI
30	CA, MCOM	5.4	MANGALORE

FOLLOWING GROOMS SEEK BRIDES


Age	Qualification	Height	Working Place
37	HEBTCH	5.7	MANGALORE
33	BHM	5.7	DUBAI
38	BE	5.5	UDUPI
33	MSC	5.8	BANGALORE
34	BSC	6.1	MERCHANT NAVY
42	BHMT	5.11	DUBAI
34	BHS	5.5	ORLANDO FLORIDA
33	MTECH, MBA, PhD	5.11	BANGALORE
33	DIPLOMA	5.5	AFGHAN
33	BCOM	5.5	KUWAIT
30	BBM, MBA	5.7	MANGALORE/DUBAI
32	MCA	5.9	MANGALORE
27	BCOM	5.3	DUBAI
32	BE	5.0	UDUPI
32	M.SC	5.6	MANGALORE
35	BA	5.1	UAE
31	BE	5.7	BANGALORE
42	ITI	5.5	MANGALORE
31	BE	5.9	DUBAI
28	BBM	5.4	MANGALORE
33	BCOM	5.4	HASSAN
35	IT, MBA	5.6	MUMBAI
28	BE	5'5.5	PUTTUR
28	BE	5.9	BANGALORE
30	BE	5.9	BANGALORE
30	BCOM+DIPLOMA	5.5	KUWAIT
45	BE	5.3	DUBAI
32	NURSING	5.5	MUSCAT
28	MSC IN IT	5.7	MANGALORE
33	BE, MS	5.9	BANGALORE
28	MS, Pursuing data science	5.8	BANGALORE
39	BSC, MBA	5.11	CHENNAI
31	BE	6.0	UK- LONDON
35	DIPLOMA	5.11	BHARAIN
30	MCOM	5.7	UAE, DUBAI
31	BE (CIVIL)	5.5	BELLARY
30	BE	5.10	SAUDI ARABIA
29	BBM	5.9	BANGALORE
30	DIPLOMA (HABIC)	5.6	KUWAIT

ವಿ.ಸೂ: ತುಮ್ಮೆ ಪಸಂದೆಚ್ಯಾ ಸಾಂಗಾತ್ಯಾ/ಣೆಕ್ ತುಮಿಂಚ್ ವಿಚಾರ್ ವಿನಿಮಯ್ ಕರ್ನ್ ವಿನಿಚ್ಛೆತ್. ಬ್ರೋಕರ್/ಮಾಲ್ಯಾಚಿ ಮಧ್ಯಸ್ಥಿಕಾ ನಾ. ಹಾಂಗಾ ಛಾಪ್ಲಿ ಪಟ್ಟಿ ಸಂಪೂರ್ಣ್ ನ್ಹಯ್. ಅಸಲಿಂ ಜಾಯ್ತಿಂ ಪ್ರೊಫಾಯ್ಲಾಂ ಆಸಾತ್. ಚಡಿತ್ ಮುಕ್ಲ್ಯಾ ಮ್ಹಯ್ತ್ಯಾಂತ್ ಛಾಪ್ಲೆಲ್ಯಾಂವ್. ಸಂಪ್ರಕೃಷ್ಟಿಂ ಚಡಿತ್ ಮ್ಹಯ್ತ್ ಜಾಯ್ ತರ್ ಖುದ್ದ್ ದಪ್ಪರಾಕ್ ಭೆಟ್ ಕರಾ.



గలాటో కాంయ్యో నా
నాయ్లా.. వ్యాక్సిన్
దింవ్ వర్తాత్..

Everyday.. Sad
day.. ఆజ్ తరిః ఇక్క
హాన్ నాయ్లా..



గాంవాంత్ సంతోసాన్
ఆనా మ్మళ్ళార్ హోజ్
ఎక్కో! దోళయ్
దినానాంత్..
కాన్ యిః ఆయ్లానాంత్



పప్పా కుజ్నాంత్... మమ్మి మోబాయ్లాంత్..
ఆని హాంవ్ దారార్ ఆనాం..

పప్పా
ఖంయ్ రే..?



ಕಿರಣ್

ಎಂಟರ್‌ಪ್ರೈಸಸ್



ಸಿಮೆಂಟ್, ಪೈಂಟ್, ಬ್ರಶ್, ಚುನೊ ಆನಿ ರೋಲರ್ಸ್, ಪಿವಿಸಿ, ಯುಪಿವಿಸಿ, ಸಿಪಿವಿಸಿ, ಜಿ ಪೈಪ್ ಆನಿ ಫಿಟ್ಟಿಂಗ್ಸ್, ಎಸಿಶೀಟ್, ಜಿ ಶೀಟ್, ಆರ್‌ಸಿಸಿ ಫ್ರೇಮ್, ಜನೆಲಾಂ, ಉದ್ದಾಚ್ಚೆ ಟ್ಯಾಂಕಿ, ಬೀಗ್ ಬಿಜಾಗ್ರೆ, ಸ್ಮೂ ಆನಿ ಹೆರ್ ಹಾರ್ಡ್‌ವೇರ್ ವಸ್ತು ವಾಟರ್ ಪ್ರೂಫ್ ವಸ್ತು, ಸ್ಟೀಲ್ ಸಿಂಕ್, ವಾಶ್‌ಬೆಸಿನ್, ಸಿಪಿ ಪಿಟ್ಟಿಂಗ್ಸ್ ಆನಿ ಸ್ಯಾನಿಟರಿ ವಸ್ತು

ಹ್ಯಾ ಸರ್ವಾಖಾತಿರ್ ಸಂಪರ್ಕ್ ಕರಾ

ಕಿರಣ್ ಎಂಟರ್‌ಪ್ರೈಸಸ್

ಕೊರ್ಡೆಲ್ ಇಗರ್ಜೆ ಲಾಗ್ನಾರ್, ಕುಲೈಕರ್, ಮಂಗ್ಳೂರ್ - 575 005

ಫೋನ್: 0824 - 2230080; ಮೊಬಾಯ್: 9845085598

ಚಡಿತ ವಿವರಾಕ್ ಭೆಟ್ ದಿಯಾ: visit us at : kiranenterprises.co.in

